

# કર્તવ્ય પંથ....

કચ્છ રૂડવા ખાટીદાર શાંતિ સેવક  
લી'ખાણી કુળજીવણ ધર્મ'વીર  
શ્રી. નારાયણુલ રામલજાણ

હવે  
લખન અને કોચ

॥

: સંપાદક :  
વાલલ લવરાજ લી'ખાણી

અમુદય

ગૂજરાત વિદ્યાપીઠ ગ્રંથાલય

[ ગૂજરાતી કૉપીરાઇટ વિભાગ ]

અનુક્રમાંક 2387-3 કિંમત

ગ્રંથનામ કુર્લિયે પદ્યે

વર્ગિક સંપ્રદાય પાઠ્ય સિદ્ધાન્ત

---

---

# કર્તવ્ય પંથે....

●  
કચ્છ કડવા પાટીદાર જ્ઞાતિ સેવક  
લીંબાણી કુળભૂષણ ધર્મવીર  
શ્રી. નારાયણરામભાઈ  
નું

જીવન અને કાર્ય

●  
: સંપાદક :  
વાસજી જીવરાજ લીંબાણી

અમૃત્ય

:: પ્રકાશક ::  
શ્રી કચ્છ કડવા પાટીદાર સ્થાતિ  
સુધારક મંડળની વતી  
નારાયણ શીવજી કોન્ડ્રાકટર  
ઘાટકોપર ( મુંબઈ )

ગુજરાત વિશ્વવિદ્યાલય  
અમદાવાદ  
ગુજરાતી કૌપીરાઈ-સંગ્રહ  
૨૩૪૮૩


સંવત ૧૯૯૮ ]

પ્રથમ આવૃત્તિ  
પ્રત ૫૦૦

[ સને ૧૯૪૨

:: મુદ્રક ::  
સૌ. લીલબાઈ શાહ  
કચ્છી પ્રીન્ટીંગ પ્રેસ  
ચીંચપોકલી, મુંબઈ ૧૨.





૨

શ્રી કચ્છ કડવા પાટીદાર જ્ઞાતિ સુધારક મંડળ, ઘાટકોપર તરફથી સન્મેષ

## ....આ....ભા....ર....



સંપાદક તરીકે મારે ખાસ કંઈ કહેવું જ નોંધ્યે એવું નથી. મારે વાંચકો સમક્ષ જે રજુ કરવું હતું તે પુસ્તક દ્વારા રજુ કરી ચુક્યો છું. શુરા વાંચકો એમાંથી ઉત્તમ સાર ગ્રહણ કરે એટલું જ ઇચ્છું છું.

પરંતુ “ કેતવ્યપથે ” ના પ્રકાશનના કાર્યમાં એક યા બીજી રીતે જે જે શુભેચ્છક વ્યક્તિઓએ મને સહાય કરી છે, તેમનો ઉપકાર માનવાનું તો ભૂલ્યું પાલવે તેમજ નથો. સ્વર્ગસ્થના જીવન પ્રસંગો સંગ્રહ કરી પ્રસિધ્ધ કરવાની મારી ઇચ્છા જાણીને તરતજ તેને પ્રકાશીત કરવા માટે તૈયાર થનાર ‘ કચ્છ કડવા પાટીદાર જ્ઞાતિ સુધારક મંડળ ’ ના સભ્યોનો તો મારે સૌથી પહેલો ઉપકાર માનવો જોઈએ. જો તેમણે પ્રકાશન ખર્ચ માથે ન લીધું હોત તો પુસ્તક કદાચ આટલું જલ્દી વાંચકો સમક્ષ મૂકી શકાયું ન હોત. પુસ્તક પ્રકાશનનો ખર્ચ જશ તો એ મંડળના સંચાલકોનો છે.

ઉપરાંત મારા કાર્યમાં અન્ય રીતે સહાય કરનારાઓમાં શ્રી. મનજી માસ્તર પણ મૂખ્ય છે. પુસ્તકની અસલ કોપીઓ લખવામાં તથા પ્રુફસ વગેરે વાંચવામાં એમનો મોટો હિસ્સો છે. એથી આ તકે એમનો પણ ઉપકાર માનો લઉં છું.

સંપાદક —



શ્રી. નારાયણજી રામજીભાઈ દી'બાણી

: જન્મ :

સં. ૧૯૩૯  
વૈશાખ પૂર્ણિમા

: મૃત્યુ :

સં. ૧૯૯૭  
આસા વડ ૧૪

## પ્રાસંગિક—

કોઈ પણ મહાન વ્યક્તિનાં જીવનપ્રસંગો માનવ-સમાજ માટે એક ઉત્તમ દ્રષ્ટાંત છે. દેશેદેશના ઇતિહાસ પર નજર ફેરવશો તો જણાશે કે ઇતિહાસોમાં જે તે દેશની મહાન વ્યક્તિઓનાં જીવનચરિત્રો જ સંગ્રાહ્યતાં છે. વર્તમાન સમાજ એ જીવનચરિત્રોમાંથી પોતાના ભાવિ જીવન માટે અને સંસ્કૃતિની સાચવણ માટે માર્ગદર્શન મેળવી શકે છે.

શ્રી. વાલજીભાઈએ સ્વ. શ્રી. નારાયણજીભાઈના જીવનપ્રસંગોને પુસ્તકાકારે પ્રગટ કરવાની ઇચ્છા પ્રદર્શિત કરી ત્યારે એટલા માટેજ મને અત્યંત આનંદ થયો. સ્વ. નારાયણજીભાઈનું જીવન પણ એક ઉત્તમ દ્રષ્ટાંતરૂપ છે. એમના જીવનપ્રસંગો એમનો જ્ઞાતિના આજના યુવાનોને સ્વકર્તવ્યનું માર્ગદર્શન કરી ધર્મપ્રેમ, સ્વમાન, સત્યપ્રિયતા, સેવાભાવ, નમ્રતા, નિર્ભયતા અને એકધારી કર્તવ્યનિષ્ઠાનું એક અસરકારક દ્રષ્ટાંત પુરું પાડે છે. એટલુંજ નહિ પણ સમસ્ત સનાતન ધર્મપ્રેમીઓ માટે પણ એ એક અનુકરણીય દ્રષ્ટાંતરૂપ છે.

આ આખું જીવનચરિત્ર વાંચતાં એ વાતની પ્રતિતિ થાય છે. સ્વર્ગસ્થ પોતાની જ્ઞાતિની ઉન્નતિ અને સેવા માટે જે કાર્ય કર્યું છે એનો જો ધાર્મિક દૃષ્ટિએ વિચાર કરવામાં આવે તો એ કાર્ય સનાતન ધર્મની જ સેવાનું છે એમ નિઃશંક કહી શકાય. એટલે જ મેં ઉપર સમસ્ત સનાતન ધર્મપ્રેમીઓ માટે એમના જીવનને અનુકરણિય દૃષ્ટાંતરૂપ કહ્યું છે.

વર્ષો પહેલાં સનાતન હિંદુ ધર્મની વિશાળતાનો લાભ લઈને પરધર્મીઓએ હિંદુ ધર્મને નામેજ પોતાના ધર્મને હિંદુ ધર્મમાં ધુસાડી દીધો, અને સનાતન ધર્મના આગેવાનોની બેદરકારીનો લાભ લઈ ધીમે ધીમે આગળ વધારતા ગયા. સમય જતાં સેંકડો અશિક્ષિત કુટુંબો તેમાં ફસાઈ પડ્યાં. જો નારાયણજીભાઈએ તેમની આ પ્રપંચલીલા સામે પોકાર ન ઉઠાવ્યો હોત તો એ પંથ આજે કેટલી પ્રગતિ સાધી શક્યો હોત; એ કહેવું જરાએ મુશ્કેલ નથી. સ્વ. નારાયણજીભાઈએ તન, મન અને ધનથી એ પંથના પ્રચાર સામે પ્રવૃત્તિ શરૂ કરી દીધી, અને સેંકડો કુટુંબોને શુદ્ધ કરાવી સ્વજ્ઞાતિના ઉદ્ધાર સાથે સનાતન ધર્મની પવિત્રતા, મહત્તા અને કિર્તિની રક્ષા કરવાનું મહદ્દુરૂપ પ્રાપ્ત કર્યું, એ જોતાં એમની જ્ઞાતિ જેટલી જ સમસ્ત હિંદુ જનતા પણ એમની ઋણી છે એમ કહેવામાં જરાએ અતિશયોક્તિ નથી.

આશ્ચર્યની વાત તો એ છે કે હિંદુ ધર્મની ધજાઓ ફરકાવીને તેને પડછાયે પડયાં પડયાં બાદશાહી વૈભવો ભોગવનાર ધર્માચાર્યોએ પરધર્મીઓના આ નવા પંથ તરફ જોઈતું લક્ષ આપ્યું નથી. સનાતન ધર્મનું રક્ષણ એજ જેમની ફરજ છે. ધર્મની રક્ષા અને પ્રચાર સિવાય જેમની પાસે બીજું કામજ નથી, એવા આચાર્યો, સ્વામીઓ અને મહંતો સ્વ. ની આ પ્રવૃત્તિ પછી પણ પોતાનાં સાધન, શક્તિ અને સમયનો રક્ષા કરી જેસી રહ્યા હોય એમ લાગે છે. અને સ્વ. ને થોડાક સાધનહિન સાથીઓ સાથે લગભગ એકલ હશામાં પરધર્મીઓ સાથે ઝઝુમવું પડ્યું છે. શ્રી. નારાયણજીલાઈએ અથાગ પ્રયત્નો કરીને એ નવા પંથના જે સાહિત્યને પ્રકાશમાં મુક્યું છે, એ જાણીને તો આપણે આશ્ચર્યમાં ડુબી જઈએ છીએ. સ્વર્ગસ્થે એ પંથની પોત્તને ઉઘાડી પાડતાં અનેક નાના મોટાં ચોપાનીયાં અને પુસ્તકો પ્રસિદ્ધ કર્યાં છે. એમાંના એક મોટા પુસ્તકનું નામ છે “પીરાણા સતપંથની પોત્ત” પણ આ પુસ્તક જોતાં એક નવો પ્રશ્ન થાય છે કે હિંદુ ધર્મમાં કેટલી પોત્ત હશે કે જેમાં એ પોત્ત જેસી ગઈ? આ ધર્મને વેદો છે, ઉપનિષદો છે, પુરાણો છે, અમાં પાઠપૂજા છે ને ગાયત્રી મંત્ર પણ છે. આવા ઐતિહાસિક અસત્યને ચલાવી લેવાની આપણી ક્ષમાવૃત્તિ માટે પણ આપણને



દુઃખ થયું જોઈએ. શ્રી. નારાયણજીભાઈને એ જાળતનું દુઃખ થયું, એમણે એ સામે પોકાર ઉઠાવ્યો અને જીવ્યા ત્યાં સુધી સનાતન ધર્મની આ અમુલ્ય સેવાનું મહાકાર્ય અટકી ન જાય એ જોવાની ફરજ સનાતન ધર્મના આચાર્યોની અને સમસ્ત સનાતન ધર્માવલંબીઓની છે. પીરાણા સતપંથ એ માત્ર કચ્છ કડવા પાટીદાર જ્ઞાતિનેજ કેરી ખાતો ફીડો નથી, પણ હિંદુ ધર્મમાં પેસેલો એક સડો છે. એ સડાનો-એ રોગનો નાશ કરવા માટે સ્વર્ગસ્થે આદરેલો ઔષધી-પ્રયોગ ચલુ રાખવાની જવાબદારી આખીય હિંદુ જનતાની છે.

આ પુસ્તક વાંચતા જે એક ખીજી દુઃખદ વાત જણાય છે, એ છે એમના સહકાર્યકરોના મતભેદની. કેાઈ પણ મહાન કાર્યમાં મુશ્કેલી એ તો સહજ વસ્તુ છે. મુશ્કેલીનો સામનો કરીને મેળવાયલી સફળતા એજ કાર્યની તેજસ્વી મહત્તા છે. પણ પ્રત્યેક મહાન કાર્યમાં સંઘ-જળની જરૂરીઆત સૌથી વિશેષ છે અને જ્યારે સહકાર્યકરોમાં મતભેદ ઉભો થાય છે ત્યારે પરિસ્થિતિ કેટલી કઠિન બની જાય છે એ હવે કેાઈથી અજાણ્યું નથી. આપણી સ્વાતંત્ર્યતાની લડત એ એનો તાજેજ દાખલો છે. સ્વ. નારાયણજીભાઈની પ્રવૃત્તિમાં આ વિધને જ મુશ્કેલી ઉભી કરી અને આજ કારણે તેઓ પોતે શરૂ કરેલી

પ્રવૃત્તિનું સંતોષજનક પરિણામ જોઈ શક્યા નહિ.

વિશાળ હિંદુ ધર્મમાં અનેક વાડાઓ ચાલ્યા કરે છે. આથી કોઈ પણ સંપ્રદાયમાં મતભેદ થતાંજ પ્રત્યેક પક્ષના આગેવાનો પોતપોતાના અલગ વાડા ઉભા કરી દે છે અને એ ચાલેય છે, પરંતુ થોડીક મુશ્કેલી-અગવડતા કે મતભેદને કારણે આમ અલગ પડી જઈ પ્રવૃત્તિને ઢીલી કરી નાખવી એ કોઈ પણ સમજી વ્યક્તિ માટે યોગ્ય નથી. આથી પરિણામ એ આવે છે કે આગેવાનોને પગલે ચાલનારો સાધારણ વર્ગ મુંઝવણમાં પડી જઈ શ્રદ્ધા ખોઈ જોડે છે ને છેવટે પ્રવૃત્તિ વીંખાઈ જાય છે. સ્વ. નારાયણજીભાઈની પ્રવૃત્તિ માટે પણ કંઈક આવું બન્યું છે. જો કે આ પુસ્તકમાં જણાવવામાં આવેલા એમના જીવન ને પ્રવૃત્તિઓના ઇતિહાસથી એ સ્પષ્ટ સમજી શકાય છે કે એમણે હાથ ધરેલી પ્રવૃત્તિ કોઈ પણ વિધનથી શિથિલ બની નથી. એમણે આજીવન પોતાની પ્રવૃત્તિને એકધારીજ ટકાવી રાખી છે, ને પોતાના એ પવિત્ર કાર્યની જ્યોતને જલતી રાખીનેજ એ યોગબ્રહ્મ આત્મા આ સ્વાર્થી સંસારમાંથી વિદાય લઈ ગયો છે. પરંતુ અંત સમયે એમણે શ્રી. વાલ્મીજીભાઈને આપેલા સંદેશમાં એમની મનોવેદના, જ્ઞાતિપ્રેમ અને અંતિમ ઇચ્છાના પડઘા પડે છે. એ સંદેશો વાંચીને કયા જ્ઞાતિપ્રેમી હૃદયને આઘાત નહિ થાય? આ ધર્મવીરની અંતિમ



ઈચ્છા જાણી કયું કંઠણ હૈયું ધન્યવાદ ગળી શકશે? કયાં નિર્દય નયનો આંસુ ખાળી શકશે? એમના આત્માની શાંતિ અર્થે કયો ધર્મપ્રેમી ઉત્સુક નહિ થાય? ગુણ-પૂજક ભારતવર્ષમાં એટલો લાગણીહિન માનવી મળવો મુશ્કેલ છે! પરિચિત અને અપરિચિત કોઈ પણ વ્યક્તિ આ ધર્મવીરનાં ત્યાગ, ધર્મપ્રેમ, જ્ઞાતિસેવા અને સત્ય-પ્રિયતાનો ઇતિહાસ જાણ્યા પછી એમના આ નિસ્વાર્થ અને ધર્મસેવાના કાર્યને સફળ કરવામાં ફાળો આપવાને પોતાનો ધર્મ સમજશે. એટલુંજ નહિ ભૂતકાળમાં એમના જે સહકાર્યકરોને એમની સાથે મતભેદ પડેલો એ આગે-વાનો પણ હવે તો એક થઈને આ પવિત્ર કાર્યને પૂર્ણ કરવા તૈયાર થઈ જશે.

પૂર્વના રૂણાનુબંધે હું સ્વર્ગસ્થના જેટલોજ એમના સહકાર્યકરોના પરિચયમાં આવ્યો છું. એટલેજ શ્રદ્ધાપૂર્વક હું ઉપરોક્ત આશા વ્યક્ત કરી શક્યો છું. જેમની પાસેથી એ આશા હું રાખું છું એમની જ્ઞાતિસેવાની ધગશને હું જાણું છું. એમની શક્તિ અને લાગવગથી પણ હું પરિચિત છું. આ કાર્ય એમનું પોતાનુંજ છે, અને શ્રી. નારાયણજીભાઈની ગેરહાજરીમાં એ કાર્યને ઢીલું ન પડવા દેવું એ એમના જુના સહકાર્યકરો તરીકે એમની પહેલી અને પવિત્ર ફરજ છે.

આ પુસ્તકમાંની હકીકતો વાંચ્યા પછી સ્વર્ગસ્થે  
 ગ્રહણ કરેલો માર્ગ વધુ ન્યાયી અને હિતકર લાગે છે.  
 અનેક વિદ્વાનોની સલાહ પછીજ એમણે શુદ્ધિનો માર્ગ  
 ગ્રહણ કર્યો હતો. એ પવિત્ર અને શાસ્ત્રસંમત ક્રિયા  
 સામે કોઈનેય વિરોધ ઉઠાવવો ઘટે નહિ. જે વિધિને  
 સ્વ. સ્વામી શ્રદ્ધાનંદજી અને ગજનન ભાસ્કર વૈદ્ય જેવા  
 વિદ્વાનોએ તથા જગતગુરુ શંકરાચાર્ય જેવા ધર્મધુરંધર  
 આચાર્યોએ સ્વિકાર્ય ગણી છે તેનો માત્ર સગવડતા ખાતર  
 વિરોધ કરવો એ ડહાપણુભર્યું કહી શકાય નહિ. ધર્મ  
 એ તો ખાંડાની ધાર છે. ધર્મ માટે તન, મન અને ધનને  
 ભોગ આપનાર વીરોનાજ દાખલાઓ ઇતિહાસમાં સુવર્ણ-  
 દ્વારે લખાયા છે. થોડીક અગવડોથી ડરી જવું એ કોઈ  
 પણ ધર્મપ્રેમી માટે શોભારૂપદ નથી. ધર્મપાલન મરજી-  
 યાત હોવા છતાંય તેની મહત્તા તો એકધારા પાલનમાંજ  
 છે. જગતવંદ્ય મહાત્મા ગાંધીજીના શબ્દોમાં કહીએ તો  
 “આ જીવન પાળ્યો એજ ધર્મ, બાકી તો સગવડ કે  
 વિનોદ” અને ધર્મને સગવડ કે વિનોદનું સાધન બના-  
 વવું એ નિર્બળતાનીજ નિશાનો છે.

આજે શ્રી. નારાયણજીભાઈ નથી, તેઓ સદાને માટે  
 આ લોકમાંથી વિદાય લઈ ગયા છે, એવા સંભોગોમાં  
 જ્ઞાતિના સર્વ શુભેચ્છકોએ એકત્ર થઈ એમણે આદરેલ

જ્ઞાતિસેવાના કાર્યને પાર પાડવું જ જોઈએ. અંગત મત-ભેદોનો જેમ બને તેમ જલદી નિકાલ લાવવો જોઈએ. જે મોટો વર્ગ માર્ગદર્શન માટે જ્ઞાતિના સુધારક આગેવાનો તરફ મીટ માંડી રહ્યો છે તેને મુંઝવણમાં ન નાખતાં જે સાચો અને એક જ માર્ગ છે તે બતાવી દેવો જોઈએ એ સુધારક આગેવાનોનો ધર્મ છે.

જ્ઞાતિના નવયુવાનો કે જેઓ આજ સુધી આ મત-ભેદોના અંતની રાહ જોઈ રહ્યા હતા, તેઓએ પણ હવે લાંબો વખત નિષ્ક્રિય બેસી રહેવું જોઈએ નહિ. યુવાનોએ પક્ષાપક્ષની પંચાતમાં પડવાની જરૂર નથી. તેઓએ જ હવે આગેવાનોને એક કરવામાં પોતાની શક્તિ અને બુદ્ધિનો ઉપયોગ કરી એ આંટીનો ઉકેલ કરી નાખવો જોઈએ અને લાંબા ગાળાની પ્રવૃત્તિની મંદતા જોતાં યુવાનોજ આ આંટીઘુટીનો ઉકેલ લાવી શકશે એમ લાગે છે. કેાંઈને માહું લાગી જવાના ભયથી બેસી રહેવું એ યુવાનો માટે શોભારૂપદ નથી. સત્ય અને ન્યાયને માર્ગે જતાં યુવાનોને આજસુધી કેાઈ રોકી શક્યું નથી, અને રોકી શકશે નહિ. એવા અંતરાયોનાં બંધનો તોડી નાખવા એજ યુવાનીના જીવસાનો પૂરાવો છે. એમાંજ યુવાનીની શોભા છે. યુવાનો પોતાના જ્ઞાતિ, સમાજ અને ધર્મના કલ્યાણને સાચે માર્ગે હિમ્મત અને શ્રદ્ધાથી આગળ વધશે તો

વિજય એમનોજ છે. આગેવાનોની નહિ તો ઇશ્વરની  
સહાય તો એમને જરૂર મળશે.

ઉપર કહ્યું તેમ પૂર્વના રૂઝાનુંબંધે હું કચ્છ  
કડવા પાટીદાર ભાઈઓનો થોડો ઘણો પરિચય પામ્યો  
છું. એમના એક શુભેચ્છક તરીકે પક્ષપાત વગર મારી  
સર્વ પક્ષના આગેવાનોને વિનંતી છે કે તેઓ એક  
થઈ પવિત્ર જ્ઞાતિમૈયાના ઉદ્ધારને માટે નિશ્ચિત થયેલા  
કર્તાવ્યપંથે આગળ વધે અને પૂર્વજોની કિર્તિને અખંડ  
રાખે. ઇશ્વર સૌને એમ કરવાની શક્તિ આપે. એમ  
ઇચ્છતો હું છું તમારો સૌનો.

ઘાટકેપર  
૨૬-૩-૪૨  
(રામનવમી)

શુભેચ્છક  
અમૃતલાલ. ઓ. જી. પિ.

શ્રી કુમા શરણ મસ્તુ

કડવા પાટીદાર કુળદેવી

શ્રી ઉમીયા માતાજી

ડોંગા, ઉત્તર ગુજરાત, બી. બી. એન્ડ સી. આર્ક. રેલ્વે.

કડવા પાટીદારોનું

પવિત્ર યાત્રાનું ધામ



દરેક કડવા પાટીદાર ભાઈઓને અમારી આગ્રહપૂર્વક વિનંતી છે કે આપણા કુળદેવી શ્રી ઉમીયા માતાજીની સંસ્થાને તમારા ઘેર દરેકે દરેક પ્રસંગોએ યાદ કરીને આર્થીક ક્ષણાથી સંસ્થાની ઉન્નતિમાં વધારો કરવા શુકતા નહિ.

કચ્છ વિભાગના દરેક ભાઈઓને અમારી નમ્રતાપૂર્વકની વિનંતી છે કે ઘણા વરસોથી છુટા પડેલા આપણને

શ્રી કુળદેવીના નામનું પણ વિસ્મરણ થઈ ગયું હતું.  
તે હવે દરેક પ્રસંગોએ યાદ કરીને તાજું રાખશો.

જન્મ, લગ્ન, મરણ વિગેરે પ્રસંગોમાં  
શ્રી માતાજીને જરૂર યાદ કરશો.

## થાળની પ્રાસાદી

રૂા. ૨૫) અંકે પચીસ એક વખત આપીને હંમેશાં  
દર વરસે એક દિવસ તમારી નોંધાવેલ મીતીએ શ્રી  
માતાજીને થાળ ધરાવવામાં આવશે.

## કાચમી યાદગીરી

શ્રી માતાજીની યાત્રામાં આવનાર યાત્રીઓને ઉતર-  
વાની સગવડ માટે વ્યવસ્થિત રૂમોની ખાસ જરૂર છે.  
તો તે રૂમો બાંધવાના માટે રૂા. ૪૦૦) અંકે ચારશો  
આપનાર દાતાના નામની તે રૂમના ઉપરે તકતી  
રાખવામાં આવશે. માટે જ્ઞાતિના દાનવીર સખી ગૃહસ્થો આ  
યોજનાને જરૂર સહાય કરશો એવી આશા રાખીએ છીએ.

શ્રી ઉમીયા માતાજીની મંદિરયાત્રા દર વર્ષે વૈશાખ  
સુદ ૧૫ ના રોજે થાય છે તેવા પ્રસંગે ઉંઝાં પધારી  
કુળદેવીશ્રીનાં દર્શન કરી કૃતાર્થ થવા સાથે જ્ઞાતિ ગંગાના  
દર્શનનો લાભ લેવા ચુકતા નહિં.

## પ્રકાશક....તરફથી



સ્વ. નારાયણજીભાઈના મંડળ પર એટલાબધા ઉપકારો દે કે એમની જેટલી સેવા થાય એટલી ઓછી છે. મંડળ એમના જીવન પ્રસંગોને પુસ્તકાકારે જાહેરમાં મુકી પોતાના કર્તવ્યનો યત્નિચીત પાલનનો સંતોષ મેળવે છે. પણ એમના આ ઉદ્દેશ પાલનનું કાર્ય તો હજી મંડળ સામે પડ્યુંજ છે. જ્ઞાતિના સર્વ ભાઈઓને અમારી વિનંતી છે કે તેઓ મંડળમાં જોડાઈ એમાં પોતાની સહાય આપે.

શ્રી. વાલજીભાઈના આ પ્રયત્ન બદલ મારે તેમનો આ તકે ઉપકાર માનવાનું ભૂલવું જોઈએ નહિં. કામકાજના દબાણને લઈને વખતના અભાવે અમે તો કંઈ કરી શક્યા નથી. પરંતુ શ્રી વાલજીભાઈએ પોતાના અમુલ્ય સમયનો ભોગ આપી અમારા કાર્યમાં જે મોટી સહાય આપી છે તેને અમારાથી ભૂલી શકાય નહિં.

વાંચકો! આ પુસ્તક વાંચીને સદ્ગત ધર્મવીરના શરૂ કરેલા કાર્યમાં પોતાનો સાથ આપે એમ ઇચ્છા રાખીએ છીએ.

ઇશ્વર ઇચ્છાએ ધીમે ધીમે કાર્યને મંડળ વધારે ને વધારે ખીલવવાનો ઇચ્છા રાખે છે.

પ્રકાશક —





પ્રાતઃસ્મરણિય સ્વ. શ્રી રામેશ્વરજી મહારાજ



મ હા રા જ શ્રી રા મે શ્વ ર જ ના

કું પ રિ ચ ય



સ્વર્ગસ્થ શ્રી. નારાયણજીભાઈના કર્તવ્ય પંથના સાથીઓ અને સહાયકોમાં જેમનું સ્થાન અનોડ અને પૂજનિય છે. સાચા શબ્દોમાં એ કર્તવ્યપંથના ખરા માર્ગદર્શક છે. એ પવિત્ર પુરૂષને કર્તવ્યપંથનાજ ઇતિહાસ વખતે ભૂલવા અશક્ય છે. બદકે એમની યાદજ પ્રથમ થઈ જાય છે. જેમ એક ગુરુભક્તે કહ્યું છે કે—

ગુરુ ગોવિંદ દોનુ ખડે,

ફીસકુ લાગું પાય?

ગોવિંદસે ગુરુ ખડે,

ગોવિંદ દિયો ખતાય.

એ ન્યાયે પરમપૂજ્ય પ્રાતઃસ્મરણિય સનાતન ધર્મ ઉપદેશક શ્રી. રામેશ્વરજી મહારાજનું સ્મરણ પ્રથમ કરવું જ યોગ્ય છે. જે માર્ગે પ્રયાણ કરીને કચ્છ કડવા પાટીદાર જ્ઞાતિએ પોતાનાં પ્રાચીન ગૌરવ, કિર્તિ અને કર્તવ્ય પ્રાપ્ત કર્યાં છે. એ માર્ગદર્શકના મહાન ભોમિયાના પરોપકારને ભુલાઈ જ કેમ શકાય?

તેઓશ્રી રાજકોટ નજીક ઢોલરા જેવા નાનકડા ગામના વિદ્વાન અને નિસ્વાર્થ બ્રાહ્મણ સનાતન ધર્મના સાચા રક્ષક હતા. કાશી જેવા પવિત્ર ક્ષેત્રમાં વેદ-શાસ્ત્રો અને જ્યોતિષનો અભ્યાસ કર્યા પછી ભિક્ષા જેવી ક્ષુદ્ર વૃત્તિનો ત્યાગ કરી લોકકલ્યાણ અને ધર્મ ઉપદેશ અને ધર્મસેવાના પરમ કર્તવ્યનો સ્વિકાર કરી એક કર્તવ્ય-નિષ્ઠ બ્રાહ્મણને છાજે એવું જીવન ગાળતા હતા.

એમના મુંબઈના નિવાસ દરમિયાન પૂર્વના રણાનુબંધે શ્રી. નારાયણજીભાઈ સાથે મેલાપ થયો. સ્વર્ગસ્થ નારાયણજીભાઈના ધાર્મિક વિચારો અને તેમના મનના ઉંચા સંસ્કારો જાણ્યા પછી મહારાજશ્રીએ જાણે કેમ કચ્છી કડવા પાટીદાર જ્ઞાતિના માટે જન્મ ધારણ કર્યો હોય તેમ પોતાના બીજા વ્યવસાયને બાંજુએ રાખી પીરાણા સતપથની કપટજાળમાં ફસી પડેલ પાટીદાર ક્ષત્રિય કેમને પોતાના શુદ્ધ સ્વરૂપનું ભાન કરાવીને સ્વ-

ગર્ભસ્થ શ્રી. નારાયણજીભાઈને સર્વ પ્રકારની સહાય કરવા લાગ્યા એ વિષે આ પુસ્તકમાં અન્યત્ર ઉલ્લેખ છે.

મહારાજશ્રીની વક્તૃત્વશક્તિ, વાણીપ્રભા અજબ હતાં. અને કથાકારોમાં તેઓ એક અજોડ હતા. જ્યારે કથા કહેવા બેસતા ત્યારે શ્રોતાજન ઉપર એમનાં વાણી-પ્રવાહની ઘણી ઉંડી અસર થતી. એ શક્તિથી સ્વ. નારાયણજીભાઈ તથા એમના સાથીઓમાં હંમેશા હિંમતનો વધારો થયા કરતો.

મહારાજશ્રીના સ્વર્ગવાસ પછી એમનાજ ઉપદેશ અને આદેશાનુસાર એ કાર્ય ચાલુજ હતું, પરંતુ જ્ઞાતિના કમનસીબે આગેવાન સુધારકોમાં મતભેદ ઉભો થયો અને સુધારાના કાર્યમાં મોટું વિઘ્ન નડ્યું. છતાં ગુણપૂજક પાટી-દાર ક્ષત્રિય જ્ઞાતિના સંતાનો પોતાના અંગત મતભેદોની વાતોને અલગ રાખી પરમ પૂજ્ય સ્વર્ગસ્થ મહારાજશ્રી તરફ એટલોજ પૂજ્યભાવ રાખી રહ્યા છે, એ આનંદની વાત છે.

આજે એ મહાપુરુષનો અમર આત્મા અંતરિક્ષમાં રહીને પણ આ કમનસીબ વાતાવરણ માટે દુઃખ અનુભવતો હશે.

આ તકે સર્વપક્ષવાળાઓને એટલી વિનંતી કરવી  
 અસ્થાને નહિ ગણાય કે તમારા ઉદ્ધાર અને ઉન્નતિ માટે  
 પોતાના સર્વસ્વનો લોગ આપનાર નિસ્વાર્થ આત્માઓના  
 સંતોષ માટે ફરી એક વાર એકત્ર જનીને એમણે બતા-  
 વેલા પવિત્ર અને યશદાયી કર્તવ્યપંથે વિચરી વિજય  
 મેળવી એમના આત્માને તૃપ્ત કરવાની તમારી ફરજ  
 અદા કરો. એમનો આત્મા તમારા પર આશિર્વાદો  
 વરસાવશે. તથાસ્તુ.

શ્રી ગણેશાય નમઃ :

ચક્રતુંડ મહાકાય સૂર્યકોટિ સમપ્રભ  
નિર્વિઘ્નં કુરુમેદેવ સર્વકાર્યેષુ સર્વદા

વાંકા મુખવાળા, મોટી કાયાવાળા, સૂર્યના જેવા પ્રભાવ -  
વાળા હે ગણપતિ દેવ ! મારાં બધાં કામોમાં મને હંમેશાં  
વિઘ્ન વગરનો કરો.

શ્રી સરસ્વતી સ્તુતિ.

શુક્રાંબ્રહ્મવિચારસારપરમામ્ આદ્યાં જગદ્ગિનીમ્  
ત્રિણાપુસ્તકધારીણીમભયદાં જાડયાંધકારાપહામ્ ।  
હસ્તેસ્ફાટિકમાલિકાં વિદધતિ પદ્માસને સંસ્થિતામ્ ।  
વन्दે તાં પરમેશ્વરીં ભગવતીં, બુદ્ધિપ્રદાં શારદામ્ ॥

શ્વેત, ઇશ્વરના વિચારના સાર રૂપ, શ્રેષ્ઠ, જગતમાં  
બ્યાપેલાં, વિદ્યા નામનું વાળું અને પુસ્તક ધારણ કરનારાં,  
અભય આપનારાં, જડતા-અજ્ઞાનનાં અંધારાં ટાળનારાં, હાથમાં  
સ્ફાટિક મણિની માળા ધારણ કરનારાં, પદ્માસન ઉપર બિરા-  
જેલાં, બુદ્ધિ આપનારાં, પરમ ભગવતી સરસ્વતિ દેવી! તમને  
વંદન કરું છું.

## શ્રી ઉમાવિજયતેતરામ્.

“શ્રી ઉમાશરણ મસ્તુ જન્માન્તરેષ્વપિ”  
 “કડવા કુલવર્ધિની શ્રીઉમા વિજયતેતરામ્”  
 “ચામ્બા ખડગ ત્રિશૂલબાણ નિવહું દિવ્યૈર્ભુજૈષ્ઠભુજ”  
 “દુષ્ટાનાં ભયસૂચકં, સુરદ્વિષો મુંડં વહત્યનંદા”  
 “ભક્તા નામ ભયંકરી સુખકરી ત્રલોક્ય તાપા પહા”  
 “સા દેવી વૃષવાહુના સુદૃઢદા નિશ્ચેયસાયા સ્તુવઃ”  
 “કડવા ક્ષૈત્રિ ત્રાણાર્થ પ્રદુર્ભુતાં ઉમાપુરે”  
 “ઉમીયા મીશ્વરી ભક્ત્યા પ્રણયમી મુદુમુદુઃ

### પ્રાસ્તાવિક.

જ્યારે જ્યારે દુનિયામાં કોઈપણ દેશ, ગામ, જ્ઞાતિ કે સમાજમાં અધર્મનું જોર વધી જાય છે, ત્યારે ત્યારે એ ફેલાયલા અધર્મનો નાશ કરવા અને સત્ય ધર્મની સ્થાપના કરવા પરમકૃપાળુ પરમાત્મા એકાદ પુણ્યશાળી આત્માને પૃથ્વી પર મોકલે છે. સ્વ. નારાયણજીભાઈનું જીવન ને કાર્ય એવુંજ કહી શકાય.

શ્રી કચ્છ કડવા પાટીદાર જ્ઞાતિના આ મહાન સુધારકનું જીવન એટલે સ્વજ્ઞાતિના જીવન, સ્વાર્થી અને ટુંકી દ્રષ્ટિ વાળા આગેવાનોના જીલમ અને કલેશનુંજ પ્રતિક, એમ કહેવામાં અતિશયોક્તિ નથી. ગુજરાત, કાઠિયાવાડ અને કચ્છની કડવા પાટીદાર કોમમાં ધાર્મિક ક્રાન્તિકાર તરિકેની

અમર નામના મૂકી જનાર આ નરવીર અને ધર્મપ્રેમી જ્ઞાતિ સેવકે, લગભગ ચારસો વરસથી જડધાલી બેઠેલા અધર્મ યુક્ત પીરાણા સતપંથ ધર્મના સાક્ષાત ધર્તીંગને જ્ઞાતિમાંથી ઉખેડી નાખવા માટે પોતાના જીવનનું બલિદાન આપ્યું છે, એમ એમનું આખું જીવન જાણ્યા પછી સૌ-કોઈ કબુલ કરશે. એમાં કંઈ શંકા નથી.

પીરાણા સતપંથ ધર્મના નામે કપોલકલ્પિત મુસલમાની ધર્મમાં વટલેલા હજારો જ્ઞાતિ ભાઈઓને પ્રાયશ્ચિત આપી સંસ્કારયુક્ત કરી, પવિત્ર સનાતન-વૈદિક-ધર્મને રસ્તે લઈ જતાં, જ્ઞાતિના સ્વાર્થી, આપણુદ પીરાણાપંથી આગેવાન પટેલો તથા મુખીઓના અસહ્ય જીલમો સહન કરીને માત્ર પાટિદાર કેમનાજ નહિં પણ આખા હિંદુ સમાજ અને હિન્દુ સનાતન ધર્મના રક્ષણ ખાતર પોતાના આજીવનનો ભોગ આપ્યો છે. આવા ધર્મવીર, હિમ્મતવાન, સત્યનિષ્ઠ અને શુદ્ધ ચારિત્રશિલ, નરવીરનું જીવન. જ્ઞાતિના આબાલ, વૃદ્ધ, સ્ત્રી પુરુષાદિ સર્વને પ્રેરણારૂપ તેમજ આદર્શ દ્રષ્ટાંત રૂપ છે.

**જન્મ અને બાલ્યકાળ.**

કચ્છની કડવા પાટીદાર જ્ઞાતિમાં જ્યારે પીરાણા સતપંથ નામના અવૈદિક પંથનો સુધ્ધ મધ્યાને પ્રકાશી રહ્યો હતો ત્યારે કચ્છના મધ્ય ભાગે આવેલા વોરાણી જેવા નાનકડા ગામમાં મુરબ્બી શ્રી. રામજીભાઈ ભોજભાઈ લીંબાણીને ત્યાં

સંવત ૧૯૩૯ ની સાલે નારાયણજીભાઈનો જન્મ થયો. ત્યારે એમના પિતાશ્રી રામજીભાઈ એ વખતના પ્રસિદ્ધ શીલ્પીઓમાંના એક હતા. શાંત, સુધારક, વૈદિક ધર્મના પ્રબળ જ્ઞાસુ અને પીરાણા સતપંથના વિરોધી શ્રી. રામજીભાઈ તથા તેમના ધર્મપત્નિ રાજબાઈ બંને જણા શ્રી. સ્વામીનારાયણ સંપ્રદાયના અનુયાયી હતાં. આમ અંગત રીતે વૈદિક ધર્મના ઉપાસક હોવા છતાંય તે વખતે પીરાણા સતપંથના ઠેકેઠરોની પ્રબળ લાગવગ અને એકહથ્થુ સામાજિક સત્તાના જોરે તેમની સામે થવાની હિમ્મત કરી શક્યા નહોતા. સ્વર્ગસ્થ નારાયણજીભાઈના પિતાની આ આંતરિક વૃત્તિના ઉચ્ચ સંસ્કારોનો વારસો નારાયણજીભાઈને મળ્યો. બાળપણથીજ તેઓની બુદ્ધિ તિવ્ર હતી. ભણવામાં ઘણાજ હોંશીયાર હતા. સ્કુલમાં જતા ત્યારે હંમેશાં રમત ગમત, અભ્યાસ વિગેરેમાં પોતાના ભાઈબંધ છોકરાઓમાં સરદારી ભોગવતા હતા. અને સર્વ વિદ્યાર્થીઓમાં આગેવાન હતા, એવી રીતે ગુજરાતી પાંચ ચોપડીનું શિક્ષણ લીધા પછી ભણવાનું બંધ થયું. તે સમય કચ્છ દેશમાં અને વળી કડવા પાટીદાર જ્ઞાતિમાં ગુજરાતી પાંચ ચોપડી સુધી ભણવું એ અહોભાગ્ય મનાતું હતું. ત્યાર પછી તેમના પૂજ્ય પિતાશ્રીની જાતી દેખરેખ નીચે શીલ્પકળા શીખવાની શરૂઆત કરી. થોડા દિવસો બાદ તેમને પરદેશ જવાની ઉત્કંઠા થઈ, તે વાત તેમના વડીલને કરતાં એમના સાહસિક પિતાએ તેમ કરવા સંમતી પણ આપી.



## પરદેશ ગમન.

સ્વ. નારણજીભાઈ પોતાનું નશીળ અજમાવવા માટે મુંબઈ શહેરમાં આવ્યા. દુનીયાની એક અજાયબી સમા મુંબઈ શહેરની આલીશાન ઇમારતો અને શીલ્પકળાના અવનવા નમુનાઓ જોઈને ઘડીભર આ ઉગતા યુવાનના હૃદયમાં શીલ્પકળાનો ગર્વ હતો તે સર્વ ગળી ગયો. આવા અલખેલા શહેરમાં કોઈની ઓળખ, લાગવગ કે ઉત્તેજનના અભાવે સ્વતંત્ર ધંધો કરવાની ઇચ્છાઓ દાખી દઈને અંતે એક બીલ્ડીંગ કોન્ટ્રાક્ટરને ત્યાં કડીયા કામ સ્વીકારીને શહેરી જીવનની શરૂઆત કરી. થોડાજ વખતમાં પોતાની કાર્યકુશળતા અને બુદ્ધી બળથી મુંબઈ શહેરના સારા સારા નામાંકીત ઇન્જીનીયરો અને શ્રીમંત શેઠીયાઓની અંદર ઘણીજ લાગવગ વધારી પોતાના ધંધાને ઘણોજ વીસ્તાર્યો. પણ ભાગ્યવિધાતાએ તેમના હાથે જ્ઞાતીઉદ્ધારનું મહાન કાર્ય કરાવવાનું નીર્માણ કયું હશે. તેથી સમય જતાં એ હજારો રૂપોયાની આવક જતી કરીને તેમને ધાર્મિકકાંતીના યજ્ઞમાં ઝંપલાવવાની જાણાસા ઉત્પન્ન થઈ. કડવા પાટોદાર જેવી સૂચવંશી ક્ષત્રીય જ્ઞાતીને અજ્ઞાનતાને લીધે પ્રપંચી અને હિન્દુ સનાતન ધર્મ વિરોધી અધર્મદગ્ધ પીરાણા સતપંથ ધર્મના નામે ચાલતા અધર્મ યુક્ત ઇસ્લામી ધર્મમાં સળડી રહેલી જોઈ પોતાના જ્ઞાતિ ભાઈઓને આ પાપ માર્ગમાંથી પાછા વાળી શુદ્ધ સનાતન ધર્મના રાહ પર લાવવાનો સવાલ આ સંસ્કારી ભાઈને રાત-

દિવસ મુંઝવી રહ્યો હતો. પોતાનો જ્ઞાતિ સમુદાય જે ધર્મમાં  
 ફસાયો છે, તે પીરાણા સતપંથ ધર્મ ઇસ્લામી છે. અને મહાન  
 વૈદિક સનાતન ધર્મનું અપમાન કરનારો છે, એવા વિચારોથી  
 તેમનું હૃદય હંમેશાં ખિન્ન રહ્યા કરતું હતું. મુંબઈ શહે-  
 રની અંદર અન્ય હિન્દુ કોમના સારા સારા વિદ્વાનોના  
 પરિચયમાં આવવાથી તેમજ વર્તમાનપત્રો અને ઉત્તમ  
 પુસ્તકો વાંચવાના શોખથી તેમની વાંચન તરફ રૂચી  
 વધતી ગઈ. એમનું જ્ઞાન વિશાળ થતું ગયું અને  
 ગુજરાતી પાંચ એપડીનો અભ્યાસી સાહિત્યનો સમજદાર  
 શોખીન બન્યો. દેશના ઇતિહાસો, નામાંકિત નરો, સુધારકો,  
 ઉદ્ધારકો વગેરેનાં જીવનવૃત્તાંતો વાંચ્યા, તથા જાતિ અનુભવ  
 લીધા તેમજ ધાર્મિકગ્રંથો પ્રત્યે પણ તેમણે તેવુંજ લક્ષ  
 આપ્યું. એક દિવસ અચાનક તેમને એક ગુજરાતી જ્ઞાતિ  
 લાઈનો મેળાપ થયો, તેમની સાથેની વાતચીત ઊપરથી  
 કંઈ અને ગુજરાતના લાઈઓ વચ્ચેના જમીન આસમાન  
 જેટલા તફાવતની વાતો તેમણે જાણી, એમની લાગણી  
 ઉત્તેજિત બની અને બારીક ઝીણવટ ભરી તપાસ કરતાં  
 ગુજરાતી જ્ઞાતિ બંધુઓની સ્થિતિ કંઈના લાઈઓ કરતાં  
 સર્વ વાતે ઉન્નત માલમ પડી, ગુજરાતમાંથી પોતાની  
 જ્ઞાતિનું નીકળતું “કડવા વિજય” માસીક પત્ર પણ  
 વાંચવા મળ્યું. એટલે પોતે તેના કાયમી ગ્રાહક થયા અને  
 તેમાં આવતો હકીકતોનો અભ્યાસ કરવા માંડ્યો. તેથી  
 હૃદયમાં કોઈ નવીન દ્રષ્ટિ પ્રાપ્ત થતી હોય તેમ તેમને

પોતાની જ્ઞાતિની અધોગતી પ્રત્યક્ષ રીતે જાણવા લાગી. પોતાની જ્ઞાતિનો આ સામાજિક અને વ્યવહારિક અવનતી ધાર્મિક વિચારોની સંકડાશને લીધે જ થઈ છે. એ વાત તેઓ જાણી શક્યા. પોતાના નોકટના સંબંધીઓ પણ પીરાણા સતપંથ ધર્મને અનુસરનારા હોવાથી પોતે ના હિન્દુ ના મુસલમાન એવી (અધંદ્વધ) વિષમ સ્થિતિમાં જીવી રહ્યા છે. એ વાત પણ તેમની દ્રષ્ટી સમક્ષ વારંવાર ખડી થતી. તેથી પીરાણા સતપંથ ધર્મ પ્રત્યે તીરસ્કાર આવવા લાગ્યો. અને છેવટે તેને તજ ઉત્તમ એવા શુદ્ધ વૈદિક સનાતન ધર્મનો સ્વીકાર કરવાના અને પોતાના કચ્છવાસી જ્ઞાતી બંધુઓને સુધારો અસલ સનાતની પાટીદાર બનાવવાના મનોરથો તેમના સંસ્કારી મગજ પર દોડવા લાગ્યા. જો કે પોતાના આ વિચારોને તેઓ તાત્કાલિક અમલમાં મુકી શક્યા નહિ. તો પણ તેમના તે વિચારોને કદી પણ પોતાના હૃદયમાંથી દુર કરી શક્યા નહી. ગુજરાતની જ્ઞાતી સાથે ધર્મ અને આચાર વિચારથી સંમીલિત થવાના વિચારોજ રાતદિવસ તેમની નજર આગળ રમી રહ્યા હતા. વારંવાર આવા વિચારોથી મન હંમેશાં વ્યાકુળ રહ્યા કરતું.

ચાત ચક્રવા ચતુર નર નિત નિત ફરત ઉદસ,

તદનુસાર ધર્મ અને જ્ઞાતિના ઉધ્ધાર માટે જન્મ ધારણ કરનાર આત્માને પોતાનું કાર્ય પૂર્ણ કર્યા સિવાય શાંતિ ક્યાંથી

મળે ? કારણ કે ઘણા લાંબા સમયથી વિચારમંથનને લીધે જે મન વીહવળ બનેલું હોય તેને કાર્યપૂર્ણતા વીના શાંતી મળે શી રીતે ? તે સમયે એક કચ્છો ભાટિયા ગૃહસ્થનું મુંબઈમાં વડગાદી ઉપર મકાન બાંધવાનું કામ ચાલતું હતું, કામકાજને અંગે સ્વર્ગસ્થ મકાન માલીકને મળવા ગયા, ત્યાં પ્રસંગોપાત વાતચીત થતાં પીરાણા સતપંથ ધર્મની વાત નીકળી, ત્યારે પેલા ભાટિયા ગૃહસ્થ બોલી ઉઠ્યા કે :— “હી કચ્છ જા કુણુળી ભારી ભોચ્છા આય, મરે તડે દટજે અને પેણુ તડે ધોવા પડેંતા.” આ માર્મીક શબ્દોથી તેમનો અંતર આત્મા કકળી ઉઠ્યો. એટલે તરતજ મનોમન નીશ્ચય કર્યો કે હવે જેમ બને તેમ જલ્દી પ્રાર્થાશ્રિત કરીને આ-પાપી અર્ધ-દગ્ધ પીરાણા સતપંથની જાળથી મુક્ત થવું. આવી રીતે પોતાની અર્ધદગ્ધ સ્થિતિ તરફ પુષ્કળ તિરસ્કાર આવવા લાગ્યો. તેની સાથેસાથ એવી જાતના તર્ક વીતર્ક પણ થવા લાગ્યા કે અમોને ઉપવીત કેાણુ અને શી રીતે આપે ?

**પૂજ્ય રામેશ્વર મહારાજનો મેળાપ.**

પરંતુ વીધાતાએ આ નીઃસ્વાર્થી જ્ઞાતોસેવકના શુભ કાર્યનો માર્ગ પણ નક્કી કરી રાખ્યો હતો. દાણાબંદરમાં ગોપાલજી મીસ્ત્રીના માળામાં રહેતા રાજકોટ નજીક ઢોલરા ન્હીવાસી મહાનુભાવ, જ્યોતીષી, ધર્મધુરંધર, શાસ્ત્રવીશારદ, નીઃસ્વાર્થ ઉપકારક શ્રીયુત્કૈઃ રામેશ્વર મુરારજીની સાથે એમનો મેળાપ થયો. તેમણે સનાતન ધર્મનો ઉપદેશ કરવા માંડ્યો.

અને સ્વર્ગસ્થ નારાયણજીભાઈના મનના વોચારો જાણીને પ્રતી દોવસ પ્રોત્સાહન આપવા માંડ્યું. ધીમે ધીમે પરીચય વધતાં શ્રી. રામેશ્વર મહારાજે નારાયણજીભાઈની સનાતન ધર્મ પ્રત્યેની લાગણી અને ઉત્કંઠા જોઈ તેમને કેઈ ધર્મચાર્યની આજ્ઞા લઈ દેહશુદ્ધી પ્રાપ્ત કરાવરાવો પછી ઉપવીત ધારણ કરાવવાની ખાત્રી આપી સંતોષ્યા.

પુજ્ય મહારાજ શ્રી. રામેશ્વરજી ખુબ વીદ્વાન હતા તેની સાથે સાંસારીક અને સામાજીક બાબતોના પાકા નીજ્ઞાત હતા તેમની દીર્ઘદ્રષ્ટીમાં પહેલેથીજ એમ સમજાયું હતું કે આ દુશ્ચનો પાટીદાર કોમમાં જ્યાં સુધી સ્ત્રી મત કેળવાય નહી અને પુરૂષોને સ્ત્રીઓનો પૂર્ણ સાથ મલે નહી ત્યાં સુધી જ્ઞાતી સુધારાનું કોઈ શુભ કાર્ય સીધું થવાનું નથી. માટે તેમણે ધર્મ ઉપદેશની સાથોસાથ સ્ત્રીઓમાં પણ એવો અસરકારક ઉપદેશ કરવો શરૂ કર્યો. પુરૂષો પ્રત્યે તેમનો ધર્મ શું તે સમજાવ્યું અને સંસારમાં પુરૂષ અને પ્રકૃતો બંને, મળી પોતાની સંસાર ચલાવવાની ફરજ-ધર્મયુક્ત રહીને પોત પોતાનો ધર્મ-અદા કરવાની પૂર્ણ જાણસા જાગ્રત કરો. બંને પતી અને પત્નીને પોતાની જન્મદાત્રી જ્ઞાતી પ્રત્યેનો ફરજનું પૂર્ણ ભાન કરાવ્યું. અને ભવોબ્યમાં ધાર્મિક કુાન્તીના કાર્યમાં અધશ્રદ્ધાળુ રૂઢીચુસ્ત, અજ્ઞાન, જડ બુદ્ધીવાળાઓમાં ખાસ કરીને પુરૂષો કરતાં સ્ત્રી વર્ગમાં ધાર્મિક મત કેળવવાના માટે

“વહુ દીકરા ! તમારો ખસ જરૂર પડવાનો છે. માટે તમારે ખાસ તમારા પતીની શુભ ઇચ્છાનુસાર પતીવ્રતા રહીને પતીના દુઃખે દુઃખ અને પતીના સુખે સુખ, માની હુમેશાં પ્રસન્ન રહેવું એ શોવાય સ્ત્રીઓ માટે આ દુર્નીયામાં શુભકાર્ય બીજું કોઈ નથી, એટલે તમારા પતીએ ઉપાડેલા સ્વજ્ઞતી સેવાના શુભકાર્યમાં સાથ આપી તમે તમારો ધર્મ અદા કરો. એવા મારા ખરા અંતઃકરણના શુભ આશીર્વાદ છે, એટલુંજ નહીં પણ સમય અનુસાર કાર્યેષુ મંત્રો એ ન્યાય પ્રમાણે પુરૂષોને વીશેષ ઉત્તમ સલાહ આપી મંત્રો તરીકેનું કાર્ય બજાવવું. અર્થાત જેમ રતીએ પોતાના પતી પ્રદુમ્નને આસુરી માયાનો નાશ કરનારો વાદ્યા બતાવી હતી તેમ પોતાના પતીને શુભ કાર્યમાં— પોતાનો ચાતુર્યતાથી બુદ્ધિપુર્વક—સામાજિક ધાર્મિક અને નૈતિક—બધા કાર્યોમાં સહાયક થવું જોઈએ

દરેક સ્ત્રીઓ જ્ઞાતી સુધારણાના કાર્ય યજ્ઞમાં યોગ્ય કર્તવ્યનીપટા વાળી હોય તે કેવળ પોતાનાજ ઘરનું નહીં પણ સમગ્ર જ્ઞાતીનું શ્રેય કરી શકે છે માટે આ ધ્યેયને દ્રષ્ટી સમક્ષ રાખીને તમે તમારી ફરજ અદા કરો.”

### મહાત્માશ્રીની મુલાકાતે.

આમ કેટલાક સમય સુધી સ્વર્ગસ્થ નારાયણજીભાઈ આ ધર્મ ઉપદેશકના સમાગમમાં રહીને હૃદયમાં રહેલો ત્રુટીઓ સુધારી પૂર્ણ ધર્મ અધિકારી બન્યા, પછી બંને જણ



સંગાથે કાઠીયાવાડમાં શ્રી બીલખાનીવાસી બ્રહ્મનીષ્ઠ મહાત્મા શ્રી. નથુરામ શર્માની પાસે ગયા. અને તેમને અથથો ઇતી સર્વ હકીકતથો વાકેફ કર્યા.

હકીકત જાણ્યા બાદ, મહાત્માશ્રીએ ધાર્મિક ગ્રંથો જેવાં કે, મનુ, યાજ્ઞવલ્કય, પારાશરાદી સ્મૃતીઓ અને ધર્મ-સીંધુ વગેરે ગ્રંથોનું અવલોકન કરીને, “નમો ઉપવીત ધારણ કરવાને અધીકારી છો.” તેવું જણાવ્યું અને કહ્યું કે, કેાઈ પવિત્ર યાત્રાના સ્થળે જઈ પહેલાં દંડશુદ્ધી પ્રાપ્તશ્રીત કરાવ્યા પછી યજ્ઞોપવીત ધારણ કરવામાં કેાઈ જાતનો બાધ આવશે નહીં. એવો મહાત્માશ્રીજીનો અભીપ્રાય જાણીને નારાયણજી-ભાઈને મનમાં ઘણોજ આનંદ થયો, પણ સાથે તેટલોજ શોક થયો. કારણ કે, કચ્છની કણુબી જ્ઞાતાના આગેવાનોના બુદ્ધિ અને ત્રાસની સામે કેાઈ ભાઈ આવું સાહસ કર્મ કરવાને તૈયાર થશે નહીં, એવો વિચાર આવતાં એમને દુઃખ થયું. એકલા હાથે આવું મોટું સાહસ ખેડવા કરતાં પાંચ સાત ભાઈઓ સાથે મળીને શરૂઆત કરોએ તો એકમેકની સહાય મળે. આ મુજબ વીચાર કરી સ્વ. નારાયણજીભાઈ તથા મહારાજશ્રી રામેશ્વરજી બન્ને જણ શ્રી બીલખાથી નીકળી મુંબઈ આવ્યા.

### મુશ્કેલીઓ.

મુંબઈમાં પોતાના સર્વ સંઘાથી ભાઈઓને એકઠા કર્યા, અને મહાત્મા શ્રી નથુરામજીની અનુસૂતા તથા પોતાનો

સંકલ્પ સમજાવ્યો. એટલે તેમના લાગતા વળગતા સર્વ ભાઈઓમાં ઉત્સાહનું વાતાવરણ જામ્યું, અને આ શુભકાર્ય જેમ અને તેમ જલ્દી કરવાનો નિશ્ચય કરી, સર્વ ભાઈઓ પોતપોતાના ધંધે લાગ્યા; પણ સ્વર્ગસ્થ નારાયણજીભાઈના મનમાં અનેક પ્રકારના તર્ક વિતર્ક થવા લાગ્યા, કારણ કે આ સર્વ ભાઈઓની સરદારી લઈને જ્ઞાતિની સામે બહાર પડવામાં કેટલું જોખમ સમાયેલું છે, તે તેઓ જાણતા હતા પણ પ્રભુ કૃપાએ તેમને અનુમોદન આપનારા તેમના કેટલાક મિત્રો ભેગા મળીને વાટાઘાટો કરવા લાગ્યા, અને એકમેકના વિચારોનું સમર્થન મળવા લાગ્યું, તેથી નારાયણજીભાઈના મનમાં સહેજ સંતોષ થયો પણ તેજ સમયે દેશમાં જ્ઞાતિની અંદર પ્રવૃત્તિ રહેલા પીરાણા સતપંથ ધર્મના સંસ્થાપક સયદ ઇમામશાહની ચલાવેલી નીચ યુક્તિઓનો ચિતાર, દ્રષ્ટિ સમિપ રમી રહ્યો. ગુજરાતને નંદનવન સમાન બનાવવાનું ગૌરવ પ્રાપ્ત કરનાર પૂર્વજોનાં વીર સંતાનો કર્મસંયોગે અર્ધદગ્ધ પીરાણા સતપંથ ધર્મના રાહે ચઢી જવાથી, પોતાના ભાઈઓથી વિખુટા પડી ગુજરાત દેશ છોડી કચ્છમાં ભાગતા આવ્યા હતા, કારણ કે, એક વાતને પકડ્યા પછી તેને નહિ છોડવાનો ટેકીલો સ્વભાવ ! અને એજ તેમના દુઃખનું કારણરૂપ થઈ પડ્યો.

એક વાતને ધર્મ તરીકે સ્વીકારી તો પછી તેને છોડાયજ કેમ ? એવી માન્યતા રૂઢીચુસ્ત વડીલોની રંગેરંગમાં ફેલાઈ



રહેલી હતી. ભાવનાના ત્રતાપે સ્વાર્થી લોકોની યુક્તિઓમાં શંકા લાવવાનું તેમને સમજાયલું નહિ, તેમનું એ અજ્ઞાન અથવા અધશ્રદ્ધા અને ઝાદયું નહિ છોડવાની ટેવ, ભવિષ્યની પ્રજાને માટે મોટા દુર્ભાગ્યની વાત થઈ પડી. પીરાણા સતપંથ માથો રાહ છે એવી માન્યતાએ ગુજરાતની પ્રિયભૂમિ અને કુટુંબ સુધ્ધાને ત્યાગ કરાવ્યો હતો. જ્ઞાતિ ભાઈઓથી વિખુટા પાડી; કચ્છ દેશ જેવા ઉજ્જડ અને વેરાન સ્થળે ઘસડી જવામાં યુક્તિબાજ પીરાણા સતપંથના સંચાલકો ફાળ્યા હતા. વિશ્વાસુ અને ભોળા ભાઈઓને મુસલમાની રાહ ઉપર ચઢાવી અતોઞ્ઞટ તતોઞ્ઞટ કરી પોતાનું પેટ ભરવાનો ધંધો લઈ બેઠેલા પીરાણા સતપંથના સ્વાર્થી સૈયદોએ વટલાવી મુસલમાન કરવાની અને દરેશોંદ વિશેશોંદના લાગાને નામે લુંટવાની ઉત્તમ પ્રકારની સગવડ કચ્છમાં પ્રાપ્ત કરી લીધી. સૈયદો અને તેના એજન્ટ કાકાઓનું કણુખી જ્ઞાતિ ઉપર સામ્રાજ્ય શરૂ થયું. હિન્દુ ધર્મ-કર્મથી વંચિત કરવા પીર ઇમામ શાહુના વખતમાં રહેલી ( ત્રુટીઓ ) ખામીઓને સુધારી પુરા પાલમાલ કરવાની યુક્તિ કરી. સંવત ૧૮૩૨ની સાલમાં પીરાણા સતપંથના સૈયદોથી વટલીને મુજબર બનેલા પ્રાધજી કાકાએ તથા સૈયદ વલીમીયાંએ બંને જણાએ ભલા, ભોળા અને અજ્ઞાન અધશ્રદ્ધાળુ ભાઈઓને ભરમાવી હિન્દુ ધર્મ-કર્મથી રહિત બનાવવાનો નવો કિમિયો યાને મુસલમાની ધર્મનો ઘંટ ગળે ભેરવ્યો. નવી યુક્તિથી મજબુત

પકડમાં લઇને અન્ય ભાઈબંધ હિન્દુ કેમથી સદાને માટે વિખુટા પાડવાની નીચ ચાલાકી ચલાવી. પીરાણા સતપંથના નામે હિન્દુ ધર્મ-કર્મને ભુંસી નાખનારો એક ઠરાવ કરીને કણુખી જ્ઞાતિના પ્રાદ્યુણ્ય, ગોર તથા વહીવંચા બારોટને પણ રજા અપાવી. પોતાના નક્કી કરેલા ધ્યેય તરફ જલદી પહોંચવાનો રસ્તો સરળ બનાવ્યો હતો.

**પરધર્મીઓની પકડનાં કારણોની શોધખોળ.**

સૈયદોના હાથથી વટલી મુમના મુજબર પણાના એ મહત્વાકાંક્ષી, પ્રપંચનો ભંડાર, સાક્ષાત પાખંડની પ્રતિસા સમા, હિન્દુ ધર્મદોહી અને પીરાણાના સૈયદોના ગુલામ બનેલા એ મુજબર પ્રાધણ્ય કાકાએ ધર્મગુરુનો ડોળ ઘાલી કચ્છમાં આવીને કણુખી જ્ઞાતિને હિન્દુપણુમાંથી વટલાવવાના કામમાં સાથ આપીને હિન્દુ જાતિનો ભયંકર દોહ કયો. અને પોતાના જાત ભાઈઓને છડેચોક વટલાવી તેમને હિન્દુ ધર્મ કર્મથી રહિત બનાવી, મુસલમાન બનાવવાની મહાન જાગ્ર બીછાવી. ભોળા અને ભાવિક જનોને ફસાવવા એક ઠરાવ કયો.

**એ ઠરાવ નીચે પ્રમાણે છે**

“સંવત ૧૯૩૨ ના પોષ વદ ૧૩ ના દીને ગામ શ્રી નખત્રાણા મધે જ્ઞાતિપંચ ભેળા થઈ બારોટ ગવરીદાસ સામદાસ તથા ગોર જાની દયાશંકર ભગવાનજીને રજા દીધી છે. આજ દિવસ પછીથી બારોટ પાસે વહીવંચો લખાવવો નહિ,

તેમ બારોટને કાંઈ પણ આપવું નહિ, તેમજ દયાશંકર ભગ-  
વાનજીના વંશજ, કોઈ પણ બ્રાહ્મણ પાસે ચોરી તથા લગ્ન  
પ્રસંગે કંઈ પણ કર્મ કરાવવું નહિ, ને કોઈ ભાટ તથા  
બ્રાહ્મણને માનશે, તે ગુન્હેગાર ઠરશે. બાવા ઇમામશાહના  
ધર્મને માનનારા આપણા કણુખી ભાઈઓ, જેણે સં. ૧૫૬૨ના  
કારતક સુદ ૨ શુક્રવારે બાવાનો ધર્મ અંગિકાર કરેલ છે, તે  
ભાઈઓએ આજ દિવસ સુધી વહીવંચો લખાવ્યો છે, અને  
બ્રાહ્મણ પાસે સુતક કર્મ, મરણની ક્રિયા તથા લગ્નની ક્રિયા  
કરાવી છે. પણ હવેથી આપણા ગુરૂ ઇમામશાના ધર્મનો ખરો  
રસ્તો—બાવા ઇમામશાના વંશના સૈયદો તથા હાલ જે પીરા-  
રાણાની ગાદી ઉપર ટીલાયત કાકા પ્રાગજીના હુકુમથી, અને  
ધર્મને સમજીને, બ્રાહ્મણ તથા ભાટને નહિ માનવા—નીચે મુજબ  
ગામના પટેલીઓના પંચે ભેગા થઈ ઠરાવ કર્યો છે, તે  
આપણી આખી નાતને કબુલ મંજૂર છે.

- (૧) ગામ નેત્રાના પટેલ લખમણ સુત, નારણ નાકરાણી,  
પટેલ નારાણ અબજીઆણી તથા સામા ભાવાણી.
- (૨) ગામ વિરાણીના પા માંડણ તથા રૈયા નાકરાણી, પટેલ  
પાંચા પાંચાણી, લાધા દીવાણી તથા માના બાથાણી.
- (૩) ગામ શ્રી વિથોણના પા. દેવજી, ભગત કાનજી, ગણેશ,  
સેંઘાણીવાળા નાથાણી તથા વસરામ સુરાણી.
- (૪) ગામશ્રી નખત્રાણના પા. ભોજ માનાણી, પા. સુરા, પા.  
નાંચા સેંઘા, ગોરાવાલા દેવરાજ તથા કમા સુરાણી.

- (૫) ગામશ્રી મથલના પા. હરભમ પોકારા, મેઘા નાનાજી-  
આણી તથા રતના ચૌધરી
- (૬) ગામશ્રી ગડાણીના પા. કેશરા વીરજી તથા પેથા પોકાર
- (૭) ગામશ્રી ખોંલડીના પા. પાંચા તથા અબજી પોકાર.
- (૮) ગામશ્રી અંગીઆના પા. અબજી, મેઘા, માના તથા  
કાનજી પારસીયા.
- (૯) ગામશ્રી ડઝાપુરના પા. મનજી સોમજી'ણી, પા. સુરા,  
મુખી જીવા તથા ભીમા રઈઆણી.
- (૧૦) ગામ દશાડીના પા. ડુંગર, ગોપાલ, લખમજી, કરશન  
પોકાર, દેવજી સેંઘાણી, ખેતા પુજાણી તથા હરભમ.
- (૧૧) ગામશ્રી સરવાના પા. કેશરા તથા કરશન હરજી પખાણા
- (૧૨) ગામશ્રી કરખોઈના પા. દેવશી તથા મુળા.
- (૧૩) ગામશ્રી મંગવાણાના પા. ગોરા ચોપડા તથા કચરા.
- (૧૪) ગામશ્રી ભડલીના પા. ગોવા ઠાકરાણી તથા માંડણ  
ભોજાણી.
- (૧૫) ગામશ્રી માનકુવાના પા. કરમશી, સુત ભીમજી, ધનજી,  
રામજી તથા કરશન.

નાત સમસ્ત મલી ખાનામાં (ઈમામશાહની ગાદી પૂજ-  
વાનું પીરાણા ધર્મનું સ્થાનક) ગામ નખત્રાણામાં ખાવાના પાટ  
આગળ, ધુપ દીવો કરી ઈમામશાના ધર્મના માટે નક્કો કરી,  
ગોર દયાશંકર ભગવાનજી તથા ગવરીદાસ સામદાસને રજા  
દીધી છે. આખી નાતે મળીને કહ્યું કે “સંવત ૧૫૬૨ ના કારતક

સુદ ૨ ને શુક્રવારના દિવસથી ધર્મ ઇમામશાનો લીધો છે, તે આજ દિન સુધી ગોર તથા ભાટની પાસે પોતાનો વહીવંચો તથા ક્રિયા કરાવી, પણ હવેથી નહિ. તે સંવત ૧૮૩૨ ના પોષ વદ ૧૩ ને દિને રજા લીધી છે, તે માટે આજ દિન પછી પ્રાદ્ધણ કે ભાટ આવે તો ઉભા રહેવાની આંટ આપવી નહિ. આજ દિવસ પછી ગોર તથા ભાટને માનશે તો તે નાતનો ગુન્હેગાર ઠરશે, બાવા ઇમામશાના ધર્મથી નાત બહાર ઠરશે. અને નાત બહાર રહેવું પડશે. તે ગામશ્રી નખત્રાણના ખાનામાં બાવાના પાટ આગળ ધુપ કરીને આખી નાત મળીને લખત કીધું છે. અને કાકા પ્રાદ્ધણ તથા બાવા ઇમામશાના વંશના સૈયદ વલીમીયાંની રૂબરૂ પ્રતિજ્ઞા કરી છે, તે આખી નાતને વંશપરંપરા કબુલ મંજુર છે. આ લખતનો મસુદો, ગામ વિરાણીના કણુખી માંડણ અખીઆણી તથા વીરજી વેલાણી તથા નાત સમસ્તે મલી પહોર દિવસ ચઢે કર્યો છે.”

ગુજરાત દેશ છેડીને કણુખીઓને કચ્છ દેશમાં આવ્યાને લગભગ બસોથી અઢીસો વર્ષ થવા આવ્યાં હતાં, ત્યાર પહેલાં તેઓએ ઇમામશાનો પીરાણા સતપંથ ધર્મ સ્વીકાર્યો હોવા છતાં તેઓ મોટે ભાગે પોતાના હિન્દુપણાને ચુસ્ત રીતે જાળવી રહ્યા હતા. તે વાત આ બંને ઠગ સ્વાર્થસાધુઓને ઠીક ન લાગવાથી અને પોતાના રસ્તા વચ્ચે આડખીલી રૂપ જણાતાં પ્રાદ્ધણો તથા ભાટને દુર કરાવી, ધર્મ ઉપદેશ કરવાનું કામ સૈયદોએ પોતે હાથમાં લીધું. ત્યારથી કચ્છમાં કણુખી

જ્ઞાતિની ધાર્મિક અધોગતિના ગણેશ મંડાયા. સૈયદોનો ઉપ-  
દેશ શરૂ થયો એટલે દિનપ્રતિદિન હિન્દુ ધર્મ-કર્મને દેશ-  
વટો મળતો રહ્યો, તે છેક આચાર, વિચાર અને વાણી  
વર્તનમાં અર્ધદગ્ધ ખીચડીઆ કબ્રસ્તાની પીરાણા સતપંથના  
કલમા અને દોવાઓનો ઉપયોગ થવા લાગ્યો. અને લગ્ન, મરણ  
તથા બીજી બધી ક્રિયાઓ પણ પીરાણા સતપંથના મત  
પ્રમાણે તેના મુખીઓના હાથે ખાનાઓમાં કરાવવા માંડ્યા.

સતપંથ ધર્મની દોવાઓ તથા કલમાઓ પડાવીને  
લગ્ન થવા માંડ્યાં. અને મૃત્યુ દેહને પણ એજ પંથના કલ-  
માઓ તથા દોવાઓ પડીને દફનાવવાનું શરૂ કરાવ્યું, એટ-  
લુંજ નહિ પણ કણુખી જ્ઞાતિનું, નાત, જાત કે ધર્મનું કશું  
ઠેકાણું ન રહે એટલા માટે બ્રાહ્મણ, ગોર અને વહીવંચાવાળા  
ભાટને પણ કાઢી નંખાવ્યા. ઉપર પ્રમાણેનો પાકો ઠરાવ કરાવી  
પંદર ગામના આગેવાનોની સહીઓ કરાવી, ખાનામાં ઇમામશા  
ખાવાના પાટ આગળ પ્રતિજ્ઞાઓ લેવરાવીને કચ્છની કડવા  
પાટીદાર જ્ઞાતિને કબ્રસ્તાની રાહને રસ્તે ચડાવી દીધી. પણ  
ગામશ્રી નેત્રાના કેશરા મુખી તથા તેના સોબતી ચાર જણાને  
આ વાતનું કંઈક ભાન થયું. પ્રાગજી કાકાએ કરાવેલા ઠરાવ  
પ્રમાણે વર્તવાથી ભવિષ્યમાં જ્ઞાતિની ગંભીર સ્થિતિ ઉભી  
થશે. ચોરી ને ચેહુ જેવા હિન્દુપણાના મુખ્ય સંસ્કારો  
બંધ થાય બ્રાહ્મણોનું ગોરપણું જાય, અને તેના બદલામાં સૈય-  
દોને શુરૂ કરાય તો જ્ઞાતિને ભવિષ્યમાં મુસલમાનજ થવું પડે,



એવા વિચારોથી પોતે તેમજ તેમના સોબતી ભાઈઓએ એજ વખતે પ્રાગજી કાકા તથા વલીમીયા સૈયદની સલાહથી જ્ઞાતિએ કરેલા ઠરાવ પ્રમાણે પોતે વતવા બંધાતા નથી એમ જ્ઞાતિના આગેવાનોને જણાવી દીધું. અને પોતે તેજ દિવસથી પીરાણા સતપંથ ધર્મનો ત્યાગ કરી સ્વામીનારાયણ સંપ્રદાયના શિષ્ય થયા.

આ બનાવથી કચ્છી સતપંથી કણુખીઓને પીરાણા સતપંથ ધર્મ રસાતળ જતો લાગ્યો, તેથી તેઓએ એકઠા થઈ આ ચારે ભાઈઓનો સર્વાંશે બહિષ્કાર કર્યો. એટલુંજ નહિ પણ તે વખતના અજ્ઞાન દશામાં પરધર્મી સૈયદો અને દલાલના ખોટા બોધને વળગી રહેલા-કણુખીઓએ પોતાનો વાડો કુદાવી બહાર પડનારા કેશરા ભગત અને તેના સોબતીઓના ઉપર અનેક પ્રકારના અત્યાચારો પણ ગુજાર્યા. પરંતુ એ ધર્મપ્રેમીઓએ બધા અત્યાચારો શાંતિથી સહન કર્યા. પોતાના ધ્યેયને ચુસ્ત પણે વળગી રહ્યા. ધીમે ધીમે પોતાના શુભ ઉદ્દેશોનો પ્રચાર ચાલુ રાખ્યો. પરંતુ પીરાણા સતપંથના સૈયદો અને તેમના એજન્ટ કાકાઓને આ હુકીકતની જાણ થઈ એટલે તેઓએ સતપંથી કણુખી આગેવાનોને સખત તાકીદ આપી કે “હવે પછી બીજા કોઈ સતપંથીઓ એ પ્રમાણે ન કરે તેની ખાસ સંભાળ રાખવી.”

આથી જ્ઞાતિના કહેવાતા આગેવાનોએ પોતાના ભોળા, અને ધર્મોંધ જાતિ ભાઈઓની ઉપર ખુબ સકંજો રાખ્યો કે



તેઓમાંથી કોઈપણ છટકી ન શકે. આવા સખ્ત પ્રતિબંધોનું એ પરિણામ આવ્યું કે ગુજરાતથી દેશવટે આવેલા આ કણુખી વિભાગે કડવા પાટિદાર નામને પણ તિલાંજલી આપીને મુમના કહેવરાવવાની શરૂઆત કરી દીધી. આ દુઃખદાયક વસ્તુસ્થિતિએ ધીરેધીરે એવું ગંભીર સ્વરૂપ ધારણ કર્યું કે જ્ઞાતિમાં પટેલાઈ કે ગેઢેરાપણું કરનારાઓનો શબ્દ એજ કાયદો, તેમનો હુંકમ એનુંજ નામ ન્યાય, એમના સામે કોઈ ભાઈ દત્તીલ કરે તેનું નામ મોટો ગુન્હો અને તે ગુન્હાની સજા એકલા દત્તીલ કરનારનેજ ન થાય પરંતુ તેના આખા કુટુંબ પરિવારને થાય. એવી રીતે પીરાણા સતપથ ધર્મને ટકાવી રાખવા અને અજ્ઞાન, અંધશ્રદ્ધાળુ ભાઈઓને ધર્મના નામે ધુતિ ખાવા, ખાનાના મુખીઓ અને સ્વાર્થી ગેઢેરાઓ આજે પણ શું નથી કરતા? જ્ઞાતિમાં પેસી ગયેલા ભ્રષ્ટ રીતરીવાજોનો ત્યાગ કરી તેને હિન્દુ પણામાંથી ચલિત થતી અટકાવવાના પ્રયત્નો જ્ઞાતિના જે સમજી સુધારક યુવાન ભાઈઓ આદરી રહ્યા છે તેમને ધાક ધમકીઓથી ડરાવી પાછા પાડવાનું સામર્થ્ય આજે આવી વીસમી સદીના સુધારાના જમાનામાં પણ ધરાવી રહ્યા છે.

અત્યારે પાંચ પચાસ ભાઈઓનું જીથ કરી પોતાને સુધારક તરીકે ખપાવવાનો ફાંકો રાખનારા કેટલાક જ્ઞાતિ સેવકો(?) યુવાન ભાઈઓના ઉત્સાહને નરમ પાડી શકે છે, પરંતુ તેવા સુધારક ભાઈઓને મુમનાપણાના ઇલકાળ છોડી અલગ થવામાં

કેટલાંય ગદલાં તદલાં કરવાં પડે છે. આગેવાનોની સત્તાઓનો ભય કરાંચી, કલકત્તા, મુંબઈ, ઘાટકોપર અને દુર પરદેશમાં પોતાને જ્ઞાતિ સુધારક તરિકે ઓળખાવનારા ઉપર પડોંચી શકે છે, ત્યારે દેશમાં બેઠેલા અજ્ઞાન અને ભોળા જ્ઞાતિ ભાઈઓ ઉપર કેટલો ત્રાસ વર્તાવવામાં આવતો હશે તેનો વિચાર અત્રે આપવો અસ્થાને છે. તેનો તો અનુભવ થએજ ખબર પડે.

પરદેશમાં વસ્તા કર્ચના કેટલાક પાટિદાર ભાઈઓ કે જેઓ પોતાને જ્ઞાતિ સુધારક તરીકે ઓળખાવે છે તેવા ભાઈઓને પણ દેશમાં આવે ત્યારે પીરાણા સતપંથના ખાનામાં જઈ મુખી પાસે પોતાનું શીર ઝુકાવવું પડે છે, અને એજ વખતે મુમનાપણાની છાપ ફરીથી મરાવવી પડે છે. ત્યાર પછીજ માતા-પિતા કે પોતાની સ્ત્રી બાળબચ્ચાં સાથે વહેવાર કરવાની છુટ મળે છે. કડવા પાટીદાર ક્ષત્રિય જ્ઞાતિના વીર પુરૂષોના વારસદાર, પરદેશ વેઠી માતા, પિતા, પુત્ર-પરિવાર અને જનની જન્મભુમિના દર્શનાથે દેશમાં પધારેલા એ કુળદીપક ભાઈઓ-ખાનામાં જઈને છાંટ નંખાવી આવે નહિ ત્યાંસુધી તેમના માટે પોતાના ઘરમાં પણ ખાવા પીવા સુધ્ધાંની મનાઈ ! આ રીતે આ ખાનાંઓ એટલે કડવા પાટિદાર જેવી ઉત્તમ કેમના સંતાનોનું ગારવ નષ્ટ બ્રષ્ટ કરી તેમને હિન્દુપણામાંથી બ્રષ્ટ કરવાની પ્રયોગશાળાઓ જેવાં નથી લાગતા ? ઘણી ઘણી ઉચ્ચ હિન્દુ કેમોના સંસર્ગમાંથી તાજેજ આવેલો એ ભાઈ ખાનામાં પેઠો કે તરતજ પીરાણા સતપંથના સૈયદોના

ઇજારદાર મુખીના ચરણમાં ગાડરની (બેટાં) માફક શીર  
ઝુકાવવું પડે છે. પછી ખાનાનો મુખી પીરાણા સંતપંથની છાંટ  
નાખવાની દોવા પડીને તેને પવિત્ર (!) કરે છે. અહિં સ્વ-  
ભાવિક એ પ્રશ્ન થાય છે, કે એ દોવા શું છે? વાંચકોની  
જાણ માટે એ દોવા અમો અહિં રજુ કરીએ છીએ કે એ  
દોવા કેવું ધતિંગ છે. તેની ખબર પડે.

### છાંટ નાખવાની દોવા

ફરમાનજી ગિરસમિલ્લાહ હુર રહેમાન નર રહિમ  
સતગોર પાત્ર બ્રહ્મા ઇંદ્ર ઇમામશા આદ વિશ્નવ નરંજન  
નર અલી મહુમદશા નખી નુર તમારી દોવા.

અથરવેદી કાયમ પાયા પીરશાહ નુરી અમર કાયા  
અવ્વલ આખર દેદાર આપો ઇમાન સલામત રાખો સમત  
સખુરી આપો કરોડ કરોડ ગુન્હા કાપો ખોળે તે છુટે ડરે  
તે તરે નુર નકલંકી પીરશાહનું જે રખેશર પીએ તે  
જીવને બાર કરોડીની સોબત મળે સતગોર ઇંદ્ર ઇમામશા  
નરઅલી મહુમદશા હકકદલાહ ઇલ્લાહ ઇલ્લાહો મહુમદુર-  
રસુલીલ્લાહે (દોવા પુરી.)

ઉપર પ્રમાણેની છાંટ નાંખવાની દોવા પડીને કંઈ ધર્મ-  
કર્મ પરદેશમાંથી શીખી લાવ્યો હોય તેને છાંટી નાંખવાનો  
પ્રયોગ શરૂ કરે છે. પીરાણા સતપંથની કહેવાતી નુરની અથવા

અમીની ગોળીને ખાનાનો મુખી એક વાટકીમાં પાણી નાંખી પોતાની પાસે પલાળી રાખે છે. છાંટ નાંખાવવા આવનાર ભાઈ પોતે હિન્દુ હોવાનું ગમે તેટલું અભિમાન ધરાવતો હોય છતાં પણ તેને ખાનામાં મુખી આગળ માથું નમાવ્યેજ છુટકો. ન કંઈ બાંધી શકે કે ન કાંઈ કરી શકે. એ ધર્મના જુદા જુદા કલમાઓ અને દોવાઓ પડીને સતપંથનો ઇજારદાર મુખી ખાત્રી કરતો જાય અને જોતો જાય કે પોતાની દેખરેખ નીચેથી છટકીને બહાર પરદેશમાં ભટકી આવેલા એ ભાઈ બરોબર સતપંથી રહ્યો છે કે નહિ? તેની પરીક્ષા કરવા મુખી દોવા તથા કલમાઓ પડીને કહે કે “હે જંદા” એટલે તેના જવાબમાં પહેલા છાંટ નાંખાવવા આવેલા ભાઈ કહે “પીરશાહા” અને પછી મુખીએ જે ભૂટાચાર વાળો અમીની (નુરની) ગોળીનું પાણી વાટકીમાં તૈયાર રાખેલ હોય તે ટપ દઈને પેલા જ્ઞાતિ સુધારક ભાઈ પી જાય એટલે પત્યું. છાંટ નાંખાઈ ગઈ.

અમુક તમુક ભાઈ તરોકે પરદેશમાં પ્રસિદ્ધ થયલા એ ભાઈને માતા પિતા સ્ત્રી કુટુંબ-પરિવાર આદિ સાથે ભળવાનું સર્ટિફિકેટ મળી ચુક્યું. પૂર્વેના ક્ષાત્ર કુળદિપક વીર પુરૂષોના આ કુળ ભુષણ સંતાનોએ ઘણા કાળ સુધી અજ્ઞાન અને ભોળવણીને લઈને ખાનાના મુખીઓ પાસે શિર ઝુકાવી મુમનાપણાની છાપ નીભાવી રાખી છુપી છુપી છાંટો નાંખાવી વડીલોના ધર્મ કર્મ અને કીર્તિને ધોઈ

નાખી વહાલાનાં વિયોગો સહન કરી પરદેશના ખારાં પાણી જંગી મહામુશ્કેલીઓએ પ્રાપ્ત કરેલા પૈસા દશાશ વિશાશના લાગાઓના નામે કમાણીમાંથી દશમે કે વિશમે ભાગ આપવાનો.

આંખો મીંચી અંધશ્રદ્ધાથી દીધે રાખ્યા એટલે મહાન ધુત-ખાજ પાખંડીઓની પ્રયોગશાળાઓ ખીલતી ગઈ છે. એજ પૈસાથી અજ્ઞાન અને નિર્દોષ કણુખી ભાઈઓને વટલાવી (શિખ્યો) બનાવવાનું ચાલુ રાખી શક્યા છે ઘણીજ દીલગીરી અને અફ-સોસની સાથે કહેવું પડે છે કે કેટલોક કાળ આમ ચાલ્યા પછી વટલીને મુરીદ થયેલા ભાઈઓનાથી કેટલાક ખટપટી પેટભરા, અને સ્વાર્થી આગેવાનોને ‘ભગત’ નામના ઇકબાલના આંખે પાટા બંધાવી પોતાને હરિવંશી પ્રાદ્ધણો અને પીરાણા સતપ-થને હિદુ ધર્મ છે. આજે ઇજિપ્તમાં તેનો વારો છે એમ સમ-જાવવાનો નીચ પ્રયોગ પણ ધૂળટાની હદ ઓળંગવાનું કેટલાક પીરાણાના સૈયદો કરી ચુક્યા હતા. પોતાના વટલેલા મુરીદ સમુદાયમાંથી દશાંશ વિશાંશ વગેરેના લાગાઓ ઉઘરાવીને કેઈ મુખી અથવા જ્ઞાતિનો આગેવાન, ઇબ્નરદાર પરખારા હજમ ન કરી જાય તેટલા માટે દેખરેખ રાખવાને પેટભરા કારભારીઓ પણ તેમણે રાખ્યા. તેને ભગવાં વસ્ત્રો પહેરાવ્યાં, અને ‘કાકા’ એવું પૂજ્ય નામ આપ્યું. આ કાકા ઓથી કચ્છની કણુખી જ્ઞાતિ વધારે ઠગાઈ છે છેતરાઈ છે અને વટલાઈ છે. કારણ કે કાકાઓ સૈયદોના હાથે વટલી વર્ણુશંકર બની કેળી

કાંછીઆ, ખારવા, ગોલાશણા, ઘાંચી, શેખ, મુમના વિગેરે ઉતરતી-(હલકી) કેમો સાથે બેસી ખાવાપીવાનો વહેવાર રાખી કચ્છમાં આવે છે ત્યારે, ભોળા અજ્ઞાન જુબીઓને પોતે કણુબો કેમ માંહેથી કાકાઓ થયા છે અને ધર્મગુરુ છે એમ સમજાવી પૂજાય છે, ઉપરાંત સાથે બેસી ખાવા પીવાનો જાણ્યાર કરે છે. એવી રીતે કણુબીઓને વટલાવીને છડેચોક જ્ઞાતિદ્રોહ અને હિંદુ ધર્મનો દ્રોહ કરી રહ્યા છે. આ સમયે ખાનાનો મુખી સોનેરી તક મળેલી જાણી સતપંથી મુરીદોમાં ભિખતની જાણાસા ઉત્પન્ન કરી કાકાઓની ઘરોઘર પધરામણીઓ કરાવે છે. અને જમવાના દરેક ઘેર વારાઓ કરવાનું દરેક સતપંથી ભાઈઓને માથે ફરજિયાત થઈ પડે છે. ત્યારે દરેક સતપંથીઓને પીરાણા સતપંથના સ્થાપક પીર ઇમામશા પ્રત્યે વફાદાર રહેવાનું સમજાવવામાં આવે છે. અને પીરાણા સતપંથના એજન્ટ-કાકાઓ આગળ ભેટ સોગાદો ધરાવવાનું વાતાવરણ ઉભું કરવામાં આવે છે. આવી રીતે જ્ઞાતિના ભોળા અને અધશ્રદ્ધાળુ ભાઈઓની આંખે ઉંધાયત્તા પાટા બંધાવીને સમજાવવામાં આવે છે કે જો તમે ધર્મી તથા ઇમાની રહીને દશેદ વિશેદના લાગા બરોબર આપતા રહેશો તો ખાવો ઇમામશા તમો ઇમાની સતપંથીઓને આખરે ભિખ (સ્વર્ગ) અને પચાસ પચાસ હુરાંઓ (અપ્સરાઓ) વિગેરેની સુખ સગવડવાળો વૈભવ આપશે. અને અત્યારે જ્ઞાતિમ



તમે સાચા ઇમાની અને મોટા મુમન ગણાશે. વિગેરે. આવાં પ્રલોભનો આપી આપોને ભોળા જ્ઞાતિ ભાઈઓને પાયમાલ કરો મૂક્યા. એક ટંકનું ખાવાનું પણ ન રહ્યું, ભૂખે મરવાનો વખત આવી લાગ્યો. છતાં જ્ઞાતિના સ્વાથી આગેવાનો અને મુખાઓએ જ્ઞાતિભાઈઓને હુંટવામાં જરા પણ બાકી ન રાખ્યું.

### શુદ્ધિના શ્રી ગણેશ.

કુદરતનો એક એવો નિયમ છે કે જડ (કંવા ચૈતન્ય એવી કેાઈ પણ વસ્તુની સ્થિતિ હંમેશાં એક સરખી રહેતી નથી. એવા પરિવર્તનના કુદરતી નિયમથી કચ્છની કડવા પાટીદાર જ્ઞાતિ પણ કેમ મુક્ત રહી શકે? પીરાણા સતપંથની જેટલી જાહોજાલી હતી તેટલીજ તેની અધોગતિ થવાના શ્રી ગણેશ મંડાઈ ચુક્યા. એ પ્રમાણે ભાગ્યદેવીએ કચ્છના કણુખીએ પ્રત્યે કરૂણા દષ્ટિ કરી તેથી માત્ર ખેતીવાડીમાંજ જીવન ગાળનારા કણુખી પુત્રો કામધંધા અને હુન્નર ઉદ્યોગ માટે દેશ છોડીને દૂર પ્રદેશમાં રહેવા લાગ્યા. ત્યારે દેશાટનથી સાહસ અને જ્ઞાન વધે છે, તે કહેવત તેમને માટે યથાર્થ સિદ્ધ થઈ. પરદેશમાં જુદી જુદી હિંદુ કેામે સાથે પરિચયમાં આવવાથી કણુખી ભાઈઓનો આંખ ઉઘડી, અને પોતાના વડોલોએ સ્વીકારેલા પીરાણા સતપંથ ધર્મ પ્રત્યે એક સાચા હિન્દુ તરીકે ઘણા ભાઈઓને હૃદયમાં તિરસ્કાર આવવા



લાગ્યો; એટલુંજ નહિં પણ એ પાપી અર્ધદગ્ધ પીરાણા સતપંથને છોડી દેવા અને જ્ઞાતિમાં સુધારો કરવા માટે કેટલાક ભાઈઓના મનમાં ઉમિંઓ ઉછળવા લાગી. પરંતુ પોતાના પહેલા એવો સુધારાનો પુરૂષાર્થ કરનારા ભાઈઓને જ્ઞાતિના સ્વાર્થી અને જુલમી આગેવાનો તથા સૈયદો અને કાકાઓ તરફથી વારંવાર વેડવા પડેલા ત્રાસ અને જુલમના દાખલા તાજા હોવાથી આત્મબળ વગરના કેટલાક ભાઈઓના મનમાં ઉછળતી ઉમિંઓ મનમાંજ દબાઈ જવા લાગી. કદાચ એ આગેવાનોના જુલમથી ડરી જનારા ભાઈઓના મનમાં જાગેલી ઉમિંઓ હિંદુ ધર્મ પ્રત્યેના પ્રેમની સાચી ધગશ નહિ હોય.

જે ભાઈઓને હૃદયમાં સાચી ધગશ લાગેલી તેમણે તે જ્ઞાતિના જુલમગાર આગેવાનોના જુલમી દોરની કે હાલાકીની તેમજ શીરજોર પણાની લેશ માત્ર પણ પરવા કર્યા સિવાય અને કુટુંબી જનોની રજા લીધા સિવાય એ અર્ધદગ્ધ પાપી પીરાણા સતપંથની-પોતાની જ્ઞાતિમાંથી તથા હિન્દુ સમાજમાંથી - જડ મૂળથી ઉખેડી નાખવા માટે લિખ્મ પ્રતિજ્ઞા કરી, એ પંથને તિલાંજલી આપીને સંવત ૧૯૬૪ ના જેઠ સુદી ૫ ને ગુરૂવારે પતિત પાવની શ્રી ગોદાવરીના પવિત્ર તટે શ્રી ત્ર્યંબકેશ્વર તિર્થક્ષેત્રમાં નાશિક અને ત્રંબકેશ્વરના કેટલાક પ્રસિદ્ધ વિદ્વાન બ્રાહ્મણો દ્વારા પૂજ્ય શ્રી રામેશ્વરજીની આગેવાની હેઠળ વૈદિક વિધિએ દેહશુદ્ધી

ત્રયશ્ચિન કરાવી ઉત્સાહ પુર્વક ઉપવિત (જનોઇ) લઇને વૈદિક ધર્મના અધિકારી થયા હતા, અને એજ તિથક્ષેત્રમાં પવિત્ર ગંગાજળ હાથમાં લઇને શ્રી સુર્યનારાયણની સાક્ષીએ શુદ્ધ સંકલ્પ કરેલો કે જ્યાં સુધી અમો જીવંત રહીએ ત્યાં લગી તન, મન અને ધનના ભોગે જ્ઞાતિ અને હિંદુ સનાતન ધર્મની સેવા કરવા માટે અમારાથી બનતું દરેક શુભ કાર્ય કરતા રહીશું. એવા પવિત્ર અને શુદ્ધ હૃદયના ભાવોથી સંકલ્પ કરીને શ્રી. ત્રંબકેશ્વર મહાદેવના દર્શન કરી કૃતાર્થ થયેલા એ ધર્મ વીર ભાઇઓ નીચે પ્રમાણે છે.

- (૧) પટેલ નારાયણજી રામજી લીંબાણી, વીરાણીવાળા
- (૨) પા. રતનશી કરશન છાલઇઆ, રાજપુરવાળા
- (૩) પા. રામજીભાઇ જેઠા રંગાણી, ગઢશીશાવાળા
- (૪) પા. વિશ્રામભાઇ દેવજી નાકરાણી, વિરાણીવાળા.
- (૫) પા. કરશન ભાણજી નાકરાણી, વિરાણીવાળા
- (૬) પા. હરજી ભાઇ લધા રામાણી, લોડવાવાળા.
- (૭) પા. અરજણ ભીમજી ભગત, અંગીઆવાળા.

**વીરાણા સતપથી આગેવાનોના ધમપછાડા.**

ઉપર જણાવેલા સાતે ભાઇ ત્રંબકેશ્વરમાં પાવન થઇને શુદ્ધ કડવા પાટિદાર સનાતન વૈદિકધર્મી થયા. મુંબઇ આવ્યા પછી તેમણે તરતજ “સ્વધર્મ વર્ધક અને જ્ઞાતિ હિત-ચિંતક મંડળ” ની સ્થાપના કરી. આ બળર જ્યારે મુંબઇમાં

રહેતા પીરાણા સતપંથી કણુખી ભાઈઓને પડી ત્યારે તેમણે તારની માફક દેશના અન્ય પીરાણા સતપંથી કણુખી જ્ઞાતિના આગેવાનોને સઘળા સમાચાર દરેક ગામેગામ મોકલી આપ્યા. તેથી દેશમાં એક જખર હિલચાલ શરૂ થઈ. સાતે ભાઈઓ તો મુંબઈમાં રહેતા હતા પણ દેશમાં રહેતા તેમના માતૃપક્ષ, પિતૃપક્ષ તથા શ્વસુરપક્ષ આદિ સગાંસંબંધીઓને જ્ઞાતિના નીચ સ્વાથી જુલમગાર અને કુર આગેવાનોએ બોલાવીને દરેક જણાઓને તાકીદ સાથે સુચના આપી દીધી; કે જો તમારા છોકરાઓ જનોઈઓ ઉતારીને નાતની માત્રી નહિ માગે અને ખાવાપીવાનો વહેવાર પહેલાંની માફક ચાલુ નહિ કરે તો તેઓના વાંકે તમે બધાંને નાત બહાર કરવામાં આવશે. આ પ્રમાણે ધાકધમકીઓ કરીને તે પ્રમાણે અમલ પણ કરવા માંડ્યો. આ વાતના જ્યારે કાગળોથી મુંબઈ ખબર ફરી વળ્યા ત્યારે સાતમા ભાઈ અરજણ ભીમજી ભગત ગામ અંગીઆવાળા, જેઓ પ્રથમથીજ સ્વામીનારાયણ સંપ્રદાયમાં હતા, છતાં જ્ઞાતિના આગેવાનોનો ડર તેમનાથી સહન ન થઈ શક્યો અને જનોઈ તરત ઉતારી નાખી, અને છઠ્ઠા ભાઈ હરજી લધા રામાણી લોડવાવાળાનાં ઘરમાં તેમનાં ધર્મપત્નિના વિરોધથી એમને ઘરકંકાસ તથા પાયમાલી ભોગવવી પડી. અને અંતે જનોઈ ત્યાગી દેવાનો પ્રસંગ થોડાજ વખતમાં આવી લાગ્યો. અહિંયાં એક ખાસ અગત્યના હકીકત એવી છે કે

જ્ઞાતિમાં મહાન પરિવર્તન આણનાર કાર્યની શરૂઆત કરવાથી જ્ઞાતિના નીચ સ્વાથી આગેવાનો ઉપર કેવી અસર થાય છે તેની દેશમાં જઈને, જ્ઞાતિ સમુદાય અંદર ભળીને યોગ્ય તપાસ કરવા માટે નવયુવાન, ઉત્સાહી, નિડર સનાતની, ધર્મપ્રેમી ભાઈ નાયાભાઈ શિવજીને દરેક બાતમી મેળવવા પાછળ રહેવા દીધા હતા; તેઓ દેશમાં વીરાણી, નખત્રાણા વિથોણ અને બીજાં મોટાં મોટાં ગામોમાં ફરી યોગ્ય તપાસ સાથે બાતમી મેળવીને, પોતાનાં છોકરાંઓ દેશમાં હતાં તેને સાથે લઈ તરત મુંબઈ આવ્યા અને દેહશુદ્ધિ પ્રાયશ્ચિત લઈ, પોતાના આગેવાન મંડળ સાથે ભળી ગયા.

આવી રીતે બાકી રહેલા પાંચ છ ભાઈઓ એક બીજાના સહકારથી સંપ કરી, ઉલટા ઉત્સાહમાં આવીને સંકટો સહન કરવા વધુ મક્કમ બન્યા, અને પીરાણા સતપંથ ધર્મ એ હિંદુ ધર્મ નથી પણ અર્ધદગ્ધ કપ્પરતાની બીચડીઓ પંથ છે. અને તેના મુળ સ્થાપક પીર ઇમામશાની હિંદુઓને વટલાવી મુસલમાન બનાવવાની નીચ યુક્તિઓ, પીરાણા સતપંથના હસ્ત લેખિત પુસ્તકોના આધારે છપાવી તથા તેનો અનેક પ્રપંચી જાળો અને નીચ કાવાદાવા તેમજ છળકપટથી ભોળા અંધશ્રદ્ધાળુ કણુબીઓને ચમત્કાર વિગેરેની કલ્પિત વાતોથી ભ્રામીને ઉધે રસ્તે ચડાવી દેવાની યુક્તિઓ ઉઘાડી પાડી તેનો ખુબ જોર શોરથી પ્રચાર કરવા લાગ્યા. સાથે સાથે જ્ઞાતિના નીચ, નિલંજ,

સ્વાથી' અને જુલમગાર આગેવાનોના ખોટા જુલમ અને ખરાબ કત'બોને નગ્ન સ્વરૂપમાં રજુ કરી જન સમાજમાં તેની ફજેતી કરવા માંડી. તેથી જુલમી આગેવાનો પોતાના અધર્મ અને પાપકર્મોથી શરમાઇ એવા હુતાશ થઇ ગયા કે સમાજમાં ઉચું માથું કરીને ફરી શકાય તેમ પણ ન રહ્યું અને ઉલટા હેરાન....પરેશાન થઇને ધુળ ચાટતા થઇ ગયા.

આ પાંચે ભાઈઓને કોઇ જાતની બીક ન હતી. કારણ કે માણસને બીક સમાજમાં નાત બહાર થવાની હોય છે, પણ તે બીક તે આ પાંચે ભાઈઓ શ્રી ગોદાવરી તટે પ્રાયશ્ચિત્ત કરાવીને-સૈયદો તથા અન્ય હુલકી વણ્ણથી વટલેલી કણુબી જ્ઞાતિનું ખાવાપીવાનું બંધ કરીને- શ્રી ગોદાવરીમાં પધરાવો આવ્યા હતા.

### સામાજિક સહકારની પ્રાપ્તિ

આ દુનિયામાં મનુષ્ય માત્રને પોતાના સમાજની જરૂર હોય છે, તેના વગર કોઇને ચાલી શકતું નથી. એ રીતે આ પાંચે ભાઈઓને પણ પોતાની નાત, જાત તેમજ સમાજની ખાસ જરૂર હતી તેથી તેમણે દેશમાં આગળ આપણે જોઇ ગયા તેમ સં. ૧૮૩૨ ની સાલથી ધાર્મિક મતભેદ થયેા હતા તે કેશરો ભગત અને તેના ચાર સોબતી ભાઈઓના પ્રયાસથી ધાર્મિક વિચારોમાં જે સમુદ્ધ જુદો પડ્યો હતો.



(તેની સંખ્યા અત્યારે વધીને લગભગ ૧૨૦૦ થી ૧૪૦૦ માણસની થઈ હતી. પણ આ હરિભક્ત સતસંગી ભાઈઓએ શ્રી કેશરા ભગતના અક્ષરધામમાં સીધાવ્યા બાદ માગ પોતાનું જ રક્ષણ શોધ્યું હતું. પીરાણા સતપંથી મોટી નાતના ભાઈઓથી હંમેશાં ડરાને જ ચાલતા અને તેઓ સાથે કોઈ પણ ધાર્મિક જગડામાં ઉતરવું ન પડે તેની કાળજી ભરી સંભાળ રાખી પોતાનો એક જુદો વાડો બનાવ્યો હોવા છતાં પણ પીરાણા સતપંથી ભાઈઓ સાથે ખાવા પીવા તથા સગપણ સાંતરાનો વહેવાર ચાલુ રાખી રહ્યા હતા.) તેમને કોઈ પણ રીતે સમજવી, સનાતન ધાર્મિક વિધિ અનુસાર પીરાણા સતપંથી ભાઈઓથી છુટા કરાવવા અને એવી રીતે પોતાનો પક્ષ વધારવો. એ હેતુસર મુંબાઈથી શ્રી નારણભાઈએ કચ્છ વીરાણી તેમના પુજ્ય પિતાશ્રી ઉપર પત્ર લખીને સુચના કરી કે, તમે ગામશ્રી ઘડાણી, નેત્રા, રવાપુર વિગેરે સ્થળે જઈને સતસંગી હરિભક્તોને ઉપરોક્ત વાત સમજાવો ને નકડી કરો, કે તેઓ ઢેહશુદ્ધિ પ્રાપ્તિ કરાવીને અમારા ભેગા બને. જો એ વાત તે લોકો કબુલ રાખે તો લખી જણાવો વિગેરે. જો આ વાત નકડી થાય તો સતસંગી આગેવાન ભાઈઓને અમદાવાદ લઈ જવા, અને ત્યાં સ્વામીનારાયણ સંપ્રદાયના આચાર્યશ્રી પાસે એ વાત રજુ કરવી, એમ નકડી કયું હતું. તે પ્રમાણે ઢેશમાંથી

સતસંગી આગેવાનો - હુરિભક્ત જીવરાજ ખેતસીંહ તથા નારાયણ ધર્મસીંહ ગામ ઘડાણીવાળા - નેત્રા અને રવાપુરના પટેલોને સાથે લઈને તેમના ધર્મધામ અમદાવાદમાં આવ્યા. અને મુંબઈથી સ્વધર્મવર્ધક મંડળના ભાઈઓને પણ તેડાવ્યા. તે ઉપરથી શ્રી સ્વધર્મવર્ધક મંડળવાળા ભાઈઓ અમદાવાદ આવ્યા, તેમણે સ્વામીનારાયણ સંપ્રદાયના આચાર્યશ્રીઓને, આ ભાઈઓ પીરાણા સતપંથ ધર્મથી વટલાએલા છે, અને આ સતસંગી સમુદાયને તે લોકોથી હુવે છુટા પડવું છે વિગેરે બાબતોથી વિદીત કર્યા. તે ઉપરથી સતસંગી સાધુઓ અને આચાર્યોએ મળીને એવો નીણુંય કર્યો કે, થોડા વખત પછી પુજ્ય આચાર્યશ્રી મહારાજ વાસુદેવપ્રસાદજી કચ્છમાં પધારવાના છે, ત્યારે ત્યાંના સતસંગી કણુબીઓને શ્રી સ્વામીનારાયણ સંપ્રદાયના યજ્ઞ વિધિથી દેહશુદ્ધિ પ્રાયશ્ચિત કરાવીને પાવન કરી, પીરાણા સતપંથીઓ સાથેનો સઘળો સંબંધ બંધ કરાવી દેશે, એવો ઠરાવ નક્કી કરીને અમદાવાદ આવેલું શ્રી સતસંગી ભક્તમંડળ કચ્છ તરફ રવાના થયું.

ત્યારબાદ સંવત ૧૯૬૭ ના ફાગણ વદી ૫ ને દીને શ્રી ઘડાણી મુકામે આચાર્યશ્રી મહારાજ વાસુદેવપ્રસાદજી તથા અન્ય સાધુ મહાત્માઓ અને પૌરાણીક સમુદાય સહિત સૌએ મળીને મોટો યજ્ઞ કર્યો અને સતસંગી હુરિભગતોને દેહશુદ્ધિ પ્રાયશ્ચિત કરાવીને પાવન કર્યા.



બાદ મહારાજશ્રી વાસુદેવપ્રસાદજીએ પોતાના શિષ્ય સમુદાયને આજ્ઞા કરી કે, આજ દિવસ પછી પીરાણા સતપંથી-તમારા ભાઈઓ-સાથે ખાવા પીવાનો કે કોઈપણ પ્રકારનો વહેવાર કરશો નહિ.

આવી રીતે સ્વર્ગસ્થ નારાયણજી ભાઈના પ્રયત્ન અને ઉત્સાહથી એ શુભ દિવસે હરિભગત સમુદાય, પીરાણા સતપંથીઓથી સદાને માટે વિખુટો પડીને આ પાંચ શુદ્ધિવાળા ભાઈઓ સાથે ભળ્યો. તેથી આ પાંચ ભાઈઓની અદ્ય સંખ્યા જોતજોતામાં ૧૨૦૦ થી ૧૪૦૦ માણસોના સમુદાયમાં ફેરવાઈ ગઈ.

**એજન્ટોની આડાઈ અને શુદ્ધિવાળાઓનો વિજય**

આવી સંગીન સ્થિતિ થતી જોઈને, જ્ઞાતિના જુદી આગેવાન પટેલીઆ તથા ખાનાના મુખીઓ, સયદો, તેમના પેટલરા એજન્ટ કાકાઓ વિગેરેના પેટમાં મોટો ઉલ્કાપાત જાગ્યો, અને આ પાંચ ચળવળીઆની કોશિષથી એક મોટો સમુહ જુદો પડી જવાથી મુંઝાવા લાગ્યા, તેમણે એક સાધારણ માનેલી વાતને આમ મોટી વ્યવસ્થિત કાર્યસિદ્ધિના રૂપમાં ફેરવાએલી જોઈ ને ખુબ ઉશ્કેરાઈ ગયા, અને આ ચળવળને જ્ઞાતિમાંથી નાબુદ કરવા માટે જમીન આસમાન એક કરવા માંડ્યા અને ખુબ સત્તા-પુર્ણ આવેશમાં આવીને ઘણોજ કડક પ્રતિબંધ મુકવાના

ઉપાયો યોજવા માંડ્યા. તે બાબતમાં પીરાણા સતપંથી ભાઈઓની આખી નાતના આગેવાનોને લેગા કર્યા, અને સતસંગી સમુદાયના બધા સંબંધો અટકાવવાનો ઠરાવ કર્યો; કારણ કે, તેઓ પોતાની સાથેનો વહેવાર તોડીને શુદ્ધિવાળા પાંચ ભાઈઓ સાથે ભળ્યા હતા તે ગુન્હા માટે એમનાં ઠરેક સગપણો અને સંબંધો અટકાવીને તેઓને હેરાન કરવા માંડ્યાં અને ધમકીઓ આપવા માંડી.

એક તરફ પીરાણા સતપંથી મોટી નાતના જુદમગાર આગેવાનોનો હેરાન કરવાનો ડર, અને સામી બાજુ પોતાની ધાર્મિક ફરજ અને આચાર્યશ્રી મહારાજ વાસુદેવપ્રસાદજીની આજ્ઞા. બન્નેની સરખામણીમાં મહારાજશ્રીની આજ્ઞા જ પોતાનું કર્તવ્ય માની હરિભક્તો શુદ્ધિવાળા પાંચ ભાઈઓને મક્કમ રીતે વળગી રહ્યા. જ્યારે કેઈ જાતની ધાક ધમકીઓ કારગત ન થઈ ત્યારે હરિભક્ત સમુદાયને સપડાવવાનો નવો સાંજુસો શોધી કાઢ્યો, જે મોટી નાતમાં થયેલાં સગપણો અટકાવ્યાં, અને કેટલાક બાંઓ અટકાવીને બીજે પરણાવી દેવાનાં નીચ કાર્યો કરવા માંડ્યા. આવા કેટલાક અન ઇચ્છનીય કાર્યો અને રોજના ટંટા ફીસાદથી કંટાળીને તમામ વહેવાર છુટો કરવાનો ઠરાવ કર્યો.

“પીરાણા સતપંથી અને સ્વામીનારાયણ સંપ્રદાયવાળા

કડવા પાટીદારો વચ્ચે થએલ ઠરાવ”

સ્ટેમ્પ

( એક ફેરીનો )

લી. મોટી નાતના ખાનાપંથી કણુખીઓ, ગદ્દેરા વીગેરેઓ, નીચે સહીઓ કરનાર સમસ્ત નાત આ કરારથી નાની નાતના સતસંગી સ્વામીનારાયણના ધર્મ પળનાર કણુખીઓ, નાના મોટા સર્વેને લખી આપીએ છીએ કે, આપણે જાને નાત વચ્ચે સંવત ૧૯૬૭ ની સાલે પોત પોતામાં અનેક પ્રકારની તકરારો થતાં, અમે મોટી નાતવાળાએ તમે નાનો નાતવાળાથી પાણી વહેવાર તથા કોઈ મોટી નાતનો કણુખો નાનો નાતવાળા પાસે મજુરા કરવા બિગેરે કામકાજે જવા આવવાની જાંધી કરી હતી.

તમે સતસંગીઓએ સંવત ૧૯૬૭ ની સાલે જનોઈઓ, કંઠીઓ ધારણ કરી મોટી નાતવાળાથી ખાવા-પીવાનો વ્યવહાર જાંધ કર્યો. તે પ્રમાણે પોત પોતાની નાતમાં ઠરાવો કરવાથી તકરારો વધવા માંડી તેથી છેવટે સતસંગીઓની નાતમાંના દોલતપરના કણુખી ખીમજી દેવજીની ઘરવાસી રામબાઈ, મોટી નાતના કણુખી ખીમજી મુળજી નાગવીરીવાળાના ઘરમાં ગઈ, તે ઉપરથી રામબાઈના ધણી ખીમજી દેવજીએ, નામદાર શ્રી નખત્રાણા ફેરટમાં ફરિયાદી કરેલ છે તે બાબત કેશ ચાલે છે.

સદરહુ કેશ ચાલતાં દરમ્યાન આપણે બંને નાતવાળાઓ ગામશ્રી રવાપુર મધ્યે ભેગા થયા, અને પોતપોતાના વચ્ચેની આજ દિવસ સુધીની તમામ તકરારોનો નીકાલ કરવા માટે પોતપોતાની પસંદગીથી નીચે લખ્યા પંચો નીમ્યા. તે પંચોનાં નામ નીચે પ્રમાણે છે.

- ૧ મુખી અખઈ લાધા, ગામ માનકવાવાળા.
- ૨ જોશી જટાશંકર કાળા, માતાજીના મઠવાળા.
- ૩ ગાંધી પુરુષોત્તમ મોણુશી, ગામ માનકવાવાળા
- ૪ સમેજા મુસા રાણા, ગામ માનકવાવાળા.

તમે સ્વામી નારાયણના ધર્મ પાળવાવાળા નાની નાતના કણુખી સંતસંગીઓ તરફથી નીમવામાં આવેલ પંચોના નામની વિગત નીચે પ્રમાણે.

- ૧ પટેલ ગાંગજી દેવરાજ, ગામ માનકવાવાળા
- ૨ પટેલ ધનજી જાદવજી, ગામ નારણપુરવાળા.
- ૩ ભગત દેવશી માવજી, ગામ માનકવાવાળા.

આ રીતે ઉપર લખ્યા નામો વાળાઓને બંને પક્ષોએ પોત પોતા વચ્ચેની આજ દિવસ સુધીની તકરારોનો નીકાલ કરવા માટે પંચો નીમવામાં આવ્યાં છે. સદરહુ પંચોએ બંને પક્ષવાળાઓની તમામ તકરારો સાંભળી તે બાબતમાં બધાં

પંચોએ એકમત થઈ નીચે લખ્યા પ્રમાણે ઠરાવ કરી આપ્યો છે તે પ્રમાણે અમારે અને તમારે વતવું.

મુદદો પહેલો એવો છે કે, દોલતપરના કણુખી ખીમજી દેવજી નાની નાતવાળાની સ્ત્રી રામબાઈ જે નાગવીરીના કણુખી ખીમજી મુળજીના ઘરમાં ગઈ, તે કામ બંને નાતના ધોરણુ વિરૂધ્ધ થયેલ છે. તેનાં કારણો એવાં છે કે, કોઈ પણ ધણી ધણીઆણી વચ્ચે કાંઈ તકરાર થાય ને ઘર વસવા જેવું ન જણાય, તો પહેલાં બાઈએ પોતાનાં માબાપોને કહેવું જોઈએ, અને તેમણે પોતાની નાતના ગદ્દેરા પાસે જાહેર કરવું જોઈએ તે ઉપરથી નાતના ગદ્દેરાઓ નાત એકઠી કરી પુરતો તપાસ કરે, તપાસ કરતાં ધણીની કસુર જણાય તો, અથવા બીજાં ખાસ જરૂરી કારણોસર છેડાછુટ કરવાની જરૂર જણાય તો પહેલાં મૂળ ધણીની નાત ધોરણુસર ફારગતી લે ને ત્યારબાદ દીકરી મા બાપને ત્યાં જાય. માબાપને ત્યાં ગયા પછી તેનું બીજું ઘર કરવામાં આવે એવો નાતનો સામાન્ય રિવાજ છે. તે સિવાય બીજી કોઈ રીતો હોય શકે નહિ. તે તમામ નાત જાણે છે; છતાં આ કામમાં ચાલતા રિવાજ પ્રમાણે રામબાઈએ કે, તેનાં માબાપે કયું નથી. એટલુંજ નહિ; પણ આ કામ નાત ગદ્દેરાઓને પણ કરવાને કહેવામાં આવ્યું હોય એવો સંભવ નથી. અને તેમના તરફથી રજા આપવામાં આવી હોય એમ પણ બન્યું નથી. એવી રીતે નીકાલ લીધા પહેલાં આ કામ કરનારાઓએ માત્ર ઈર્ષા ભાવથીગેર ધોરણુકરેલ

છે, એમ ચોકખી રીતે પંચોને જણાય છે. તેથી આ બાબતમાં એવો ઠરાવ કરવામાં આવે છે કે, કણુબી ભીમજી મુળજી તથા રામબાઈ વચ્ચે ગેરકાયદેસરનું થયેલ લગ્ન રદ કરી, તેમના ધણી કણુબી ખીમજી દેવજીનેજ સોંપવી જોઈએ; પણ એ છોકા અને તેના ધણી ખીમજી દેવજી વચ્ચે ઘણોજ અસંતોષ થઈ ગયેલ જોવામાં આવે છે, એમ તેની ધરવાળી રામબાઈની રીતભાતથી જણાય છે, એવી કુલકૃતમાં પાછી તેમના સહુવાસમાં રાખવાથી બીજી વધારે ખુવારી બને તેવું જણાય છે, એમ છે તો કણુબીઓની નાતના રિવાજ મુજબ નજરે જોઈ તકરારને અંતે છેડાછુટ કરવાનો રિવાજ છે, તો આ બંનેના છેડાછુટ કરવામાં કોઈ ગેરકાયદેસરનું કામ થાય છે તેમ નથી. એમ સમજી પંચોએ ઠરાવ કરેલો છે કે, કણુબી ભીમજી તથા રામબાઈ વચ્ચે થયેલ લગ્ન રદ કરી, બાઈને બાનાપંથીઓની નાતને સોંપવામાં આવી છે. તેથી અમો મરજી પ્રમાણે તે બાઈને વળાવીએ ને આગળના તેના ધણી કણુબી ખીમજી દેવજી તમારો નાની નાતવાળાને છુટા છેડા બદલ અમો મોટી નાતવાળા ગલ્દેરાઓ કેારી ૧૫૦ અખરે કેારી એકસો પચાસ આપી તે કેારી તમો નાતવાળા પોતે રાખો અથવા કણુબી ખીમજી દેવજીને આપો તે તમારી મરજી ઉપર છે.

મુદદો બોલે એવો છે કે, તમો નાની નાતવાળાની કેટલીક વહુવારો જે અમો મોટી નાતવાળાઓની દીકરીઓ



છે, તેમાંની કેટલીક પોતાના માવીત્રે થઈ છે, તે તમામ બાઈ-  
ઓને તેમના માવીત્રે તમારી નાતમાં સદરહુ બાઈઓને  
સાસરેથી માણસ તેડવા આવે તે સાથે મોકલી આપવી. તેમાં  
કોઈએ અમારે તેમજ તેમનાં માવીત્રે તરફથી કોઈ વાંધો કે  
અટકાવ કરવો નહિ. સૌ બાઈઓએ પોતપોતાનાં ઘણીનાં  
ઘર વસાવવાં તેમને તથા તેમના માવીત્રેએ, કે અમે નાતીલા-  
ઓએ, કાંઈપણ હુજત અટકાવ કરવો નહિ. અગર કોઈ કરે  
તો તેના પાસેથી ગુનેગારીની રકમ જે નાતને લેવા જોગ જણાય  
તે કસુરદાર પાસેથી લેવી. અને છોકરીને તમારી નાનો  
નાતમાં પોતાને સાસરે મોકલી આપવી. તેમાં કોઈપણ કાંઈ  
હુજત અટકાવ કરવો નહિ. અગર કરીએ તો ચાલે નહિ.

એ બાઈયું પોત પોતાને સાસરે જાય તેને સાસરામાંથી  
કે તેના ઘણી તરફથી મેંણાં ટોણાં કરવાં નહિ, તેમજ દુઃખ  
આપવું નહિ. અગર તેવું જો સાબોત થાય, તો જાને પક્ષની  
નાત તપાસ કરી તેને સજા કરશે, તેની ગુનેગારીની રકમ  
ગુનેહગાર જે પક્ષનું હશે તે નાતવાળા લેશે.

તમે સતસંગીની નાની નાતનો વહુવારૂઓ મોટી નાતમાં  
પોતાના માવીત્રે આણે પરીયાણે તથા વારે પરજે તથા શાદી  
કમીએ આવે ત્યારે પોતાનાં માવીત્રે ભેગાં બાએ પીએ અને  
પાછી તે સાસરે જાય ત્યારે તમે નાની નાતવાળા સતસંગીઓ  
એક પંકિતએ જમાડો, અંતરે રાખવો નહિ. તેવીજ રીતે

અમે મોટી નાતવાળાની વહુવારૂંએને તમે નાની નાતવાળાની દીકરીઓ માવીત્રે આવે જાય ત્યારે પણ એક પંક્તિએ જમવા આપવું અને તેમના હાથનું રાંધેલું જમવું તેનાથી જમવા બાબતમાં તમેએ અંતરો રાખવો નહિ, બાકી અમે મોટી નાતના બાનાપંથીઓ, તથા તમે નાની નાતના સતસંગીઓ પોતપોતાના સગા સંબંધીઓમાં કામે-કાળે કે વહુ દીકરીયું ને તેડવા-મેલવા જઈએ તો તેને એક બીજામાં જમવાનો ફરજ પાડવી નહિ.

તેમજ આપણે કોઈએ કોઈને કોઈ પ્રકારે અટકાયત કરવી નહિ. તમે નાની નાતવાળાના ઘરમાં અમે મોટી નાતવાળાની દીકરીઓ છે, આ મનુષ્ય હેહુ ક્ષણભંગુર છે કદાચીત કોઈના કમનસીબે પોતાનો ઘણી ગુજરી જાય તો એ વિધવા બાઈને બીજું ઘર કરવા મરજી થાય તો તે કરવા તેની મુખત્યારી છે. તે પોતાનો મરજીમાં આવે ત્યાં ઘર કરાવી આપે. તેમાં તમે નાનો નાતવાળા હુજત કરો નહિ. તેવીજ રીતે મોટી નાતવાળાના ઘરમાં તમે નાની નાતવાળાનો દીકરોઓ છે. તેમાં કોઈ દેવ સંજોગે વિધવા થાય તો, તેને બીજે ક્યાંઈ પણ ઘર કરવા મરજી થાય તો, તેનો માલીફી તમે નાની નાતવાળા સતસંગીઓની છે, તેથી તે બાઈના માવીત્રે પોતાની મરજીમાં આવે ત્યાં ઘર કરાવે, તેમાં અમે મોટી નાતવાળા કે તેના સાસરાના પક્ષમાંથી કોઈએ પણ હુજત અટકાવ કરવો નહિ, ને કરે તો ચાલે નહિ. મતલબ કે

દીકરીના કમનસીબે ઘણી ગુજરી ગયા પછી મજકુર બાઈને પોતાને બીજું ઘર કરવા ખાસ મરજી થાય તોજ પોતાનાં માવીત્રો મારફતે કરે અર્ગર તેવી બાઈને ઘર કરવા મરજી ન થાય તો જબરાઈથી બંને નાતવાળાઓ ઘર કરાવી શકે નહિ. બીજું ઘર કરવું કે ન કરવું તે બાઈની મરજી ઉપર છે.

અમે ખાનાપંથીઓ તથા તમે સતસંગીઓ વચ્ચે ઉપર લખ્યા પ્રમાણે માત્ર વહુ તથા દીકરીઓનેજ ખાવાપીવાનો વહેવાર માવીત્રોએ જતી વખતેનોજ રાખવામાં આવ્યો છે. એ ઉપરાંત ખાવા પીવાનો વહેવાર રાખવાની આપણે કોઈએ પણ એક બીજામાં આપસ આપસમાં ફરજ પાડવી નહિજ.

હાલ જે આપણે બંને પક્ષની નાત ભેગી થઈ છે, તે બંને નાત વચ્ચેનો તમામ કલેશ માંડી વાળવાના કારણે ભેગા થયા છીએ, તેનો નીકાલ ઉપર મુજબ કરવામાં આવ્યો છે. માટે હવેથી આપણે બંને જ્ઞાતિઓએ એક બીજામાં સલાહ સંપથી અને મિત્રભાવથી વર્તવું કોઈ રીતે દ્વેષભાવ રાખવો નહિ. સહુએ એક બીજાના-કામે કાજે-જવું આવવું. તેમાં કોઈએ પણ કોઈને અટકાવ કરવો નહિ. જેમ બીજી જ્ઞાતિઓ, જેવી કે, બ્રાહ્મણ, વાણીયા, લુહાણા વિગેરે નાતો એક સંપે ચાલે-વર્તે છે, તેમજ આપણે બંને પક્ષોએ વર્તવું. આપણે બંને નાત વચ્ચેના કલેશનો નીકાલ કરવા ગામ રવાપર મધ્યે બંને પક્ષો ભેગા થયા છીએ, તે બંને નાત-

વાળાઓએ પોતપોતાની નાતનું કામ જાણી આમાં થએલ અર્થ પક્ષકારો પાસેથી ન લેતા જાને નાત પોત પોતાનું અર્થ પોતાની કેથળીમાંથી વાપરે.

ઉપર લખ્યા પ્રમાણે નાની નાતવાળાની વહુવાર જે પોતાના માવીત્રે મોટી નાતમાં બેઠીયું છે, તેઓને તથા તેમનાં માવીત્રો અમો નાત ગદ્દેરાં આજ અહીં હાજર છીએ, હુકમ કર્યો છે કે, આજથી પાંચ દિવસની અંદર દીકરીઓને તમારી નાતમાં પોતાને સાસરે મોકલી આપે. તેવીજ રીતે તમો નાની નાતવાળાની દીકરીઓએ મોટી નાતમાં પરણેલી હોય તેને તેમનાં માવીત્રોએ તેમને સાસરે ઉપરની મુદતનો અંદર મોકલી આપે. તેમાં જાને પક્ષવાળાઓએ આનાકાની કરવી નહિ. અગર કોઈ કરે તો ગુન્હેગાર ઠરે. ગુન્હેગારને ઉપર લખ્યા પ્રમાણે નાતીલાઓ સજા કરે. તે ઉપરાંત બાપુનો કબજો લેતાં દરેક નાતવાળાને જે કાંઈ અર્થ થાય, તે દીકરીઓનાં માવીત્રો આપે, અને બાપુ પણ સોંપે. તે જીવતાં સુધી બીજે કોઈ પણ ઠેકાણે વરાવવી નહિ, તેમજ પોતાની મેળે પણ જાય નહિ. તેવી રીતે કોઈના તરફથી કસુર થશે તો તે નાત તથા દરબારશ્રીનો ગુન્હેગાર થશે, તથા તેના તમામ અર્થનો જવાબદાર થશે તે અર્થ તેની સારો માલ મિલકતમાંથી વસુલ કરવામાં આવશે.

હાલે આ ઠરાવનો અમલ કરવા માટે આપણે જાને

નાતવાળાઓએ પોત પોતાની દીકરાઓને તેમના પોત પોતાના સાસરે પાંચ દિવસની અંદર મોકલી આપવી. પાછું તરતમાં સાતમનું પરબ આવે છે, તે ઉપર માબાપના ઘેરથી તેડવા આવે તો રજા આપવી, પછી પરબ વિત્યા બાદ ચાર દિવસની અંદર સાસરા તરફથી માણસ તેડવા આવે એટલે મોકલી આપવી. તેમાં અટકાવ કરવો નહિ.

આજથી પહેલાં બંને નાતવાળા જ્યારે ભેગા હતા, ત્યારે એક બીજામાં કરારો, ઠરાવ, લખત જે કાંઈ કરવામાં આવેલ છે, તે સર્વે રદ બાતલ છે તથા બંને નાતમાં સામસામા હુરકોઈ પ્રકારના વાંધા વળિટના દાવા હોય તે એક બીજામાં માફ કરવામાં આવ્યા છે. તે બાબત કોઈ પણ એક બીજા ઉપર દાવો કરવો નહિ, અને કરે તો ચાલે નહિ.

આ ઠરાવ આપણે બંને નાતવાળાને હંમેશને માટે કબુલ મંજૂર છે. માટે આમાં લખ્યા પ્રમાણે બંને નાતવાળાને વર્તવું, એ લખ્યું બાપના બોલ સુતે પાળવું સહી. સંવત ૧૯૬૮ ના પ્રથમ અસાડ સુદ ૧૩ ને ગરેઉ.

તાબ કલમ—

ઉપર લખવામાં આવ્યું છે કે, તમારી વહુ દીકરીઓ અમારે ત્યાં માવીત્રે આવે જાય, ને પાછી તમારા ઘરે આવે ત્યારે તેમની સાથે જમવામાં અંતરો રાખવો નહિ. તેવીજ

રીતે અમારી મોટી નાતની વહુ દીકરીઓ તમારે ત્યાં માવીત્રે કે સાસરે આવે, અને પાછી તે જ્યારે અમારે ત્યાં આવે ત્યારે તેનાથી અમારે પણ જમવા ખાજતમાં અંતરો રાખવો નહિ.

ઉપર લખ્યા પ્રમાણે બંને નાતવાળાઓએ વર્તવું એટલા માટે એક બીજાને આ કરારો લખી સહી મતાં કરી આપ્યાં છે. એ લખ્યું અમે મોટી નાતવાળા ખાનાપંથી સર્વે તથા તેના વંશ વારસવાળાવને કબુલ મંજુર છે.

તારીખ સદર—

- ૧ પટેલ સોમજી વાલજી ની સહી દા. મુખી અખઇ લાધાના
- ૨ મુખી અખઇ લાધાની સહી ઉપર લખ્યું તે સહી દા. પોતાના
- ૩ પટેલ જીવા પચાણુ ઉપર લખ્યું તે સહી દા. કરમશીના
- ૪ મુખી અખજી હીરજીની સહી દા. કરમશીના ધણીના કહેવાથી
- ૫ પટેલ કરમશી શીવજીની સહી દા. પોતાના
- ૬ પટેલ નાથા નાનજીની સહી દા. સવજીના ધણીના કહેવાથી
- ૭ મુખી અરજણુ ડાઇઆની સહી દા. પોતાના



૮ પટેલ લખુ દેવજી મથલવાળાની સહી દા. પટેલ ખેતા  
કાનજી ધણીના કહેવાથી

૯ પટેલ ખેતશી કાનજીની સહી દા. પોતાના ગામ  
દેશલપુરવાળા

૧૦ પટેલ સવજી જેઠા ગામ શ્રી નખત્રાણાવાળાની સહી  
દા. મુખી વસરામ ગામ નખત્રાણાવાળા ધણીના  
કહેવાથી

૧૧ પટેલ લાલજી સવજીની સહી દા. કણુખી લાલજી રયા  
ગામ દયાપરવાળાના

૧૨ કણુખી લાલજી રયાની સહી દા. પોતાના

૧૩ પટેલ દાના ડાયાણીની સહી દા. કણુખી લાલજી  
રયાના પટેલના કહેવાથી

૧૪ લી. કણુખી જેઠા ઉકમડા ગામ દયાપરવાળાની સહી  
દા. પોતાના

૧૫ મુખી દેવજી કેશરા ગામ ગડાણીવાળાની સહી દા.  
કણુખી અરજણુ ગોપાળ ધણીના કેવાથી કરી છે.

૧૬ કણુખી મેઘજી દેવજીની સહી દા. કણુખી અરજણુ  
ગોપાલ ધણીના કહેવાથી.

૧૭ કણુખી માંડણુ હુરજી ગામ ગડાણીવાળાની સહી દા.  
પોતાના હાથના.

- ૧૮ પટેલ અખઈ જીવરાજ અંગીઆવાળાની સહી દા.  
મુખી લાલજી મનજી ધણીના કહેવાથી.
- ૧૯ પટેલ હંસરાજ સવદાસ તથા દેવજી ધનજી ગામશ્રી  
વીરાણીવાળાની સહી દા. મુખી લાલજી મનજી  
ધણી । કહેવાથી.
- ૨૦ પટેલ સવજી ખીમા ગામ વીથોણુવાળાની સહી દા.  
પટેલ પરબત ખીમાના પટેલ સવજીના કહેવાથી  
સહી કરી છે.
- ૨૧ કણુખી હુરજી લાલજી ગામશ્રી રસલીયાવાળાની  
સહી દા. પટેલ પરબત ખીમાના.
- ૨૨ પટેલ પરબત ખીમા ગામશ્રી ગડુલીવાળાની સહી  
દા. પોતાના.
- ૨૩ કણુખી કાનજી વીરજી તથા નાઈઆ દેવશીની સહી  
દા. મુખી દેવશી લધાના.
- ૨૪ મુખી દેવશી લધાની સહી દા. પોતાના.
- ૨૫ કણુખી મુખી પાંચા મુળજી નાગવીરીવાળાની સહી  
દા. ઠક્કર પરશોતમ ગોવીંદના ધણીના કહેવાથી.
- ૨૬ કણુખી અરજણુ માવજીની સહી દા. ઠક્કર પરશોતમ  
ગોવીંદના, ધણીના કહેવાથી.
- ૨૭ કણુખી ભીમજી નાગવીરીવાળાની સહીદા. ઠક્કર  
પરશોતમ ગોવીંદના ધણીના કહેવાથી.

અમે નીચે સહી કરનારને કણુખીની બંને નાતના મોટી તથા નાની નાતે પોતા વચ્ચેની તકરારોનો નીકાલ આણુવા પંચો નીમ્યા તેથી અમે પંચોએ એકમત થઈ ઉપર પ્રમાણે ઠરાવ કરી આપેલ છે. તે તારીખ સદર. આ બાબતનું બંને નાતની સહીવાળું પંચનામું, તથા અમે પંચોએ કરેલ ઠરાવ અસલ અમે પંચોની સહીઓ બાળો એમ દસ્તાવેજ ર, બે પંચો હસ્તકના અમેમાંથી માનકવાના મુખી અખઈ લાધા પાસે રાખેલ છે; તે બપ પડે રજુ કરવા તારીખ સદર.

૧ મુખી અખઈ લાધાની સહીદા. પોતાના.

૨ જોશી જટાશંકર કાળાભાઈની સહી દા. પોતાના(વકીલ)

૩ ગાંધી પુરુષોત્તમ મોણુશીની સહી દા. પોતાના.

૪ સમેજા મુસા રાણુની સહી દા. પોતાના.

૫ પટેલ ગાંગજી દેવરાજની સહી ગામશ્રી માનકવા-  
વાળાના દા. પોતાના.

૬ પટેલ ધનજી જાદવજી ગામશ્રી નારણપરવાળાની  
સહી દા. પોતાના.

૭ ભગત દેવશી માવજીની સહી દા. પોતાના.

**પૂર્વજોના ઇતિહાસનું સંશોધન.**

એવી રીતે જ્ઞાતિ સુધારક-શુદ્ધિવાળા ભાઈઓ પોતાનો પક્ષ વધારીને મેળવેલી મહાન કૃતેહયો નીડર બની ઉત્સાહમાં

આવો ગયા, અને પોતાની જ્ઞાતિ, તથા હિંદુ ધર્મનો દાઝ હૃદયમાં ધરી મઠકમ અને વ્યવસ્થિત રોતે કામ કરવાની હોંશથી જ્ઞાતિ સુધારાનો પ્રચાર કરવા માંડ્યા. જુદી જુદી સભાઓ અને મીટીંગો ભરી તેના રીપોર્ટો છપાવો, ખુબ ઉત્સાહથી પ્રચાર કરવા લાગ્યા.

આવો રોતે કચ્છમાં પોતાના પક્ષની સંગીન સ્થિતિ બનાવ્યા પછી, શ્રી. નારાયણજીભાઈને મનમાં એક નવી મુંઝવણ ઉભી થઈ. પોતાના વડવાઓ. પીરાણા સતપંથ ધર્મ સ્વીકારીને ગુજરાત દેશ છોડી કચ્છમાં આવ્યા ત્યારે જ્ઞાતિમાં હલકી કેમો ભેળસેળ થઈ ગયેલ છે, એવી કેટલીક લોકવાયકા હોવાથી, અને ગોર તથા વહીવંચાની ગેરહાજરીમાં અંધાધુંધી ચાલી રહેલી હોઈ, પોતે કેાણ અને ક્યાંથી કેવી રીતે આવ્યા તેનો પુરો ઇતિહાસ મળે નહિ ત્યાં સુધી પોતાની ચોકકસ નાત જાત સમજવાનું મુશ્કેલ હતું.

આ બાબતની ગુજરાતમાં ફરીને પુર્ણ શોધ કર્યા સિવાય, કેાઈ રીતે ખરી જાતમી મળે તેમ ન હોવાથી, પોતે અમદાવાદ આવ્યા, અને “કડવા વિજય” ના તંત્રી રા. પુરુષોત્તમદાસ ભાઈને મળ્યા. તેમના ભલામણપત્રો લઈને અમદાવાદ તથા ધોળકામાં તપાસ કરી; પરંતુ બારોટ વહીવંચાનો પતો લાગ્યો નહિ. મનમાં ઘણી નિરાશા

ઉત્પન્ન થઈ; પણ હીંમત ન હારતાં ખુબ ખંતથી કેશીપ કરવા માંડી. ફરી અમદાવાદમાં આવી ત્યાં રોકાઈને, બારોટની બારીક શોધ ખોળ કરતાં કેટલાક દિવસો બાદ તેમને શાહપુર વિભાગમાંથી બારોટ રામસંગ દોલજીની મુલાકાત થઈ; પરંતુ બારોટ અને બ્રાહ્મણોના મુળ સ્વભાવ પ્રમાણે તેમને સહેલાઈથી હકીકત મળી શકી નહિ. પુબ્કળ યુક્તિ પ્રયુક્તિઓ અને છુટા હાથે ધનનો ઉપયોગ કરવાથી આખરે બારોટજીનું આશાપુર્ણ હૃદય પીગળ્યું. એકવાર ફરીથી કચ્છી કણ્ણીઓને પોતાનું કલ્પવૃક્ષ બનાવવાનો લાલચે યથાવિધિ હકીકત લખાવી જેની સત્યતાની પુર્ણ પ્રતિતિ નખત્રાણા મધ્યે થએલા ઠરાવની નકલ મળી આવવાથી થઈ. (જે ઠરાવ અગાગર ૪ મે પાને આપ્યો છે) આવી રીતે પુરેપુરી ખાત્રી કરીને પોતે અસલ કડવા પાટિદાર છે એમ નકકી થયા પછી પોતાની ગુજરાતની સમગ્ર કડવા પાટિદાર જ્ઞાતિ સાથે સંબંધ જોડવાના પ્રયત્નો કરવા માંડ્યા. તે વખતની ગુજરાતની સમગ્ર જ્ઞાતિમાં સામાજિક સુધારાનું કામ કરનારા સંસ્કારી, ઉચ્ચ કોટીના વિદ્વાન, સાહિત્ય રસિક અને ઉદાર મનવાળા ઉત્સાહી વીર બંધુ પુરુષો-તમ-દાસભાઈના અંગત પરિચયમાં આવ્યા. તેમનું નીખાલસ, પ્રેમથી ભરપુર વિશાળ હૃદય અને શુદ્ધ ભાવના યુક્ત સદ્ગુણો જોઈને પોતાનો કેઈ નોકડનો આપ્તજન ઘણા વરસોથી છુટો પડી ગયેલો, અચાનક મળી ગયો હોય

તેમ પ્રેમપુર્વક હૃદય સાથે લગાડીને સ્વર્ગસ્થ નારાયણજી ભાઈને જીવનની અભિલાષ પુરી કરવામાં મરહુમ પૂરૂષોત્તમ દાસભાઈએ સહકાર આપવાનું શરૂ કર્યું.

ગુજરાતના જ્ઞાતિ ભાઈઓથી ઘણા કાળ થયાં વિખુટા પડેલા ભાઈઓને સમગ્ર જ્ઞાતિ સાથે સીધા સંપર્કમાં લેવા પુર્ણ ખાત્રી આપી, અને ત્યાર પછી આસ્તે આસ્તે સ્વર્ગસ્થને બીજા અગ્રગણ્ય પ્રખર વિદ્વાન જ્ઞાતિ ભાઈઓનો, અને સમગ્ર કડવા પાટિદાર પરિષદના આગેવાન કાર્યકર્તા ભાઈઓનો પરિચય થતો ગયો.

### સમગ્ર જ્ઞાતિનો સાથ

સ્વ. નારાયણજીભાઈના ઉચ્ચ ગુણો, મળતાવડો સ્વભાવ, અને જ્ઞાતિ સેવાની અપ્રતિમ ધગશથી જે જે ભાઈઓ પરિચયમાં આવતા ગયા, તેઓ સર્વ નારાયણજીભાઈ તરફ પુજ્ય ભાવથી જોવા લાગ્યા; અને તેઓના પ્રેમ અને સહકારથી શ્રી નારાયણજીભાઈએ ગુજરાત કડવા પાટિદાર પરિષદની દરેક બેઠકોમાં હાજરો આપી આગેવાની ભર્યો ભાગ લઈ, ગુજરાતની જ્ઞાતિમાં દરેક કામોની અંદર મોખરે રહી, કમ્મ, કાઠિયાવાડ, અને ગુજરાતની સમગ્ર જ્ઞાતિને પોતાની શક્તિ અને જ્ઞાતિ પ્રેમનો પરિચય કરાવ્યો. કડવા પાટિદાર પરિષદોનો બેઠકોમાં જેવી કે વડોદરા મુકામે બીજી પરિષદ ઇ. સ. ૧૯૧૧ થી ત્રીજી બાવળા



ચોથી વીરમગામ પાંચમી ધ્રાંગધ્રા, ૬ઠ્ઠી પાદરા, ૭ મી મુંબઈ, ૮ મી લાંગણુજ, ૯ મી મોખાસણ ૧૦ મી તોરણ ૧૧ મી કડી, તે ઇ. સ. ૧૯૨૫ સુધી ગુજરાત કડવા પાટિદાર પરિવહોના દરેક અધિવેશનોમાં પોતાની હાજરી આપી વ્યવસ્થાપક મંડળના મેંબર થઈને આગળ પડતો ભાગ હુમેશાં લેતા હતા. તેમજ નીમાળ માળવામાં પણ કુવા ગામે ઇ. સ. ૧૯૧૭ માં પેટા વિભાગ પરિષદ પહેલીના પોતે પ્રમુખ થયા હતા. અને સુદરેલ ગામે ૧૯૧૮ માં પેટા વિભાગ પરિષદ બીજીમાં આગેવાનીભર્યો ભાગ લઈને ગુજરાત કાઠિયાવાડ અને નિમાળ માળવામાં પણ ખુબ પ્રસિદ્ધ થયા. પછી દરેક જ્ઞાતિજનને કચ્છની ધાર્મિક અને સામાજિક હિલચાલોમાં રસભર્યો ભાગ લેતા બનાવ્યા, અને જ્યારે જ્યારે જરૂર જણાઈ ત્યારે ત્યારે ખાસ ગુજરાતવાસીભાઈઓએ પોતાનો કિંમતી સલાહ અને સહાનુભૂતિઓ વડે દરેક કાર્યમાં ખરા તન, મન અને ધનથી અથાગ પરિશ્રમપૂર્વક સાથ આપીને પોતામાં અપનાવી લીધા એટલુંજ નહિ પણ પોતાની કિંમતી સલાહ અને સહાનુભૂતિઓ વડે ઉત્તેજિત કરી હાથ ધરેલા જ્ઞાતિ સુધારાના પવિત્ર કાર્યમાં ઘણી કિંમતી સુચનાઓ આપી “સ્વધર્મ વર્ધક મંડળના” ભાઈઓના મનની નબળાઈઓ દુર કરી, તેમને નોકટના સંબંધોની સોનેરી સ્નેહ સાંકળમાં જકડીને ગુજરાતની સમગ્રજ્ઞાતિ સાથે

એકત્ર બનાવી દીધા એવી રીતે કચ્છના કડવા પાટિદાર ભાઈઓને દરેક રીતે ગુજરાતની સમગ્ર જ્ઞાતિના ઋણી બનાવ્યા. આ કાર્યમાં સદગત ભાઈશ્રી પુરૂષોત્તમદાસ લલુભાઈ, સ્વર્ગસ્થ સાક્ષર ભાઈશ્રી અમરસિંહજી વીરમગામવાળા, સ્વર્ગસ્થ મગનલાલ ગોવિંદલાલ એન્જનીયર અમદાવાદવાળા, જ્ઞાતિ હિતચિંતક ભાઈશ્રી કેશવલાલ માધવલાલ વકીલ, અને શ્રીયુત ભાઈ ચંદુલાલ મણીલાલ દેશાઈ વીરમગામવાળા વિગેરે કર્મવીર ભાઈઓએ સમસ્ત જ્ઞાતિ સાથે એક કરાવવાનો ભગીરથ પુરૂષાર્થ કરી અને વિધમાન ભાઈઓએ તો આજ દિવસ પર્વત ઉપહારોનું અમૃત સિંચન ચાલુ રાખી કચ્છની સમગ્ર જ્ઞાતિને આભારી બનાવી છે.

પીરાણા સતપંથના પાપી પંથે ચડીને ગુજરાત જેવા નંદનવનને છોડી કચ્છમાં દેશવટે ગયેલા પોતાના સગા માડી જાયા ભાઈઓના આચાર વિચારમાં તેમજ સંસાર વહેવારમાં વિશાળ અંતરાય પડી ગયેલો હોવા છતાં તે સર્વ દુર કરાવીને જમાનાઓથી વિખુટા પડેલા ભાઈઓને પોતામાં ચોતપ્રોત કરીને ઉપરોક્ત સેવા ભાવી નરવીરોએ દરેક વહેવારને નવેસરથી શરૂ કરાવ્યા ત્યારે કચ્છના દરેક ભાઈઓને સ્વર્ગસ્થ નારાયણજી ભાઈની જ્ઞાતિ સેવાનું અને શુદ્ધિનું મહત્વ સમજાયું.

### મંડળની સ્થાપના

કચ્છ અને ગુજરાતમાં પોતાની સ્થિતિ બરોબર મકકમ

રીતે સંગિન બનાવ્યા પછી તેમને કેાઈ જાતનો ડર અથવા મુંઝવણ રહી નહિ. તેથી હવે જ્ઞાતિ સુધારાનું કામ નિડર-પણે અને વ્યવસ્થિત રીતે કરવું જોઈએ એવા વિચારોથી ઘાટકેાપર-મુંબઈમાં જ્ઞાતિની ચળવળ બરોબર બંધારણપુર્વક થઈ શકે તેવા આશયથી જ્ઞાતિના સર્વે વર્ગનું ( શુદ્ધિવાળા, સ્વામીનારાયણ સંપ્રદાયવાળા અને પીરાણા સતપંથવાળા વગેરે) “શ્રી કચ્છ કડવા પાટિદાર જ્ઞાતિ સુધારક યુવક મંડળ સ્થાપ્યું તેમાં જ્ઞાતિના ઉત્સાહી અને નિડર યુવાન ભાઈઓનો સારો સાથ મળવા માંડ્યો અને તે મંડળ મારફતે વ્યવસ્થિત કાર્ય થવા માંડ્યું. એટલુંજ નહિ પણ દર અઠવાડિયે સભાઓ અને મીટિંગો ભરાવા લાગી. જ્ઞાતિ અને હિંદુ સનાતન ધર્મની દાઝ હૃદયમાં ધરનારા સુધારક યુવાનો પણ નિડર બનીને મકકમ અને વ્યવસ્થિત રીતે કાર્ય કરવાની હોંશ અને આવેશપુર્ણ ઉત્સાહથી નિડર શુરવીરોને થોભે તેવી રીતે જ્ઞાતિહિતનો પ્રચાર કરવા લાગ્યા અને જુદી જુદી સભાઓ અને મિટિંગોના રિપોર્ટ તથા પત્રિકાઓ છપાવીને બહાર પાડવા લાગ્યા તેનું શુભ પરિણા આવતું જોઈને દરેક લાગણીવશ જ્ઞાતિના ભાઈઓએ શુભેચ્છાપુર્વક શક્તિ પ્રમાણે સાથ આપવા માંડ્યો.

એવી રીતે દરરોજ નવા નવા પ્રોત્સાહનો થવા માંડ્યા, અને તેમાં ઉત્સાહી યુવાનો ખુબ રસપુર્વક સાથ આપવા લાગ્યા અને યુવક મંડળના સેક્રેટરી ભાઈશ્રી રતનસિંહ

ખીમજી ખેતાણીએ ખુબ તન મનથી સુધારાના કામને ઉપાડી લીધું. અને મુંબઈમાં વછાતના માળામાં એક કાયદેસરની સભા બોલાવીને તેમાં જ્ઞાતિના આગેવાનોના જીલમી દોરની સામે ઠરાવો કરી સભામાં બહુમતિએ પસાર કરીને આગેવાનોના જીલમોનો વિરોધ કરી ઉઘાડા પાડ્યા અને જ્ઞાતિમાંથી પીરાણા સતપંથની જડ ઉખેડવાના પ્રયત્ન શરૂ કર્યા. તેનો વિગતવાર રિપોર્ટ ભાઈશ્રી રતનસિંહ ખીમજીના નામે છપાઈને સંવત ૧૯૭૪ માં બહાર પડ્યો છે. ત્યાર પછી બીજી કેટલીએ સભાઓમાં પ્રચાર થતો રહ્યો. એવી રીતે દિવસે દિવસે 'સમજી ભાઈઓ તરફથી સારો ટેકો મળતો રહ્યો અને ત્યારપછી બીજી એક સભા ઘાટકોપરમાં યુવક મંડળને આશરે શેઠ હીરજી ગોવિંદજીની આલીમાં ગામ વિરાણીના આગેવાન પટેલ વાલજી શીવદાસના પ્રમુખપણા હેઠળ સંવત ૧૯૭૫ ના પોષ સુદ ૧૦ ને રવિવારે સરવામાં આવી અને આ સભામાં ખુબ ઉત્સાહી વાતાવરણ વચ્ચે સારું પ્રચાર કાર્ય પણ થયું. ઘણા ભાઈઓએ સારા ઉમંગથી ભાગ લીધો, ઠરાવો થયા અને તેનો રિપોર્ટ પણ “શ્રી કચ્છ કડવા પાટિદાર જ્ઞાતિ સુધારક યુવક મંડળ” ઘાટકોપરના સેક્રેટરી ભાઈશ્રી રતનસિંહ ખીમજીના નામે છપાવીને બહાર પાડવામાં આવ્યો તે પછી છુટક છુટક સભાઓ તથા મીટિંગો થતી રહી અને સુધારાનો પ્રચાર ખુબ ઉત્સાહપૂર્વક થવા લાગ્યો.

## યુવક મંડળની કચ્છમાં પ્રવૃત્તિ

ત્યારપછી યુવક મંડળના ઉત્સાહી કાર્યકારોના પ્રયાસથી ખાસ કરીને મંડળના સેક્રટરી ભાઈ રતનસિંહ ખીમજીની પ્રેરણા તેમજ પ્રયાસથી કચ્છ વિરાણી ગામમાં એક યુવક મંડળ સ્થાપવામાં આવ્યું, અને તે મંડળ મારફતે ખુબ ઉત્સાહથી પ્રચાર થવા માંડ્યો. સંવત ૧૯૭૬ના ચૈત્ર સુદ ૬ ને રવિવારે ગામ શ્રી વિરાણીના “કચ્છ કડવા પાટિદાર જ્ઞાતિ સુધારક યુવક મંડળ”ના આશરે એક સભા વિરાણીના આગેવાન પટેલ શ્રી લાલજી શિવજીના પ્રમુખપણા નોચે ભરી. તેમાં જ્ઞાતિના નીચ, નફ્ટ અને નાલાયક સેતાનોના સાથિત આગેવાનોના કુકર્મેનો નિર્લજ પશુઓને પણ શરમાવે તેવો, કલંકિત ઇતિહાસ રજુ થયો જે શુરવીર, નીડર ભાઈશ્રી રતનસિંહ ખીમજીના હાથે છપાઈને પ્રસિધ્ધ થયો છે, તે વાંચી જવા જેવો છે. અને તે વાંચી જવાની જ્ઞાતિના નવયુવાનોની ફરજ છે. તેમાંથી પીરાણા સંતપંથને નામે આપણી કેમ ઉપર શાશા વિતકે નાંખવામાં આવ્યા છે તેની જાણ થશે.

સ્વર્ગસ્થ શ્રી નારાયણજીભાઈની જ્ઞાતિ સેવાની ધગશ, શક્તિ અને પ્રેમના સ્મરણો આવા કેટલાએ પ્રસંગો-સાથે જોડાયેલાં છે. પરદેશની અંદર તો પ્રચાર હંમેશાં થયાજ કરતો હતો પણ જ્યારે કચ્છમાં અને તે પણ



વિરાણી ગામમાં સભા થયેલી જોઈ ત્યારે દેશના અજ્ઞાન ભાઈઓ અને બહેનોને ખાત્રી થઈ કે જ્ઞાતિ સુધારક ભાઈઓ નિસ્વાર્થપણે અને ખરેખર જાનના જોખમે ઉત્સાહથી જ્ઞાતિસેવા કરી રહ્યા છે. તેથી તેમને તન મનથી ટેકો આપવાના નીર્ણયો થવા લાગ્યા અને ઘરેઘર તેનો પ્રચાર થવા લાગ્યો. પરંતુ પીરાણાપંથી આગેવાન મનાતા નીચ સ્વાર્થી, શેતનો પેતાના કુકર્મનો ઇતિહાસ છપાઈને પ્રસિદ્ધ થયા પછી સુધારકોના સંગઠન અને પ્રચારથી ડરવા લાગ્યા કારણ કે યુવક મંડળના સુધારક યુવાનોએ તેમની બધી પોલ જાણી લઈને પ્રસિદ્ધ કરેલાં કુકર્મોની શરમથી નાહિમત બની ગયા હતા. આમ આ હતાશ થયેલા આગેવાનોની સાન કંઈક ઠેકાણે આવવા લાગી.

### શ્રી કરાચી યુવકમંડળનો સ્થાપના

ત્યારબાદ પરદેશમાં અને દેશમાં ખુબ પ્રચાર કાર્ય થવાથી કરાંચીના ઉત્સાહી યુવકો અને સુધારકોમાં પણ ઉત્સાહનો ઉદય થયો અને ત્યાં પણ એક “શ્રી કચ્છ કડવા પાટિદાર જ્ઞાતિ સુધારક યુવક મંડળ”ની સ્થાપના થઈ, તેમાં ખાસ લાગણીપુર્વક ઉત્સાહથી ભાગ લેનાર સ્વ મુરખી નાનજી પચાણ નાકરાણી તથા ભાઈશ્રી વિશ્રામ પાંચા ગાંગાણી તથા ભાઈ રતનસિંહ શિવજી નાકરાણી વિગેરે ભાઈઓ ઉત્સાહ પુર્વક પ્રચારકાર્ય કરવા લાગ્યા, મોટી સભાઓ તથા નાની નાની મીટિંગો કરીને તેના રિપોર્ટ



અને પત્રિકાઓ છપાવી પ્રચારને આગળને આગળ વધારવા લાગ્યા ઘાટકોપર તથા કચ્છ વિરાણી વિગેરે યુવક મંડળોના ગાઠ સંસ્પર્ગમાં રહીને વિચારોની આપલે કરવા માંડ્યા, આમ થોડો વખત ચાલ્યા પછી કરાંચી મંડળના અગેવાન ભાઈઓને લાગ્યું કે આપણા કામને જોવા અને તેમાં ન્યુનતા હોય તો ટાળવા માટે મુરખી નારાયણજી ભાઈને જોલાવવાની જરૂર છે. આથી એ સર્વ ઉત્સાહી ભાઈઓએ નારાયણજીભાઈને કરાંચીની મુલાકાતે આવવાનું આમંત્રણ મોકલ્યું. જ્ઞાતિની સેવા એતો સ્વ. નારાયણજીભાઈનો જીવનમંત્ર હતો. એથી તેમણે તરતજ આમંત્રણનો સ્વીકાર કર્યો અને ઘાટકોપર યુવકમંડળના સેક્રેટરી ભાઈ રતનસિંહને સાથે લઈને કરાંચીની મુલાકાતે ગયા. ત્યાં તેમનો ખન્નેનો મારા ઉત્સાહ અને પ્રેમથી કરાંચીવાસી સુધારક ભાઈઓએ આદર કર્યો. સ્વ નારાયણજીભાઈ ઘણા દિવસોના અંતરે મળેલા હોઈ કરાંચીના ઉત્સાહી કાર્યકર્તાઓએ કરાંચીની હીલચલ અને સ્થિતિથી આ ખન્ને ભાઈઓને વાકેફ કર્યા. કરાંચીવાસી ભાઈઓ નો ઉત્સાહ અને પ્રેમ જાણી જ્ઞાતિ સુધારાનું કામ વ્યવસ્થિત અને કાયદેસર પ્રચાર પામે તેવા હિતુથી સ્વર્ગસ્થ નારાયણજીભાઈએ તેમનામાં જ્ઞાતિની એક સમગ્ર મોટી પરિષદ ભરવાની ઉત્કંઠા ઉભી કરી. અને તેથી કરાંચીવાસી ભાઈઓ ઘણું આનંદ પામ્યા. તેમણે પેતાને આંગણે પરિષદ ભરવાનું આમંત્રણ આપ્યું. આ પહેલી મહાન પરિષદ કરાંચીમાંજ

ભરવાની તેમની ઇચ્છા હતી, કારણકે કરાંચીમાં કચ્છની પાટિદાર જ્ઞાતિનો કેળવાયલો અને ઘણો મોટો ભાગ વસે છે માટે બીજા કોઈ ઠેકાણા કરતાં કરાંચીમાંજ તે ઠીક પડશે, એવો સૌની માન્યતા હતી. અને એવા હેતુ સરજ કરાંચીમાં પહેલું પરિષદ ભરવાનું નક્કી થયું. પરિષદનો યોગ્ય સુકાની શોધી કાઢવાનું કામ સ્વ. નારાયણજીભાઈને સોંપીને કરાંચીવાસી ભાઈઓ પોતાના બીજા કાર્યોમાં પરોવાયા તેની સાથે સારું પરિષદની પણ તૈયારીઓ કરવા માંડ્યા.

### પરિષદના કાર્યની શરૂઆત

સ્વ. નારાયણજીભાઈ તથા રતનસિંહભાઈ મુંબઈ આવીને પોતાને સોંપાયેલા કાર્યની તજવીજમાં પડ્યા. ખુબ વિચાર અને મનન કર્યા પછી ઘાટકોપરમાં રહેતા કચ્છ માનકુવાવાળા ભાઈશ્રી રાજીરામ શામજી ધોળુના ઉપ પહેલી પરિષદના પ્રમુખ તરીકેની પસંદગી ઉતરી. અં કરાંચીના યુવક મંડળના કાર્યવાહકોને તે વાતની જાણ કરવામાં આવી. તે ઉપરથી કરાંચી યુવક મંડળન ઉત્સાહી કાર્યકરોએ પોતાની લાગવગ અને પૈસાના બહોળ ખર્ચે પરિષદની તમામ તૈયારીઓ કરવા માંડી. થોડાજ દિવસોમાં નિયત કરેલો સમય આવી ઉભો રહ્યો અને “શ્રી કચ્છ કડવા પાટિદાર જ્ઞાતિ સુધારક યુવક મંડળના” ઉત્સાહી કાર્યવાહકોની તનતોડ મહેનતના પરિણામે પરિષદ

દેવીની પધરામણી થઈ. ખુબ ધામધુમથી પરિવહના પ્રમુખ-  
શ્રીનું સુંદર સ્વાગત કરવામા આવ્યું અને જ્ઞાતિના હજારો  
ભાઈ બહેનોનો હાજરોમાં પરિવહના કાર્યની શરૂઆત થઈ.  
તે જોઈ જ્ઞાતિના પીરાણા સતપંથી ભાઈઓ થંભી ગયા.  
મનમાં માના બેઠા હતા કે ઠોડીયા ભેગા થઈને પીરાણા  
ધર્મની નિંદા કરશે અને આગેવાનોને ગાળો દેશે, માટે  
આપણે કેઈએ તેમનું ભાષણ સાંભળવું નહિ. પણ પરિ-  
વહનો શરૂઆત થતાંજ અન્ય હિન્દુ જનસમાજના સદગૃહ-  
સ્થોનો સંપૂર્ણ સહકાર જોઈ તે ભાઈઓને ખાત્રી થઈ કે  
આપણે વિરોધ અહિં કાંઈ કામ લાગે તેમ નથી. તો  
પણ તેમનાથી જેટલી બની શકી તેટલી સીધી કે  
આડકતરી લાગવગ ઢીલા-પોચા મનના સુધારક ભાઈઓ  
સુધી તો પહોંચાડી શકયાજ.

પીરાણા સતપંથ ધર્મના પ્રતાપે જ્ઞાતિની થયેલી  
અધોગતિની અધમ દશાનો વિચાર કરવા અને ધાર્મિક  
તેમજ સામાજિક અને નૈતિક રિવાજોનું પરિવર્તન કરવાની  
ધગશવાળા જ્ઞાતિના મુળ સુધારક શ્રી. નારાયણભાઈના  
એવા શુભ મનોરથો હતા કે જ્ઞાતિના હિતાહિતના સર્વ  
વિષયો અર્થાં ઉચ્ચ આદર્શોનો પ્રચાર કરવો. પરંતુ એમની  
એ અભિલાષાઓ ઉપર છેવટની ઘડીએ વજ્રસમો કારી  
લા થયો. કારણ કે પરિવહના પ્રમુખ મહાશયના ઠચુપચુ  
મન ઉપર પીરાણા સતપંથી રૂઢીચુસ્ત જડસુઓની લાગવગ

પહોંચી શકી. અને તેથી ડરોને કે પછી આત્મબળના અભાવે જ્ઞાતિ સુધારક ભાઈઓને પ્રમુખશ્રી તરફથી ઓડર થયો કે “પરિષદનો આ પહેલી બેઠકમાં ખુલ્લી રીતે પીરાણા સતપંથ ધર્મ અને જ્ઞાતિના નીચ જુલમી આગેવાનો વિરુદ્ધના કેઈ પણ ઠરાવ લાવવા નહિ અને એ વિષે એક પણ શબ્દ બોલવો નહિ.” પત્યું આવી જાતના એકાએક પરિવર્તનથી સ્વં નારાયણજીભાઈના અંતઃકરણને આઘાત થયો. મનમાં ધારેલી સર્વ ધારણાઓ અને મનોરથો ઉપર ઠંડું પાણી રેડાઈ ગયું. જો કે પરિષદ એકંદર ઉપરથી સારી દેખાઈ પણ કાર્યસિદ્ધિમાં નિષ્ફળ પુરવાર થઈ. ચાર દિવસનો લડાવો લઈ પરિષદ પુર્ણ થઈ. તેનો સવિસ્તર અડેવાલ પરિષદના રિપોર્ટમાં છે. આ રિપોર્ટ “શ્રી કરાચી કચ્છ કડવા પાટિદાર જ્ઞાતિ સુધારક યુવક મંડળ”ના સેક્રેટરી ભાઈ શિવજી કાનજી પારસીયાના નામે છપાઈને પ્રસિધ્ધ થયો છે.

## પરિષદ બીજી

આ પરિષદનો કાર્યક્રમ પુરો થયા પછી પણ જ્ઞાતિ-સુધારકોના મનમાં જરા જેટલીએ નિરાશા આવી નહિ. અને બીજી પરિષદ હવે દેશમાં ભરવાના પ્રયત્નો કરવા લાગ્યા. તેના માટે સર્વ તૈયારીઓ કરી રાખી પરંતુ ઇશ્વર ઇચ્છા બળવાન હોવાથી કેટલાક સંજોગોના બળે

તે કામ દેશમાં નહિં પણ ફરો પાછું કરાંચીમાંજ કરવા  
કેટલાક આગેવાન સુધારકોને યોગ્ય લાગ્યું. તેથી બીજી  
પરિષદને પણ કરાંચીમાંજ ભરવાનો નીર્ણય થયો. બીજી  
પરિષદને સફળ કરવા માટે કરાંચીના ઉત્સાહી આગેવા  
સુધારકોને આ વખતે ખુબ ચીવટ પાડે. કામ લેવું પડે  
એમ પહેલી પરિષદના કડવા અનુભવ ઉપરથી સમજાર  
હતું. હવે તો પરિષદના સુકાનો તરોકે કોઈ નીડર, આત્મ  
બળવાળા, પીરાણા સતપંથ કે કચ્છના જુલમી આગેવાનો  
લાગવગનો ભોગ ન થઈ શકે એવાનીજ ખાસ જરૂર હતી  
તેથી બીજા કોઈના ભરોસે ન રહેતાં પોતેજ તેની તજવીજ  
કરવા લાગ્યા ખુબ વિચાર મન્યન પછી ગામશ્રી નખત્રા  
વાળા જખુઆણી માવજી પુંજ ઉપર બીજી પરિષદના પ્રમુ  
તરીકેની પસંદગી ઉતરી. આ વાતની ઘાટકોપર કાગળ લખ  
જાણ કરવામાં આવી, અને સર્વાનુમતિએ તેમની પસંદગી  
થઈ. હવે કરાંચી નિવાસી, જ્ઞાતિ સુધારક ભાઈઓ સ્વ  
મુરબ્બી નાનજી પચાણ નાકરાણી તથા વિશ્રામ પાંચા ગાંગાણ  
તથા રતનસિંહુ શિવજી નાકરાણી તથા શિવજી કાનર  
પારસીયા તથા સ્વાગત સમિતિના પ્રમુખ સ્વ ખેતાભા  
કાસા પોકાર વિગેરે ભાઈઓ ખુબ ખંતથી નીડરપાં  
ઉત્સાહભરી અભિલાષાઓથી બીજી પરિષદને સફળ કરવા  
સઘળા મનોરથો સેવા રહેલા એ શુરવીર ભાઈઓ  
તન,મન અને ધનના અથાગ ભોગે સ્વજ્ઞાતિમાં પ્રવર્તિ રહે

અધર્મયુક્ત રિવાજો અને પાપયુક્ત પીરાણા સતપંથ ધર્મની જડ દૂર કરવા, ભગીરથ સાહસ કાર્યને સંપૂર્ણ કરવાના કોડે રાત દિવસના ઉત્તમગરાઓ વેડી મહાન પરિશ્રમ ઉઠાવી ચળવળ ચાલુ રાખી હતી.

પરિષદના કાર્યની સિંધ હૈદરાબાદ, સિદ્ધાતપુર, કચ્છ, મુંબઈ-ઘાટકોપર વગેરે દેશાવરોમાં ખુબ પ્રચાર કાર્યથી જાહેરાત કરી અને તેનો તારીખો લખી જણાવી હતી. ઇ. સ. ૧૯૨૨ ના અક્ટોબર માસમાં પરિષદ બોલાવવાની ખબરો પહોંચાડી હતી તેથી ત્યાંના દરેક જ્ઞાતિભાઈઓએ ઉત્સાહપૂર્વક ખરા હૃદયથી સાથ આપવાને અને પરિષદના કાર્યને સફળ કરવા માટે કરાચી પધારી જ્ઞાતિ-સુધારાના મહાયજ્ઞમાં ભાગ લેવાને પીરાણા સતપંથનું કાળું કલંક જેમ બને તેમ જલદી ધોઈ નાંખી સાથે સાથે જ્ઞાતિના ખુદમી આગેવાનોના સ્વાથી કુકર્મેનો કાળો ઇતિહાસ ઉઘાડવા રચનાત્મક કાર્યક્રમની જોરદાર યોજના તૈયાર કરી, અને એ યોજના પરિષદના સુકાનીઓ આગળ ધરી, પરિષદે તેને વહેવાર સ્વરૂપ આપવા આગ્રહભરી સુચનાઓ સાથે સખત તાકીદ કરી, અને જ્ઞાતિના નિડર ઉત્સાહી કર્મવીર ૭૨ ભાઈઓનો એક વગદાર સખજેકટ કમિટી નીમી. પરિષદની ખુદલી બેઠકમાં હજારો ભાઈબહેનોની હાજરીમાં ખુબ ઉત્સાહભર્યા વાતાવરણનો વચ્ચે સખજેકટ કમિટીએ



લાંબી ચર્ચા પછી બહુમતિએ પાસ કરી, ને નકકી કરેલા ઠરાવોની ચર્ચા કરી તે ઠરાવોમાંનો બીજો ઠરાવ નીચે પ્રમાણે હતો.

આ પરિષદ, મહારાવ નામદારના મુખારક લક્ષ ઉપર નીચેની બાબતો મુકી દાદ માગે છે કે:—

“આ દેશના જુદા જુદા ભાગોમાં અમારી જ્ઞાતિ વિસ્તરેલી છે, જે પૈકીનો અમારો એક ભાગ કંઈ દેશમાં નામદાર મહારાવશ્રીના શિષ્ય છત્ર નીચે રહે છે અને દેશ પરદેશમાં મજૂરી જેવો ધંધો કરવાની સ્થિતિમાં આવી ગઈ છે તેમ છતાં અમારો જ્ઞાતિના નીચે જણાવેલા આગેવાનો અમારી કેમ ઉપર પોતાનો વહોવટ અધર્મ અને અન્યાયી રીતે ચલાવે છે, અને હંડ કરીને હુબરો કેારોએ ખાઈ જાય છે, તે ઉપરાંત ન હિન્દુ ન મુસલમાન એવા પીરાણા કબ્રસ્તાની પંથમાં પોતાના સ્વાર્થની ખાતર અમારી જ્ઞાતિને ડુબતી રાખી જેમ રાજ્યભાગ લેવાય છે તેમ પીરાણાના લાગા તરીકે અમારી પાસેથી ઉત્પન્નનો દશમો ભાગ લે છે. અને તેનો કેવો ઉપયોગ થાય છે તે કોઈને જણાવતા નથી, દર વર્ષે એ પ્રકારે લાખો કેારીઓ ઉધરાવવાની ખાતર અમારી કડવા પાટિદાર કેમને પીરાણાના અધર્મયુક્ત પંથમાં ડુબતી રાખવાનો દોર ચલાવી રહ્યા છે. તેમાંથી મુક્ત થઈ હિન્દુ ધર્મને અનુસરી ચાલનાર જ્ઞાતિ-

વગ'ને નાતબહાર કરી તેમના ઉપર અનેક પ્રકારના સીતમે ગુજારે છે, તેમના તરફથી થતા જુલમ અને ત્રાસ માટે ખુલાસા પુછનાર અથવા તેમને મહારાવશ્રીની અદાલતમાં ન્યાય લેવા આવનારને નાત બહાર કરે છે. અને સગાં કુટુંબી જનોથી વિખુટા પાડી દેવાનો અસહ્ય ત્રાસ વર્તાવે છે. જેથી આપ નામદારના શિતળ છત્ર નીચે ખેતી અને મજૂરી કરી ગુજરાન ચલાવનારી અમારી જ્ઞાતિ પોતાનીજ જ્ઞાતિના જુલમી આગેવાનોના જુલમથી દબાઈને ગુલામી હાલત ભોગવે છે, એટલા માટે આપ નામદાર શ્રી, નીચે જણાવેલા આગેવાનોને તાકીદ આપવાનો હુકમ કરશો કે જ્યાં સુધી કરછ દેશની સમગ્ર જ્ઞાતિ એકત્ર મળી ઠરાવ કરે નહિ ત્યાં સુધી પીરાણાના બહાને કોઈ પણ જાતની દરોહ કે વિરોહ જેવા લાગા ઉઘરાવે નહિ, અને અદાલતમાં ઈન્સાફ માગવા આવનાર ઉપર તેમજ શુદ્ધ હિન્દુ ધર્મને અનુસરીને ચાલનાર કોઈપણ જ્ઞાતિજનને કોઈપણ પ્રકારની સીધી કે આડકતરી પણ કનડગત ઊભી કરે નહિ.”

વધુમાં પરિષદે બહુમતીથી ઠરાવ્યું અને બહાર પાડ્યું કે:

પીરાણા સતપંથને સ્વોકારી દેશ, જ્ઞાતિ, કુટુંબ, ગામ, ઘર, માલમિલકત, ધર્મ કર્મ અને છેવટે જાત ખોઈ બેઠેલી કણબી જ્ઞાતિને નિરક્ષર રાખવાની પીરાણા સતપંથના સંચાલકોએ સેવેલી કાળજીના પરિણામે ઊભી થયેલો કણબી

ઉભી થયેલી કણુખી ક્ષત્રિય જ્ઞાતિની અતોભૂષ્ટ તતો ભૂષ્ટ સ્થિતિ, અને અન્ય ભાઈબંધ હિન્દુ જ્ઞાતિઓથી અલગ કરાવી મુકવાની સૈયદો અને તેના એજન્ટો કાકાઓની પ્રપંચયુક્ત નીચ યુક્તિઓથી થયેલી જ્ઞાતિની અધોગતિનો તાદસ્ય ચિતાર રજુ કરવામાં આવ્યો હતો.

ઉપરાંત બાળલન્ન જેવા હાસ્યાસ્પદ રિવાજોના કારણરૂપ બારે વર્ષે એકજ તિથિએ અને એકજ....ટાઈમે એક સામટા લગ્ન કરવાના રિવાજથી જ્ઞાતિને થતા ગેરલાભો અને ભાવિ-પ્રજ્ઞની થતી અધોગતિ સાથે માળાપોની ઉદ્ભવતી પાયમાલી અને તેમાંથી ઉમાં થતા કળેડાં અને ભાંગતોડ જેવી વિપતિ-ઓ અને છેવટે છુટાછેડા જેવા અધમ રિવાજો જ્ઞાતિના ગરીબ ભાઈ ભાંડુઓની પાયમાલી કરી રહેલ છે અને આ રિવાજની સાથે જ્ઞાતિના નીચ સ્વાર્થી આગેવાનોને ચરી ખાવાની સગવડો ક્યાં અને કેવી રીતે સમાયેલી છે તે સર્વ હકીકત સવિસ્તાર ખુદ્દી પાડીને જ્ઞાતિના અજ્ઞાન ભાઈઓને સમજાવવાનો મહાન ઉપકાર ઠરાવો દ્વારા કર્યો હતો. તે સિવાય મરણ પછાળના ગળ ઉપરાંતના ખરચા કરવાથી ગરીબ ભાઈ ભાંડુઓની થતી પાયમાલી અને કરજ (દેવાદારી) અને શાહુકારોના અસહ્ય ત્રાસની સાથે માલમિલકત હુરરાજ સાથે આખરૂની હાનિથી થતી ખરાબીઓ વિગેરે બાબતોની ઝીણવટ ભરી સમજૂતિથી જ્ઞાતિભાઈઓમાં આવેલો ઉત્સાહ, જીવાળ અને જાગૃતિ વગેરે હકીકતોથી જ્ઞાતિના સમજીવર્ગના માણસો તરફથી સુધારાના

કાર્યો પ્રત્યે સહનુભૂતી સાથે સક્રિય સાથ મળવા લાગ્યો, એવી રીતે પરિષદની વ્યવહારિક કાર્યવાહી અમલમાં મૂકાયેલી જોઈ શકાય. નારાયણજીભાઈના અંતરઆત્મામાં કંઈક અલૌકિક લાગણીઓ પ્રગટ થઈ. અને ઘણા લાંબા સમયથી મનમાં અધુરા રહેલા મનોરથો પરિષદો દ્વારા સિદ્ધ થતા જોઈ, પોતે આદરેલા સુધારાના આદેશોને નિશ્ચય સહિત અમલમાં આવતા જોઈ પ્રપુલ્કિત હૃદયે કરાંચીથી વિદાય લઈ ઘાટકોપર યુવક મંડળના ભાઈઓ સાથે મુંબઈ આવવા રવાના થયા.

### શુદ્ધિ પ્રકરણની શુભ શરૂઆત

કરાંચીની બીજી પરિષદની કાર્યની સફળતાનો સાક્ષાત્કાર થવાનો સમય આવ્યો. કચ્છ દયાપુર નિવાસી ભાઈઓ સિંધમાં ધંધાથે ગયેલા, ભાઈ કાનજી કેશરા મુખી તથા નારાયણ રૈયા લીંબાણી વિગેરે ભાઈઓ ત્યાંથી કરાંચીની બીજી પરિષદમાં પધારેલા અને ત્યાં તેમના હૃદય ઉપર પડેલી પરિષદના કાર્યની છાપના પ્રતાપે પીરાણા સતપંથધર્મના ઉપર મનમાં આવેલા તિરસ્કારથી અને પોતાના મનની શંકાઓનું સમાધાન થવાથી પીરાણા સતપંથધર્મને છોડીખરો હિંદુ સનાતન ધર્મ અંગિકાર કરવાનો જીજ્ઞાસા ઉત્પન્ન થઈ. તેથી ગામશ્રી દયાપુરમાં પોતાના કુટુંબી ભાઈઓ સંબંધીઓ, સગાંઓ વગેરે સાથે મળી દેહશુદ્ધિ પ્રાયશ્ચિત કરાવીને પાવન થવાનો પોતાનો સંકલ્પ શ્રી. નારાયણજીભાઈને ઘાટકોપરમાં જણાવ્યો, અને સાથે એમ પણ કહ્યું કે અમારી સાથે તમે કચ્છમાં અમારા

ગામ દયાપુરમાં આવે તો અમો ઘણા ભાઈઓ કુટુંબ સહિત દેહશુદ્ધિ પ્રાયશ્ચિત કરાવવાની ઉત્કંઠા ધરાવીએ છીએ. ત્યારે શ્રી. નારાયણજીભાઈએ તેમને વચન આપ્યું કે અમો થોડાજ વખતમાં દેશમાં આવવાના છીએ, ત્યારે તમારે ત્યાં જરૂર આવશું. તમો ખુશીથી બોલાવજો મુંબઈથી દેશમાં આવ્યા બાદ થોડાજ દિવસોના અંતરે દયાપુર નિવાસી ભાઈઓ સ્વ. નારાયણજીભાઈને બોલાવવા ગાટે વિરાણી આવ્યા. તે ઉપરથી “શ્રી કચ્છ કડવા પાટિદાર જ્ઞાતિ સુધારક યુવક મંડળ” ના ઉત્સાહી કાર્યકર્તા ભાઈઓ દયાપુર ગયા, ત્યાં તેમનો દયાપુર-નિવાસી ભાઈઓએ સારો સ્નેહપૂર્વક સત્કાર કર્યો અને પોતે દેહશુદ્ધિ પ્રાયશ્ચિત કરાવવાના છે એમ જણાવ્યું. આ વખતે સ્વ. નારાયણજીભાઈએ દયાપુરનિવાસી ભાઈઓ તથા બહેનોની હાજરીમાં ભાવિ આપતિઓની સમજ પાડીને કહ્યું કે— “જો તમારામાં સર્વ સંકટો સહન કરવાની પૂર્ણ શક્તિ હશે તોજ આવું મહાન કાર્ય કરી શકશો. નહિંતો હજારો થોડા દિવસ રહીને પછીથી તેમ કરજો.” આ બધી વાતો સમજાવ્યા પછી પણ જ્યારે તેમણે ત્યાં હાજર રહેલા સર્વ ભાઈ બહેનોનો મકકમ—અડગ નિર્ધાર જોયો અને તેમાં ખાસ દયાપુરનિવાસી બહેનોની ધર્મ તરફ ભક્તિ અને દૃઢતા જોઈ ત્યારે હિંમત અને હૃદય શક્તિના પ્રભાવો આગળ ગમે તેવાં સંકટો પણ હતાશ થઈ જાય છે. એ સિદ્ધાંતમાં માનનાર સ્વ. નારાયણજીભાઈને દયાપુરવાસી ભાઈઓના ધર્મપ્રેમ માટે પૂર્ણ ખાત્રી



થઈ. તેથી સંવત ૧૯૭૯ ના પ્રથમ જેઠ સુદ ૫ નાં માંગલિક પ્રભાતે શ્રી. ગઢશીશાનિવાસી પંડિત શ્રી. પારાશર શર્માના હાથે અસાધારણ ધામધુમથી, વૈદિકવિધિએ, દેહશુદ્ધિ પ્રાપ્ત કરાવીને ૧૬૩૭ એકસો ત્રેશઠ ભાઈ બહેનોનો સમુદાય પરમ પવિત્ર સનાતન વૈદિક ધર્મનો અંગિકાર કરી શુદ્ધ થયો. આ શુભ સમારંભમાં ઘણા વિદ્વાન બ્રાહ્મણો સાથે આપવા પધાર્યા હતા. તદુપરાંત શ્રી. માતાજીના મઠવાળા સનાતન ધર્માગૃહી રા. રા. જટાશંકર કાળીદાસ તથા, લખપત બંદરના રા. રા. વહીવટદાર સાહેબ તથા ફોજદાર સાહેબ વગેરે આસપાસના ગામોના હિંદુ જાતીના કેટલાક સંભાવિત ગૃહસ્થો તથા સ્વજાતિના સેંકડો ભાઈ બહેનોએ ઉમળકા-પૂર્વક ભાગ લીધો હતો. આ ઇતિહાસિક પ્રસંગના તાજા શુભ સમાચાર લઈને શ્રી. નારાયણજીભાઈ, અન્ય કાર્યકર્તા ભાઈઓ સાથે મુંબઈ આવ્યા.

### ઘાટકોપરમાં શુદ્ધનો પડયો

કચ્છ દેશમાં દુર્લભ મનાતા પ્રસંગની-દયાપુરનિવાસી દેવાંશી વીરદુદુઓએ વૈદિક ધર્મની દિક્ષા લઈને દેવ બનેલા પવિત્ર આત્માઓની વીરતાભરી-વાતો ઘાટકોપરમાં મળેલી સં. ૧૯૭૯ના અષાઠ સુદ રને દિવસે શ્રી કચ્છ કડવા પાટિદાર જ્ઞાતિ સુધારક યુવક મંડળની-સભામાં દયાપુરના શુદ્ધિ પ્રકરણની ચર્ચા થઈ, ત્યારે ત્યાં હાજર રહેલા ઘાટકોપરવાસી ભાઈ



બહેનોએ કે જેઓ સર્વ પ્રદેશમાં વસનારાં અને ધર્મભાવના વધારે સમજવાનો દાવો કરનારાં હતાં તેઓ હજી વિચારમાંજ ગોથાં ખાયા કરતાં હતાં અને ત્રમાદ સેવી રહ્યાં હતા, અને જીદીજીદી જાતના તર્કવિતર્કો કરીને અનુકુળ સમયનો રાહ જોઈ રહ્યાં હતા ત્યારે આ કચ્છ દેશના છેક પશ્ચિમ છેડે જ્ઞાતિના કુર આગેવાનોના જીલમી વાતાવરણમાં ધાર્મિક પર- તંત્રતા ભોગવતા, કોઈપણ જાતની ધાર્મિક કેળવણી કે પ્રચાર વગર પહેલ કરનાર વીરપુરૂષો અને વીરાંગનાઓનાં વૃતાંતો સાંભળીને તેમને અત્યંત શરમ થઈ, અને ઘાટકોપર નિવાસી યુવક મંડળ સમક્ષ પોતાંને જ્ઞાતિ સુધારક તરીકે ઓળખાવતા ભાઈઓને વાયદાઓ કરવાનો હવે અવકાશ રહ્યો નથી એમ લાગવાથી બીજેજ દિવસે દેહશુદ્ધિ પ્રાયશ્ચિત કરાવવાનું નક્કી કરીને સભા સમાપ્ત થઈ.

બીજે દિવસે એટલે સંવત ૧૯૭૯ ના અષાઢ સુદ ૩ ને સોમવારે ઘાટકોપર મધ્યે શેઠ ઉમરશો રાયશીના બંગલાના કમ્પાઉન્ડમાં હજીવદ નિવાસી શુકલ છગનલાલ કાનજીના શુભ હસ્તે (૩૫) પાંત્રીસ ભાઈ બહેનો વૈદિક વિધિએ દેહશુદ્ધિ પ્રાય- શ્ચિત કરી પાવન થયાં. આવી રીતે પ્રાયશ્ચિત વિધિનું કામ ખુબ જોરશોરથી ચાલી રહ્યું હતું, અને એક બાજુ કચ્છ દેશમાં લગ્ન ગાળાનો પ્રસંગ હુમણુંજ પૂરો થયો હતો તેમાં સુધારક ભાઈઓના છોકરા છોકરીઓનાં સગપણોનો મુકછાંડની ઘણી અટપટી બાબતો જ્ઞાતિના કહેવાતા જીલમી આગેવાનોની

પ્રેરણાથી થઈ ગઈ હતી. તથા ખુદ પીરાણામાં કાકાઓ તથા સૈયદોની હકક સંબંધીની તકરારે પણ ઉમ્મ સ્વરૂપ ધારણ કર્યું હતું. તેનો પુણ્યો કોરટે ગયો હતો અને તેમાં સૈયદોના હકક સંબંધીમાં ઘણુંજ અટપટા સવાલો ઉભા થયા હતા, તેનો લવાદ (સાક્ષીઓ) મારફતેની તપાસ માટે અમદાવાદ કોર્ટનાં કમીશન કચ્છ નખરાણા કોર્ટમાં આવેલ એ સમયે પીરાણા સતપંથ ધર્મના સ્થંભરૂપ ખાનાના મુખીઓ અને આગેવાનોની સાક્ષીઓ લેવાઈ. તેમાં ઘણુંજ જાણવા જોગ સાહિત્ય મળ્યું. તેના ઇતિહાસિક દાખલાઓ, અને પૂરાવાઓની ખાસ નોંધ કરવા યોગ્ય કેટલીક જાણ માહિતી “એક પ્રાસ્તાવિક નિબંધ” નામની પુસ્તીકા રૂપે છપાઈને સ્વ. શ્રી. નારાયણજીભાઈના નામે પ્રસિદ્ધ થઈ છે. તે જાણવા જેવી હકીકત પૂરી પાડે છે. તે સિવાય ખાસ મહત્વની બાબતતો પીરાણા સતપંથ ધર્મ—એ મુસલમાની ધર્મ છે તેને જો હિંદુ ધર્મ છે એમ તે વખતના મુજબર કાકા લક્ષ્મણ કરમસી પુરવાર કરી આપે તો રૂ.૧૦૦૦૦૦ અંકે દસહજાર રોકડા આપવાની નીચે પ્રમાણે ખુલો ચેલેંજ સ્વર્ગસ્થે કરેલી.

**લક્ષ્મણ કાકાને ચેલેંજ.**

લક્ષ્મણ કાકાને હું નીચે પ્રમાણે ચેલેંજ કરું છું.

(૧) તમે જન્મ વખતે કદાચ કડવા પાટિદાર હશે. પણ હવે કણબીકે પાટિદારની જ્ઞાતમાંથી વટલીને ઉતરી

ગયેલા છે. મુમના સિવાયના કચ્છકે ગુજરાતના કણુખીઓ તમને કેાઇ દિવસ સાથે બેસાડી જમાડેજ નહિ. એટલે તમારા કહેવા પ્રમાણે તમે કડવા,લેવા કણુખી હવે રહ્યા નથો.

- (૨) પીરાણા સતપંથ ધર્મ એ હિંદુ ધર્મ નથો. હિંદુ ધર્મની અનેક શાખાઓ છે, તેના ધર્મગુરુઓ પણ છે, અને તે કેાઇ ઇમામશાહે ચલાવેલા તમારા પંથને હિંદુ ધર્મ તરીકે સ્વીકારતાજ નથા.
- (૩) જે કણુખાઓને તમારા ઇમામી મિશનની પૂરેપૂરી માહિતી નથો તેમને તમે પીરાણા સતપંથએ હિંદુ ધર્મ છે એમ ખોટી રીતે મનાવો છે, અને કચ્છના અમારા જ્ઞાતિભાઇઓના પૈસાનો એ મુમના પંથમાં ઉપયોગ કરો છે તે ઘણી વખત તમારું કાકાપણું ટકાવી રાખવા અને કચ્છના કણુખીઓને મુમના બનાવવા અને મુસલમાની રાહ ઉપર લઇ જવા અત્યાર સુધી વાપરતા આવ્યો છે.
- (૪) ઉપર જણાવેલા ત્રણે આક્ષેપ તદ્દન જુઠા છે એવું તમે કેાટ મારફત અથવા સનાતન હિંદુ ધર્મના આચાર્યો મારફતે એટલે હિંદુધર્મ શાસ્ત્રની રાહ સંબિત કરી આપો તો હું રૂ. ૧૦૦૦૦૦ અંકે દશ-હજાર આપવાને તૈયાર છું, અને એ વાત તમે જો ન સંબિત કરી શકો તો રૂ. ૧૦૦૦૦૦ દશ હજાર

તમારે મને આપવા માટેની જવાબદારી માથે સ્વિકારવી જોઈએ. નહિતો હવે પછી ઉપર જણાવેલા આક્ષેપો તમને કબુલ છે. એમ અમારા સુધારકો અને અમારું મંડળ માનતું આવ્યું છે, તે વાત તમને જાહેર રીતે માન્ય છે એમ હરેક જણને માનવાનું ચોક્કસ થઈ જશે. આ ચેલેન્જનો જવાબ આ નિબંધ તમને પહોંચ્યા પછી એક મહિના સુધીમાં આપવાની તમને છુટ છે.”

આજ દિવસ સુધી ઉપરોક્ત ચેલેન્જનો ખરા ખોટા-પણાનો કેાઈ જવાબ કાકા અથવા પીરાણાના કબ્રપરસ્તાનમાંથી હરિવંશના હોંશિલા સૈયદો આપવાને બહાર પડ્યા નથી ખરું હોય તોજ જવાબ આપવાની હિમ્મત કરે ને? તદન જુહું; હજારવાર જુહું.

આવી અનેક માહિતીઓ આપણે માટે ઇતિહાસિક ગણી શકાય. એવી માહિતીઓ “એક પ્રસ્તાવિક નિબંધ.” ની પુસ્તીકામાં છપાઈને પ્રગટ થઈ છે. આજના યુવાનોને એક વાર એ પુસ્તીકા વાંચી જવા મારી નમ્ર વિનંતિ છે. એનું વાંચન યુવાનોને આજે પોતાના કાર્યમાં ઘણું મદદરૂપ બનશે. **કચ્છ પાનેલીમાં શુધ્ધિ**

સંવત ૧૯૭૬ના આસો સુદ ૧૦ (કચ્છી સંવત ૧૯૮૦ના) વિજ્યા દશમીના દિવસે કચ્છમાં પાનેલી મુકામે સોળ કુટુંબો-  
૧૦

એ દેહશુદ્ધિ પ્રાપ્તિ કરાવ્યું. તે ફક્ત દયાપુરવાળા ભાઈ બહેનોની પ્રેરણાને જ આભારી હતું. સુધારાવાળા સર્વ ભાઈઓ જ્યારે પરદેશમાં હતા ત્યારે તેમની ગેરહાજરીમાં આવા શુભ કાર્યને આગળ વધારવાનો યશ દયાપુરવાસી ભાઈઓ અને બાઈઓને જ ઘટે છે. તે કાર્ય માતાજીના મઠવાળા રા. રા. જટાશંકર કાલિદાસની હાજરીમાં વિદ્વાન બ્રાહ્મણ શ્રી. મણિશંકર અંબારામ ત્રવાડીના શુભ હસ્તે થયું હતું. તેમાં ૬૭ ભાઈ બહેનો પવિત્ર વૈદિક ધર્મનો અંગીકાર કરી પાવન થયાં હતાં. તેઓનાં નામો સાથેની વિગતવાર હકિકત નિબંધમાં છપાઈ બહાર પડી છે. શ્રી. પાનેલીવાળા ભાઈઓ અને બાઈઓએ તો ઘણું સરસ કામ કરી બતાવ્યું હતું. પાનેલી ગામના મુખી (પટેલ) અને ખાનાના ખેરખા ખેતા-ભાઈની ખુબ ખટપટ તથા જુદમ સામે દૃઢતાપૂર્વક ટકી રહીને જે વીરતા પાનેલીવાસી સુધારકોએ બતાવી છે એ અનેરા પ્રસંગોની વિગતો સૌ ભાઈ બહેનોએ એક વખત વાંચી જવી જોઈએ.

ત્યારે પછી થોડા જ દિવસો બાદ એટલે સંવત ૧૯૮૦ના કારતક સુદ ૨ ને શનિવારે ગામ શ્રી રવાપુર કચ્છ મધ્યે એ કુટુંબોએ દેહશુદ્ધિ પ્રાપ્તિ મહારાજ શ્રી પંડીત જોષી નારાયણજી ગોકળજીના શુભ હસ્તે કરાવી ને પવિત્ર થઈ સનાતન ધર્મનો સ્વિકાર કર્યો. આ બનાવના બીજે જ દિવસે મુંબઈ ઘાટકોપરમાં સંવત ૧૯૮૦ કારતક સુદ ૩ ને રવિવારે



શુકલ છગનલાલ કાનજીના શુભ હસ્તે ૧૮ અઢાર ભાઈ બહેનોએ દેહશુદ્ધિ, પ્રાયશ્ચિત કરાવીને પીરાણા સતપંથનું પાપ ધોઈ નાખ્યું. એવી રીતે એક બીજાની હરિશ્રાધ્ધ ચાલી રહી હતી, દરેક ભાઈ બહેનના મનમાં ઉમંગ, નિડરતા ધર્મ-પ્રેમ અને વીરના પ્રસરી રહી હતી અને જેમ બને તેમ જલ્દીથી પીરાણાના પાપને ફેંકીને પવિત્ર થવા એક બીજામાં રેસ (બોડબોડ) રમાઈ રહી હતી.

સંવત ૧૯૮૦ ના કારતક વદી ૦)) ને દિવસે મુંબઈ માટુંગા મુકામે શ્રી નાયાભાઈ શિવજી કેન્દ્રાકટરના કારખાનામાં એમના સગાં સંબંધીઓએ મહારાજશ્રી શુકલ છગનલાલ કાનજીના શુભ હસ્તે ૧૧ અગિયાર જણાઓએ દેહશુદ્ધિના પવિત્ર કાર્યમાં પોતાનો ફાળો આપી, શુભ નામના કરી, પવિત્ર વૈદિક સનાતને ધર્મનો સ્વિકાર કર્યો. આવા પવિત્ર અને ઉત્સાહી વાતાવરણે જ્ઞાતિ હિતચિંતક આઘ સુધારક ભાઈઓના દીલમાં એક નવો ઉત્સાહ પ્રગટયો, અને પવિત્રતાના કાર્યમાં સાથ આપનાર જ્ઞાતિ-ગંગાના અન્ય ભાઈઓના ઉપકારનું રણ ફેડવા અને જ્ઞાતિ-સેવાનું પૂણ્ય મેળવવા શ્રી ભગવતી દેવી ઉમિયા મૈયાની પ્રેરણાથી જ્ઞાતિની પરિષદરૂપી દેવીને પોતાને આંગણે પધરાવવાની શુભેચ્છા થઈ, જેમણે પવિત્ર થઈ પરમકૃપાળુ આઘશક્તિ ઉમિયા મૈયાના અર્ણોમાં સ્થાન મેળવ્યું છે. તે જ્ઞાતિ બંધુ ભગિનીઓ કેમ



ન બાણે કે:-

“ન ધન રહે જોખન રહે, ન રહે ગામને નામ,  
તુલશી જગમેં જશ રહે, કરદે કિસીકા કામ.”

### ઘાટકોપર ત્રીજી પરિષદ

તદનુસાર કાંઈ પણ દરી દેખાડવાની હોંશથી ઘાટકો-  
પરના જ્ઞાતિ સુધારકોએ એકત્ર થઈ મકકમપણે નિશ્ચય  
કર્યો કે પરિષદ દેવીને એક વખત આપણે આંગણે પધારવાનું  
આમંત્રણ જરૂર આપવું. જ્ઞાતિના હઠિલા જુદમી આગેવાનો  
તથા પીનાણા પંથના સૈયદો અને કાકાઓને બતાવી આપવું  
કે પાપી પીરાણા સતપંથનો અસ્ત થઈ ચુક્યો છે. આમ  
આ સનાતન ધર્મ પ્રેમી બાઈઓએ જ્ઞાતિ સેવાની તમન્ના  
દ્રષ્ટિ સમિપ રાખીને સંવત ૧૯૮૦ ના અષ્ટમી સુદ ૧૪ ના  
શુભ દિવસે પરિષદના અધિવેશન માટેનો દિવસ નક્કી કર્યો.  
કરાંચીમાં જ્ઞાતિ પરિષદનાં બખ્ખે અધિવેશનો થઈ ગયા પછી  
આ ત્રીજા અધિવેશનની તડામાર તૈયારીઓ થવા માંડી. દેશ  
પરદેશના જ્ઞાતિ બંધુઓને આમંત્રણ મોકલાઈ ગયાં. ઘાટકો-  
પરના આગેવાન સુધારકોને કરાંચીને આંગણે જઈ બખ્ખે  
વખત કરેલા જ્ઞાતિ સંમેલનના આનંદનો ઉત્સાહ ને અનુભવ  
હોવાથી પોતાને આંગણે સાથી વધારે સંગિન કાર્ય કરવાની  
પોતાની જવાબદારીનું પુણું ભાન હતું. વળી પહેલી બે  
પરિષદોની ખામિઓ સુધારી પોતાને આંગણે તદ્દન  
ખામીરહિત કાર્ય કરવાની ધગશવાળા સર્વે શુરવીર

ભાઈએ પોતાની કાંચવાહીમાં ન્યુનતા પણ કેમ રાખે ? પાપી પીરાણા સતપંથને જેટલો અને તેટલો વધારે નિંદવાયોગ્ય અને અળખામણો કરવા માટે. તેમજ જ્ઞાતિના જુદમી આગેવાનોની જુદમી સ-તાને જેટલી અને તેટલી વધારે ઉધાડી પાડવામાં જરા પણ સંકેત ન રાખે તેવા સુકાનીની (પ્રમુખની) ચુંટણી કરવાનું કામ ખુબ વિચારવા જેવું હતું. ઘણા નામોનો નિર્દેશ થયા પછી ઘણા વિચાર પછી, વીરમગામવાળા જ્ઞાતિ હિતચિંતક અને કચ્છી પાટીદારોના ગાઢ પરિચયમાં આવેલા મહાન અનુભવિ, જ્ઞાતિ સુધારક, વીરખંધુ દેસાઈ ચંદુલાલ મણીલાલભાઈનું નામ પસંદ કરવામાં આવ્યું અને તેમની જ પાસે આ વાત રજુ કરવામાં આવી.

શ્રી ચંદુલાલભાઈના દિલમાં તો સ્વજ્ઞાતિ પ્રત્યે અથાક પ્રેમ, લાગણી ને સેવાની ભાવના ભરી હતી. તેઓએ પોતાને માથે જ્ઞાતિ સેવા કરવાની આવેલી પળ જતી ન કરી. તેમણે સહુષં પ્રમુખપદની જવાબદારી ઉપાડી લેવાનો સ્વિકાર કર્યો. આથી સોનામાં સુગંધ ભળ્યા જેવું થયું. એક તો ઘાટકોપરના નિડર અને ઉત્સાહી કર્યકર્તાઓ, અને તેમને ઉત્સાહ અને પ્રોત્સાહનનું સંચાલન કરનાર આદ્યસુધારક અને વિદ્વાન કેટિના પ્રમુખ મળ્યા, એટલે મનની મુરાદો પુર્ણ થવાની આશાઓમાં શ્રદ્ધા ખંધાઈ.

મુંબઈનગરીના પ્રાણુસમા પરામાં સાધન સંપન્ન સમાજના સત્કાર સાથે, વિદ્વાનોના સમુહની વચ્ચે, પંડિત, પ્રહરપતી

અને વસંતભાઈ તથા સાંજવત્માનવાળા સાક્ષર શ્રી પ્રભુદાસ  
લાધાભાઈ મોદી જેવા વિદ્વાનો અતે જ્ઞાતિ હિતચિંતકોના  
સાથથી પરિષદ દેવીની પધરામણી થઈ. ખુબ ધામધુમ અને  
જ્ઞાતિના યુવાન ઉત્સાહી કાર્યકર્તાઓ અને સ્વયંસેવકોના  
સ્વાગત અને થાઈમાઈથી ભવ્ય બનેલા વિશાળ મંડપમાં પ્રમુ-  
ખશ્રીની પધરામણી થઈ, સ્વાગત સમિતિના પ્રમુખ વિશરામ-  
ભાઈ દેવજીએ તેમનું ભાવભીનું સ્વાગત કયું. દેશ પરદેશથી  
પધારેલા મહેમાનો અને અન્ય આમંત્રિત ગ્રહસ્થોનું શિષ્ટા-  
ચાર પ્રમાણે સ્વાગત કરતાં સમયાનુસાર જ્ઞાતિ હિત અને સુધા-  
રણના પ્રસંગોનો ઉદ્દેશ કરી, પરિષદની સામે પડેલાં કાર્યોનો  
અસરકારક અને વિદ્વતાભરી વાણીમાં ઉદ્દેશ કર્યો હતો. ત્યાર  
પછી પરિષદના ચુંટાએલા હિતચિંતક જ્ઞાતિ સુધારક પ્રમુખશ્રી  
ચંદુલાલ મણિલાલ દેશાઈએ તે પોતાના ભાષણથી કમાલ  
કરી, જ્ઞાતિના અંગેઅંગમાં ફેલાએલો સડો દૂર કરવાની તમન્ના  
જેમની રગેરગમાં ભરેલી છે તેવા ઉત્સાહી આગેવાનની દોર-  
વણીથી કચ્છના જ્ઞાતિભાઈઓની ઉન્નતિ માટે જરાપણ શંકા  
રહી નહિ. તેમના ભાષણમાં શબ્દે શબ્દે વિદ્વતા, હૃદયવેદના  
અને જ્ઞાતિ સુધાર-સેવાની ધગશ સ્પષ્ટ જણાઈ આવતી હતી.  
પીરાણા સતપંથ એ કચ્છી પાટિદાર કોમને છાજતો નથી એ  
પણ ભારપૂર્વક જણાવ્યું હતું. અધશ્રદ્ધાથી આજ સુધી ધણું  
ધણું સહન કયું છે હવે જ્ઞાતિ સુધારાવાળા અને ઉન્નતિ  
ધંધનાર જ્ઞાતિ ભાઈઓએ પીરાણા સતપંથનાં જુઠાણાં બહાર

પાડ્યાં છે, તો તેઓના કાર્યમાં શ્રદ્ધા રાખવાનું પણ જણાવ્યું હતું. ત્યાર પછી સખજેકટ કમિટિની ચુંટણી કરવામાં આવી હતી. સખજેકટ કમિટીની ચુંટણી વખતે ખાસ કાળજી રાખી હતી. અને તેમાં ખાસ ઉત્સાહી અને કુશળ કાર્યકર્તાઓને ચુંટવામાં આવ્યા હતા. આવી રીતે પૂર્ણ ઉત્સાહથી વ્યવસ્થિત કાર્ય થયાં. તેમાં જ ખાસ પરિષદની સફળતા સમાયેલી હતી. સખજેકટ કમિટિમાં ૩૩ સભ્યોની ચુંટણી કરવામાં આવી હતી તેઓએ તેત્રિસ કેટિ દેવતાઓની જેમ જ્ઞાતિગંગાના ઉદ્ધાર માટે એક પછી એક વ્યવસ્થિત અને જ્ઞાતિહિતના ઠરાવો સખજેકટ કમિટિમાં ચર્ચી અનુક્રમે પરિષદની ખુલ્લી બેઠકમાં રજુ કર્યાં. અને એ ઠરાવો પસાર કરાવવામાં અને પરિષદદેવીની સફળતામાં સ્વં નારાયણજી ભાઈ અને સ્વં મગનલાલ ગોવીંદલાલ પરીખની બંધુ-બેઠકીની દાખલા દલીલો રજુ કરવાની શક્તિ, વાણીપ્રભા, ઉત્સાહ અને કાર્યદક્ષતાનો મુખ્ય હિસ્સો હતો. બદકે આ પરિષદની સફળતા ને વિજયનું કારણ તેઓ જ હતા. એ બેઠકીની ખોટ આજે જ્ઞાતિ સુધારાના કાર્ય વખતે પ્રત્યેક જ્ઞાતિશુભ્લેષકને દુઃખદાયી થઈ પડી છે.

આ પરિષદની ખીણ નવિનતા એ હતી કે કંઈ દેશની ગામવાર વસ્તી ગણત્રો, તેની વ્યવસ્થા વગેરેની માહિતી, ઇતિહાસિક વાતો, માહિતીપૂર્ણ વીગતો અને મુદ્દાસરના

સચોટ દાખલાઓ વગેરેથી જ્ઞાતિ ઉન્નતિ સિધ્ધ કરવાની રીત. સ્વ. નારાયણજી ભાઈની પ્રેરણા અને બીજા અન્ય કાર્ય-કર્તાઓની મદદથી નકકી થઈ હતી એજ પુરવાર કરે છે એમના જીવનતત્વની સફળતા. આ પરિષદમાં ખાસ ધ્યાન એવનાર બે ઠરાવો હતા. એક હતો જ્ઞાતિ ગંગાને પરધર્મી રાખવા ઇચ્છનાર જુદમી આગેવાનો અને તેમના નીચ, સ્વાર્થી અને જુદમી દોરનો વિરોધ કરનારો. આ ઠરાવ મૂકનાર હતા માનકુવા ગામના વતની ભાઈ શ્રી. રાજારામ શામજી ધોળુ. શ્રી. રાજારામભાઈએ આગેવાનોના નીચ, સ્વાર્થી જુદમી કૃત્યોનો ચીતાર હાજર રહેલા શ્રોતાજનો સમક્ષ બહુ અસર-કારક ભાષામાં દાખલા દલીલો સહિત રજુ કર્યો હતો, અને જુદમી આગેવાનોના નામ પણ આપ્યાં હતાં. અને કચ્છની કડવા પાટીદાર જ્ઞાતિના જુદમી આગેવાન ગઢેરાઓના જુદમી, નીચ અને સ્વાર્થી ત્રાસનો ભોગ બનતા ગરીબ અભણ જ્ઞાતિ બંધુઓનાં દુઃખનો તેમણે પોતાની દ્રાવક ભાષામાં આબેહુબ ચીતાર ખડો કરી પરિષદમાં પધારેલા જ્ઞાતિ બંધુઓના હૃદયમાં નીચ જુદમી આગેવાનો તરફથી ધિક્કાર અને દુઃખ સહન કરનાર પ્રત્યે સહાનુભુતિ, દયા અને માનની લાગણી પેદા કરી હતી. પીરાણા પંથના કલંકને દૂર કરવા-નો ઠરાવ મહકમપણે સ્થાપ્યો કર્યો હતો. શ્રી રાજારામભાઈએ રજુ કરેલા ઠરાવના અનુમોદનમાં ઘણા જ્ઞાતિબંધુઓ જેવા કે, ભાઈશ્રી રતનશી શીવજી, શીવજી કાનજી, રતનશી ખીમજી



માવળ શામળતથા નારાયણજી રામજી (સ્વ.) વગેરે ભાઈ-  
ઓએ ખુબ વિસ્તાર પુર્વક હકીકતો રજુ કરી અસરકારક  
વાતાવરણ જમાવ્યું હતું. પરિષદમાંજ પંડિત કાતાં-  
તિકે જણાવ્યું હતું, કે “મને પરિષદમાં બોલવાને અધિકાર  
આપતા હો તો, હું બ્રાહ્મણ છું માટે તમારી પાસે યાચના કરી  
શકું છું, તમારી પાસે બિદ્યા માગી શકું છું, તેમ કરતાં શર-  
માઉં તેમ નથી. મારે આજે આ સભા સમક્ષ એટલુંજ કહે-  
વાનું છે કે આજથી આ પરિષદ સમક્ષ સૌએ એક પછી એક  
પ્રતિજ્ઞા કરવી કે, આપણા ધર્મ, દેશ, જ્ઞાતિ અને દેહની  
અધોગતિ કરનાર પીરાણા સતપંથને નામે ચાલતા પરધર્મને  
માન્યું નહિ, અને પ્રાયશ્ચિત કરી પવિત્ર બની જાતને શુદ્ધ  
કરી, હિન્દુ શાસ્ત્રોની આજ્ઞા પ્રમાણે ચાલીશું.”

પંડિતજીના મુદાસરના થોડા શબ્દોની અસર પરિષદમાં  
દેખાઈ અને શ્રોતાઓમાંથી વીથોણના ભાઈ વાલજી વસ્તા  
ઉભા થયા. પોતાની પાઘડી ઉતારીને પંડિતજીના ચરણોમાં મુકી  
પ્રતિજ્ઞા કરી, “હું પાઘડી ક્યારે પહેરીશ કે જ્યારે પ્રાયશ્ચિત લઈ  
પીરાણા પંથની રાહે બ્રહ્મ થયેલી મારી જાતને શુદ્ધ કરીશ ત્યારે.”  
થઈ ચુક્યું ધર્મને માટે કેસરીયાં કરનાર પ્રાણપ્રાણ કરનાર  
શુદ્ધ ક્ષત્રિય પાટિદાર કેમને તો માત્ર શરૂઆત કરનાર, એક  
બીડું ઝડપનાર મોવડીઆની જરૂર હોય છે, તેમ એક મોવડી  
વાલજીભાઈ મળી આવ્યા. વાલજીભાઈની પ્રતિજ્ઞાથી પરિષદ  
મંડપમાં ઉત્સાહનું મોજું ફરી વળ્યું ને પ્રતિજ્ઞા માટે પડા-



પડી ચાલી. ભાઈ શ્રી. ખીમજી શિવજી મગવાણા વાળા,  
ભાઈશ્રી વિશ્રામ પાચા ગાંગંણી, કરાંચીના ભાઈ શ્રી  
માવજી પુજા જલવાણી, ખીજી પરિવહના પ્રમુખ. રતનશી  
શીવજી નાકરાણી, ભાઈશ્રી લાલજી સોમજી નાકરાણી, ભાઈશ્રી  
રામજી સોમજી નાકરાણી, ભાઈ શ્રી લાલજી મેઘજી, ભાઈ શ્રી  
હિરજી ખીમજી નાકરાણી, ભાઈ શ્રી વાલજી લખુ અને ભાઈ  
શ્રી શિવદાસ કાનજી વગેરે ભાઈ એએપ્રતિજ્ઞા લીધા બાદ પરિ-  
વહની પહેત્રી બેઠકના પ્રમુખ રાજારામભાઈ સામજી ધેળુ માન  
કુવાવાળા ઉભા થયા સહુએ તેમને તાળીઓના અવાજથી  
વધાવી લીધા તેઓ બોલ્યા: “હું પોતે સુધારક છું પહેલી  
પરિવહનો પ્રમુખ હતો, જ્ઞાતિને સુધારવાની શરૂઆત  
મેં મારા ઘરેથી જ શરૂ કરી છે. આ. સભામાં બેઠેલા મારા  
બેત્રીઓ બધા ઉભા થાએ ! મહેં તમેને બીજા પ્રસંગે જે  
કહ્યું હોય તે સાચું માનવું નહીં હમણાં કહું તે જ માનવું”  
રાજારામભાઈનો હુકમ સાંભળી આસરે ત્રીસેક જણ ઉભા થયા.  
હું પંડિત કાર્તાતિક અને સભાને જણાવું છું કે આ સિવાય  
પણ મારા બીજા ઘણા બેલીઓ છે તેઓ પ્રાયશ્ચિત લેવાને  
તૈયાર જ છે પણ મહેં જ તેમને રોકી રાખ્યા છે તેનું કારણ છે  
કે મારે દેશમાં આગેવાનો સાથે મસલત કરવાની છે અને  
ત્યારબાદ એ બધાને સાથે લઈને હું પ્રાયશ્ચિત કરાવીશ.

એક અવાજ—“તમે એ વાતની પ્રતિજ્ઞા લો છો ?”

“કેમને કનડગત ન થાય એ માટે આગેવાનો સાથે

મહારે વાટાઘાટ કરવાની જરૂર છે. ત્યારે સ્વર્ગસ્થ નારાયણજી ભાઈએ જણાવ્યું કે આગેવાનો તમારી વાતમાં સંમત નહીં થાય તો તમે શું કરશો? ત્યારે રાજા રામભાઈએ જણાવ્યું કે આગેવાનો સાથે પીરાણા સતપંથને તિલાંજલી આપવા સંબંધી મારે પત્રવહેવાર ચાલે છે અને તેઓ મારી વાતમાં સંમત છે એટલે મહારે છ મહિનાની મુદત માગવી પડે છે.”

પંડિત કાંતાંતિક બોલ્યા “રાજારામભાઈ! તમારા શબ્દો સાંભળી ને મારૂ હૃદય પીગળી જાય છે! પરંતુ કેાઈ પણ શુભ કાર્ય જેમ બને તેમ જલદીજ કરી લેવું એવું સમજી પુરૂષો કહેતા આવ્યા છે, અને તે સત્ય જ છે. હું જાતે બ્રાહ્મણ છું તું ક્ષત્રિય છે. લિક્ષા માગવી એ મહારો ધર્મ છે અને તે આપવી એ ત્હારો ધર્મ છે. તો હું તમારી પાસે આજે એ લિક્ષા માગું છું કે દેહ શુદ્ધ પ્રાયશ્ચિત લઈ તમે એ અધર્મયુક્ત પંથનો ત્યાગ કરો અને કરાવો.”

પંડિતજીને ઉદ્દેશી રાજારામભાઈ બોલ્યા “તમે જે કહ્યું છે તે બરોબર છે પરંતુ મેં સભા સમક્ષ જે વાત કહી છે તેજ બરોબર છે.”

પરિષદની ચાલુ સભામાં ઉપર પ્રમાણેનો વાદવીવાદ અને રકજક થયા બાદ રાજાભાઈ પોતાની શ્રીમંતાર્થ અને લાગવગ-નું પુરૂ પ્રદર્શન કરાવીને બેસી ગયા. તે વાતને આજે લગભગ ૧૮ વરસો જેટલો સમય વહી ગયો હોવા છતાં હજી મુરખી

મહાશય વીચારોના વમળમા અટવાયા કરે છે. કેઈ વાતના નીર્ણય ઉપર આવી શક્યા નથી.

ક્યાંથી આવે? એમના પોતા જ ઠરાવનો અને વિચારનો પ્રથમથી જ મેળ નહોતો, જે આગેવાનોની નાલાયકી વિરૂદ્ધ તેઓ ઠરાવ લાવ્યા હતા એ જ આગેવાનો સાથે તેઓ ચર્ચા ચલાવતા હતા એમ કહ્યું એટલું જ નહિ પણ એ જ આગેવાનો સહમત છે એમ પણ કહ્યું. છતાં ય છ મહિનાની મુદત માગવી પડે ત્યારે નિર્ણય આવવાનો સંભવ જ કેમ દેખાય? એમના જેવા આઘ સુધારક માટે આ ઘણા જ અફસોસની વાત છે.

ત્યારબાદ બાળલગ્ન અને મરણ પાછળ થતા ખોટા ખર્ચા. અને કેળવણીનો ઠરાવ થયો હતો, ત્યારપછી મુડદાને બાળવાના બદલે દાટવાનો રીવાજ પ્રચલીત છે. તેનો વીરોધ કરતો ઠરાવ આવ્યો.

“બધી હીંદુ ગણાતી જ્ઞાતિઓમાં મુડદાને અગ્નીદાહ દેવાનો રીવાજ પ્રચલિત છે અને આપણી જ્ઞાતિ હીંદુ હોવા છતાં આપણા કન્ધ અને કરાંચીમાં રહેનારા કેટલાક પીરાણાપંથી ભાઈઓ અગ્ની સંસ્કાર કરવાને બદલે મુડદાને દફનાવી દે છે. તે રીવાજ અયોગ્ય અને શાસ્ત્રવિરૂધ્ધ હોવાથી કેઈ બંધુએ મુડદાને દાટવું નહિ. તેમજ દાટવાના કાર્યમાં ભાગ પણ લેવો નહિ અને મુડદાને અગ્ની સંસ્કાર કરવો એવો પન્નિદ ઠરાવ કરે છે.”

ઉપર પ્રમાણેનો ઠરાવ પસાર કરીને પરિષદે દરેક જ્ઞાતિ ભાઈઓને દીશા સુચન કયું છે. આપણે કલુષી ક્ષત્રિય પાટીદાર હિન્દુ હોઈ અગ્નીસંસ્કાર જેવા ઉચ્ચ આચારને છોડી મુડદાને મુસલમાની રિવાજ પ્રમાણે દફનાવવાનું નીચું કામ કરી આપણી જાતને શરમાવીએ છીએ વધારામાં મુડદાને દફનાવી જ્ઞાતિને આવા નીચા હુત્તકા અવૈદિક રીવાજથી હિન્દુ મટી મુસલમાન જેવા બની રહેલી જોઈ જ્ઞાતિના હિતેષુ સુધારક ભાઈઓના હૃદય કકળી ઉઠ્યાં હતાં.

ત્યારબાદ જ્ઞાતિમાં ઘર કરી બેઠેલા દુષ્ટ રીવાજો અને પાપી પીરાણા સતપંથને તજવવાના પ્રતિજ્ઞા પત્રો ઉદ્દેશ અને અને નીચમો સાથેનો ખરડો તૈયાર કરી, પરિષદની સખ-જેકટ કમિટિમાં ચર્ચા કરાવી, ઠરાવરૂપે ખુલી પરિષદમાં બહુ મતીએ પાસ કરાવવામાં આવ્યો હતો, આ ઉદ્દેશ નીચમો અને પ્રતિજ્ઞાપત્ર ઠરાવરૂપે લાવવાનો ખાસ હેતુ એ હતો કે કેટલાક સગવડીયા સુધારકો સમય આવે ત્યારે છટકી જતા હોઈ તેમને પોતાની જવાબદારીનું ભાન કરાવવાના આશયથીજ કાયદેસર પરિષદમાં પાસ કરાવવાની જરૂરજણાઈ હતી. એ ઠરાવ ભાઈ રતનશી શીવજીએ રજુ કર્યો હતો. તેના ઉપર ખુબ વીવેચનો થયાં હતાં અને ત્યાર બાદ સર્વાનુમત પાસ થયો હતો તે ફક્ત જ્ઞાતિ બંધારણ વ્યવસ્થિત રીતે ચલાવવા માટે જ. તે ઉદ્દેશ નીચમો અને પ્રતિજ્ઞાપત્ર નીચે પ્રમાણે છે.

શ્રી કચ્છ કડવા પાટીદાર પરિષદના ઉદ્દેશ અને નિયમો.

આપણી કડવા પાટીદાર જ્ઞાતિ કચ્છ, કાઠિયાવાડ, ગુજરાત, નિમાડ, માળવા વગેરે આ ભારત વર્ષના જુદા જુદા ભાગોમાં વસે છે અને તે દરેક વિભાગમાં જ્ઞાતિની સ્થિતિ સુધારવા, સંસ્થાઓ કે મંડળો સ્થાપી ઘણા લાંબા સમયથી પ્રયત્નો કરવામાં આવે છે. આવા દરેક મંડળો સમસ્ત જ્ઞાતિની “શ્રી કડવા પાટીદાર પરિષદ” નામની જે મોટી સંસ્થા છે તેના આશ્રય નીચે રહી કામ કરે છે, પોતપોતાની જરૂરિયાતોની મુખ્ય સંસ્થાને જાણ કરે છે, અને પરિણામે જ્ઞાતિહિત સાધવાનો માર્ગ સરળ થાય છે. આ મુખ્ય સંસ્થાની સ્થાપના પછી દેશકળત લઈ જ્ઞાતિમાં ઘર કરી બેઠેલા અધર્મયુક્ત રિવાજોનો ત્યાગ થતો આવે છે. ઘણા કાળથી એક બીજાથી જુદા પડી ગયેલા પોતાના જ બંધુઓ સાથે ઐક્ય સાધવાનું મહત્વનું કાર્ય સિદ્ધ થતું જાય છે. આ શુભ કાર્યમાં આપણા કચ્છ વિભાગે પણ કેટલેક અંશે ભાગ લીધો છે. પરંતુ સમસ્ત જ્ઞાતિથી આપણા વિભાગને દૂર-અલગ પાડી દેનાર અધર્મયુક્ત પીરાણા સતપાંથનો ત્યાગ કરવાનું જે મહાન કાર્ય આપણા વિભાગે કરવાનું છે તે ઉદ્દેશ અને કાર્ય ધ્યાનમાં લઈ શ્રી કચ્છ કડવા પાટીદાર પરિષદ” નામે આ સંસ્થા સ્થાપવામાં આવી છે. જેના ઉદ્દેશ અને નિયમો નીચે પ્રમાણે છે.



ઉદ્દેશ: ૧:—આપણી સમસ્ત જ્ઞાતિથી આપણને અલગ પાડી દેનાર તેમજ હિન્દુપણામાંથી આપણને ટાળી દેનાર પીરાણા સનપંથને જ્ઞાતિમાંથી સત્વર નાબુદ કરવો. અને તે કાર્ય કેઈ પણ જોખમે અને ખર્ચે પ્રથમ હાથ ધરવું; એ આ સંસ્થાનો મુખ્ય ઉદ્દેશ છે.

૨:—આપણને સમસ્ત જ્ઞાતિથી અલગ પાડી દેનાર અથવા જે સનાતન હિન્દુ ધર્મ—શાસ્ત્રોથી વિરુદ્ધ હોય તેવા બધા જ્ઞાતિ રિવાજો નાબુદ કરી, સમસ્ત જ્ઞાતિ સાથેનો સંબંધ વધારે પ્રમાણમાં સચવાય તેવા ઉપાયો યોજવા.

૩ :—જ્ઞાતિની આર્થિક સ્થિતિ સુધારવા અને ઐક્ય સાધવા માટે ખાસ જરૂરી છે કે દરેક જ્ઞાતિ ભાઈએ પોતાના જ્ઞાતિબંધુને બનતી મદદ કરવી તેમજ જ્ઞાતિમાં કેળવણીનો પ્રચાર વધારવો, ખેતીવાડી સુધારવી, વળી દેશની અન્ય જ્ઞાતિઓને મુકાબલે આપણી કેમ પછાત રહી જાય નહીં, તે માટે જે કંઈ કરવું યોગ્ય જણાય તે કરવું.

૪ ઉપદેશકો રોકીને, સભાઓ ભરીને, વાદવિવાદો યોજીને ચે.પાનિયાં—પુસ્તકો પ્રસિધ્ધ કરીને જ્ઞાતિમાં જ્ઞાનનો ફેલાવો કરવો. તેમજ સંસ્થાના ઉદ્દેશો ખર લાવવા માટે જ્યારે જરૂર જણાય ત્યારે જ્ઞાતિબંધુઓની મદદ લઈને કિંવા રાજ દરબારે અરજીઓ કરીને પણ દાદ મેળવવાનું જ્ઞાતિ હિતાર્થે કરશે અને સંસ્થાના કાર્ય માટે પગારદાર અથવા વગર પગા-



રના માણસો રોકી તેમજ યોગ્ય ખર્ચો કરીને પણ સંસ્થાનો મુખ્ય ઉદ્દેશ ખર લાવવામાં આવશે.

૫ સંસ્થાનું દરેક કામકાજ કુચ્છદેશનાજ રહીશ હોય એવા કડવા પાટિાર ખંધુ હિતાર્થેજ થશે; પણ એવો પણ ઉદ્દેશ છે કે આ સંસ્થાની સ્થિતિ સુધારવી હોય તો જ્ઞાતી વીસ્તારના ભાગો તરફ પણ ધ્યાન આપવામાં આવશે. વળી કેાંપણ પ્રયત્ને સમસ્ત જ્ઞાતીમાં આપણા વીભાગનું પ્રતી-નોધીત્વ સાચવી રાખવા આ સંસ્થા ખનતા પ્રયત્નો ચાલુ રાખશે.

નીયમો :-

૧ :- કેાંપણ વીભાગના કડવા પાટીદાર ખંધુઓ આ સંસ્થાના મેમ્બર (સભાસદ) થઈ શકશે. અને સંસ્થા તરફથી નકકી કરવામાં આવેલી શ્રી (લવાજમ) આપવાથી, અને સંસ્થાના ઉદ્દેશો અને નીયમોનો અંગીકાર કરવાથી સભાસદ તરીકેના દરેક હકક તેને પ્રાપ્ત થશે.

૨ :- સંસ્થાની મુખ્ય ઓફીસ મુખ્ય ખાતે રહેશે અને જરૂર જણાતાં બીજા કેાંપણ જગ્યાએ પેટા ઓફીસો ખોલવામાં આવશે.

૩ :- સંસ્થાના ઉદ્દેશો ખર લાવવા માટે ખુમતીનો ઉપયોગ થશે. જે જે કાર્યકર્તાઓને જે કાર્ય માટે યોગ્ય જણાશે તેમની કમિટીઓ દ્વારા અથવા વ્યક્તિ પરત્વે નિમણૂંકો કરવામાં આવશે. સંસ્થાના ઉદ્દેશો ખર લાવવા

અને તેનો વહીવટ ચલાવવા એક વ્યવસ્થાપક મંડળ નીમવામાં આવશે. અને તે મંડળને સંસ્થાના ઉદ્દેશો ખર લાવવાને અંગે ઉત્પન્ન થતું દરેક કાર્ય કરવાની સત્તા રહે. ને કાર્યો કરવાને ખર્ચ પણ કરી શકશે.

૪ :—આ સંસ્થાની બેઠક દર વરસે ભરવામાં આવશે. ત્રસ દરમીયાન વ્યવસ્થાપક મંડળને કોઈ ખાસ બેઠક જરૂર પડે તો તે સંસ્થાની ખાસ બેઠક બોલાવી શકશે. સભાઓ બોલાવવાની ખબર દરેક સભાસદને (મેમ્બર) ઓછામાં ઓછા ૧૫ દીવસ અગાઉથી આપવામાં આવશે.

૫ :—વ્યવસ્થાપક મંડળ પોતાની સભા જ્યારે જ્યારે જરૂર જણાશે ત્યારે ત્યારે બોલાવી શકશે. ઓછામાં ઓછા ૬ જેટલા સભ્યો (મેમ્બરો) હાજર હશે તો કારમ થયું ગણાશે. વ્યવસ્થાપક મંડળને તે વખતે સંસ્થાના ઉદ્દેશો વીરૂદ્ધ જતા ન હોય તેવા જરૂર પડતા પેટા નોંધો ઘડવાની સત્તા રહેશે.

૬ :—સંસ્થાના ઉદ્દેશો ખર લાવવા માટે, સંસ્થાના નીભાવ અર્થે અથવા સભામાં પસાર થયેલા ઠરાવોના અમલ અર્થે જે કાર્ય કરવાનું પ્રાપ્ત થશે તે માટે કોઈ ખાસ ફંડ નહીં કરવામાં આવ્યું હોય તો સંસ્થાના સામાન્ય ફંડમાંથી તે માટે ખર્ચ કરવામાં આવશે સંસ્થાનાં નાણાં અને હિસાબ તેમજ ચોખ્ખા કે રજીસ્ટ વગેરે રાખવાનો વહીવટ સંસ્થા

તેવી સત્તાવાળી કમીટીને જે વખતે જેવા જેવા ઠરાવો કરશે. તેને અનુસરીને રહેશે. અને તે તપાસવાનો કેાઈ પણ સભાસદને (મેમ્બરને) સંપૂર્ણ હક્ક રહેશે.

૭:—સભાનો સ્તુત્ય હેતુ ખર લાવવા માટે જે કાંઈ વિધનરૂપ જણાય તેનો યોગ્ય રીતે નીકાલ લાવવાની વ્યવસ્થાપક કમીટીને સંપૂર્ણ સત્તા રહેશે. અથવા તે કમીટી તે કાર્ય માટે પધ્ધતીસર જેની નીમણુંક કરે તેણે કરેલું કાર્ય કમીટીને માન્ય રહેશે અને સંસ્થા તરફથી થએલું ગણાશે.

૮:—દરેક સભામાં થતા કામકાજની એક નોંધ વ્યવસ્થાપક કમિટી તરફથી રાખવામાં આવશે. તે “પ્રોસી-ડીંગબુક” ગણાશે. દરેક સભા, પછી સામાન્ય સભા, મોટી સભા કે વ્યવસ્થાપક કમિટીનો સભા હોય તેના કાર્યનો હેવાલ લખાઈ ગયા બાદ તે કાર્ય—સભા—જેના અધ્યક્ષ-પણા નીચે થયું હશે તે અધ્યક્ષ પોતાની સહી તે હેવાલ નીચે કરશે.

૯:—કેાઈપણ સભાસદ (મેમ્બર) સંસ્થાના ઉદ્દેશ કે હેતુઓ અને નિયમોથી વિરૂધ્ધ જવાપણુ થાય તેવા કેાઈ પ્રકારના હક્ક અથવા વર્તન કરી શકશે નહીં.

૧૦:—સંસ્થાએ પસાર કરેલા ઠરાવોનો અમલ કરાવવો અને કરવો એ દરેક જ્ઞાતિભાઈનો ફરજ ગણાશે. અને

જે કાર્ય માટે જેની નીમણુંક કરવામાં આવી હોય તે બંધુ તેના કાર્ય માટે સંસ્થાને જવાબદાર રહેશે. પરંતુ જેની પદ્ધતિસર નીમણુંક નહી થઈ હોય તેવા કોઈ પણ સભાસદ (મેમ્બર)ના કોઈપણ પ્રકારના કાર્ય માટે સંસ્થા જવાબદાર રહેશે નહીં.

૧૧:—આ સંસ્થાનું કાર્ય એ જ્ઞાતિહિતનું કાર્ય છે, એમ સમજી જે જે વિભાગના ભાઈઓ આ સંસ્થાને જે જે પ્રકારે મદદ કરશે તે ઉપકાર સાથે સ્વિકારવામાં આવશે. પરંતુ પરજ્ઞાતિના કોઈપણ ગૃહસ્થ તરફથી મળતી કોઈપણ આર્થિક મદદ સ્વિકારવી કે નહિ, તેનો નિર્ણય વ્યવસ્થાપકો સમયને અનુસરીને કરશે.

દરેક જ્ઞાતિ ભાઈઓ આ સંસ્થાના નિયમોને ઉદ્દેશોને ઝરાબર જાણીને અને સમજીને સભાસદ (મેમ્બર) થયા છે એટલે સંસ્થાનો જ્ઞાતિહિત સાચવવાનો ઉદ્દેશ તેમની મદદ વડે જલદીથી બર આવશે સંસ્થાને ખાત્રી થાય માટે નીચેનું અંગીકરણ—પત્ર ભરી સંસ્થા તરફ મોકલી આપવું અને જ્ઞાતિ હિતના કાર્યમાં જોડાવું એવી દરેક જ્ઞાતિબંધુને વિનંતી કરવામાં આવે છે.

“અંગીકરણ—પત્ર”

શ્રી કડવા કચ્છ પાટિદાર પરિષદ મુખ્ય ઓફીસ

મુંબઈ ઘાટકોપર જોગ હું નીચે સહી કરનાર.....  
 તુખે.....ઉંમર વરસ.....ગામ.....ઠેકાણું....  
 .....આ ઉપરથી અરજ કરું છું કે સંસ્થાના ઉદ્દેશો  
 અને નિયમો મેં જાતે સમજીને જાણ્યા છે, અને  
 જ્ઞાતિ હિતના માટે તે ખાસ જરૂરના છે એવી મારા  
 ખાત્રી થઈ છે, એટલે તે પાળવા અને પળાવવા હું મારાથી  
 બનતું કરવાનો વિશ્વાસ આપી આ સંસ્થાનો મેમ્બર  
 થવાની માગણી કરું છું. તે સ્વિકારવામાં આવશે એવી  
 આશા રાખું છું.

સહી.....

(અંગુઠાની છાપ.....

ઉપર પ્રમાણેના ઉદ્દેશો અને નિયમો વાંચી સમજીને  
 થએલા સભાસદો (મેમ્બરો) અને વ્યવસ્થાપકો વગેરે  
 ભાઈઓએ પરિષદ દેવીને સફળ કરવાના દરેક પ્રયત્નો  
 કર્યા ને ઘાટકોપરના ત્રીજા અધિવેશનને એક મહાન સફળતા  
 મળી. આ જોઈ જ્ઞાતિના સાચા નિડર આદ્યાસુધાન્ક સ્વ. નારા-  
 યણુજીભાઈને ઘણોજ સંતોષ થયો તેની સાથે અન્ય વિદ્વાનો,  
 હિતેચ્છુઓ અને અન્ય હિન્દુ જનતાને કચ્છની કડવ પાટિદાર  
 કોમનો પણ પરિચય થયો. સાથેસાથ જનતાને સ્વ.  
 નારાયણુજીભાઈના હૃદય અને કાર્યશક્તિનો પણ પરિચય થયો.  
 તેનો તાદ્રશ્ય ચિતાર તે વખતના સાંજવર્તમાન દૈનિક  
 પેપરના મોટા અક્ષરોવાળા મથાળા નીચેના લેખો વાંચ-

વાથી આજે પણ ખડો થાય છે. કોઈખી , માણસના સાચા હૃદયના ખરા ઉત્સાહથી ગમે તેવું મુશ્કેલ, અરે અશક્ય કામ પણ શક્ય બને છે એટલુંજ નહીં. પણ દુર્લભ વસ્તુ પણ પ્રાપ્ત કરી શકાય છે. પણ તેની પાછળ ખરા મનની સાથે ઉત્સાહ અને સાચા હૃદયની નિઃસ્વાર્થ સેવા જોઈએ નહીં કે મિથ્યા આડંબર અને ખોટી મોટાઈનો મોહ. ખોટી મોટાઈ અને મોહથી તો ઉલટું લભ્ય વસ્તુ અલભ્ય બને છે. જેને જ્ઞાતિ સેવા, સમાજ સેવા કે ધર્મ સેવા કરવીજ છે, સાચા હૃદયથી કામ કરવું છે તેવા જ્ઞાતિસેવકને કોઈ કાર્યના બદલામાં નામના કે પ્રસંશાનો લોભ હોતો નથી. સાચા હૃદયથી થએલા કાર્યનેજ કુદરતની સહાય મળે છે. અને આખરે તે કાર્યમાં સફળતા પ્રાપ્ત થાય છે. તેવી રીતે આ ત્રીજી પરિવદનું કાર્ય ચાર દિવસ ચાલીને ઘણાજ ઉત્સાહ સાથે પુર્ણ થયું.

પરિવદનો ત્રીજી બેઠકની કાર્યવાહી ના અહીયા પુનરોચાર કરવામાં જ્ઞાતિ સુધારાના એકધારા પ્રચાર તથા કાર્યોને અત્યારે ઉતારી પાડી અવળે રસ્તે ચડાવી રહેલા મુરખખી રાજારામ શામજી ધોળુ અને ભાઈશ્રી રતનસિંહ ખીમજી ખેતાણી તથા તેમના મળતી આ ભાઈઓને પરિવદના પ્રતિજ્ઞા પત્ર ઉપરે કરેલી સહીઓનું વિસ્મરણ થયું હશે



એમ માની પોતે કરેલ પ્રતિજ્ઞા અને ફરજને યાદ કરાવવા પુરતો જ અમારો ઉદ્દેશ છે.

## પરિષદની પુર્ણાહુતી શુધ્ધિનો પ્રોગ્રામ

ખીજેજ દિવસે એટલે તા. ૨૪-૪-૧૯૨૩ ના દિવસે સભા મંડપમાંજ દેહ શુધ્ધિ, પ્રાયશ્ચિત લેવાનું કામ શરૂ થયું તેમાં જ્ઞાતિના ૪૪ ભાઈ બહેનો સનાતન ધર્મનો અંગીકાર કરીને પાવન થયાં. દેહશુદ્ધિનું કાર્ય શ્રીગઢ શીશાવાળા વિદ્વાન પાંડત પારાશર શર્માના હાથે કુળદેવી શ્રી ઉમિયા માતાની જય ઘોષણાઓ સહિત હૃષભેર પાર ઉતર્યું હતું. દેહશુદ્ધિ કરાવનારાઓ સાથે ભોજન વખતે પંકતિભેદ દુર કરવા માટે પરિષદના પ્રમુખશ્રી ચંદુલાલ ભાઈએ પોતાના તરફથી એક ભોજન સમારંભ ગોઠવ્યો હતો. તે ભોજન સમારંભમાં સર્વે જ્ઞાતિભાઈઓએ એક પંકિતએ સાથે બેસીને એ શુભ અવસરને ઉમળકાભેર ઉજવ્યો હતો. પરિષદના કાર્યથી પરવારીને સૌ જ્ઞાતિભાઈઓ પોત પોતાના બેર ગયા. પછી શ્રી કરાંચી મુકામે ૧૯૮૦ ના વૈશાખ સુદી ત્રીજ અખાત્રીજના (અક્ષય તૃતીયાના) રોજે વઢવાણવાળા શુકલ કાળીદાસ ભલુરામના શુભ હાથે રણછોડ લેઈનમાં મોટા કંપાઉન્ડમાં ઘણી ધામધુમથી વૈદિકવિધિ અનુસાર ૫૬ બંધુ ભગિનીઓએ પીરાણા સતપંથના કાળા કલંકને દેહશુદ્ધિ પ્રાયશ્ચિત

કરાવી તિલાંજલી આપી હતી અને પાવન થયાં હતાં. તે સિવાય સિંધ-સિદ્ધાતપુર, કચ્છ-વિથોળ અને કરાંચીમાં બીજાં છુટક છુટક ઘણાં કુટુંબોએ દેહશુદ્ધિ પ્રાયશ્ચિત કરાવ્યાં એવી રીતે સ્વ. નારાયણજીભાઈએ ભગિરથ પ્રયાસો કરી દિવસે દિવસે પીરાણા સતપંથનાં કાળાં કલંકમાં માથાપુર ડુબેલા પોતાના ભાઈઓને સમજાવી, ઉપદેશ આપી શુદ્ધિ સનાતની બનાવવાનું પુણ્ય હાંસલ કર્યું અને પોતાની ફરજ અદા કરી. આ બધું હતું કર્તવ્ય પાલનનું ફળ. બીજું કંઈ નહોતું.

કચ્છની કડવા પાટિદાર ક્ષત્રિયજ્ઞાતિ પીરાણા સતપંથ ધર્મને માનવાથી મુસલમાન થવાની અણીએ પહોંચેલા અને ઘોર અંધકારમય રાત્રી જેવા ભયાનક વખતે ઉંઘમાંથી જગાડીને જાગૃત કરી, વિધર્મીઓના હાથે વટલાએલાને બચાવવાનો અને વધારે વટસાતા બચાવ્યાનો બહુ મોટો ઉપકાર કરનાર, આઘ સુધારક, સંસ્કારો પુરૂષ, કુળભુષણ અને ધર્મવીરનો મહાન આત્મા આજે આ દુનિયા છોડી ચાલી ગયો છે, પણ જ્ઞાતિનાં વૃદ્ધ, યુવાન, તરૂણ કે બાળ સૌ કેાઈ બંધુ ભગિનીઓને શિરે-આઘ સુધારકે શરૂ કરેલા શુદ્ધિરૂપી મહા યજ્ઞમાં સાથ આપી આપણા ઉપર જે રૂણ ચડાવ્યું છે તેનો બદલો વાળવાનો આ સોનેરી અવસર છે. આજે જ્ઞાતિ સુધારણાનું કામ મંદ પડતું જાય છે. ત્યારે દરેકે દરેક

સમજી ભાઈ બહેનની ફરજ ઉભી થાય છે. કે નિઃસ્વાર્થ સુધારાની વ્યવસ્થામાં પોતાની શક્તિ, ભક્તિ અને હોંશ હોય તે પ્રમાણે સાથ આપવો. આવે સમયે સાથ આપી માથે ચઢેલા રુણને અઠા કરવાના આ શુભ મહાન અવસરને પોતાનું 'ધર્મકાર્ય' સમજી તન, મન, ધન અને બુદ્ધિબળ કે જે કંઈ પણ અર્પણ કરી શકાય તે બધાના ભોગે પણ આઘસુધારકે એ આઠરેલા જ્ઞાતિ સુધારણાના કાર્યને ચાલુ રાખી જ્ઞાતિ સમુદાયમાં પ્રચાર કરીને સાચા હૃદયનો સહકાર આપી એક જ્ઞાતિના સાચા સંતાન તરીકે પોતાની ફરજ અઠા કરવા મારી સર્વ જ્ઞાતિના ભાઈ બહેનો પ્રત્યે નમ્ર અરજ છે. સહૃદયી જ્ઞાતિ બંધુઓ પાસેથી એટલો અપેક્ષા કરવો અસ્થાને નહીં ગણાય.

### પીરાણા સતપંથની પોલનું પ્રકાશન

જ્ઞાતિ સુધારણાનું કામ હાથ ધર્યે લશ્મભગ ૧૭ થી ૧૮ વરસ થવા આવ્યાં ત્યારે પોતે ધારેલો આશય સફળ થતો જોઈ સ્વર્ગસ્થને ખુબ ઉત્સાહ થયો અને ઘણી જાત મહેનત અને પુષ્કળ પૈસાના ખર્ચે ભોગા કરેલા પીરાણા સતપંથના હસ્તલેખિત શાસ્ત્રો તથા અન્ય સાહિત્યનો જે બહોળો જથ્થો પોતાના હાથમાં હતો, તેનો યથાર્થ ઉપયોગ થાય, એના વાંચનથી તે પંથમાં શું શું રહસ્ય છે તેને અન્ય જનતા બરાબર જાણે, વાંચે અને

સમજે એ હેતુથી હજારો રૂપિયાના ખર્ચે, જ્ઞાતિ સેવાથે “પીરાણા સતપંથની પોલ” નામક એક ઐતિહાસિક પુસ્તક હિન્દુધર્મ અનુયાયિઓ માટે ઘણા અગત્યના પુરાવારૂપ પ્રગટ કર્યું. આ કાર્ય નાનું સુનું ન હતું આ કાર્યથી સ્વર્ગસ્થને ઘણું સહન કરવું પડે તેમ હતું પણ પરમેશ્વર રાખે તેને કોઈ હેરાન કરી શકતો નથી. એ ન્યાયે વિરોધીઓનશ અનેક ધર્મપછાડા છતાં એ કાર્ય પૂર્વક પુણું થયું. સ્વર્ગસ્થે આ પુસ્તક પ્રગટ કરી એક મહાન કામ કર્યું અને જ્ઞાતિ પ્રત્યેની ફરજ અદા કરી.

આ પુસ્તકના પ્રકાશનથી પીરાણા સતપંથના કષ્ટ-પરસ્થાનમાં ખુબ ખળભળાટ મચ્યો, સૈયદોની પ્રેરણાથી કાકાઓએ તથા કચ્છના કણુખી જ્ઞાતિના પીરાણા સતપંથને માનવાવાળા સ્વાર્થી આગેવાનોએ મળીને પીરાણા સતપંથની પોલ જપ્ત કરવાની ઢોડાઢોડ કરી મુકી. પણ જેણે સત્ય ઇતિહાસ બહાર પાડ્યો હતો તેને કાંઈ બીવાનું કારણ ન હતું. તે લોકોને ક્યાંએ ઉભવાની જગ્યા મળી નહી. આખરે અમદાવાદના કલેક્ટર સાહેબની ઓપ્રીસથી મળેલા નકારથી પાછા પડેલા પીરાણા સતપંથના સૈયદો, કાકાઓ અને આગેવાનો પીરાણામાં પાછા જઈને ફાહર બેગની હજુરમાં બેસી રોઈ રડીને છુટા પડ્યા. ત્યારબાદ સતપંથીઓમાં નામના ખાટ-વાની ખાબંડેશ રાખનાર હજરત પીર ઈમામશાહના નકલી અવતારના ઉમેદવાર, સૈયદ બાવાસાહેબ એહમદઅલી

માફી, હુરિવંશના હોંશિલા, વિદ્વાન, સાક્ષરોની ઉચ્ચ કેટીમાં  
મપાવવાનાં હુવાતિયાં (ફાંફાં) મારી રહેલા, સફેદ વસ્ત્રોમાં  
તાંબેલા-ડગ, સૈયદ ખાફીએ ખુબ જોર અજમાવ્યું  
જુ તેઓ હુતાશ થઇને નોચે પડ્યા. આ વખતે  
પીરાણા સતપંથની પોલ સંમંધે ઘણા સવાલ જવાબો  
થા છે તે સર્વ સાહિત્ય વાંચવા મારી આપ સૌ  
અંચક ભાઈ બહેનોને ભલામણ છે. તેથી સ્વર્ગસ્થ  
ભાઈશ્રીનો જ્ઞાતિ પ્રત્યેનો પ્રેમભાવ અને સ્વજ્ઞાતિને  
અધર્મયુક્ત પીરાણા સતપંથના ફંદામાંથી છોડાવવાના હૃદય  
થનની જાણ થશે.

સા. ૧૯૮૨ ની સાલમાં સ્વર્ગસ્થ કરાંચીની ઉડતી  
મુલાકાતે ગયા હતા સાથે વિરમગામવાળા ભાઈશ્રી  
ભોજલાલ કુબેરદાસ પણ સાથે હતા. ત્યારે કરાંચીની  
ફંદર ઘણુંજ સુંદર કાર્ય થયું હતું તેનો અહેવાલ છપાવે  
, અને તા. ૨૧-૩-૨૬ ચૈત્ર સુદ ૮ ને રવિવારે કરાંચીમાં  
૮ ભાઈ બહેનો દેહશુદ્ધિ પ્રાશ્નિત કરાવી પાવન થયા  
તાં તેમનાં મુખારક નામો પણ તે અહેવાલમાં પ્રસિદ્ધ  
માં છે. પીરાણા સતપંથીઓ તરફથી ચાલુ સત્તામણીઓ  
વા છતાં જ્ઞાતિ સુધારાના કાર્યમાં એક સરખું ઉત્તેજન  
ગયા કરતું હતું તે સર્વ સ્વર્ગસ્થશ્રીની પ્રેરણા અને  
ચારનું ફળ હતું. તેનો જરા મનમાં વિચાર તો કરો કે તે  
કુલ પવિત્ર કાર્ય કરનાર આત્માએ જ્ઞાતિહિત અને



સુધારણા માટે કેટકેટલી તકલીફો વેઠીને સાથે સાથે પોતાના ખીસાના પૈસા ખર્ચોને જાતિના ઉધાર માટે શું શું કર્યું છે ?

સાં ૧૯૮૨ ના પોષ સુદ ૭ ને મંગળવારે પીરાણામાં હજરત પીર ઇમામશાહની ગાદી ઉપરે, મુજવરપણાની ( ટીલાયત કાકો ) પાઘડી રામજી કાકાને મળી. ત્યાર બાદ થોડાજ દિવસોમાં સતપંથી સેવકોમાં રામજી કાકા વિરૂધ્ધ અનેક જાતની ખટપટો જાગેલી, ત્યારે ઘણી જાતની અટકળો થતી હતી. તેનું ખરું રહસ્ય સમજવા માટે સ્વર્ગસ્થ નારાયણજી ભાઈએ કાકો જ્યારે કચ્છમાં જઈ સતપંથી સેવકોમાં દરેક ગામેગામ ફરીને શીરખંધ ઉધરાવી રહ્યા હતા ત્યારે રામજી કાકાને પોતાની મનુષ્ય તરીકેની ફરજનું ભાન કરાવતો એક અતી અગત્યનો પત્ર લખીને ચેતવણી આપી હતી, તે પત્ર આ નીચે આપવામાં આવ્યો છે.

ખાસ ખાનગી

“ઘાટકોપર, તા. ૧૭-૬-૧૯૨૭

કહેવાતા કાકાશ્રી રામજી લખમણની સેવામાં

વિનંતિ સ્વસ્થાન દેશળપુર, કચ્છ

હિંદુ જાતિએને વટલાવી મુસલમાન બનાવનારા પીરાણાવાળા મહુમ સૈયદ ઇમામશાહની કબરના આપ



શ્રીમાન મુજવર બન્યા પછી, આપની છેલ્લી મુલાકાત અમદાવાદ પાંચકુવા પાસે સરકીવાડ ઘર નં. ૧૦૮ માં ભાઈશ્રી જીવરાજભાઈ વસ્તા કંટ્રાક્ટરના રહેવાના મકાનમાં થઈ હતી, તેને આજે લગભગ પોણાં બે વર્ષ થવા આવ્યાં છે; તે દરમિયાન આપના તરફથી કેાઈ પણ પ્રકારનો સંદેશો વા કાગળ નથી એ વાત આપના મુખારક લક્ષ પર મૂકવા સંજોગોવશ્યાત મને જે ફરજ ઉભી થઈ છે તેથીજ સૂચના રૂપે આ પત્ર લખવા પ્રયત્ન કર્યો છે.

સૈયદ ઇમામશાહની ગાદીના આપ મુજવર થયા પહેલાં અમદાવાદમાં ઉપલા મકાનની ત્રીજા માળની અગાસીમાં તે વખતેની મુલાકાતમાં તમોએ મને એવા પ્રકારનું એક વચન આપેલું કે? “લક્ષ્મણ કાકો ગુજરી ગયા છે અને હવે મુજવરપણાની ગાદી જો મને મળશે તો હું કચ્છની કણુબી જ્ઞાતિમાં જન્મ્યો છું તેથી જ્ઞાતિનું ભલું કરવાનું ઋણ મારા શિર ઉપર છે. એ ઋણ અદા કરવા માટે મારો પોતાનો ભોગ આપીને પણ પીરાણાના સૈયદોથી અજ્ઞાનપણે કચ્છના કણુબીઓ વટલે છે તેમને સમજાવીને જરૂર વટલતા બંધ કરાવીશ. એટલુંજ નહિં પણ જુદી જુદી હિંદુ જ્ઞાતિઓ પીરાણા સતપથ ધર્મના સિદ્ધાંતે મુસલમાની ધર્મના રસ્તે ચડી ગઈ છે તેને બુદ્ધિ, શક્તિ, યુક્તિ પ્રયુક્તિઓ વડે

સમજાવીને પાછા હિંદુ ધર્મમાં ભેળવી દેવાની આપે કરેલી ભીષ્મ પ્રતિજ્ઞા હજી મારા કાન આગળ પડ્યા પાડી રહી છે પરંતુ તમને એ પ્રતિજ્ઞાનું લેશ પણ ભાન રહ્યું હોય એમ હાલનો તમારી વર્તણૂકથી મને જરાપણ લાગતું નથી. જેથી તમને ફરીથી યાદ દેવરાવવાનો મારો ધર્મ હું અદા કરું છું. તે લક્ષમાં લેશો.

દીલગીરી સાથે મારે જણાવવું પડે છે કે, પીરાણાની ગાદીના મુજબરપણાની પાઘડી મેળવવા તમોએ તમારા કહેવા મુજબ પૈસાનો છુટથી કચ્છની કણખી સ્મૃતિના કહેવાતા આગેવાનો માટે ઘણોજ દુરપયોગ કરેલો, તેમજ લાગતાવળગતા બધાઓની તમારા ઉપર મહેરબાની હોવાથી એ નામોશી ભરેલી પાઘડી તો તમને મળવાની હતી. પરંતુ તમારું ભીરૂ હૃદય એ વાત કબુલ કરતું ન હતું, જેથી તમોએ એ ગોઝારી પાઘડી મેળવવાની ખાતર પીરાણાના કેટલાક ખટપટી સૈયદોને સાધી લેવા માટે તમો પોતેજ એ સૈયદોના હથિયાર બન્યા. તમે તમારી જાત વેચી, સૈયદોના ગુલામ થવામાંજ બહાદુરી માની અને તેથી તમોએ સૈયદોને ગુલામી દસ્તાવેજ ખાનગીમાં કરી આપ્યો. એટલુંજ નહિ પણ ભોળા સંતપંથીઓથી વિશ્વાસઘાત કરી સતપંથી સંઘ સમક્ષ જીતું પણ બોલ્યા કે મેં સૈયદોને કશું લખી આપ્યું નથી. આ તમારી નબળાઈ હોય કે પછી નાલાયકી હોય તે તમે જાણો.

પરંતુ તમોએ ખોટું તો બહુજ કયું એમાં જરા પણ શંકા નથી. તમારામાં કેટલું પાણી છે અને તમે કેવા પ્રમાણિક માણસ છો તેનું માપ ત્યારેજ થઈ ગયું છે. તમે તમારા સ્વાર્થની ખાતર પ્રપંચ ખેલવામાં પણ હદ કુદાવી ગયા. તમારી એ નફ્ટાઈ ભરેલી ચાલાકી અને ચતુરાઈ વધુ વખત ચાલી શકી નહિ.

લક્ષ્મણ કાકાના વખતના સલાહકાર, મહાન અનુભવી અને કાર્યકુશળ અ. ગ. પંડિતે તમારું પોકળ ફેાડી નાંખ્યું. પૂના રજીસ્ટર થવા ગયેલો તમારો સૈયદો સાથેનો ગુલામી કરાર એ મેળવી શક્યા અને તે છપાવી પ્રસિદ્ધ કર્યો, જેથી તમારા જીઠાણાની પાકી ફજેતી થઈ ગઈ. સતપંથી દરેક સંઘે તમારા માટે પ્રોટેસ્ટ ઉઠાવેલો અને ચારે તરફથી તમોએ સૈયદોને લખી આપેલું ગુલામી ખત રદ કરાવવા સલાઓ ભરી તેના અહેવાલો અને તમારા વિરુદ્ધના ઠરાવો છપાઈ બહાર પડ્યા તે મેં વાંચ્યા અને તમારી મનોદશાનો ખ્યાલ પણ મેં કરી લીધો. મારી ધારણા મુજબ સૈયદો ફેરી બાંધીને સંતપંથીઓનો પાછો વિશ્વાસ મેળવવા એ કરાર જરૂર રદ કરવાનું જાહેર કરશે. એમ જે મેં માનેલું તે વાતનો સૈયદો દેખાવ પણ કરી ચુક્યા અને ચકડોળે ચડેલો તમારો મામલો ઉપર ઉપરથી શાંત થયો.

તમારું આ પરાક્રમી પ્રકરણ જ્યારે પૂર જોશમાં

ચાલતું હતું અને તમારી નામોશી ભરેલી મુળવરની પાઘડીની નૌકા જોતાં ખાતી હતી ત્યારે ઘણા જણાએ તરફથી તમોએ સતપંથીઓને કરેલ વિશ્વાસઘાતના માટે કંઈક લખવા મને આગ્રહભરી ભલામણો થતી હતી, પરંતુ મને તમારામાં વિશ્વાસ હોવાથી તમોએ આપેલા વચનને યાદ કરી તમે જ્ઞાતિનું હિત કરવાના છો તેથી તમારા વિરુદ્ધ કશું લખાયજ નહિં એમ માની મને કહેનારાઓને એ વખતે સધિયારો આપેલ કે કાકાશ્રીના હાથ પગ મજબુત થયે હિંદુ સમાજનું તેમજ આપણી જ્ઞાતિનું તેઓ જરૂર હિત કરશે. આવા જે મારા તે વખતના વિચારો હતા તે મારી ચોખ્ખી ભૂલજ હતી. તમારામાં આટલી હદ સુધી મુળવરપણાની પાઘડીનો મોહ અને હૃદયની નબળાઈ હશે એવું મેં તે વખતે માનેલુંજ નહિં.

ત્યાર પછી એક વાત એવી સાંભળેલી કે રામજી કાકો સૈયદોને તેમજ સતપંથીઓને સંતોષ આપી શકે તેવી તેનામાં આવડત નથી. તેને ગાદીએથી ઉઠાડી મેલવા આગેવાનો પીરાણામાં લેગા થવાના છે. પરંતુ આ બીના કેમ ન બની એનો અનુભવીઓ એવો ખુલાસો કરે છે કે સૈયદોએ સમયનો લાભ લઈ લેવા માટે ડહાપણ વાપરી કચ્છના અજ્ઞાન કણુખીઓને તમારા હાથે લૂંટાય તેટલા લૂંટી લેવા અને નવા કાકાનો શિરખંધી ઉઘરાવવાનો

હઠ્ઠ સાધી લેવો. પછી તમારું કે કણુખીની નાતનું ગમે તે થાય તેની પરવા સૈયદોને હોયજ નહિ? એ વિચારોમાં સૈયદો ફળીભૂત થયા છે આવા પ્રકારની સૈયદોની કપટઝાળમાં તમે અને કચ્છના સતપંથી કણુખીઓ પાકી રીતે ફસાયા છો છતાં તમે જાણી શકતા નથી એજ અજાયબી ભરેલું છે.

પ્રથમના તમે રામજી કાકા કચ્છમાં સતપંથી કણુખીઓને ત્યાં જતા ત્યારે અને ઘાટકોપરમાં જીવરાજ-ભાઈને ઘરે અમને મળવા આવતા ત્યારે હિંદુ સમાજના ત્યાગી સાધુ જેવા દેખાતા હતા, તે અત્યારે મુજબરપણાની મુસલમાની પાઘડીના લોભે પોતાના જાત ભાઈઓને વટલાવી મુસલમાન બનાવવા માટે માથાની ચોટલી કપાવી મોઢે દાઢી રખાવી, સૈયદોથી વહેવાર કરી સૈયદોના ગુલામ બની, મોટી ઉમેદભરે કચ્છમાં પોતાના જાત ભાઈઓને સૈયદોના ગુલામ બનાવવા, તેમને વટલાવવા અને દરેક રીતે લૂંટી લેવા મેદાને પડ્યા છો. એ જાણી ભારે અફસોસ થાય છે, તમે લુંટો, તમારા હાથ નીચેના તમારા મુમના નોકરો લુંટે અને ત્રીજી બાજુ સૈયદો તમારી હાજરીમાંજ લુંટે, કણુખી જ્ઞાતિને છડેચોક વટલાવે, તેમના ગુરૂ બને તે તમે જોઈ રહો એથી વધારે શરમ જેવી બીજી કંઈ બાબત હોઈ શકે? તમે હજુ એ નાતનું ભલું કરશો એવી નાલાયક શ્રદ્ધા તમારામાં રાખવી



એ ચોકખી મૂખાઈ છે. તમને આપેલા વચન પ્રમાણે આજ દિવસ સુધી તમારા વિરૂદ્ધ એક અક્ષર પણ મેં ઉચાર્યો નથી, એટલુંજ નહિ પણ જ્ઞાતિ સુધારક મંડળ તરફથી તમારા વિરૂદ્ધ કશું કેાઈ લખે કે છપાવે નહિ તેની પણ મેં ખાસ કાળજી રાખેલી, પરંતુ તેનું પરિણામ મોટું મીંડુંજ આવ્યું છે. હવે તમારામાં જ્ઞાતિહિત કરવાની કેાઈ પ્રકારે આશા રહેતી નથી. તમે પોતેજ કણુખીઓને લુંટી સૈયદોનાં ઘર ભરો છો અને વટલાવવાનું કામ કરી રહ્યા છો ત્યાં શ્રદ્ધા કેમ રહે? વાડ જ્યારે વેલાને ખાય, રક્ષક જ્યારે ભક્ષક બને તો પછી એ વાડ કે નામધારી રક્ષકની શી જરૂર છે?

તમે પીરાણાના મુસલમાની મુજાવર બન્યા પછી અધમતાની હદ પહોંચી, સૈયદોના હાથના રમકડાંની માફક તેઓના ચોકી પહેરા નીચે એક નજરકેદીના જેવી તમારી સ્થિતિ જગજાહેર છે. પુનઃમીયાનો એક ખાનગી માણસ જે તમારા જમાદાર તરીકે ઓળખાય છે તે સૈયદોના હુકમથી તમને એક મિનિટ પણ છુટા મુકી શકે નહિ. રાત્રી દિવસ તે તમારા સામે હાજરજ રહેછે. તમારી દરેકે દરેક વર્તણૂક ઉપર ખારીકીથી ધ્યાન રાખે છે. આવા પ્રકારની સૈયદોની જસુસી ચોકી તમારી આગળ પાછળ ગોઠવાઈને ઉભી છે. તમે ચોકખી રોતે સૈયદોના નજર કેદી જેવી સ્થિતિ ભોગવો છો. એવું તમેજ ચોકખું જણાવેલું છતાં એવી



નાલેશી ભરેલું જીવન તમે જીરવી અને જીવી રહ્યા છો એ જોઈ જાણી ભારે ખેદ થાય છે.

આ પત્ર તમારા હિત માટે, તમને તમારું સ્વમાન યાદ આવે અને મુસલમાની મુજબરપણાનો મોહ છુટી જાય અને તમે સ્વતંત્ર અને સ્વમાન જાણતા થાઓ એવા શુભ આશયથી લખ્યો છે. માટે તમે અવળો અર્થ કરશો નહિ. અને હું આશા રાખું છું કે તમારા જાત ભાઈઓનું તમારાજ હાથે હવે વધુ વખત ભુંડું ન થાય એવા શુભ પ્રયત્નો તમે જલદીથી હાથ ધરવાની પેરવી કરશો.

જ્ઞાતિનું હિત એ પોતાનુંજ હિત છે એ ન્યાયી સૂત્ર યાદ કરીને તમારે ચોકખી રીતે જ્ઞાતિને સંભળાવી દેવું જોઈએ કે, પીરાણાસતપંથ ધર્મ એ ચોખો મુસલમાની ધર્મ છે. સૈયદોને ગુરૂ કરવા કે ગોર માનવામ તેમજ તેઓને પૈસા આપવામાં પુન્ય નહિ પણ પાપજ છે. આટલી વાત તમોએ શુદ્ધ હૃદયથી કણખા જ્ઞાતિને સંભળાવી દેવી જોઈએ. પછી તેઓ માને યા ન માને તેની જવાબદારી તમારા માથે નથી. તમે તમારા શુદ્ધ હૃદયથી માનુષી ધર્મ અને ફરજ અદા કરો એટલે તમારી સેવા પુરી થઈ. પછી કણખી જ્ઞાતિનું જેવું ભાવિ.

હાલ એજ આ પત્ર તમને દમદાટી દેવા માટે નહિ પણ ખરા મિત્રભાવે તમે તમારો ધર્મ ચુકી ગયા છો તેની યાદ

કરી દેવા ખાતરજ લખ્યો છે. મને ખાત્રી છે કે આ પત્ર તમે એકલા વાંચી અને વિચારશો. તમે ખીજા કોઈને વંચાવશો તેમાં મને કોઈ પ્રકારે હરકત નથી પરંતુ તમારું કાર્ય મુશ્કેલ થશે એવી મારી ગણતરી છે. પછી તમારા મરજી પ્રમાણે કરશો. હું આશા રાખું છું કે તમારા મનોભાવ પત્રદ્વારા જરૂર લખી જણાવશો. આ પત્રમાં તમને કેટલાંક વિશેષણો લગાડ્યાં છે તેથી માહું લાગવા સંભવ છે. પરંતું મેં તો શુદ્ધ ભાવથી લખ્યાં છે, એનો સીધો કે આડો જેવો વિચાર તમને યોગ્ય લાગે તે કરશો. એની મને કાંઈ ચિંતા નથી. છેવટની એ વિનંતિ છે કે આપના જવાબના પત્રની હું પંદર દિવસ સુધી રાહ જોઈશ તે દરમિયાન તમારો પત્ર નહિ આવે તો હું તમારા વચન બંધનમાંથી મને છુટો થયેલો માનીશા જ્ઞાતિહિત સાધવાનું કામ તમે માથે લીધું હતું તે તમે નહિ કરો એમ સમજીને તે કાર્ય મારે હવે બજાવવુંજ પડશે અને આપની સાથેનો ખાનગી સંબંધ પણ છુટો થશે માટે આપને યોગ્ય લાગે તેમ કરશો. એજ વિનંતિ.

લી. પટેલ નારાયણજી રામજી કોંટ્રાક્ટર  
ઘાટકોપર

કાકા રામજી લખમણે પોતે મુજવરપણાની પાઘડી

ખાંધી સતપંથી સેવકોના ગુરૂ બનવાની હોંશમાં પોતાનું  
કર્તવ્યપાલન બૂલી સેવકોના ગુલામ બનેલા મુજબરને  
પોતાના ભીરૂ હૃદયનો ખ્યાલ આપી વીર અને નીડર મદ  
બનવાનો પડકાર કરતો પત્ર લખી સ્વર્ગસ્થ નારાયણભાઈએ  
મિત્રધર્મ બજાવ્યો, અને આશા રાખેલી કે આ પત્ર  
વાંચ્યા બાદ રામજીકાકાને પોતાની ફરજનું ભાન થશે. પણ  
તેઓના પત્રનો જવાબ રામજીકાકા તરફથી મળેલ કે જે  
નીચે મુજબ છે. તે વાંચી તેઓની આશા ધુળમાં મળી ગઈ.

“ આંદસર, તા. ૨૭-૬- ૨૭.

પટેલ નારાયણ રામજીની હાજરીમાં પોચે તમારો  
કાગળ પહોંચ્યો છે વાંચી વિગત સરવે તમારા લખ્યા મુજબ  
જાણી છે તેના જુભાપમાં લખવાનું કે અમોએ ખોટું કરેયું  
અગર ખરું કરેઉં જેમ અમારા ભવિષમાં નેમદેલ હતું  
તે થઈ સુખ અગર દુખ અમારા પ્રેરાલભની વાત. ગ્યેનાતિ  
ના સુધારા વધારા કરવા તે ગ્યેનાતિના આગેવાનોનું કામ છે.  
અમારા કને એવી સતેયા નથી જેથી સઉને ફરજયાત  
કેવાય તમારા જે જે વિચારો હોય તેમ તમે કરતા જાઓ છો  
અને હવે કુદરતી બડે જુના રિવાજો ઓછા થતા જાય છે.

લી. કાકાસાહેબ રામજી લખમણના રાંમ રાંમ વાચજો.”

ભાવીના ભરોસે રહી કપાળે હાથ દબાવે બેસી રહેનાર દુનિયામાં કેઈ દિવસ આગળ આવ્યા જણાયા નથી તેમ પોતાના કાગળનો ઉડાઉ જવાબ વાંચી સમજી કાકાની મનોદશાનો પુર્ણ અનુભવ થયા પછી સ્વર્ગસ્થ આ વાતને હવે આગળ કેમ ચલાવવી તેના વિચાર મનથનમાજી હતા, તેટલામાં કુદરતની કૃપા ઉતરેલી હોય તેવી રીતે નખત્રાણા નિવાસી ભગત અબજી નાથાણીને કંઈક ધાર્મિક યજ્ઞ (મંડપ) કરવાનો વિચાર હતો તેમાં પોતાના ગુરૂ હંમલા નાંજલવાળા સાધુ મહારાજોને તેડાવવાના હતા, ત્યારે ગામના ભાઈઓ તરફથી એવી માગણી કરવામા આવી કે પીરાણાની ગાદીવાળા રામજી કાકાની વેલ (સવારી) હાલ કચ્છમાં છે, માટે યજ્ઞ ઉપર તેમને પણ તેડાવો ત્યારે સનાતન ધર્મપ્રેમી ભગત અબજી નાથાણીને મનમાં વિચાર સુઝ્યો કે રામજી કાકાને તેડાવવાથી મારા સાધુ મહારાજો વટલાય તો ? મારે ધર્મ કરતાં ધાડ થાય. માટે રામજી કાકાની સાથે તેમની મંડળીમાં કેણુ કેણુ માણુસો છે અને કઈ કઈ જાતના છે તે પુરેપુરું જણાયા સિવાય એકાએક રામજી કાકાની વેલને તેડી શકાય નહિ. તેવા હેતુસર તદ્દન નિર્દોષ ભાવનાથી એક પત્ર લખીને ઘાટકોપર ભાઈશ્રી જીવરાજ વસ્તા માનકુવાવાળાને પુછાવવામાં આવ્યું કે “અત્યારે રામજી કાકો પોતાની સાથે કેણુ કેણુ માણુસો લઈને દેશમાં આવ્યા છે ? તેની

જાત તથા નામ વળતા કાગળમાં લખી જણાવશે. એટલે અમારે તેમને યજ્ઞ ઉપર તેડાવવા કે નહિ તે ચોક્કસ કરી શકાય માટે જરૂર વિગતવાર હકીકત લખવા મહેરબાની કરશે” એવી નિર્દોષ ભાવનાવાળો પત્ર વાંચી શ્રી જીવરાજ ભાઈએ નખત્રાણા નિવાસી સનાતન ધર્મ પ્રેમી ભાઈઓને જે સત્ય હકીકત હતી તે નામવાર અને જાતવાર લખી જણાવી. પીરાણા સતપંથ ધર્મની અંદર જાત અને ધર્મનું પુછવાનું જ શું હોય ? જાત તપાસો તો મુમના, શેખ, કાછીઆ, વિગેરે માંહેથીજ રસોયા અને હજીરિયાહુતા ! આ હકીકત જાણ્યા પછી નખત્રાણવાળા ભાઈઓએ નકકી કયું કે રામજી કાકાને યજ્ઞ ઉપર તેડાવવા નથી. આ વાત રામજી કાકાના ખેરખાં ભાઈઓને ઠીક ન લાગી. તેથી એ સંદેશો કાકો ત્યારે ગામ કરખોઈમાં હુતા ત્યાં રાતોરાત પહોંચાડ્યો. સવારમાંજ થોડેસ્વાર કાકો નાનજી નખત્રાણા પહોંચ્યો, અને ઘાટકો-પરથી આવેલ જીવરાજભાઈનો પત્ર માગ્યો કે તે કાગળ કાકાશ્રી રામજીએ મંગાવ્યો છે. નખત્રાણા નિવાસી ભાઈઓએ તે પત્ર આવેલા નાનજી કાકાને સ્વાધીન કર્યો. પત્ર લઈને પરખારો ગામ શ્રી કરખોઈમાં રામજી કાકાની હજીરમાં રજુ કરવામાં આવ્યો. તે વખતે ગામશ્રી કારખોઈમાં કેઈ કણુખીનું પરોજણ હોવાથી (મરણ પાછળનું ખરચ) હિગમણા પાંચાડાના સતપંથી આગેવાનો લેગા થયા હતા. તેઓની રૂબરૂમાં વંચાયો, પત્ર સાંભળીને રામજી કાકો

અને તેના સાથિત હીરા પટેલ મંગવાણાવાળા તથા જશા પટેલને એ વાત રૂચી નહિ. એટલે મસલત કર્યા બાદ એડર થયો કે “જીવરાજ વસ્તાને નાતબાર કરવા જોઈએ. કારણ કે આવી નગ્ન સત્ય વાત અજ્ઞાન અને અજાણ્યા જ્ઞાતિ ભાઈઓને લખી કાકાની તથા પીરાણા સતપંથ ધર્મની વિરૂધ્ધ ઉશ્કેરે છે. માટે તેને નાતબારનો કાગળ લખો” જોઈતું હતું અને વૈદે બતાવ્યા જેવો ઘાટ થયો. જીવરાજભાઈને પીરાણા સતપંથ તથા કાકાઓ અને સૈયદો તથા જ્ઞાતિના બુલમી અને અહુકારી આગેવાનોનો પુરો અનુભવ હતો. એટલે નાતબહાર કર્યાના પત્રની પરવા કર્યા સિવાય તેમણે ખરી હકીકત તથા જાત અનુભવની હકીકતો જ્ઞાતિના સર્વ ભાઈઓને જાહેર વિનંતિ પત્ર છપાવીને સમજાવી. રામજી કાકાને તથા તેમના ખટપટી સાથીઓને તે વાત જાણી ઘણોજ ક્રોધ ચડ્યો, અને તેમણે તેના જવાબમાં “એક જાહેરખબર” નામનું પેમ્ફલેટ નામ ઠામ વગરના ‘સતપંથી સેવક’ ના નામે સુરતમાંથી છપાવ્યું. એ પેમ્ફલેટ રામજી કાકો દેશમાં જે જે ગામે જાય ત્યાં પોતાની સચાઈ સમજાવવા માટે સતપંથી સેવકોમાં અને લાગતાં વળગતાઓની વચ્ચે વહેંચવાની શરૂઆત કરી. તેના જવાબમાં “જાહેર-ખબરની ઝાટકણી” નામની એક પત્રિકા મારા (સંપાદક) નામે છપાવી ને રામજી કાકાની જાહેરખબરનો જવાબ



આપેલ, આ ઉપરથી કચ્છની અંદર પીરાણા સતપંથીઓમાં ભારે ઉડાપોહ ઉભો થયો. આ બધી પરિસ્થિતિના સત્યાસત્યનું ભાન કરાવતો એક પત્ર સ્વ. નારાયણજી ભાઈએ રામજી કાકાને લખ્યો છે તેના ઉપરથી સર્વ વાંચક ભાઈઓને તેમનો જ્ઞાતિપ્રેમ અને પૂજ્યભાવ તથા જ્ઞાતિહિતની પ્રબળ લાગણીઓની જાણ થશે

“ઘાટકોપર તા. ૧૭-૧-૧૯૨૮

પીરાણા સતપંથના મુજાવર કાકાશ્રી રામજી  
લખામણની સેવામાં વિનંતિ.

સ્વસ્થાન વિથોણુ

આપ શ્રીમાનને દિવાળી ટાંકણે મુખારકબાદીનો પત્ર લખ્યા બાદ કારતક સુદ ૨ ના હું મારા એક સ્નેહીના બંધાતા મકાનનું કામ કરવા ધરમજ આજ ગયેલો તેથી તમારા પત્રનો જવાબ વાળી શકાયો નથી તો ક્ષમા કરશો.

આજે પોણા ત્રણ મહીનાની ઘાટકોપરમાં મારી ગેરહાજરીને લઈ જે અવનવા વિચિત્ર ખેલો તમે અને જીવરાજભાઈ વસ્તાએ જગજાહેર છાપા દ્વારા ભજવી બતાવેલા છે તે જાણીને ભારે ખેદ થાય છે. એક નાની વાતને આવડું મોટું ગંભીર રૂપ આપી તમે બન્ને જણે પોતાની મુખાઈનું પ્રદર્શન કરાવ્યું છે, ભાઈશ્રી

જીવરાજ વસ્તાએ જે લેખો છપાવી પ્રસિધ્ધ કર્યા છે તે છેકજ છેદલી ટોચ ઉપર ચડી જવા જેવા છે, હવે એ લેખના હિસાબે તેમનામાં એટલી શક્તિ છે કે નહિ તેની કસોટી થવાનો પ્રસંગ પણ આવો લાગ્યો છે. તમોએ એક ‘જાહેર ખબર’ છપાવેલી તે મગન કાકાએ સુરત અને ભાઠા ભાઠપુરના સતપંથીઓના નામે કચ્છના સતપંથીઓને સંબોધી જે વિનંતિ પત્ર છપાવેલ તે વાલજી ભાઈએ મને વંચાવ્યો. તેમાં આપશ્રી પણ સભ્યતાની હદ કુંદાવી ગયા છે, આ મામલાનું શું પરિણામ આવે છે. તે ખાસ જોવા અને વિચારવા જેવું થશે, તમો જાનનેની કસોટી થવાનો આ પ્રસંગ છે, સોનું અને કથીર જણાઈ રહેશે.

મારા પ્રથમના તા. ૧૭-૬-૧૯૨૭ ના લખેલા પત્રમાં આપશ્રીને આકરા શબ્દોદોથી જે નિવેદન કરેલું તે કાચ હાલમાં તો જીવરાજભાઈ અને રાજા શામજી ધોળુ માનકુવાવાળાએ ઉપાડી લીધેલું હોવાથી મને ખુબ આનંદ થયેલો. પરંતુ તમોએ તેમની જાહેર વિનંતિનો “એક જાહેર ખબર” છપાવો જવાબ વાળેલ તે વાંચી હું ભારે અજાયબ થયો છું.

અને ત્યાર પછી વલજીભાઈ જીવરાજે એ તમારી “જાહેર ખબરની ઝાટકણી” એ નામનો લેખ છપાવ્યો છે

એણે તો પછી બળતામાં વધુ ઘી હોમી વિશેષ અજવાળું પાડ્યું છે.

મારા સમજવા પ્રમાણે તમોએ તેમજ જીવરાજ ભાઈ અને વાલજીભાઈએ આ કાર્ય પોતાનો બુદ્ધિ અનુસાર કયું હોય એમ મને લાગતું નથી. તમારા અને જીવરાજભાઈ અથવા વાલજીભાઈના માથે જાહેર લેખો છપાવવાનો આ પ્રસંગ ઉપસ્થિત થવાના માટે ખાસ કારણ તો એ છે કે :—જીવરાજભાઈને કોઈ પીરાણાના બદમાસે જીદું સમજવી જણાવ્યું કે રામજી કાકાએ સુન્નત કરાવી છે. એ વાતને સાચી માનો કોઈકના ચડાવ્યાથી દેશમાં કણુખીઓને સમજ્યા વગર પત્ર લખી નાખવાની ભુલ જીવરાજભાઈએ તો કરી પરંતુ તમોએ તેના જવાબમાં એવીજ એક ભુલ એ કરી કે જીવરાજ ભાઈએ મુસલમાની હોટલમાં ખાધું છે એમ તમોએ આગળ વધીને તમારી આબરૂ વધારવા તમોએ છાપાદ્વારા પ્રસિધ્ધ કરી તમારો મિત્ર ધર્મ તમે અદા કર્યો છે. મને તો એમ લાગે છે કે તમો જન્મે આસામીઓ કોઈકના હાથનાં હુથિયાર બન્યા છો નહિંતર આવા પ્રકારની લખાવટ તમને ન શોભે.

મહુમ લક્ષ્મણ કાકા લણ્યા નહોતા એમ કહીએ તો પણ ચાલે. પરંતુ તેમણે પોતાનો જીદગીમાં તમારી

માફક કદી પણ તમારા જેવું પગલું લયુ નહોતું  
છાપામાં લેખો છપાવી સામીપાટીને તમારા ગુણદોષ જોવાનું  
તમે ખાસ આમંગણ કરી રહ્યા છો, એનો જરાપણ  
તમે વિચાર કર્યો હોય એમ મને લાગતું નથી.

કચ્છના ગરીબ કણુખીઓનાં લોહીનાં ટીપાનાં પૈસાથી  
તમે મદમાં આવી જઈ ગમે તેને લાંચ રૂશવતો આપીને  
તમે તમારો ખોટો બચાવ નહિ કરી શકો એટલુંજ નહિ  
પણ પીરાણાના સયદો પણ તમારામાંથી સ્વાર્થ ટળી  
ગયા પછી તમારા નથી એ વાત ખુબ ધ્યાનમાં લેશો.  
હીરા પટેલ અને જશા પટેલનો બુદ્ધિએ કચ્છમાં તમારો  
કારભાર હવે વધુ વખત ટકશે નહિ, કારણ કે તમે  
અત્યારે વચ્ચલા પાંચાડામાં પ્રવેશ કરો છો એ વાત  
તમારે ખાસ વિચારવા જેવી છે.

પ્રમાણિક મતલેદ તો અનેક માણસોને હોય છે  
પરંતુ એ મતલેદનો લાવના જ્યારે અંગત ગુણદોષનું  
અવલોકન કરવા મથે છે ત્યારે એવા માણસો હમેશાં  
નીચા પડે છે. તમે બન્ને પાર્ટિએ મિત્રધર્મ ગુમાવીને  
શત્રૂતા સંપાદન કરી છે. એ ઘણુંજ ખોટું થયું છે.

છેવટના વાલજીભાઈના લખેલા લેખમાં મને લાલચ  
તરીકે ઓળખાવી જાહેરમાં ઉતારી પાડવાનું અથવા તો

તમારી સામે હથિયાર ઉપાડવાનું જે આમંગલ્ય તેમણે કયું છે એ કાય અતિ ઉતાવળીયું પગલું ગણાય. મારે એમને જવાબ છાપાદ્વારા આપવો કે કેમ એ સવાલે મને ભારે મુશ્કેલીમાં ઉતાર્યો છે. ભલા અને ભોળા મિત્રો આવું અઘટિત સાહસ કરી નાખે તેને કેવી રીતે સમજાવવા એની ભારે મુઝવણ થઈ પડી છે.

વાલજીભાઈએ હમણાં જે લેખ છપાવ્યો છે તે લેખમાં મારા નામનો જે ઉલ્લેખ કરવામાં આવ્યો છે તેથી મારા અનેક રનેહીઓ મને પુછે છે કે તમે રામજી કાકા સાથે મળી ગયા છો અને તેથીજ હું કંઈ તમારા માટે લખતો નથી. એવા અનેક પ્રકારના તર્ક વિતર્કો લોકોમાં થાય છે. આવી નામોશીભરી શંકાઓ કરનારા મને ખાસ અન્યાય કરી કહ્યા છે. મેં આપને આપેલ પવિત્ર વચન આપણી જ્ઞાતિના હિત માટે હતું તમે પોતે આપણો કણખી જ્ઞાતિનું લહું કરો એ ખાતર મારે કશી પણ ચળવળ તમારા વિરુદ્ધ ન કરવી એવો મારો શુદ્ધ સંકેત હતો અને છે. તેને આજે કેટલાક ઉતાવળીઓ દુષિત કરવાનો પ્રયત્ન કરી રહ્યા છે.

આવા પ્રસંગે મારે શું કરવું એ માટે આપની સલાહ ચાહું છું. જ્ઞાતિના હિતમાં જે આપ હજી પણ હિત ધરાવતા હો એટલુંજ નહિ પણ મુસતમાન સૈયદોના રૂંદામાંથી જ્ઞાતિને છોડાવવાનો પ્રયત્ન કરવા આપ તૈયાર

હો તો હું વિરોધીઓને જવાબ આપી શકું છું.

હું તમારી અમુક બાબતો અને તમારા હાલના કેટલાક આચાર વિચારનો વિરોધી છું. પરંતુ હું કંઈ તમારો અંગત શત્રુ નથી એ વાત તો તમે પણ ખાસ જાણો છો. મારી ઇચ્છા તો આપશ્રીને પણ પીરાણા સતપંથની પાખંડી જાળ અને તેની નીચ લાલસા સમજાવીને એ પંથમાંથી છોડાવવાનો છે, અને આપના હાથેજ પીરાણા સતપંથના ફાંસામાંથી આપણી જ્ઞાતિ મુક્તિ મેળવે એ જોવા ખાસ ઉમેદવાર છું. આપ એટલી જાહેર હિંમત કરો તો આપનું નામ આ દુનિયામાં અમર થઈ જાય.

ભાઈશ્રી જીવરાજ વસ્તા અને રાજભાઈ શામજી ધોળુ ગયા સોમવારે કચ્છ દેશ તરફ રવાના થયા છે. મારા સમજવા પ્રમાણે તેઓ પોતાનો બચાવ કરવા જ્ઞાતિને સમજાવશે તમારે પણ અંગત વેરઝેર છોડીને પ્રમાણિક અને સાચી લડત હોય તે કરવી. પરંતુ સમયને સમજીને ખોટા દુરાચરે ન ચડી જવાની હું તમને ખાસ ભલામણ કરું છું.

તમારી અને જીવરાજભાઈની વચ્ચે જે અથડામણ ઉભી થઈ છે એમાં કુદરતનો કાંઈક સંકેત હોય એમ મને લાગે છે. માટે મારો તમને સેવાનો જરૂર પડે તો લખજો. વિથોણુ ગામમાં જે ભાઈઓએ તમને શિરખંધી



નથી આપી તેમને નાતબહાર કરવામાં આવ્યા છે એટલુંજ નહિ પણ તેમના ઝેરાંઓને ચડાવીને તેમને પીયેર મોકલી દેવામાં આવ્યાં છે. આ ઘટના આપના વિરુદ્ધ જાય છે. બળબળરીથી આ કાર્ય કરાવનારા જરૂર ફજેત થશે, એ વાત તમારે ખાસ લક્ષમાં લેવાની છે. તમારો કેસ તદ્દન લુલો છે ત્યાં બળબળરી કરી સુતેલી જનતાને જગાડવાના પ્રયત્નો કરો છો એમાં તમારા હુકને નુકશાન પહોંચશે. માટે જે કાર્ય કરો તે ખાસ વિચારીને જ કરશો.

પૈસાની લાલચથી આગેવાનોને વશ કરી શકશો પરંતુ જીણાભાઈઓ જ્યારે જાગશે ત્યારે આગેવાનોનું કંઈ પણ ચાલશે નહિં. તમને વચલા પાંચાડામાં અન્ય કેમના હિંદુ ભાઈઓ પણ સારી રીતે સત્કાર કરશે. અને ત્યારેજ તમારામાં કેટલું પાણી છે એની પણ કસોટી થશે. માટે જે કરો તે ખાસ વિચારીને કરશો એવી મિત્રભાવે મારી નમ્ર સુચના છે. હાલ એજ.

લી. પટેલ નારાયણજી રામજીભાઈ કોન્ટ્રાક્ટર ”

પહેલા પગનો જવાબ સંતોષકારક મળ્યો ન હોવા છતાં આશાવાદી નરશાહુલના મનમાં હજી પણ કંઈક વિશેષ જાણવાની અને મેળવવાની આશાએ બીજો એક પત્ર લખીને રામજી કાકાને ચેતવણી રૂપે, તમે બીજા કોઈકના હાથમાં રમી રહ્યા છો તેથી તમારું તથા કણુબી

જ્ઞાતિનું ભાવિ નિર્થક બનાવી રહ્યા છે એવું મકકમ અને સ્પષ્ટ ભાષામાં સચોટ રીતે લખી જણાવ્યું. અને અત્યારે કચ્છ દેશમાં તમે હોંસભેર તમારા સતપંથી સેવકોમાં ફરીને શીરબંધીના નામે ટેક્ષ ઉઘરાવી, ખોટી રીતે લાંચ રૂશવતોમાં વાપરી, ધર્માદાના નામે ઉઘરાવેલા પૈસાની પાયમાલી કરી, ખોટી નામનાના માટે ઉંધે રસ્તે કાર્ય કરો રહેલા રામજી કાકાને ફરી એક વખત ચેતવણી રૂપે પત્ર લખીને મહુમ્મે પોતાની કાર્યદક્ષતાની પ્રતિતિ કરાવેલ છે અને વધારામાં જ્યારે જ્યારે જ્ઞાતિ હિતનો ભાવનાવાળા ભાઈઓ મળે ત્યારે તેનો પુરો લાભ લઈ જ્ઞાતિ ઉન્નતિના કાર્યને આગળ વધારવાની પ્રબળ જીજ્ઞાસા વાળા મહુમ્મને અત્યારે ગામ માનકુવાવાળા ભાઈશ્રી જીવરાજ વસ્તા લીમાણી તથા ભાઈ રાજરામ સામજી ધોળુ મળ્યા તેમના બહોળા અનુભવ અને લાગવગનો પુરતો લાભ લઈ જ્ઞાતિના અજ્ઞાન ભાઈઓમાં જાગૃતિ લાવ્યા. અને વચલા પાંચાડાના ગામ વિરાણી, નખત્રાણા,, કેટડા, દેવીસર, અરલ, વિગેરે આઠ ગામવાળા સુધારક ભાઈઓનો સાથ લઈને રામજી કાકાને તથા પીરાણા સતપંથી આગેવાનોને પડકાર કર્યો અને રામજી કાકાની ઉપર કરેલા આક્ષેપોનો જવાબ માગવા માટે ગામશ્રી ખેલડીના બહાદુર ભાઈઓ જેવા કે ભાઈ નારાયણ શિવજી વાઘડિયા તથા માધવજી ભીમજી ભગત વગેરે ભાઈઓનો

પણ સાથ લઈ પીરાણા સતપંથો જ્ઞાતિના આગેવાનોની રૂબરૂમાં રામજી કાકાનો હુરામખોરી અને આત્મ નબળાઈને ઉઘાડી પાડી જ્ઞાતિના અજ્ઞાન ભાઈઓની આંખો ઉઘાડો. ત્યારથી તે આજ દિવસ સુધીના અપ્રસિદ્ધ ઇતિહાસમાં સુધારાના...કાર્યની અવનવી અડચણો અણુઉકેલી કુદરતના ખોળે પડી રહી છે. તે આપણે આજે જાણવાની ખાસ જરૂર છે. અને જ્ઞાતિ સુધારાનું કાર્ય હાલ ખોરખે પડ્યું છે તેનો ખાસ વિચાર કરવાનો છે. જ્ઞાતિ સુધારાના ખરા કાર્યની આપણે હાથે થયેલી દુરદશાના કારણમાં કહેવાતા આઘ સુધારકો ઘણા ભાગે જવાબદાર છે. જ્ઞાતિ સુધારકોમાં મોટાઈના મોહની જાગેલી ખોટી તમન્ના—એકમેકની સામે હરિકાઈ કરવામાં તૈયાર છીએ આવી સ્પર્ધાને લીધે જ્ઞાતિ સુધારાના કાર્યની અવગણનાનો ઇતિહાસ પણ જાણવાની થોડીક જરૂર છે. સુધારકો જે પોતાના હાથે જ્ઞાતિ સુધારાના કાર્યની આડખીલીઓ ઉભી કરી અંદરોઅંદર હરિકાઈ કરી ખોટી મોટાઈ મેળવવાને તૈયાર ન થયા હોત તો આજે આપણું કાર્ય કંઈ ચોરજ નવીનતા ખતાવત.

જ્ઞાતિ સુધારાની મહાન કાર્યસિદ્ધિમાં દુર્ભાગ્યે વિશેષ ઉભો થયો. કારણ કે એક વખત દેહશુદ્ધિ પ્રાયશ્ચિત કરાવી પાવન થયા પછી ગમે તે કારણે, આત્મખળના અભાવે અથવા કૌટુંબિક કલેશને કાળુમાં ન લઈ શકવાથી કે પછી ગમે તે

તે એક કે અનેક કારણોને લીધે પાછા પીરાણા સતપંથીઓ સાથે જઈ લજ્યાં. દેહશુદ્ધિ બગાડી આત્મશ્રદ્ધા ખોઈ બેઠેલા ભાઈઓ પોતાને મનથી સુધારાવાળાના મોટા અગ્રેસર ગણી બેઠેલા સુધારાના ઉચ્ચ આસનેથી ચલિત થયા પછી નજીવાં પ્રકરણો હાથમાં લઈને અંગત વેરઝેર વધારી અનેક પ્રકારના વિશ્લેષો ઉભા કરી પોતાના હાથ નીચે પરદેશમાં ધંધાથે આવેલા ગરીબ અજ્ઞાન ભાઈઓને ઉંધાં પૂંછડા પકડાવીને, પોતાની લાગવગ નીચે અનેક નવાનવા પક્ષો સ્થાપી, જ્ઞાતિના સુધારાના કાર્યમાં મોટામાં મોટો દ્રોહ કરી મોટી હાનિ પહોંચાડી છે. ચાલુ થતા કાર્યોમાં અવરોધો ઉભા કર્યા. પંદરથી અઠાર વર્ષના સતત પ્રચારથી મહુમે જ્ઞાતિમાં ઉત્સાહ પેદા કર્યો હતો તે સમયે પોતાના હાથ નીચે એક સામાન્ય વોલન્ટિયર ( સિપાઈ ) તરીકે જ્ઞાતિ સેવાના કાર્યમાં સાથ આપનારા માણસો આજે આગળ વધીને સુધારાના સુવ્રધારોના મંડળમાં ચઢેલા જોઈ પોતાનો પ્રતિષ્ઠાલંગ થયો માની બેઠેલા પોતાને આખી જ્ઞાતિમાં કહેવરાવતા આઘ સુધારકો માન્યવર મહાશયો-મિથ્યાભિમાની કેટલાક ભાઈઓ-પોતાનું ભાન ભુલી ઇશ્વરની મહેરબાનીથી પૈસેટકે સુખી થતાં અહંકારના હુંપદને વધારી સારા કરતાં નરસાનું વધારે અનુકરણ સહેલાઈથી સરસ રીતે થાય છે. તેમ ખુદ મુંબાઈમાં (ઘાટકોપરમાં) જ્ઞાતિ સુધારાના કામને અવળેરસ્તે ચડાવી મુક્યું. તેવીજ રીતે કચ્છની તેમજ કરાંચીની ભુમિ પણ

વાંઝણી ન હોતી. એટલે તેના ઉદરમાંથી પણ એવા મહાન નરરત્ન મળી આવવાં કંઈ મુશ્કેલ ન હતાં. જ્ઞાતિમાં એવા નરરત્ન પાક્યાં ન હોત તો આખી જ્ઞાતિની અત્યારે આવી અધોગતિ જ શા માટે થઈ હોત ? આજની આપણી જ્ઞાતિની અધોગતી આવા વિધ્નસંતોષીઓને લીધેજ થઈ છે. દરેક મનુષ્યને પોતાના અંતરાત્માના અવાજ પ્રમાણે વર્તવાનો હક્ક છે એ વાતની ના નહિ પણ આત્માનો એ અવાજ એવો ન હોવો જોઈએ કે કરેલી પ્રતિજ્ઞા ઉપર પાણી ફેરવે. પ્રમાણિક અને સાચા પ્રચારને તોડી ખુલ્લી રીતે દુશ્મનાવટ કરે.

પોતાને હાથે પોતાનું નાક કાપી અપશુકન કરવા જેવી નીતિ અખત્યાર કરવી. અને પોતે નકટા બન્યા એટલે બીજાઓને પણ નકટા બનાવવાને ઊંધો પ્રચાર કરવો અને પોતાના જેવા નકટા જોગીઓની જમાત મોટી કરવાની ઇચ્છા રાખી બીજાઓને લાલચો આપી પાછા પાડવાના પ્રયત્નો કરવા અને તેવાઓની પાસે પોતાની વાહવાહ બોલાવી ખોટી પ્રતિષ્ઠા વધારવાનો ડાળ કરવો અમો મોટા ગૃહસ્થ શ્રીમાન સુધારક છીએ એવી લાગવગો લગાડવાની ભાટાઇ ભજવવી અને અંધશ્રદ્ધાળુ અને અજ્ઞાન ભાઈઓને ભરમાવી પોતાના પક્ષમાં લેવાની ખાતર મોટાં મોટાં પ્રલોભનો આપવાં અને સાથે સાથે



એક એવી સરસ સગવડ ઉભી કરી-કે જેથી ગમે તેવા  
 ઢીલા પોચા મનના ભાઈઓને તરત ગળે ઉતરે-એવો  
 સીધો ને સરળ સુધારાનો વચ્ચલો માર્ગ પોતાના ક્ષણદરૂપ  
 લેજામાંથી કાઢીને આગળ ધર્યો. જ્ઞાતિ સુધારાના મહાન  
 કાર્યમાંથી પીછેહઠ કરી પક્ષો ઉભા કરવાની પેરવીમાં  
 પ્રવીણ બનેલા શ્રીમાન ભાઈશ્રી રતનશીભાઈ તથા મુરબ્બી  
 શાજરામ ભાઈએ ઉભા કરેલા સગવડીયા સુધારામાં પીરાણા  
 સતપંથધર્મના વટાળને જેવો હુતો તેવો ને તેવો અસલ  
 સ્વરૂપમાં અનામત રાખી મુડદાંને જોઈએ તો દફનાવો  
 કે બાળો તે બધું સરખુંજ છે તે તમારી સગવડ પ્રમાણે  
 કરો. ખાનામાં ખુશીથી જાઓ. પણ બની શકે તો  
 ગોળી ન પીવી એ તેમની મુનસફી પર રહેવા દીધું.  
 દશેઠ વિશેઠ કે બીજા ખાનાના લાગા આપવા અથવા  
 ન આપવા તે તેમના આત્મબળ ઉપર રહેવા દીધું. વાહ!  
 કેવો સરસ સુધારો! આવી જાતની તમામ બાબતોની  
 સગવડ સાથેના સુધારાની ઓથે શ્રી લક્ષ્મીનારાયણ ભગ-  
 વાનનાં મંદિરો કરાવી અંદર મૂર્તિઓ પધરાવી.  
 હિંદુ જનતામાં અળખામણા ન દેખાય એટલા માટે  
 સનાતન ધર્મનું પૂછડું પકડાવ્યું. અમે સુધારકો છીએ  
 એટલુંજ માત્ર દુનિયાના લોકોને બતાવવા પુરતા. હિંદુ  
 જનસમાજ પૂછે તો કહેવા થાય કે અમે તો મંદિર  
 પાટિવાળા છીએ. ઉફ્ફે સુધરેલા મુમના.



પીરાણા સતપંથ ધર્મવાળા મુમના ભાઈઓ સાથે  
 અથડામણ ન થાય તેની પૂર્ણ કાળજી રાખીને સગવડીઓ  
 સુધારે જ્ઞાતિને એનાયત કર્યો. એવી રીતે બહુમતિઓ  
 પક્ષ ઉભો કર્યો, છતાં પણ ભાગ્યદેવીએ એવા સગવડીયા  
 સુધારામાં બરકત ન આપી. ગામ વિરાણીના સ્થાઈ  
 સુધારક ભાઈઓ ઘણાં વર્ષોથી સુધારાના કાર્યને ખંતથી  
 આગળ ધપાવી રહ્યા હતા તેઓને પીરાણા સતપંથનું  
 ખાનું ખસેડી તેના બદલે શ્રી લક્ષ્મીનારાયણ ભગવાનનું  
 મંદિર બાંધવાની જાગૃતી ઉત્કંઠાને જાણી, ઉદ્ધારચિત  
 આગેવાનોના ઓછાએ પોતાનું ધારેલું કરવાના અળખા  
 મણા આશયને પોતાના હૃદયમાં છુપાવી, ભોળા નિખાલસ  
 હૃદયવાળા ભાઈઓને ભરમાવી, પોતાના હુકક અને હુકુમ  
 તની જુઠી ભ્રમણામાં નાખી, ખાનાવાળા કરતાં આપણો  
 પક્ષ મોટો છે માટે આપણો હુકક વધારે છે એટલે  
 મંદિર તે ઈમામશાહ બાવાના પાટવાળા હોલમાંજ  
 કરવાનું છે બીજે ઠેકાણે નહિ. આવી રીતે ભ્રમણાની  
 માયાવી મોહજાળમાં ફસાવી પોતાનું ધારેલું પાર પાડવાની  
 જબર હીલચાલ ઉભી કરી. અંતે તેમજ કરાવ્યું. મંદિર  
 બાંધાઈને તૈયાર થઈ ગયું અને તેની પ્રાણપ્રતિષ્ઠા  
 કરાવવાની તૈયારી થઈ. તે સંવત ૧૯૮૫ના શ્રાવણ વદ  
 ૮ ના રોજે, પ્રતિષ્ઠા વખતે ખરા સુધારકોને એટલે કે  
 દેહશુદ્ધિ પ્રાયશ્ચિત કરાવેલા ભાઈઓને બોલાવવામાં

કે કોઈ પણ જાતનો સહકાર પણ લેવામાં આવ્યો નહિ. વધારામાં સખત તાકીદ કરવામાં આવી કે શુદ્ધિવાળાઓ સાથે કોઈ પણ જાતનો વહેવાર રાખવો નહિ. તેમની કોઈ જાતની સલાહ લેવી નહિ, તેમ માનવી નહિ. તેમને બની શકે તેટલા દૂર રાખવા. આપણી હિલ-ચાલની પણ તેમને જાણ કરવી નહિ. મંદિરનો કારભાર પોતાની સલાહ પ્રમાણે કડક નીયમોની નીચે ચલાવવાની શરૂઆત કરાવી. પણ થોડાજ દિવસોમાં મંદિર પાર્ટિવાળા સુધારકો અને ખાનાવાળાઓ વચ્ચે અંદરો અંદર તકરારો થવા માંડી. મંદિરવાળાઓને આરતી કરવાની, પૂજન અર્ચન કરવાનું, જ્યારે ખાનાવાળાઓને મુંગે મોઢે દોવાઓ અને કલમાઓ બોલવાના, રાંધેલો પ્રસાદ લાવીને બાવા ઇમામશાહના પાટ આગળ ધરવાનો રિવાજ ચાલુજ હતો. ત્યારે મંદિરમાં તો અન્ય હિંદુ જનતાએ દેવદશને આવવાનું શરૂ કર્યું.

એટલે ખાનાવાળાઓને તે વાત કોઈ હિસાબે પરવડે તેમ ન હોવાથી અંદરોઅંદર મોટી તકરારો થવા માંડી અને અંદર રહીને આગળ પડતો ભાગ લઈ ખાનાઈઓ સાથે તકરારો કરાવી મંદિર પાર્ટિવાળાને કોટે ચડાવ્યા, સાથે રહી કેસો મંડાવી નખત્રાણા તથા ભૂજના રસ્તે ચડાવી દીધા. પોતે અલગના અલગ રહ્યા.

અને મુખ્ય ક-મ કરનાર. પોતે ઘાટકોપર જઈને વસ્યા તેમને તેડાવવાના કાગળો પર કાગળો લખ્યા અને તારો કર્યા. સંદેશા ઉપરે સંદેશા આવવા લાગ્યા એટલે દેશમાં જવા સિવાય છુટકો નથી એમ રતનસિંહુભાઈને લાગ્યું એટલે તેમણે વિરમગામવાળા દેશાઈ ચંદુલાલ ભાઈને મળી કચ્છમાં વિરાણી ગામની હુકીકતથી વિદિત કર્યા. અને સ્વર્ગસ્થ નારાયણુભાઈને સમજાવવા વિનંતી કરી કે, ગમે તેમ હોય અમારામાં મતભેદ છે છતાં જ્ઞાતિ સુધારાના કામમાં અત્યારે વિરાણીના સુધારક ભાઈઓને મદદ કરવાનો મોકો છે માટે તમે નારાયણુભાઈને સમજાવો. ગમે તેમ કરીને તે દેશમાં જાય તો ઠીક. ત્યારે ચંદુલાલભાઈએ પોતાના ઘરે કચ્છી જ્ઞાતિ ભાઈઓને બોલાવ્યા, અને ખુબ ચર્ચા કર્યા બાદ નારાયણુભાઈને દેશમાં જવાનું નક્કી કરાવ્યું. એજ અરસામાં વિરાણીના સુધારક ભાઈઓના મનમાં એમ થવા લાગ્યું કે રતનશીભાઈને ખુબ કાગળો લખ્યા તો પણ તેમના તરફથી એકે કાગળનો ઉત્તર આવ્યો નહિ. ત્યારે તેમના મનમાં ખુબ ગ્લાની ઉત્પન્ન થઈ. છેવટે સાચા જ્ઞાતિ સુધારક-શુદ્ધિવાળાને-શરણે જવાની ફરજ પડી ત્યારે સ્વર્ગસ્થ નારાયણુભાઈને વિરાણીના મંદિર પાટિવાળા આગેવાન ભાઈઓની વતીથી સવગણુ લાલજી પટેલ તથા લધા વિશ્રામ સોમજીઆણીએ કાગળ લખીને

કેસમાં મદદ કરવાની માગણી કરી કે તમે દેશમાં આવી અમારી સાથે રહીને સલાહ અને સુચના આપી આ કેસ ચલાવવાની મહેરબાની કરો. તેના ઉત્તરમાં સ્વર્ગસ્થ નારાયણજીભાઈ તરફથી એક પત્ર લખવામાં આવ્યો. જે પત્ર આ રહ્યો.

ઘાટકોપર, તા. ૧૦-૪-૧૯૩૦.

ચતુર્થી ૧૨ ગુરુવાર ૧૯૮૬.

પરમ સ્નેહી આત્મમંધુ ભાઈશ્રી પટેલ લાલજી શિવજી તથા વિશ્રામ રાજ સોમજીઆણી તથા ચિ. લધા વિશ્રામ તથા સવગણુ લાલજી તથા અરજણુ પખા વગેરે તથા ભાઈ વાલજી ભીમજી વિગેરે મિત્રમંડળની સેવામાં વિનંતી, સ્વસ્થાન વિરાણી (કચ્છ.)

આશરે જે મહિના થયા હશે ત્યારે ચિ. સવગણુ લાલજી તથા લધા વિશ્રામના નામથી એક પત્ર પોષ્ટકાડ આવેલ તે ફરો ફરીને જે ત્રણ વખત વાંચેલ અને એ પત્ર ઉપર ખુબ વિચાર પણ કરેલો. વેળાસર જવાબ લખાયો નથી તેના કારણમાં જણાવવાનું કે તમારા લખેલા પત્રમાં લખેલું કે વિગતવાર પત્ર પાછળથી લખશું. એ પત્રની ખાસ આજ દિવસ સુધી રાહ જોઈ, પરંતુ જવાબ આવ્યો નહિ. ચિ. રામજી રાજના પત્રથી જાણ્યું

કે તમોએ પત્ર લખી તૈયાર કરેલો, પરંતુ ત્યાંના મિત્રમંડળે એ પત્ર નામંજુર કરવાથી તમો પત્ર લખી શક્યા નથી. અને કદાચ ભવિષ્યમાં પણ પત્ર લખી શકશો નહીં, એવો પાકો ખંદોખસ્ત થયો છે. એવા વર્તમાન અત્રે મળે છે. લાચાર!

અન્ય સ્થળોથી વિરાણીના મામલાના સમાચારો અવારનવાર મળ્યાજ કરે છે. સિવદાસ કાનજી તથા મેઘજીભાઈ અને રતનશી ખીમજીના મોઢેથી પણ ત્યાંના ખજર સાંભળ્યા છે. હકીકત સાંભળીને દીલગીરીનો પાર રહ્યો નથી. પરંતુ થાય શું? સિવદાસ કાનજી તથા મેઘજીભાઈની વાતો સાંભળી હૃદયમાં ઘણાએ અવનવા વિચારો આવે છે, પરંતુ રતનશી ખીમજીની હજી મમત ટળી નથી. ત્યાં લગી મારાથી એકે શબ્દ પણ તમને લખી શકાતો નથી.

આપણા ગામનો વિરોધી પક્ષ પીરાણા પંથીઓના શરણે ગયો છે, આપસ આપસમાં વેરઝેર પણ ખુબ વધી ગયાં છે, ગામના મહાજન સાથે પણ બોલાચાલી કરી વિદ્વેષ ઉભો થયો છે, નખત્રાણા કેટ પણ આપણી વિરોધી બની છે, આવા પ્રસંગે કુનેડથી કામ લેવાય તો સાડું એ મારી તમોએ માગ્યા વિનાની પણ સલાહ છે. અજાયબી તો એ લાગે છે કે આજ દિવસ સુધી કોઈપણ ગામનો આગેવાન વિરાણી ગામ ઉપર ઉંચી નજર પણ કરી શકતો ન હતો.

તેઓ આજે ટોળાબંધ ગામ ઉપર ધસી આવે છે જ્ઞાતિ સુધારકો એક સંપથી કામ કરતા હતા ત્યારે તે જુલમગાર આગેવાનો છાપાઓ દ્વારા તેમના ભયંકર ચારીત્રોના ઉલ્લેખથી થરથરી જતાહતા પીરાણાના સૈયદો અને તેમના એજન્ટ કાકાઓ અને કચ્છના પીરાણાપંથી જુલમગાર આગેવાન ઉપર આપણી સ-તા ખરાબર જામી હતી. પરંતુ દૈવયોગે કેટલાક આપણામાંના ભાઈઓને પાછું હઠી જવું હતું એને કંઈક કારણ જોઈતું હતું તેમાં વિશ્રામભાઈ નોરખા યતબાયડોવાળો કિસ્સો હાથ આવ્યો. કુબુદ્ધિ સુઝી, અને માંહોમાંહે ખોટી લડતો શરૂ કરી, જેના પરિણામે આજે આપણી આ દશા થઈ રહી છે.

રતનસિંહ ખીમજીએ તમારી સાથે ખાવાપીવાનો સહકાર કર્યો અને અમોએ હજી નથી કર્યો એ અમારો અપરાધ માની તમોએ અત્યારના કામને ભારે નુકસાન પહોંચાડ્યું છે. અમોએ તમને સંવત ૧૯૮૫ ના અષાઠ સુદ ૨ ના દિવસે ૮ ગામ મળી જે આઠ ઠરાવ કર્યા ત્યારે પણ જાહેર કરેલું છે કે અમો એકાદ બે વર્ષમાં તમારો ખાત્રી કરશું તમો અગ્નિસંસ્કાર, તથા લગ્નવિધિમાં ખરાબર હિંદુ રિતરિવાજ મુજબ વતંશે. તો પછી તમને શુદ્ધિની જરૂર રહેશે નહિ. આવી ખાત્રી આપેલ છતાં તમોએ ઉતાવળે અમારો ખહિષ્કાર કરી આપણા કાર્યને ભારે મુશ્કેલીમાં



મૂકી દીધું છે. હું જાણું છું કે તમારા માહેના ઘણા ભાઈઓ અંદરખાનેથી અમોને ચાહોછો છતાં જાહેરમાં અમારો સત્કાર કરતાં તમને ગમે તેવી ખોટી શરમ આડે આવે છે. વેલજી ખેતાણી, પટેલ વિશ્રામ શિવજી અને પટેલ વાલજી સિવદાસ આ ત્રણ ભાઈઓ તો અમારા ખાસ વિરોધી છે. આ ત્રણ જણાને સાચવી રાખવા તમારે અમારો વિરોધ કરવો પડેછે એ વાત પણ અમારા ધ્યાન ખેંચી નથી છતાં કાર્યસાધક પગલું ભરવું હોય ત્યારે બુદ્ધિબળથી કામ કરવું જોઈએ.

આપણા ગામના વિરોધી ભાઈઓ છેકજ આપણા શત્રુ થઈ જાય એ વાત પણ આપણને પોષાય તેમ નથી. વધારામાં એ પક્ષ કે આપણો પક્ષ પૈસાની પાયમાલી કરે એ એથીએ વધારે નુકસાનકારક છે. તમો સૌ જાણોછો સમજોછો કે આપણે ખેંભડીના કિસ્સા વખતે કેવી યુક્તિથી કામ કયું હતું, આઠ ગામને કબજે રાખી આપણે ધારેલો કાર્યક્રમ પાર ઉતાર્યો હતો. દીલાયત રામજીકાકે પણ આપણા હુકમ પ્રમાણે વર્તતો હતો. અંગીએથી એકદમ મથલ રાતોરાત ઉપડી જવામાં આપણી શક્તિનો આપણે ઉપયોગ કર્યો હતો એટલુંજ નહિ પણ ખેંભડીમાં મારા-મારી જેવો પ્રસંગ ખડો થયો હતો ત્યારેપણ આપણે કુનેહથી કામ લીધું હતું, એટલુંજ નહિ પણ તમામ

આગેવાનેને પરાસ્ત કર્યા હતા. એ પ્રકારે આ કામ પણ થવું જોઈએ છે. હાલ તો મનની મનમાંજ સમાઈ રહી છે, દરેક માણસને પોતાનું સ્વમાન તો હોય છે, ભલે સેવા કરવી હોય પણ જ્યાં અપમાન થવા જેવો પ્રસંગ હોય, કોઈ આપણો ભાવ પણ પૂછતું ન હોય, ત્યાં જઈને શું કરીએ ? માનભંગ થઈ કોઈ પણ માણસ કામ કરી શકે નહિ. હજી પણ સમય છે. યુક્તિ પ્રયુક્તિથી કામ લેવામાં સાર છે, માટે ખુબ વિચાર કરીને કામ કરશો. દીલગીરી તો એ થાય છેકે ખુદ વિરાણી ગામ નિવાસી હું હોવા છતાં, હૃદયમાં ગમે તેટલી ધગશ થતી હોય છતાં હું કંઈ કરી શકું એવી સ્થિતિમાં નથી. તેમજ તમે પણ મારા માટે ગમે તેટલું માન ધરાવતા હો છતાં પણ તમે મને આ કામમાં ભાગ લેવાનું આમંત્રણ આપી શકવાની સ્થિતિમાં નથી. આ કંઈ જેવું તેવું ધર્મસંકટ નથી. ખરું પુછો તો તમારી નબળાઈની પણ હુદ થઈ. બેચાર માણસો અમારી સાથે હુશમનાવટ રાખે છે. તે ખાતર આખી નાત પાચમાલ થાય છે તે તમે સહન કરી શકો છો, પરંતુ અમારા યોગ્ય સલાહ કે સેવાનો લાભ તમે લઈ શકતા નથી એ આપણા નશીબનો વાંક છે, જેનો ઉપાય નહિ તેનું શું થાય ? મારી જન્મભૂમિ વિરાણી, એજ વિરાણીમાં કણબી જ્ઞાતિમાં હું જન્મ્યો, સમજણો થતાં પીરાણા સતપંથના પાપી પંથનું નિકંદન કાઢવા માટે અનેક સંકટો અને અનેક

સિતમો સહન કરી જ્ઞાતિમાં જાગૃતિ આણી, ઘણા જ્ઞાતિના  
યુવાનોના હૃદયમાં એ પંથનું કાળું કલંક ધોઈ નાખવાની  
ધગશ પેદા કરી, જ્ઞાતિ સેવાના કાર્યમાં કામે લગાડયા;  
અનેક સભાઓ અને પરિષદો મેળવી જ્ઞાતિમત કેળવ્યો.  
અને તેના રૂડા પ્રતાપે ખુદ વીરાણી જાગૃત થયું. આજે ખારા  
પંદર વર્ષથી પીરાણે પૈસો મૂકવાનું જે ગામે હુરામ જાણ્યું  
એટલુંજ નહિ પણ ગામના યુવાનોને જોરે ગામમાં મંદિર  
ખંધાયુ, મુરતિઓ પધરાવી તે પ્રસંગે દરેક ગામોને  
આમંત્રણ અપાયાં. પરંતુ કેટલાક ભાઈઓની મમતથી જે  
ખરા સુધારકો હતા કે જેમણે આખું જીવન જ્ઞાતિના ભલા  
માટે ગાળેલું તેવા શુદ્ધિવાળા એકે ભાઈને આમંત્રણ  
આપવાની ચોખી મનાઈ થઈ. ખુદ વિરાણી ગામમાં જે  
ભાઈઓ હાજર હતા તેમની નામની રોકડ ભેટ સ્વિકારવા  
જેટલી ઉદારતા પણ ન જતાવવામાં આવી, એ ભૂત તમને  
કદાચ અત્યારે નહિં સમજાતી હોય, પરંતુ ભુલ તો  
ખહુજ ગંભીર થઈ છે. ખરું કહીએ તો એ ભુલ નથી થઈ  
પરંતુ મોટો ગુન્હો થયો છે. એ ભવિષ્યમાં તમને જરૂર  
જણાશે. જેઓ આજે વર્ષ ૨૨ થયાં તન, મન અને ધનથી  
અનેક જોખમો ખેડી પીરાણા સતપંથ ધર્મનું કાળું કલંક  
જ્ઞાતિમાંથી ધોઈ નાખવા સતત પ્રયાસો કરી રહ્યા છે, તેવા  
ભાઈઓનીજ યશસ્વિ સેવા કાળ પણ ભુંસી શકશે નહિં.  
દુનિયાના ઇતિહાસમાં કંઈમાંથી પીરાણા સતપંથને નાખુદ

કરવાના કાર્યની પ્રથમ શરૂઆત જેના હાથથી થઈ છે તેને ગમે તેવા ઈર્ષાળુઓ ખોટા ઓપ આપે અથવા તો જ્ઞાતિ સાથે તેમને કંઈ લેવા દેવા નથી એવા વિશેષણો લગાડી ભોળા ભાઈઓને બહેકાવી મુકે તેથી કંઈ તેમના કાર્યની કિંમત ઓછી થતી નથી.

આવા કટોકટીના પ્રસંગે તમને મહેલું મારવા કે તમારી ભુલો તમને યાદ કરી દઈ માહું લગાડવાનો મારો પ્રયત્ન લેશ માત્ર પણ નથી. તમોએ ગમે તેવા પ્રકારનો અમારો સાથે વર્તાવ કર્યો તેની લેશ પણ ચિંતા કરશો નહિ. તેથી કંઈ અમને તમારા માટે માહું લાગવાનું નથી, ખરું કહીએ તો આવા કટોકટીના પ્રસંગે અમારે જીવનમરણને એક બાબતુએ રાખી આ કાર્યમાં છેવટનાં કેસરીયાં કરી યુદ્ધમાં ઉતરવું જોઈએ. તેવા પ્રસંગે તમોએ તેમજ ભાઈ રતનસિંહ ખીમજીએ અમને ખાસ વિસામો આપ્યો છે અને ધર્મયુદ્ધના કામમાં કામઘંઘો છોડી દેશમાં આવી તમો બધા સાથે મળી યુદ્ધ ચલાવી રહ્યા છો એ ખરેખર ધન્યવાદને યોગ્ય છે. અમારા સિવાય પણ આ કાર્ય સીધું પાર ઉતરે અને ભાઈ રતનસી ખીમજીને પૂર્ણ યશ મળે એવી મારા હૃદયથી પ્રભુ પ્રત્યે ખાસ પ્રાર્થના છે.

ગમે તેવો તોય એ રતનસિંહ મારા હાથે તાલીમ પામ્યો છે, એનો વિજય એ મારોજ વિજય હું માનીશ.

મને તો એથીએ વધુ લાભ એ થશે કે અગેવાની  
 લઈ આવા જોખમી કામોના સાહસ ખેડવામાં કેટલી  
 મહેનત અને મુશ્કેલીઓ નડે છે તેનો અનુભવ તમને તેમજ  
 ભાઈ રતનસીને થશે. એ લાભ પણ કંઈ જેવો તેવો નથી.  
 આ પત્ર લખવાની પ્રેરણા પણ મને એટલા માટે થઈ છે  
 કે થોડા દિવસ અગાઉ સિવદાસ કાનજી તથા ભાઈ રતન-  
 સિંહ ખીમજી જેઓ દેશથી ફરી આવ્યા પછી  
 તેમના વલણમાં કંઈ ફેરફાર થયો હોય એમ  
 મને લાગ્યું. તેમના મનથી આ કાર્યમાં હું તેમને  
 મદદગાર થાઉં તો સારું એવું વાતાવરણ તેમજ તેમની  
 વર્તણૂક મારા જોવામાં આવી. એ અરસામાં વિરમગામ-  
 વાળા આપણી જ્ઞાતિના શુભેચ્છક ભાઈ ચંદુલાલ મણીલાલ  
 દેશાઈને ભાઈ રતનસિંહ ખીમજી અચાનક મળેલા અને  
 તેમની પાસે આપની સ્થિતિની તેમજ વિરાણીમાં જે  
 પ્રવૃત્તિ અત્યારે ચાલી રહી છે તે સંબંધે વાત કરી. તે  
 ઉપરથી ચંદુલાલભાઈએ અમોને પોતાને ઘેર લેગા કર્યા.  
 અને હાલના વાતાવરણનો ઉકેલ કોઈ પણ પ્રકારે આપણે  
 સાથે મળીને કરીએ તો સારું પરંતુ રતનસિંહના  
 હૃદયમાં પોતે આટલી હદ સુધી ખટપટો કરી કાર્યને  
 જે મુશ્કેલ કયું છે તેની દીલગીરી જરાપણ ન દેખાઈ.  
 છતાં જુના ઝેરવેર ભલે કાયમ રાખવાં હોય તો રહે

પણ આ કાર્ય તો આપણે સાથે મળીનેજ કરવું જોઈએ એવી સારી અને અસરકારક વાટાઘાટ થઈ. ત્યાર પછી જે ત્રણ દિવસ રહીને ભાઈ સિવદાસ કાનજીના એક ઓળખીતા વૈદરાજ કે જેઓ ગોંડલના રાજ્યવૈદ તરીકે ઓળખાય છે, તેઓ ઘણાજ સારા અને પ્રમાણીક માણસ છે, એટલુંજ નહિ પણ ખાસ હિંદુ-આર્ય-ધર્મના પ્રખર સુધારક પણ છે, અને તેઓ આપણી જ્ઞાતિ પીરાણા સતપંથમાં ડુબી ગઈ છે તેને કોઈ પણ પ્રકારે બહાર લાવી હિંદુ આર્યધર્મના પ્રકાશીત તેજોમયમાં આપણે દેખતા થઈએ એ જોવાના તેમને ભારે કોડ છે. એટલુંજ નહિ પણ આપણી જ્ઞાતિ સુધારાની હિલચાલમાં તેઓ આનંદપૂર્વક રસ લઈ રહ્યા છે. એવા એ ધર્મ અને કર્મવીર બંધુને પણ આપણામાં અંદર અંદર ફાટપુટ પડી ગઈ છે, તે કોઈ પણ પ્રકારે સાંધી દેવી અને બધા એકથ કરી કાર્ય કરે તો સારું. એવી અભિલાષાવાળા આ ભાઈ પણ આપણને ગમે તે ભોગે અને જોખમે એક થઈ જઈએ એમાંજ વધુ લાભ સમાયો છે એવું તેમને લાગવાથી તેમણે પણ અમોને ભેગા કરી ચાર કલાક સુધી ઘણા પ્રકારની વાટાઘાટો ચલાવી, આપણું કાર્ય કેમ પાર ઉતારવું એની પણ ખુબ ચર્ચા થઈ. છેવટના નિર્ણય ઉપર આવતાં એવું ઠયુ" કે વેરઝેર ન મટતાં હોય તો ભલે રહ્યાં. ત્યારે મેં કહ્યું કે ભલે



રહ્યાં પરંતુ હું આગેવાન થઈ કામ કરી શકું એવો સ્થિતિમાં રહ્યો નથી, માટે રતનસિંહની સરદારી નીચે મને જે કામ સોંપશે તે હું મારા સાચા હૃદયથી કરીશ. એ મારી વાત પણ બંધબેસતી ન થઈ. કારણ કે રતનસિંહ સિવાય હું એકલો દેશમાં જઈ અને ત્યાંના ભાઈઓ મારી વાત તેમજ સલાહનો સ્વિકાર ન કરે તો મારે શું કરવું? એવો મેં જ્યારે પ્રશ્ન કર્યો ત્યારે રતનસિંહે ખુલાસો કર્યો કે દેશના ભાઈઓને અંતિમ વિચાર એ છે કે જે મંદિર બંધાયું છે તે ભલે વિરોધીઓ જમીનદોસ્ત કરે. એટલુંજ નહિ પણ મંદિરને માનનારા ભાઈઓના ઘર અને ગરાશ ભલે ફના થઈ જાય તો પણ નારાયણભાઈની સલાહ તેઓ માગતા નથી. આવી જ્યારે વાત થઈ ત્યારે મેં કહ્યું કે હવે મારે દેશમાં જઈને પણ શું કરવું? આવા પ્રકારનું જો ઝેરવેર વિરાણીવાસી ભાઈઓના હૃદયમાં મારા માટે હોય તો બહેતર છે કે મારે તેમના માનની ખાતર દેશવટોજ ભોગવવો ત્યારે રતનસિંહે કહ્યું કે હું જો દેશવાળા ભાઈઓને લખું કે નારાયણભાઈને કામ કરવા દેવું તો તે વાંધો આવે નહિ, આ હકીકત જાણ્યા પછી મારે શું કરવું એજ મને સમજ પડતી નથી. હું ખાત્રીપૂર્વક માનું છું કે જે વાત રતનસિંહે કરી છે તેવા વિચારના બધા ભાઈઓ તો નહિ જ હોય છતાં પણ તમેમાં ફાટકુટ

હે એ સારું નહિ. એમ જાણી તમે પણ મૈન સેવી  
કયા છે એ હું સારી પેઠે જાણું છું. જે જ્ઞાતિ મારું  
હું પણ જોવા માગતી નથી એવો ભાઈ રતનસિંહનો  
જ્ઞાસો સાંભળ્યા પછી મારે હાલમાં દેશમાં આવવું  
તું તે પણ મેં માંડી વાળ્યું છે અને આપણી જ્ઞાતિનું  
િયં હાલમાં તો મેં પરમેશ્વરને ભજાવ્યું છે.

ભાઈ રતનસિંહ ખીમજી એકલાજ હાથે આ યશસ્વી  
િયં પાર ઉતારે અને તેમને સંપૂર્ણ વિજય મળે એમ  
રમાત્મા પાસે હું પ્રાર્થના કરું છું. આવા પ્રકારનું  
તાવરણ હોવા છતાં તમોને તેમજ ભાઈ રતનસિંહ  
ખીમજીને જ્યારે અને જે વખતે મારી સલાહ તેમજ  
વાની જરૂર પડશે ત્યારે મારા હૃદયમાં જરા પણ માહું  
ગાડ્યા સિવાય માન અપમાનનો વિચાર કર્યા વગર  
મારો હુકમ થતાંજ હું ઉઘાડા પગે તમારી સેવા  
રવાને હોડી આવીશ. એની લગીરે ચિંતા ફિકર  
રશે નહિ.

ધાર્યા કરતાં પત્ર વિશેષ લખાયો છે તેથી તમને  
િચતા જરૂર કંટાળો તો આવશે, પરંતુ મારે મારા  
હયમાં ઘણા દિવસ થયાં ભરાયેલા વિચારો તમને જણાવ્યા  
પ્રેવાય ચાલે તેમ ન હતું તેથીજ તમને લખ્યું છે.

મે તેવો તોય હું તમારો છું, તમે મારા છો કારણ-  
શાત તમારી અત્યારે મારા તરફ અકૃપા હશે, તો  
ખત આવે એ રાગદ્વેષ નીકળી જતાં તમારી પાછી  
મીઠ્ઠી જરૂર થશે એવી મને પાકી ખાત્રી છે. ત્યાં  
આપના મિત્રમંડળને આ સેવકના પ્રણામ કહેશો. ભુલચુક  
ઈ હોય તો क्षમા કરશો.

લી૦ આપનો કૃપાલિલાષી જ્ઞાતિસેવક,

નારાયણુજી રામજીના ઘણા સ્નેહપૂર્વક

પ્રણામ વાંચશો.

તા. કે. હરકત ન હોય તો પત્ર લખવા કૃપા  
રશો. એજ વિનંતી.”

ઉપર પ્રમાણેનો એક લાંબો પત્ર લખી વિરાણીના  
ધારક આગેવાનોને પોતાની સ્થિતીનું ભાન કરાવતો  
(કે પોતે દાવપેચમાં કેવો રીતે ફસી પડ્યા છે.) અને  
કામા હોળીનું નાળીયેર બની રહ્યા છે. એવું સત્ય  
લાસાવાર સમજાવતો પત્ર વાંચી વિરાણીના આગેવાનોના  
નમાં ઘણોજ ફોલ થયો. પણ જ્યાં પોતે બીજાના  
અર્થમાં પરાધિન બની ચુક્યા હતા ત્યાં કોઈ ઉપાય ન  
તો. છતાં દેશાઈ ચંદુલાલભાઈને ઘેર નક્કી થયા મુજબ  
શમાં જઈ કેસ ચલાવવામાં પોતાની શક્તિ અને સમ-

યનો ભોગ આપી ઉલટી રીતે મંડાયલા કેસને મંદિર પાર્ટિના લાભમાં કરાવવાના દરેક પ્રયત્નો પોતે શરૂ કર્યા પણ જ્યાં ભાગ્યવિધાતા રૂઠી હોય અને દ્વેષભાવ અને ખોટાં અંતઃકરણથી જે કામની શરૂઆત થઈ હોય ત્યાં બીજા મારા પરિણામની આશા ક્યાંથી રહે? હાર્યા નહિ તો પણ પાછા પડ્યા જેવો ઘાટ થયો. વિરાણી ગામના મંદિર પાર્ટિવાળા સુધારક ભાઈઓની હાલત “લેને ગદ પુત ઓર ખોઈ આવી ખસમ” એ કહેવત અનુસાર આજે વિરાણીવાળા મંદિરપાર્ટિના ભાઈઓ પોતાને થયેલા કેસના કડવા અનુભવની હાયવરાળો કાઢ્યા કરે છે, અને નિસાસા નાખ્યા કરે છે કે અમો અમુક ભાઈ તમુક ભાઈની કુમકે ચડીને અમારું સર્વસ્વ ખોઈ બેઠા છીએ વિગેરે હુકીકતોથી ભરપુર નિરાશાના ઉદગારો સંભળાઈ રહ્યા છે. તેવીજ રીતે કરાંચીમાં પણ પોતાની લાગવગ નીચેના ભાઈઓમાં નિરાશા ઉભી કરી પ્રચારના કાર્યમાં અવરોધો નાખવા શરૂ કર્યા. જ્યારે જ્યારે મોકો મળે ત્યારે પોતાના પીછેહઠ કાર્યને આગળ કરીને દરેક ભાઈઓનો ઉત્સાહ ભંગ કરવાનું કાર્ય જારી રાખ્યું.

તેમ છતાં જેઓને ખરા અંતઃકરણપૂર્વક આગળ આવવુંજ છે અને સનાતન હિંદુ ધર્મનું સાચું રહસ્ય હૃદયમાં સમજાયું છે, તાલાવેલી લાગી છે તેવા ભાઈઓ

ગમે તેવા ઉલટાસુલટા ઢીલાપોચા પ્રચાર કે ભલામણોને ન ગણકારતાં આગળ આવે છે તેવી રીતે કચ્છમાં કાયમનો વસવાટ કરી રહેલા અભણ ખેડુત ભાઈઓમાં ખરી ઇચ્છા જાગેલી. તેવા શૂરવીર ભાઈઓ ગામ વિરાણી (કોરાવાળી) માં સં. ૧૯૭૮ના શ્રાવણ સુદ ૧૨ ના દિવસે મહારાજ મણીશંકર અંબારામ ત્રવાડીના શુભ હસ્તે ૮૫ ભાઈ બહેનોએ દેહશુદ્ધિ પ્રાપ્તિ કરાવ્યું અને ખરા વૈદિક સનાતન ધર્મનો સ્વિકાર કરી પાવન થયાં. તેવીજ રીતે આઠાસી પાઠાસી ગામોમાં એકબીજાની સ્પર્ધા (હરિક્ષાઈ) ચાલી રહી હોય તેમ એકમેકના અનુકરણ કરીને કોઈ ધર્મ ઉપદેશકના ઉપદેશ સિવાય જ્ઞાતિના આઘ સુધારકોની જગાડેલ પ્રેરણાથી ગામ ગડુત્રી તથા મેઘપુર ગામે પણ સારી સંખ્યામાં દેહશુદ્ધિ પ્રાપ્તિના પવિત્ર આદર્શયુક્ત સુધારાનું કાર્ય થયું. આ ગામોનો કોઈ નામવાર રિપોર્ટ છપાયો નથી. એવી રીતે જ્યારે જેમને સનાતન ધર્મનું ખરું રહસ્ય સમજાય છે ત્યારે ત્યારે સમજી અને શાણા વીર પુરૂષો પોતાનું અસલ ગૌરવ પ્રાપ્ત કરતા જાય છે. આ વાત જાણી દરેક સનાતન ધર્મપ્રેમી જ્ઞાતિભાઈઓનો ધર્મપ્રેમી અંતર આત્મા એક અદ્ભુત આનંદ અનુભવશે એમાં શંકા નથી. આવી રીતે સ્વર્ગસ્થ શ્રી. નારાયણજી ભાઈજી શરૂ કરેલા જ્ઞાતિ ઉદ્ધારના કાર્યનો ગમે તેટલો વિરોધ

થવા છતાં એ કાર્ય આગળ ધપતું રહ્યું છે અને રહેશે તેમાં જરાય શંકય નથી.

આવી સરસ રીતે દેશમાં અભણ અજ્ઞાન જ્ઞાતિ ભાઈઓમાં આશિર્વાદરૂપ સુધારાનું કાર્ય એકધારું થઈ રહ્યું હતું ત્યારે પરદેશમાં વસનારા ભણેલા ગણેલા, હોશિયાર, અનુભવિ જ્ઞાતિના સુધારક ભાઈઓમાં ઇર્ષા દેવીના ગાઢ આવરણો અને અહંભાવનું સામરાજ્ય ચાલી રહેલું છે. જાણે પોતે સાક્ષાત અનુભવના અવતારી પુરૂષ હોય તેમ સર્વ વાતની સંપૂર્ણતાનો દાવો કરનારા જાણકારોના થણ જાણકાર નિષ્ણાતોના સલાહકાર હોવાનું શુભાન ધરાવનારા કહેવાતા જ્ઞાતિ સુધારક મહાશયો, અજ્ઞાન અને ભોળા ભાઈઓને ઉંધા રસ્તે ચડાવવામાં, ભારતવર્ષના ભાગ્યવિધાતા; શોણિત તરસ્યા જગતને પ્રેમ અને અહિંસાનો માર્ગ બતાવનાર, માનવ સેવા જેવું કઠણ વૃત્ત ધારણ કરનારા પૂજ્ય મહાત્મા ગાંધીજીના દાખલા દૃષ્ટાંતો આપી. એમ સમજાવે છે કે આજે રાષ્ટ્રની લડતમાં હિંદુ-મુસલમાન અથવા ગમે તેવી ઉતરતી વર્ણોનું ખાવામાં કેાઈ જતનો બાદ આવતો નથી. આજે ઉચ્ચ વર્ણના રાષ્ટ્રીય આગેવાન ભાઈઓ બધી વર્ણોના સાથે ભોજન વહેવાર કરે છે, તો પણ વટલાતા નથી. માટે તમે સુધારકો પરદેશમાં ગમે તેનું ખાઓ પીઓ અને મોજ



કરો. કેાઈ તમોને નાતમાં પૂછનાર નથી. પણ એક શરતે, તમારે દેહશુદ્ધિ પ્રાપ્તિ કરાવી અમારાથી આગળ ન વધવું. હાલ છે તેટલેજ રહેવું. પણ અજ્ઞાન જ્ઞાતિ ભાઈ-એાને ઉપદેશ કરનાર મહાશયેા પોતેજ ઇર્ષાના અંધ-કારમાં ગોંધાં ખાઈ રહ્યા છે. પરમ પૂજ્ય મહાત્મા ગાંધીજીના જીવન રહસ્યોનું પુરેપુરું સ્વરૂપ સમજ્યા સિવાય દૃષ્ટાંતો આપવાની અધમતા કરી રહેલા મહાશયેા ? જેમનું જીવન યોગીઓમાં શ્રી યોગેશ્વર જેવું, નક્ષત્રોમાં સૂર્યના જેવું, મણીઓમાં નીલમણીના જેવું છે, જેઓ અસત્યના કાળકુટને નીલકંઠની માફક બોળાને પી ગયેલા છે, વાસનાઓથી પર જેમનું જીવન છે, વર્તમાનથી દુર જેનું લક્ષ છે અને મૃત્યુથી દુર જેનો પ્રભાવ છે એવા એ ભારતભુમિના વિરલ સંત પુરૂષના ઉચ્ચ સિદ્ધાંતના આદર્શો સમજવાની કે ઝીલવાનો શક્તિ વગર એ દૃષ્ટાંતો કચ્છના સતપંથી મુમના કણુખી-જેઓ ધર્મ કર્મથી ભ્રષ્ટ થઈ ગયા છે-તેનો કેવળ આવાં દૃષ્ટાંતોથી ઉદ્ધાર કરી શકાશે નહિ. અને વધારામાં આર્થ સમાજના સિદ્ધાંતોની ઢાલ નીચે ગમે તેવી નીચો જ્ઞાતિઓ સાથે ભોજન વહેવાર કરવાની છુટ આપવાથી કચ્છના સતપંથી કણુખીઓને જ્યાં સુધી પીરાણા સતપંથના પ્રતાપે ધાર્મિક ભ્રષ્ટતાનો નરકાગારમાં માથાબુડ ડુબેલા પડ્યા છે તેમાંથી સનાતન ધર્મ શાસ્ત્રોના સિદ્ધાંતે પ્રમાણસર નિવારણ ન

થાય ત્યાં સુધી કોઈ વચ્ચગાળેનો રસ્તો તેઓના માટે આવકારદાયક નથી. તેના ઘણાંએ પ્રમાણુસિદ્ધ દાખલા સનાતન ધર્મ શાસ્ત્રમાં મોળુદ છે.

તે સિવાય અત્યારના ચાલુ જમાનામાં અનેક દાખલાઓ આર્થ સમાજે દેહશુદ્ધિના સિદ્ધાંતે અનેક કેમોના ધાર્મિક પતિતોને પાવન કરો પોતાની અસલ કેમોની સાથે જોડેલ છે. અને મહાત્મા ગાંધીજીના પુત્ર હરિલાલ-ભાઈના પ્રાયશ્ચિતનો દાખલો પણ ધર્મ ભ્રષ્ટતાના માટેજ હતો. આવી બાબતોમાં દેહશુદ્ધિ પ્રાયશ્ચિત અનિવાર્ય છે. એ મહાન સિદ્ધાંતે આજ દિવસ સુધી ભારતવર્ષમાં આર્થ કામ અખંડિત રહી શકી છે. અનેક વખતના વિધર્મીઓના હુમલાઓમાંથી પોતાનું ગૌરવ કાયમ જાળવી રહી છે ભાઈઓ ! તમોને દેહશુદ્ધિ કરાવવામાં કંઈ જાતનો વાંધો છે ? પ્રાયશ્ચિત જેવા પવિત્ર સંસ્કાર સામે સુગ શા માટે થાયછે ? કોઈ નીચ કાર્ય કર્યું નથી કે જેના માટે શરમ આવે. અજ્ઞાનતાએ, અંધ શ્રદ્ધાથી કે કપટીઓની કપટ જાળમાં ફસાઈ જવાથી સીધી કે આડકતરો રીતે આ દેહ દોષિત થયો છે તેના માટે આર્થસંસ્કાર કરવાનો છે. તમારો આત્મા ઉચ્ચ કેટિનો અભિલાષી છે તે માત્ર દુનિયાની મોહમાયા અને અહંકારના આવરણોમાં અટવાયો છે, તેને સંસ્કાર રૂપી શસ્ત્રથી મુક્ત

કરો. તમારી ભુતકાળની લબ્યતાનો જરા વિચાર કરો, તે વખતે તમારા હાથથી થયેલાં મહાન કાર્ય જુઓ, અને આજે નકામા હઠાગ્રહથી અમુદ્ય એવું મનુષ્ય જીવન નકામું વ્યતીત થઈ રહ્યું છે, તેને ખરી માનવ-સેવા માટે ખરચો.

શુ જ શ ત માં જા ત્ર તિ અને સ્વ.  
નારાયણજી ભાઈનું શુભ આગમન.

કચ્છના કડવા પાટિદાર પીરાણા સતપંથી મુમના કણ્ણીઓના થોડાંક કુટુંબો પોતાના પૂર્વજોની મૂળ ભૂમિ ગુજરાતમાં, અમદાવાદ તથા ખેડા જિલ્લામાં કચ્છમાંથી પાછાં આવીને વસવાટ કરવા લાગ્યાં. અને ઉદમ તથા ખંતથી પડતર (વેરાન જંગલો) જમીનો તોડી, ખેતીને લાયક બનાવી, તેમાંથી સારી પેદાશ કરવા લાગ્યા. એટલે તેમનું અનુકરણ કરી બીજાં ઘણાં કુટુંબો કચ્છમાંથી આવવા લાગ્યાં. એવી રીતે ધીરે ધીરે થઈ હાલમાં લગભગ ૫૦ થી ૬૦ કંમ્પાઓમાં (પરાં) વસવાટ કરી રહ્યાં છે. વરસો સારાં થવા લાગ્યાં, તેથી ધનપ્રાપ્તિ પણ કરવા લાગ્યા. પરંતુ કચ્છમાંથી ઉચાળા ભરોને ભાગ્યા ત્યારે પીરાણા સતપંથ ધર્મના ધામરૂપી ખાનાઓ અને આચાર વિચાર, પહેરવેશ વિગેરે કલંકો સાથે લેતા આવેલા, તેથી ગુજરાતમાં કાયમનો વસવાટ કરી રહેલ

અન્ય હિંદુ કેમોથી તદન અલગ દેખાવા લાગ્યા. તેથી ત્યાંની દરેક કેમના માણસોમાં વહેમ ઉત્પન્ન થયો અને તેઓ સર્વે આ કણુખી જ્ઞાતિને મુસલમાન ધારવા લાગ્યા. તેથી ઠાકરડા, અને ધાંચળ જેવી ઉત્તરતી કેમોના માણસો પણ તેમના છાંટો સરખો લેતા નથી.

પીરાણા સતપંથના સ્વાથી અને પ્રપંચી સૈયદો અને તેના એજન્ટ કાકાઓએ અહિંઆં પણ કણુખીઓનો પીછો છોડ્યો નહિ. કમ્પે કમ્પે રઝળી ભીખ માગવાના બહાને ( દરોહ વિશેષ ઉધરાવવા ) ભોળા અને અભણ કણુખીઓની સ્થિતિ અતોબ્રજ તતોબ્રજ કરી મૂકી. સૈયદોની તથા કાકાઓની વધારે આવજવ થવા લાગી તેથી અન્ય હિંદુ કેમોનો વહેમ વધારે મજબુત થતો ગયો. ત્યાંના લોકો આ સ્વાથી અને કપટી સૈયદોને પૂછવા લાગ્યા કે “આ કચ્છી લોકો કેણુ છે” ? ત્યારે મફતનો માલ ખાનારા સૈયદો કહેવા લાગ્યા કે “કચ્છીઓ અમારા શિષ્યો ( મુરીદો ) છે અને અમે એમના ગુરુ છીએ ” આથી એ લોકોને સજ્જડ ઠસી ગયું કે કચ્છીઓ હિંદુ કહીને આપણને ઠગે છે. જેથી કચ્છના કણુખીઓ જ્યાં જ્યાં જાય ત્યાં ત્યાં બધી જગાએ હુડધુત થવા લાગ્યા. આમ દરેક રીતે હુડધુત થવાથી કેટલાક સ્વમાનપ્રિય નવયુવાનોનું શુદ્ધ ક્ષત્રિય લોહી ઉકળી આવ્યું, અને તેઓ ગળે વળગેલા

પાપી પીરાણા સતપંથને દુર ફેંકી દેવાના પ્રયત્નો કરવા લાગ્યા. પ્રથમ ગામ વિરાણીના વતની ભાઈઓએ સુધારાની ચળવળ દેશમાં નજરે ભેંચેલી અને સ્વ. નારાયણજી ભાઈના અંગત સંસર્ગમાં રહેલા, વળી તેઓ ઘણા દિવસથી પીરાણા સતપંથ ધર્મથી જુદા પડી ગયા હતા, એટલે તેમના આચાર વિચાર પણ કાંઈક સારા હતા, એટલે પીરાણા સતપંથ ધર્મનો (ઘંટ ગળેથી ઉતારો) ત્યાગ કરીને ગુજરાતમાં પ્રથમ કેશરપુરા ગામે (ખોરડી ટીંબા) શ્રી લક્ષ્મીનારાયણ ભગવાનના મંદિરની સ્થાપના કરી. પરંતુ તેઓએ આગળ પ્રચાર ચાલુ ન રાખ્યો અને પોતાના મેળના કમ્પાઓનું મંડળ બાંધીનેજ બેસી રહ્યા.

કચ્છમાંથી જેમ જેમ કણુખીઓ વધારે આવવા લાગ્યા તેમ તેમ સૈયદો અને કાકાઓની આવજાવ પણ વધવા લાગી. તે એટલે સુધી કે દરેક કમ્પાઓમાં છ કે-ચોક સભાઓ ભરી કણુખીઓને ગુરૂમંત્ર આપવા લાગ્યા. તેથી કેટલાક ગામના સમજી ભાઈઓ કે જેઓ ગુજરાતના સારા સારા ગ્રહસ્થ ભાઈઓના સંસર્ગમાં આવેલા. તેઓને આ સૈયદો અને કાકાઓનું વર્તન રૂચું નહિ, તેથી પોતાના મેળના કમ્પાઓના ઘણા ભાઈઓને ભેગા કરીને સૈયદો અને કાકાઓ અહિંયા આપણા કમ્પાઓની અંદર આવી આપણને વટલાવી રહ્યા છે, અને તેથી તેમનાથી દૂર રહેવાની જરૂર છે, એમ સમજાવી સૈયદો

અને કાકાઓને પોતાના કમ્પાઓમાં આવતા દેવાની બંધી કરી, અને સાથે ઠરાવ કર્યો કે:—

“ હવેથી આપણા માંહેનો કોઈ ભાઈ સૈયદો અને કાકાઓને આશરો આપશે તેને દંડ આપવો પડશે” છતાં પણ કેટલાક અંધશ્રદ્ધાળુ ભાઈઓએ જુની પ્રથા ચાલુ રાખી એટલે સૈયદો અને કાકાઓ આવતા બંધ થયા નહિ. આથી સનાતન ધર્મપ્રેમી યુવાન ભાઈઓએ ભેગા થઈ સૈયદો અને કાકાઓના કુટીલ કાવત્રામાંથી જ્ઞાતિના અજ્ઞાન અંધશ્રદ્ધાળુ ભાઈઓને છોડાવવા માટે જુદોજ ઉપાય શોધી કાઢ્યો. કારણકે અંદરોઅંદર ઘર-મેળે સમજાવવાની દરેક વિનંતીઓ અને કોશિષો કામ ન લાગવાથી અંતે કંટાળીને એક જાહેર હેન્ડળીલ પીરાણા સતપંથ ધર્મ વીરૂધ્ધનું તા. ૨૯-૯-૩૬ ના પહેલવહેલું છપાવીને બહાર પાડ્યું. ત્યાર પછી વ્યવસ્થિત પ્રચાર કરવા માટે “શ્રી કચ્છ કડવા પાર્ટીદાર ભાગ્યોદય સભા” સ્થાપી. અને પીરાણા સતપંથ ધર્મનો બહિષ્કાર કરી સનાતન ધર્મ અંગિકાર કરવાની જાણાસાવાળા કેટલાક ભાઈઓનો તેઓને ટેકો મળવા લાગ્યો. એમ ધીરે ધીરે પણ મક્કમ રીતે સંખ્યા વધવા લાગી.

ઉપરોક્ત સુધારક ભાઈઓમાંના કેટલાક ભાઈઓ એવા મતના હતા કે જેઓ પાપી પીરાણા સતપંથના



પાખંડને માનતા હોય તેઓનું ખાવાપીવાનું બંધ કરવું. આવા શૂરવીર ભાઈઓએ પોતાના સુધારાની ચળવળ અને પીરાણા સતપંથ ધર્મ વિરુદ્ધ પોતાના વિચારો જણાવી જ્ઞાતિમત કેળવવાના શુભ આશયથી તા. ૧૫-૧૧-૩૬ ના રોજે બીજી પત્રિકા “પીરાણા સતપંથો ભાઈઓને સૂચના તથા સાચી સલાહ” ના નામે છપાવીને જાહેરમાં પ્રસિદ્ધ કરી જે પત્રીકા દેશ પરદેશમાં પણ મોકલવામાં આવી.

સદરહુ પત્રિકા ગામશ્રી માનકુવાવાળા શ્રીયુત રાજ-રામ શામજી ધોળુ દ્વારા આઘસુધારક સ્વ૦ નારાયણજી ભાઈને મળી, તે પત્રિકા વાંચી તેમના આનંદનો પાર રહ્યો નહિ.

પોતે વાવેલા સુધારાનાં બીજનો ગુજરાતમાં અણુ-ધારેલી રોતે ફણગો કુટેલો જોઈ આ ધર્મવીરના આશા પૂર્ણ હૃદયમાં આનંદનો સંચાર થયો. પોતાના કાર્યને આમ એકાએક આગળ વધેલું જોઈ અંતરની ઉમિંચો ઉભરાવા લાગી. કારણકે જ્ઞાતિના સુધારક વર્ગમાં કેટલાક અંગત મતભેદોના લીધે મુંબઈ, ઘાટકોપર, કરાંચી વગેરે સ્થળોએ સુધારાના કાર્યમાં શિથિલતા આવેલ હતી અને વાતાવરણ પણ ઘણું ગંદુ બનાવી મૂકવામાં આવેલ હતું ત્યારે ગુજરાતમાં એક નવા ક્ષેત્રની અચાનક શરૂઆત થયેલી જાણી આ નરશાહુલના મનની ગ્લાની ઉડી ગઈ, અને પોતાના નવા સુધારક ભાઈઓને ખરા અંતઃકરણ-

પૂર્વક અભિનંદન આપી ઉત્સાહ પ્રેરક તથા તન, મન, અને ધનથી સાથ આપવાની તીવ્ર ઉત્કંઠા દર્શાવતો પત્રવહેવાર ચાલુ કર્યો. જેમાંનો એક પત્ર નીચે મુજબ છે.

“વિરાણી તા. ૨૮-૧૨-૧૯૩૬

મહા સુ. ૧૫ ૧૯૯૩.

શ્રી કચ્છ કડવા પાટિદાર ભાગ્યોદય સભાના કાર્યવાહકો તથા પીરાણા સતપંથી ભાઈઓને સૂચના તથા સાચી સલાહ આપનાર ધર્મવીર જ્ઞાતિભક્ત, જ્ઞાતિ-હિતચિંતક એક જીજ્ઞાસુ ભાઈની સેવામાં.

મુ૦ દેહુભાઈ (ગુજરાત)

સંવત ૧૯૯૩ ના કારતક સુદ ૧ ના દિવસે જીજ્ઞાસુ ભાઈના તરફથી બહાર પડેલ લેખ રા. રા. રાજારામ શામજી ધોળુ ગામ માનકુવાવાળા તરફથી થોડા દિવસો ઉપરે મને વાંચવા મળેલો.

તમારો એ યશસ્વી લેખ વાંચી હૃદયમાં ખુબ આનંદ થયો. તમોએ એ લેખ બહાર પાડી કચ્છની કડવા પાટીદાર પીરાણાપંથી જ્ઞાતિ ઉપર મહાન ઉપકાર કર્યો છે, અજ્ઞાનતાના અંધારા કુવામાં ગોથાં ખાતી આપણી

જ્ઞાતિને દિવ્યપ્રકાશ આપી આપનું કર્તવ્ય પરિપૂર્ણ રીતે કરી બતાવ્યું છે. ગુજરાતના ગામડે ગામડે હડધુત થતી કચ્છની કડવા પાટિદાર જ્ઞાતિની આંખો ઉઘાડવા માટે તમારો એ લેખ દિવ્યચક્ષુ સમાન છે.

મારા સમજવા તેમજ માનવા પ્રમાણે “ભાગ્યોદય સભા” ના કાર્યવાહકો તેમજ જ્ઞાસુ ભાઈએ પીરાણાના પાખંડી પંથને સદાના માટે હૃદયમાંથી તિલાંજલી આપી જ દીધી છે. એમ તમારો લેખ વાંચ્યા પછી સ્પષ્ટ જણાઈ આવેછે, છતાં દિલગીરી એ થાય છે કે શુદ્ધ નિષ્ઠાથી જે લખાણ પ્રસિદ્ધ થયું છે તેમાં જ્ઞાસુ ભાઈનું નામ કામ, તથા ગામનો પરિચય નથી આપ્યો એ દિલગીરોની વાત છે. છતાં તેની કાર્યવાહી જ્ઞાતિ સેવાના ધર્મ-કાર્યમાં જ્ઞાતિમાતાની યજ્ઞવેદીને ઉપયોગી થઈ શકે એવા શુભ આશયથી લખાઈ છે. મારી પણ તમોને એજ સલાહ છે કે તન, મન અને ધનના ભોગે પણ આપણી જ્ઞાતિને મુસલમાન સૈયદોના પંજમાંથી જરૂર છોડાવવી જોઈએ. તમોએ જ્ઞાતિને સુધારવા માટે અટંકી વ્રત ધરી અંતરના આત્માની સાક્ષીએ જે ભીષણ પ્રતિજ્ઞાઓ કરી છે, તેને પરિપૂર્ણ કરવા માટે તમો આકાશપાતાળ એક કરજો, અને તમને સંપૂર્ણ વિજય મળે ત્યાં લગી લીધેલું કાર્ય છોડશો નહિ. મારી ખાસ અંતરની અભિલાષા એ છે કે આખરે વિજય તમારોજ છે

અત્યારે દેખાતા શત્રુઓ તમારા મિત્ર બનશે. તમને નિંદનારાઓ તમને વંદન કરશે, તમને છોડી જનારાઓ તમારો સાથ શોધતા આવશે, જેઓ હાલે તમારાથી અસહકાર કરો રહ્યા છે તે પણ તમારો સહકાર કરશે. જ્ઞાતિ-સમાજ નહિ પણ કુદરત પણ તમને મદદ કરશે. તમે કચ્છવાસી ભાઈઓએ ગુજરાતની પૂનિત ભૂમિમાં ફરી પગલા માંડ્યા છે ત્યાં પણ કચ્છના કડવા પાટીદારોનો વિજયધ્વજ ફરકાવશે એવી મારી અંતરની તીવ્ર ભાવના હું પ્રદર્શિત કરું છું.

તમેએ ગુજરાતમાં પીરાણાના પાખંડી પંથને નાબુત કરવાનો જે વિજય ડંકો વગાડ્યો છે એવા ધર્મ વીરોનું સ્વાગત કરવા મારે કચ્છથી ત્યાં દોડી આવવું જોઈએ. તમારા મહામુલાં સનમાન અને સ્વાગત જ્ઞાતિના દરેકે દરેક ભાઈ તેમજ બહેનોએ કરવાંજ જોઈએ. તન, મન અને ધનના ભોગ આપો શકે એવાં અનેક જ્ઞાતિના યુવકો તમારી સેવામાં હાજર થવાજ જોઈએ.

આજે ધંધા રોજગાર કરવા પહેલાં આપણી જ્ઞાતિને લાગેલ પીરાણાના અર્ધદગ્ધ મુસલમાની ધર્મનું કાળું કલંક ધોઈ નાંખવા માટે આત્મ બળિદાનની ખાસ જરૂર છે. અને એ તો તમે જાણો છો કેશરપુરા ( બેરડીટીંબા )

રહેતા વીરાણીના ભાઈ વાલજી ભીમજી નાગજીઆણી અત્રે થોડા દિવસ થયાં આવેલા છે, તેમના મોંએ જ્ઞાતિ સુધારાના સમાચાર જાણ્યા તેમના પુત્રનો પાછળથી આવેલ પત્ર પણ વાંચ્યો. ગુજરાતમાં રહેતા કચ્છના જ્ઞાતિ સુધારક ભાઈઓએ વીરાણા સતપંથીઓની સાથે ખાવાપીવાનો વહેવાર બંધ કરેલ છે અને માગસર સુદ ૧૪ રવિવારે ફરી સભા મળવાનો છે તેમાં એ ઠરાવને વહેવાર રૂપ આપી એ પાખંડી વટલેલા પંથવાળાઓની સાથે ખાવા-પીવાનો સદાના માટે બહિષ્કાર કરવાની જે ભિષ્મપ્રતિજ્ઞાઓ કરવા-કરાવવાની છે તેને હું મારા શુદ્ધ અંતઃકરણથી ટેકો આપું છું, અને તમોને ફરીથી ચેતાવું છું કે “કાર્ય સાધ્યામી વા દેહ પાતયામી” એ સુત્રને ભુલશો નહિ.

તમોને સુધારકોના નામે એવા પણ સુધારકો મળી આવશે કે વીરાણા સતપંથને તિલાંજલી આપવી. પરંતુ સૈયદો તેમજ કાકાઓથી વટલેલા જ્ઞાતિ ભાઈઓની સાથે જમવાનો વહેવાર બંધ ન કરવો. આ તેમની ભીરૂપણાની સલાહ માનશો નહિ, તમારી અડગ ટેકને તોડાવવા માટે અનેક રીતે સમજાવશે. ભય અને પ્રીત પણ દેખાડશે, પરંતુ તમે તમારી અડગ ટેકમાં શ્રદ્ધા રાખી તમોએ લીધેલી પ્રતિજ્ઞાઓ જરૂર પાળશો. ભાઈ જસાસુ-

વાળા લેખમાં મસાણી માટી વાળી ગોળીથી અથોર નિદ્રા આવી જાય છે, એ અપવિત્ર ગોળી પીનાર તથા સૈયદોને ગુરૂ કરી વટલનારની સાથે ખાવાપીવાનો વહેવાર રાખનારાઓની શેહમાં તમે દખાશો નહિ, તોજ તમારો સંપૂર્ણ વિજય તમે કરી શકશો. જ્ઞાતિને લાગેલું કલંક તમે ધોઈ શકશો એ તમે ખાત્રીથી માનજો. મને શંકા છે કે અમારા વિરાણી નિવાસી કેશરપુરાવાળા ભાઈઓ સાથે પહેલાં જાગ્યા છે, છતાં જ્ઞાતિ વહેવાર તોડવાની તે હિંમત કરી શકશે કે કેમ?

ગુજરાતમાં વસતા કેળી, ઠાકરડાઓ, ગાંધજીઓ પણ કચ્છના કણુખીઓનો છાંટો સરખો પણ નથી લેતા એ સર્વ પ્રતાપ પીરાણા પંથનો તેમજ સૈયદો આવજાવ કરે છે તેનોજ છે. જે મમતમાં રહેનારા છે તેઓને તમારી અડગ ટેક થોડાજ વખતમાં છિન્નભિન્ન કરી નાખશે. આજે પીરાણાના પાખંડી પંથમાંથી જ્ઞાતિને છોડાવવાના માટે ત્રીસ ત્રીસ વરસ થયાં પ્રયત્નો ચાલી રહ્યા છે, તેમાં પણ જેઓ દેહશુદ્ધિ પ્રાયશ્ચિત લઈ પાવન થયેલા ભાઈઓએ જે દુઃખ અને હાડમારી ભોગવી છે તેના જેટલું તો દુઃખ અત્યારે છે નહિ, છતાં તેઓની અડગ શ્રધ્ધા આજે શું કામ કરી રહી છે તે તમે જાતે અનુભવો છો.



છતાં પણ મને શંકા છે કે પોતાને જ્ઞાતિ સુધારક તરીકે ઓળખાવનારા, શુદ્ધિ જગાડી વટલેલા, ખાનાઈ-ઓની સાથે જેસી જમનારા ભાઈઓનો પણ તોટો નથી. પોતે સગવડીઆ પંથમાં ભળી જઈ શુદ્ધિવાળા ભાઈ-ઓને કેઈ પણ પ્રકારે હેરાન કરવામાંજ અને તેની શુદ્ધિ જગાડી નાખવાની સેવા ઉઠાવનારા ભાઈઓ પણ તમને મળી આવશે. તેઓ તમારી અડગ શ્રદ્ધાને તોડી પાડવા અનેક દાખલા દલીલો પણ લાવશે, તેથી છેતરાશો નહિં. મહાત્મા ગાંધીજીના દાખલા દલીલો આપશે, ઢેઢ ભંગીની સાથે પણ જમવામાં વાંધો નથી. આજે દેશ આ પ્રમાણે વતી રહ્યો છે, એમ સમજાવી જ્ઞાતિની સાથે મળીને કાર્ય કરવાની સલાહ પણ આપશે. પરંતુ એ બધી વાતોમાં પોતાની કેવળ નબળાઈનુંજ પ્રદર્શન કરશે. હું આજે ત્રીસ વર્ષથી એ ભીરૂ હૃદયના ભાઈઓ સાથે વસું છું. તમારાં શુદ્ધિના કાર્યમાં અનેક વિઘ્નો નાખશે. તમારા નિશ્ચયને ગમે તે રીતે સમજાવી તોડી પાડવાના પ્રયત્નો કરશે. તો તેથી લેશ માત્ર પણ ચળાયમાન થશો નહિ તો અંતે વિજય તમારોજ છે.

તમારી આજની સર્વશ્રેષ્ઠ જ્ઞાતિસેવા ઇતિહાસમાં હંમેશના માટે ઉજ્જવળતા પ્રાપ્ત કરશે, એટલુંજ નહિ પણ અનોડ લેખાશે. તમોએ જે વિકટ પંથે પરિચાણ

કયું છે તેની નોંધ આજે મૃત્યુલોકના માનવીઓ ભલે  
 યથાર્થ રૂપમાં નહિ હોય તે પણ તમારી જ્ઞાતિ અને  
 ધર્મની સેવા ન ભૂલાય કે ન ભુંસાય, એવા ભવ્ય રૂપમાં  
 અમરતાને પામેલ છે, અને પામશે. આજે તમારે ગુજરા-  
 તમાં થોડા હાથે એવાં ઘણાં વિકટ અનેક કાર્યોમાં સતત  
 પ્રયાસ કરવાનો છે, તેમાં તમારી અડગ શ્રદ્ધા અને  
 હિંમતની ખાસ જરૂર છે તમેએ આપણા કંઈના ગુજ-  
 રાતમાં ખેતી કરતા જ્ઞાતિ ભાઈઓ કે જેઓ પોતપોતાના  
 જુદા જુદા કમ્પા બનાવી રહેલ છે તેમને જ્ઞાતિસેવા તેમજ  
 પીરાણાના પાખંડિત પંથને તજી દેવાને અનેકવાર પડ-  
 કાર કર્યો છે તેનો તમને યોગ્ય જવાબ નથી મળ્યો,  
 તેથી નિરાશ થવાનું કંઈ નથી. એ ભાઈઓને પોતાની  
 ભયંકર બેદરકારીનું જ્યારે ભાન થશે ત્યારે ભારે દુઃખ-  
 રૂપ દેખાશે. સમય અને ટાણું ચુક્યો તે હાર્યો એમ  
 હજી એમને ખ્યાલમાં નથી. પણ એ બેદરકારી તમે  
 એ અજ્ઞાન ભાઈઓની લેખશે નહિ. તે તે તેમની  
 અજ્ઞાનતાની છે, બીનકેળવણીની છે, જ્યાં પ્રજાવર્ગ અક્ષર-  
 જ્ઞાનથી પણ રહિત હોય ત્યાં આવી વિપત્તિઓ જ્ઞાતિના  
 સુધારકોને અનેક વખત સહન કરવી પડે છે, અને  
 પડશે. જ્યાં સુધી જ્ઞાતિસેવાના રહસ્યો ન સમજાયાં હોય  
 ત્યાં સુધી અજ્ઞાન ભાઈઓ સમજી ન શકે. બળતા  
 દીવામાં પતંગિયાઓ એકાએક ઝંપલાવી શા માટે બળી

મરે છે? જ્યાં સુધી તનમાં તાલાવેલી નથી લાગી ત્યાં સુધી! જ્યાં સુધી અંગપ્રત્યાંગમાં જ્ઞાતિસેવાની ધગશ સળગી નથી ઉઠી ત્યાં સુધી! અત્યારે તમને કદાચ ધારણા પ્રમાણે સહકાર નહિં સાંપડે છતાં સદાના માટે આ દિવસો નથી રહેવાના. એક દિવસ જોતજોતામાં કચ્છના ગુજરાતમાં રહેતા જ્ઞાતિબંધુઓનો આત્મા અવનતિની આગમાં સળગી ઉઠશે. એજ માડીજન્યાઓ પ્રાણની પણ દરકાર કર્યા વિના પીરાણાના પાખંડી પંથની ઉડતી આગને ઓલવવા કટિબદ્ધ થશે. દેહ અને દ્રવ્યના ભોગ આપવા તે કદિ પાછી પાની નહિ કરે, અને ઘરેઘરમાં જ્ઞાતિસેવાની મહાભારત જવાળા પ્રકટાવશે. પ્રકટાવી રહેલ છે. તેનાજ આજ અવનવા પરિણામો નથી તો ખીજું શું છે?

સમય વધારે દૂર નથી. જોતજોતામાં એક નહિ પણ ગુજરાતના દરેકે દરેક કમ્પાઓ તેમજ કચ્છ દેશમાંના બધા પાટીદારો તમને સાથ આપશેજ. હવે દરેકને પોતાની ભુલ સમજાણી છે. અંતરમાં તો દરેકે દરેક જણ સમજી ગયા છે કે આજ સુધી આપણે અવળેજ માર્ગે ઉતરી પડ્યા હતા. ખરો માર્ગ આજે તેમને ખરાખર સમજાયો છે. જેમ વીજળીનો ઝબકારો લાગે અને જોતજોતામાં પ્રકાશરૂપી બાણથી વિંધાય તેમ આજે

હું તો જોઉં છું કે, ગુજરાતમાં વસતા પાટિદાર ભાઈઓ તેમજ કચ્છના પાટિદાર ભાઈઓના હૃદયમાં પ્રકાશનાં બાણ વાગી ચુક્યાં છે. પીરાણાના અર્ધદગ્ધ ખીચડીઆ પંથને તિલાંજલી આપી વીરાણી ગામે તો ક્યારનુંએ પોતાનું નામ અમર કયું છે. તે સિવાય દયાપર, પાનેલી, કેરાવાળી વિરાણી, ગડુલી, અને મેઘપુર ગામે વસતા આપણા પાટિદાર ભાઈઓએ દેહશુદ્ધિ કરાવી પીરાણાના પાખંડી પંથને ક્યારનીએ વિદાય આપી દીધી છે, અને ઉપર જણાવેલાં ગામોએ નવાં મંદિરો બંધાવી ભગવાનની પ્રતિષ્ઠા કરી દેવપૂજનનો ઘંટારવ વગાડી દીધો છે.

અત્યારે નખત્રાણા ગામમાં કણુખીઓની જગ્યામાં એક ભવ્ય શિખરબંધ મંદિર બંધાઈને તૈયાર થઈ ગયું છે. અને તેમાં ભગવાનની પ્રતિષ્ઠા ચૈત્ર મહિનામાં થવાની છે, તે સિવાય વિથોણુ, દેવીસર, કેટડા, માનકુવા, દેશલપુર, લોડવા દુર્ગાપુર, કેડાય, ગઢશીશા વગેરે ગામોમાં સારી રીતે જાગૃતિ આવી છે. જુની રૂઢીને બદલીને સનાતન માર્ગે શરીરો ભલે ન બદલાયાં હોય પણ દરેકનો આત્મા તો જાગૃત થઈ ગયેલોજ છે. આપણે અવળી દીશામાં ઉભા છીએ એમ તો જરૂર એ લોકોને સમજાયું છે. દરેકે દરેકના હૃદયને આઘાત તો થઈ ચુક્યો છે. અત્યારે કદાચ સાથ આપવા જેટલી તેઓમાં હિમ્મત નથી દેખાતી, કારણ કે વર્ષોથી ભીરૂતાના પાસમાં જકડા-

ચેલાઓનો આત્મા આજે પરાજયતાનો સ્વિકાર કરી સમાજમાં ખલેખલાં લગાડી ઉભા રહેવા જેટલું મનોબળ મેળવી શકેલ નથી, એજ માત્ર ખામી છે. એ ખામી દૂર કરવા માટેજ પ્રચારકાઈની મહાભારત જરૂર છે. ગામે ગામ જ્ઞાતિ સુધારક મંડળને પહોંચી વળવાની જરૂર છે. ઠેકાણે ઠેકાણે પ્રચારક મંડળની નાની શાખાઓ ઉભી કરવાની જરૂર છે. લાયક યુવકો અથવા તો જ્ઞાતિના ભાઈઓ આંર છ હોય ત્યાંજ બે ચાર નાની નાની સભાઓ કરીને તેમને પ્રચાર કાઈની પ્રણાલી સમજાવી દેવાય અને તે પ્રમાણે સભાઓ થાય. ભલે સભા નાની હોય તેની પરવા નથી. ભલે ઓછામાં ઓછા માણસો હોય છતાં આપણે નિર્દોષ પ્રચારકાઈ કરતાં હોઈશું તો જરૂર તે સાંભળવા માટે સંજ્યાળંધ માણસો આવશે જ, અને તેથી જ આપણી કાર્યસિદ્ધિ જલ્દીથી સફળ થશે. એટલું ઇચ્છીને હવે હું જેઓ હજી પીરાણાના પાખંડી પંથને વળગી રહ્યા છે તેવા આપણા જ્ઞાતિના ભાઈઓને બે શબ્દો કહેવા માગું છું. આ મારો નીચે લખેલો સંદેશો તેવા ભાઈઓને જરૂર વંચાવશે.

ઠહાલા જ્ઞાતિખંધુઓ ! તમે પીરાણાના કબ્રસ્તાની પંથને પાળવાથી અન્ય હિંદુ જ્ઞાતિમાં કેટલા હલકા પડ્યા છો ? તેટલુંજ નહિં પણ હડધુત થયા છો ? ધોળીનો કુતરો નહિં

વાટનો કે નહિં ઘાટનો એવી હાલત થઈ ગઈ છે, તે વિચારો, પીરાણાના કેટલાક પેટભરા સૈયદો તમને પચ્ચીશ રૂપિયામાં અમરાપૂરીમાં લઈ જવાના સોદાઓ કરી રહ્યા છે, બાગે બહેસ્તની હુરોઓની લાલચો આપી રહ્યા છે તેનો તો કાંઈક વિચાર કરો ! સોના રૂપાની, મહેલાતોમાં સવાલાખ વરસ સુધી એક એક મુમનને રાજ કરવા મળશે તો પછી પોતે સૈયદો શા માટે તમારી પાસે ભીખ માગે છે ! એક બાળુ સમજુ સૈયદો તો જાહેર રીતે કહી રહ્યા છે કે પીરાણા સતપંથ મુસલમાની ધર્મ છે. અને તેને માનનારા પણ મુમન-મુસલમાનોજ છે. આવા સાચા અને સચોટ ખુલાસાથી પણ શું તમારી આંખો હજી નથી ઉઘડતી ? હલકી કેમના હિંદુઓ તમારો છાંટો સરખો પણ લેતા નથી. તેથી તમને શરમ આવતી નથી ? એજ કુટેલાં ભાગ્યની નિશાની છે.

અન્ય હિંદુ જ્ઞાતિઓ તેમજ મુસલમાનો તમારી નિંદા કરેછે, અપમાનો કરેછે. તેનો પસ્તાવો તમને થતો નથી ? અને ઉલટા છુપી રીતે વટલાતા જાયો છો ? છતી આંખે આંધળા થઈ પોતાની મશ્કરી કરાવવાના કારણરૂપ ન બનો. કડવા પાટિદાર જેવી ઉચ્ચ જ્ઞાતિમાં જન્મ લઈને આમ છેકજ હલકી પાયરીએ બેસી જવાનું તમને ન શાભે. તમે મારા જ્ઞાતિબંધુ હોવાથી તમને



સાચી સલાહ આપવાને મારી ફરજ અદા કરતાં કહું છું કે જો તમે તમારા ખોટા દુરાચરને નહિજ છોડો તો તમારે હવે ચોખ્ખા મુસલમાનજ થવું પડશે. કારણ કે ભાગ્યેદય સલાના સલાસદોનો નીતિ ભરેલા ચાલુ શબ્દ-પ્રહાર તમે વધુ વખત સહન નહિ કરો શકો. માટે ચેતો તો ચેતવાનોજ આ સમય છે. પાછળથી પસ્તાશો. અને લોહીના આંસુ વહેવડાવી ભુંડા હાલે રડશો. હિંદુ ધર્મની પ્રભુતા આયવેદોક્ત ધર્મની વડાઇ, પ્રીતિ અને ઇજ્જત તમારા હાથમાં છે તેને તદ્દન મૂર્ખાઈથી ઝરબાદ ન કરો. છેવટે હું એટલુંજ ઇચ્છું છું કે, પરમકૃપાળુ પરમેશ્વર તમારી દયાજનક સ્થિતિ પર દયા કરે અને તમારા માથે પીરાણા સતપંથનું જે કાળું કલંક છે તેમાંથી તમને મુક્ત કરે. ॐ શાંતિ.

લી. શાંતિસેવક પટેલ નારાયણજી રામજીભાઈ.

ઉપર મુજબના સ્વૉ શ્રી નારાયણજી ભાઈના પત્રથી ગુજરાતવાસી ભાઈઓમાં અજબ ઉત્સાહ અને ઉમંગ વધ્યો. કચ્છના કણ્ણી ભાઈઓને પીરાણા સતપંથની પ્રપંચ જાળમાંથી છોડાવનાર, સનાતન ધર્મનો માર્ગ બતાવનાર આ દેવાંશી પુરુષ, આઘ સુધારક, ધર્મ વીરના વીર વાક્યો વાંચી અજબ પરિવર્તન થયું અને ઘણીજ જાગૃતિ અને ઉત્સાહ પેદા થયો. મંડળનું રોતસર

ખંધારણ ઘડાયું અને સર્વાનુમતે ગામશ્રી અમીનપુરાના પટેલ રામજીભાઈ વિશ્રામ ધોળુ પ્રમુખ ચુંટાયા. તથા પટેલ હીરજીભાઈ વાલજી સેક્રેટરી નીમાયા, પદ્ધતિસરના સભાઓ ભરાવા લાગી, તારીખ ૧૬-૧૦-૩૬ ના રોજે માધવ મુકામે સભા થઈ, તેમાં ખુબ પીરાણા સતપંથ વિરૂદ્ધની ચર્ચા થઈ. ત્યારબાદ તા. ૧-૧૧-૩૬ ના રોજે દેહુમાઈ કમ્પામાં સભા કરી તેમાં જ્ઞાતિને કલંક રૂપ પીરાણા સતપંથનો વિરોધ કરતા છ ઠરાવોની યાદિ તૈયાર કરીને તેમાં સેંકડો ભાઈઓએ પ્રતિજ્ઞા લઈ પીરાણા સતપંથનું કાળું કલંક દુર કરવા કૌશિલ્ય કરી.

“શ્રી કચ્છ કડવા પાટીદાર ભાગ્યોદય સભા” તરફથી તા. ૨-૨-૧૯૩૭ ના રોજે “પીરાણા સતપંથ પર ભાગ્યોદયનો પ્રકાશ યાને સતપંથીઓને સુચના તથા સુધારકોને સહાનુભુતિ” નામનો લેખ છપાવી બહાર પડ્યો. એવી રીતે સુધારાનું કાર્ય જડપભેર આગળ વધવા લાગ્યું. સ્વ. નારાયણજીભાઈના પ્રોત્સાહનથી સર્વંત ૧૯૯૩ વૈશાખ વદ ૧૧ ને શનિવારે ગામશ્રી મગનપુરામાં શ્રી લક્ષ્મીનારાયણ ભગવાનની પ્રતિષ્ઠા થઈ. આ પ્રસંગે સ્વ. નારાયણજીભાઈને પધારવાની વિનંતિ કરવામાં આવી હતી પરંતુ તે અરસામાં તેમની તબીયત સારી ન હોવાથી જઈ શક્યા ન હતા. પણ મુંબઈથી ભાઈશ્રી રતનશી ખીમજી ખેતાણી અને દેશમાંથી મુરબ્બી ભાઈ રાજારામભાઈ શામજી

ધોળુ પધારેલા હતા. તેઓએ આ પોતાને અનુકુળ ટાઇમનો લાભ લઇ નારાયણજીભાઈની ગેરહાજરીમાં તેમના પત્ર-વહેવારથી ગુજરાતની જ્ઞાતિના યુવાનોમાં આવેલ જોશ અને ઉત્સાહના વાતાવરણને ઠંડું પાડી, સભામાં આપેલી સલાહથી ગુજરાતના ઉત્સાહી ભાઈઓના હૃદયમાં નિરાશા ઉત્પન્ન કરી પીરાણા સતપંથીઓની સાથેના ખાવાપીવાના વહેવારને બંધ કરવાની કરેલી પ્રતિજ્ઞાઓ પાળવાના કામમાંથી પાછા હઠાવી, વિચાર કરીને દરેક કાર્ય કરવાનો ઉપદેશ દીધો, એટલે ત્યાંના નવયુવાનોના મનમાં ઘણીજ નિરાશા ઉત્પન્ન થઇ અને સાથે ઘણી જાતના તર્કવિતર્ક થવા લાગ્યા. એક બાબુ ધર્મ-વિર નારાયણજીભાઈ ઉપદેશ આપી રહ્યા છે કે, પીરાણા સતપંથી જ્ઞાતિથી તદ્દન જુદા પડી દેહ-શુદ્ધિ કરાવી સનાતન ધર્મના અધિકારી બનવું. જ્યારે આ બાબુ આવો નરમ ઉપદેશ મળે છે ત્યારે બન્ને પક્ષમાં કયો ખરો માનવો ?

ત્યારબાદ થોડાજ ટાઇમમાં માધવ તથા વિષ્ણુપુરામાં દેવમંદિરો થયાં, તેમાં શ્રી લક્ષ્મીનારાયણ ભગવાનની પ્રતિષ્ઠાઓ થઇ અને ઘણાં કુટુંબો પીરાણા સતપંથની પ્રપંચજાળમાંથી મૂક્ત થવા કટિબદ્ધ થયાં. જ્યારે આ ધર્મવીરના વ્યવહારથી આટલી બધી જાગૃતિ આવી અને

સરસ રીતે કાચ' થઈ રહ્યું હતું, ત્યારે ભાઈશ્રી રતનશી  
 ખીમજી ખેતાણી તથા રાજરામભાઈ શામજી ધોળુ તરફના  
 જુદી જાતના બોધથી ગુજરાતવાસી ભાઈઓના મનમાં  
 અનેક જાતની શંકાઓ થવા માંડેલી હતી. તેનું વ્યા-  
 જખી નિરાકરણ કરાવવા અને એ ધર્મવીરના દર્શનનો  
 લાભ લેવા તથા તેમના વીર વાક્યો રૂબરૂમાં સાંભળવા  
 સુધારક ભાઈ બહેનોની આત્મહુલસી ઇચ્છા હતી. તેથી  
 તેઓને ગુજરાત પધારવાનું આમંત્રણ લખી મોકલ્યું.  
 તેનો મુરખખી શ્રી. નારાયણજીભાઈએ સહુર્ષ સ્વીકાર કરતો  
 નીચે પ્રમાણેનો ઉત્તર આપ્યો હતો.

“વિરાણી, તા. ૧-૧૧-૧૯૩૭.

શ્રીયુત ભાઈશ્રી હીરજી કરશન તથા  
 શ્રી કચ્છ કડવા પાટિદાર ભાગ્યોદય  
 સભાના સભાસદ ભાઈઓ જોગ,

મુ. વિષ્ણુપુરા.

આપના તરફથી તા. ૨૮-૧૦-૧૯૩૭ નો લખેલો  
 કૃપાપત્ર મળ્યો, વાંચી આનંદ થયો. તમારા પત્રની લખા-  
 વટે મને ખરેખર દિવાનો બનાવ્યો છે. આપ સર્વ  
 ભાઈઓની મારા તરફ મમતા, માયા, પ્રેમ અને સદ્-  
 ભાવની લાગણીઓ જોઈ હું તમારો જીંદગીભરનો વેચાણ

દાસ બન્યો છું. તમે મને તમારા સાચા હૃદયથી તમારી તરફ આકર્ષણની માફક ખેંચ્યો છે. આજના તમારા પત્રની વિદ્વતાભરી વાક્યરચનાને આધિન થઈ મેં મારા બધા વિચારો તમારો પત્ર વાંચ્યા પછી બદલ્યા છે. પહેલાં હું મુંબઈ જવાનો હતો. એ વાત હવે મેં માંડી વાળી છે. હવે તો હું જેમ બને તેમ જલદી તમારાં દર્શન કરી કૃતાર્થ થાઉં, એ સિવાય મારી બીજી એકે ઉમેદ નથી. તેથી હું અત્રેથી કારતક સુદ ૪ રવિવારે વિરાણીથી રવાના થઈ તા. ૯-૧૧-૧૯૩૭ કારતક સુદી ૬ મંગળવારે તલોદ સ્ટેશને ઉતરીશ.

લી૦ આપનો કૃપાભિલાષી દર્શનાતુર સેવક,  
નારાયણ રામજીના પ્રણામ.”

ઉપર પ્રમાણેનો પત્ર વાંચી શ્રી કચ્છ કડવા પાટિ-  
દાર ભાગ્યોદય સભાના કાર્યકરોના આનંદની સીમા ન  
રહી. તલોદના સ્ટેશને તેઓશ્રીનો સત્કાર કરવા માટે  
હાજર રહેવા તૈયાર થઈ ગયા. સ્વ. નારાયણજીભાઈ તલોદ  
સ્ટેશને આવી પહોંચતાં તેમનું અંતઃકરણપૂર્વક સ્વાગત  
કયું. ત્યાંથી ધનસુરા મુકામે આવ્યા. અને ત્યાં સભા  
ભરી તેમનું જાહેર સ્વાગત કયું. ત્યારે તે સભામાં  
મગનપુરાવાસી સુધારક ભાઈઓના તરફથી તેમને મગન-  
પુરા પધારવાને આમંત્રણ મળ્યું, જેથી નારાયણજીભાઈ

મગનપુરા એક દિવસ રોકાયા અને સભા ભરી સારો ઉપદેશ આપ્યો, અને સનાતન ધર્મનું રહસ્ય સમજાવી પોતાની જ્ઞાતિ પ્રત્યેની શુભ ભાવના વ્યક્ત કરી. મગનપુરાવાસી સુધારક ભાઈઓને પોતાની જાતનું ભાન કરાવ્યું. ત્યાંથી માધવપુરવાળાઓએ આમંત્રણ આપ્યું. ત્યાં પણ એક દિવસ રોકાયા અને માધવપુરવાળા સર્વ સનાતનપ્રેમી ભાઈઓની સાથે જ્ઞાતિ સુધારાની અનેકવિધ વાતો કરીને સરસ સમાગમ કર્યો. ત્યાંથી મુરબી ખેતાભાઈ પુંજભાઈના કમ્પે ગયા અને ત્યાંથી વિળુપુર વગેરે સ્થળે સભાઓ ભરી વ્યાખ્યાનો આપ્યાં. જેનું સવિસ્તર વર્ણન શ્રી કચ્છ કડવા પાટિદાર ભાગ્યેદય તરફથી છપાઈ જહાર પડેલ છે. એવો રીતે ગુજરાતવાસી સર્વ ભાઈઓનો ભાવભીનો સત્કાર પામી તેઓશ્રી મુંબઈ પધાર્યા.

સ્વર્ગસ્થ નારાયણજીભાઈના ગુજરાતના આ પ્રવાસથી કચ્છી ભાઈઓમાં નવચેતન પ્રગટ્યું. સુધારા પ્રત્યે મનમાં ઉદ્ભવેલી શંકાઓનું સમાધાન થયું અને મહામુલા બોધ વચનો સાંભળીને કેટલાક નવયુવાન ઉત્સાહી ભાઈઓએ પીરાણા સતપંથનું કાળું કલંક ટાળવાની પ્રતિજ્ઞાઓ કરી. ખાનાઈઓ સાથે ખાવાપીવાનો તથા દરેક પ્રકારનો બહિષ્કાર કરવાના વિચારો કરવા માંડ્યા. પરમકૃપાળુ પરમાત્માની પૂર્ણ સહાયતાથી અને સ્વર્ગસ્થ નારાયણજી-



ભાઈના ઉત્તેજનથી શ્રી કચ્છ કડવા પાટીદાર ભાગ્યોદય સભાની પ્રવૃત્તિ દિવસોદિવસ વધવા લાગી. જ્ઞાતિમાં અજબ પરિવર્તન થવા માંડ્યું. અને તેના શુભ પરિણામે સંખ્યાબંધ ભાઈઓ તથા બહેનોએ અધર્મયુક્ત પીરાણા સતપથ ધર્મનો ત્યાગ કરી સનાતન ધર્મનો અંગિકાર કરવા માંડ્યો. શુદ્ધિના મહાન ઉપાસક સ્વર્ગસ્થ નારાયણજીભાઈના સંસર્ગથી ગુજરાતવાસી ભાઈઓમાં પણ શુદ્ધિની ભાવના જાગૃત થઈ અને ઘણા જણો ભાઈઓ ખરા અંતઃકરણપૂર્વક તે મહાન કાર્યને અમલમાં મૂકવાની ઉતાવળ કરવા લાગ્યા. પણ શુદ્ધિના કાર્યમાં કેટકેટલાં સંકટો સમાયેલાં છે તેના પૂર્ણ અનુભવી સ્વર્ગસ્થ નારાયણજીભાઈએ તેમને યોગ્ય સમયે સર્વ સાફ થશે તેવા દિલાસાઓ આપી અટકાવી રાખ્યા હતા તેના પ્રતિક રૂપે સુધારક ભાઈશ્રી ખેતાભાઈ પુંજભાઈએ ખેતાની બન્ને પુત્રીઓનાં સગપણ શુદ્ધિવાળા મહાન સુધારક વિથોણવાળા ભાઈ શ્રી વાલજી વસ્તાના દીકરાઓની સાથે કરીને શુદ્ધિશાળી ભાઈઓનો સાથે નીકટનો સંબંધ બાંધ્યો. સંવત ૧૯૬૫ ના માગસર વદ ૬ ને રોજે તે લગ્નવિધિ થયો.

આ સમય ઉપરે સ્વર્ગસ્થ મુરખી નારાયણજીભાઈ તથા વડીલ શ્રી જીવરાજ વસ્તા લીંબાણી માનકુવાવાળા

પણ પધાર્યા હતા. અને લગ્નપ્રસંગમાં ઘણાજ ઉત્સાહથી ભાગ લીધો હતો. ત્યારબાદ તા. ૧૪-૧૨-૧૯૩૮ બુધ-વારના રોજે શ્રી વિષ્ણુપુરા ગામે મુરખી શ્રી કરશન-ભાઈ લાલજીના પ્રમુખપણા નીચે એક સભા ભરી મુંબઈથી પધારેલા મહેમાનોનું સાડું સ્વાગત કરીને માનપત્ર અર્પણ કર્યું. તે સભામાં ગામશ્રી હડમતીઆ કમ્પાવાળા જ્ઞાતિ સુધારક સનાતન ધર્મપ્રેમી ભાઈઓ પોતાના ગામમાં શ્રીલક્ષ્મીનારાયણ ભગવાનનું મંદિર બંધાવી તૈયાર કરાવીને પ્રાણપ્રતિષ્ઠા કરાવે કરાવવી તે બાબતની યોગ્ય સલાહ અને સુચનાઓ લેવા પધારેલા હતા. તેમને સ્વર્ગસ્થ મુરખી નારાયણજીભાઈએ સલાહ આપી કે હાલમાં શિયાળો હોવાથી રૂતુ ઘણી ઠંડી છે. શરદી વધારે પ્રમાણમાં પડે છે માટે મારી તબીયત બરાબર રહેતી નથી. તો હાલ તુરત મારે દેશમાં જવાનું છે. તમે હાલ પ્રતિષ્ઠા કરો તો મારાથી તુરતમાં પાછું આવી શકાય નહિ. માટે પ્રતિષ્ઠાનું કામ ઉનાળામાં રાખો તો ઘણીજ સારી વાત. વળી અહિંના કેટલાક ઉત્સાહી ભાઈઓ શુદ્ધિના કાર્ય માટે તત્પરતા બતાવી રહ્યા છે, તો એ નિમિત્તે એક મોટી પરિષદ ભરાય અને ગુજરાતના પ્રતિષ્ઠિત કડવા પાટિદાર ભાઈઓને પણ આમંત્રણ આપીએ અને શુદ્ધિનું કાર્ય તેઓની હાજરીમાં થાય તો ઘણુંજ સાડું પરિણામ આવશે. તમે અહિંયા જેવું ધારી રહ્યા છો તેવું સુંદર

કામ થશે. વિગેરે વાટાઘાટો કરીને ઉનાળા ઉપર પ્રતિ-  
 ષ્ઠાનો નિર્ણય થયો, એટલે તેઓશ્રી પાછા કચ્છ પધાર્યા.  
 ત્યારબાદ હડમતિયા કમ્પાવાળા ભાઈઓએ પ્રતિષ્ઠાનું મુહુર્ત  
 જોવરાવ્યું તો સં. ૧૯૯૫ ના મહા વદિ ૭ ને શુક્રવારે  
 આવ્યું ખીજું કોઈ સારું મુહુર્ત આવતું ન હતું. તથા  
 ખીજા પણ કેટલાક સંજોગોને લઈને તેજ મુહુર્ત નક્કી  
 થયું. તે મુજબ હડમતિયા ગામે શ્રી લક્ષ્મીનારાયણ  
 ભગવાનની પ્રાણપ્રતિષ્ઠા કરવાનું કાર્ય સારા વિદ્વાન  
 બ્રાહ્મણોના હાથે કચ્છ વાંઢાયનિવાસી પૂજ્ય મહાત્મા શ્રી  
 મહારાજ ઓધવદાસજીની હાજરીમાં જ્ઞાતિના ઘણા ભાઈઓ  
 તથા બહેનો અને અન્ય હિંદુ સમાજના ગ્રહસ્થોની  
 સમક્ષ કાર્ય પરિપૂર્ણ થયું, પણ આ સમયે સ્વર્ગસ્થ  
 નારાયણજીભાઈની તબીયત બરોબર ન હોવાથી તેઓ  
 આવી શક્યા નહિ. અને જ્ઞાતિ સમગ્રની મોટી પરિષદ  
 ભરવાની તેમની મહાન ઉત્કંઠા અધુરી રહી. તો પણ  
 મુંબઈથી તેમના પક્ષના શુદ્ધિના હિમાયતી સુધારક ભાઈઓ  
 સારી સંખ્યામાં પધારેલા. તેમજ શુદ્ધિ નહિ કરાવવા-  
 વાળા પક્ષના ભાઈઓ પણ પધારેલા. આ બંને પક્ષના  
 જ્ઞાતિસુધારક ભાઈઓની પૂજ્ય શ્રી મહારાજ ઓધવદાસજીના  
 પ્રમુખપણા નીચે ભરાયેલ સભામાં શુદ્ધિના મુખ્ય પ્રશ્ન  
 ઉપર ખુબ ગરમાગરમ ચર્ચાઓ ચાલી. છેવટે ભાઈ શ્રી.  
 રતનસિંહ ખીમજી તથા મુરખી રાજરામ શામજીએ

દલીલ મુકી કે જ્ઞાતિની સાથે રહી પીરાણા સતપંથ ધર્મ છોડાવવાનું પ્રચારકાર્ય કરી ત્રણ મહિનાની બાદ એક જળરદસ્ત જ્ઞાતિ સમૂહ સાથે મોટા ઉત્સાહથી સનાતન ધર્મ અંગિકાર કરાવશું. અત્યારે અમારા કેઈ પણ પ્રચારકાર્યની વચમાં શુદ્ધિવાળા ભાઈઓએ ન આવવું. અમે ગુજરાતમાં દરેક કમ્પાઓમાં ફરીને પ્રચાર કરવા બંધાઈએ છીએ. તેના ઉપરથી મહારાજ શ્રી. ઓધવદાસજીએ પ્રચારકાર્યમાં સાથ આપવા માટે પોતાના એક શિષ્ય શ્રી. દયાલદાસજીને તે ભાઈઓને મદદ કરવાના આશયથી સાથે આપવાની ઇચ્છા બતાવી. તે ઉપરથી એ ભાઈઓએ કબુલ કર્યું, અને તેમના પક્ષમાંથી શ્રીયુત મહાશય મુરખી રાજરામભાઈ તથા દયાલદાસજીબંને જણાને ત્રણ મહિના સુધી ગુજરાતમાં રહી દરેકે દરેક કમ્પાઓમાં ફરી, પ્રચારકાર્ય કરીને જ્ઞાતિ-સમુદાયમાં ધાર્મિક મત કેળવવાનું મહાન કાર્ય સુપ્રત થયું. ત્યારે ખુબ ખંત અને બાહેશથી પોતાના લાગતાવળગતા સગાસંબંધીઓ અને જ્ઞાતિના ભાઈઓમાં આનંદ અને ઉત્સાહથી ભળી ખુબ પરિશ્રમ ઉઠાવીને પ્રચાર કરવાનું શરૂ કરી દીધું.

માન્યવર મુરખી રાજરામભાઈ પોતાના મત પ્રમાણે પ્રચારકાર્ય કરવા મંડ્યા. તેઓ મુરખી મૂળ સ્વભાવે સિદ્ધાંત વગરના અને શુદ્ધિના પાકા વિરોધી હોવાથી હાથ આવેલા અનુકુળ વખતનો લાભ લઈ લેવાની

પૂર્ણ કાળજી રાખી પીરાણા સતપંથ ધર્મને છોડાવવાના ઉપદેશને અકબંધ રહેવા દીધો. અને શ્રી નારાયણજી ભાઈના પ્રયત્નોથી આવેલ ઉત્સાહને ઠંડો પાડી જ્ઞાતિમાતાના ઉદ્ધારનો હજી સમય નજદીક ન આવ્યો હોય તેમ સુધારાના કાર્યને આધુનિક હડસેલી મુકયું. હડમતિયા મુકામે સભાની અંદર ત્રણ મહિનાની મુદતના વાચદાને બદલે ત્રણ વર્ષે પણ ગુજરાતવાસી કચ્છી જ્ઞાતિભાઈ કેઈ સુધારાનું કે શુદ્ધિનું નામ સુદ્ધાં ન લે તેવો પાકો પ્રચાર કરીને ઠંડા કલેજે થોડાજ દિવસોમાં ઘાટકોપર આવીને બેસી ગયા. આવી રીતે જ્ઞાતિના અજાણ અજ્ઞાન ભાઈઓને ધાર્મિક તથા સામાજિક સુધારાઓનો ઉપદેશ આપવાનો મહાન ઉપકાર કરવાનો ડોળ દેખાડવો પણ અંદરખાને તો કેઈ કણુખી બચ્ચો શુદ્ધિ કરાવીને પોતાનાથી આગળ ન વધી જાય એમ સમજાવવું, અને શિખવવું. એજ એમનો ખરો આદેશ કેમ જાણે ન હોય ? ભલે અત્યારે તમે ગમેતેમ સમજાવતા હો પણ અનુકુળ સમય આવતાં તમારા કાર્ય પ્રત્યે તમોનેજ તિરસ્કાર આવ્યા વગર રહેશે નહિ. ભાઈઓ ! જ્ઞાતિ માતાની ઇજ્જત આગળ કેઈ મોટો નથી કેઈ નાનો નથી. ગમે તે ભોગે જ્ઞાતિમાં ઘર કરો બેઠેલી ધાર્મિક બ્રહ્મતા ટાળવામાં કેઈ નાનપ નથી કેઈ પણ રીતે ધાર્મિક

અને સામાજિક સુધારાની પ્રગતિ સધાતી હોય તો ગમે તેવા ભોગો આપવા અને દુઃખો સહન કરવાને દરેક સુધારક ભાઈઓએ તૈયાર રહેવું જોઈએ. પણ જ્ઞાતિ સુધારાનું સાચું સ્વરૂપ ઓળખાયું નહિ. વિશાળ દ્રષ્ટિથી વાત કરીએ તો જ્ઞાતિમાં એકધારો પ્રચાર થઈ રહ્યો હતો અને ખુબ ખંતથી કાર્યસિદ્ધી થઈ રહી હતી ત્યારે જ્ઞાતિના કમનસીબે આંટીધુંટીઓ ઉપસ્થિત થઈ ! અને સુધારાના કાર્યમાં આ મુશ્કેલીએ જખ્ખર ગાળડું પાડ્યું જે પુરવાની સ્વર્ગસ્થની તનતોડ અને એકધારી મહેનત છતાં એ કાર્ય અધુરું જ રહ્યું.



## માંદગીને બીછાને

મનુષ્યની એકનિષ્ઠા, આત્મબળ, અને ત્યાગવૃત્તિ આદિ ઉંચ ગુણોની પરીક્ષા ત્યારેજ થાયછે કે જ્યારે પોતાના જીવન સંગાથીઓ સત્યના રસ્તે ચાલવાનો વિરોધ કરી, પ્રતિપક્ષમાં જઈ ભળે અને પોતાનાજ હાથથી શરૂ કરેલા જ્ઞાતિસેવાના મહાન કાર્યમાં જીવનમરણના સવાલો ઉભા થવાની વિપત્તિઓ આવી ઉભી રહે પરંતુ ભાગ્ય-દેવી તેવાજ અંટકીવીર નરને વિજયમાળા આરોપે છે, જેની આખી જીંદગી આપત્તિમય બનેલી હોય છે, છતાં હિમતથી ટેકને છેવટ સુધી વગળી રહ્યા, અને પોતાનું, પોતાના મિત્રોનું અને આખી જ્ઞાતિનું ભાવિ ઉજ્જવળ બનાવવા માટે તેમના અંતરાત્મામાં ઉજ્જવળ-ઝંખના હતી. પણ કચ્છી કડવા પાટીદારોના કમનસિંખે તેમનો તબિયત બગડી. છેલ્લાં ત્રણ વર્ષથી તેમને લકવાનો રોગ (પેરેલેન્સીસ) લાગુ પડ્યો. અને છેલ્લે છેલ્લે તો તેમનો તબીયત વધારેને વધારે બગડતી ચાલી. છેવટે સં. ૧૯૯૭ ના ભાદરવા વિદ ૭ ને દિને માંદા-ધનો હુમલો ફરીથી થયો. આ બખર મને ભાદરવા વદ ૯ ને દિવસે માનકુવા પહોંચાડવામાં આવ્યા. તેજ દિવસે હું વિરાણી પહોંચ્યો. માંદગીએ ગંભીર રૂપ પકડ્યું

હતું, પરિસ્થિતિ ચિંતાજનક જોઇ તરત મેં તેજ રાત્રે એક માણસ (ખેપીઓ) ને રવાના કરી ઉઘેડીથી ડા. શ્રી. ગંગાદાસભાઈને બોલાવ્યા. શ્રી. નારાયણજીભાઈના જીવનનું મહત્વ તેઓ સારી રીતે સમજતા હતા. ખબર મળતાંજ જરૂરી સાધનો સાથે તેઓ દોડતા આવ્યા. મારા મનમાં તબીબતના માટે જેટલી ચિંતા અને શંકાઓ હતી તે સર્વ હકીકત મેં તેમને પૂછી. તેમણે તેનો સંતોષકારક ખુલાસો કરી મારા મનનું સમાધાન કરાવ્યું. તબીબત સુધારવા માટે સર્વ શક્ય ઉપાયો તો ચાલુજ હતા. શ્રી. ગંગાદાસભાઈ જેવા યશનામી ડોક્ટરમાં મને સંપૂર્ણ શ્રદ્ધા હોવા છતાંય જો જરૂર હોય તો બીજા મોટા ડોક્ટરને બોલાવવા માટે મેં એમની પાસે ઇચ્છા પ્રગટ કરી. તેમણે કહ્યું કે પૂજ્ય નારાયણજીભાઈ જેવા ધર્મ-વીરના જીવનની કિંમત હું જાણું છું. આ રોગના માટે છેલ્લામાં છેલ્લા તમામ ડોક્ટરી ઉપાયો હું અજમાવી ચુક્યો છું નહિ તો હું પોતેજ બીજા કેઈ મોટા ડોક્ટરને બોલાવવાનું કહેત. હવે જે ચાલુ ઉપચારો છે તે ચાલુ રાખો અને બને તે સેવા ચાકરી કરો. ખુબ ચાકરી અને ઉપચારો કરવા છતાં જ્યારે તેમનો અમને (મને, ભાઈશ્રી લઘાભાઈ વિશ્રામને તથા ભાઈશ્રી જીવરાજ વાલજીને) એમનો જીવનદીપક ખુઝા-વાની અણી ઉપર દેખાયો ત્યારે “હવે તો માત્ર આપણે તેમની પાસેથી આદેશ અને આશીર્વાદજ લેવા બાકી રહ્યા છે”

એમ કહેતાં કહેતાં મારું હૃદય ભરાઈ આવ્યું, એ જોઈ શ્રી નારાયણજી ભાઈએ મને પાસે બોલાવી કહ્યું” “હું જોઈ છું કે તમે ખરી વાત જાણી ગયા છો. દુઃખી થયે અને હિમ્મત હાર્યે કંઈ વળશે નહિ જે થવાનું છે તે થઈને રહેશે” એમની આ વાત સાંભળી મારા મનમાં ઘણુંજ દુઃખ થયું પણ, ધીરજ ધારણ કરી પુછ્યું “કાકા, તમારે કંઈ કહેવું છે?”

“હા મારે કહેવું છે. મારા જ્ઞાતિ બંધુઓ પ્રત્યે કહેવું છે અને તે તારી મારફતેજ કહેવું છે.”

**સ્વર્ગસ્થની અંતિમ ઇચ્છા.**

“જગતની જંજાળોમાં કોઈ વાતની ભાવના રહી નથી. ઘણું જોયું, સાંભળ્યું, અનુભવ્યું, અમલમાં મૂક્યું, અનેક સંકટો સહ્યાં, મોજ કરી, ઘણી નામના મેળવી કોઈ ઇચ્છા બાકી રહી નથી માત્ર અધુરું રહ્યું છે, મારા જીવનમાં આદરેલ જ્ઞાતિ સુધારાનું મહાન કાર્ય અનેક જાતની યાતનાઓ અનુભવી રહ્યો છું, વિચારોની પરાકાષ્ટા દૃષ્ટિમર્યાદાની બહાર જઈ રહી છે, પણ કોઈ ચોક્કસ પરિણામ મને દેખાતું નથી.

જ્ઞાતિ સુધારકોના અંદરો અંદરના કુસંપ અને કલેશોએ અનેક વિટંબણાઓ ઉભી કરી સુધારાના કાર્યને ખોરંખે

પાડ્યું છે. છતાં ઉદ્દેશ સાચો છે, માટે તેનો આખરી વિજય છે. નાસીપાસ ન થતાં તન, મન અને ધનથી મંડ્યા રહેશે. તે અંતિમ વિજય આપણોજ છે. મારા આ નાશવંત શરીરનો કંઈ ઘડિયે નાશ થશે તે કંઈ કહી શકાતું નથી. અનેક પ્રકારની સંસારની ઉપાધીઓમાં આપણે રમ્યા પમ્યા રહીએ છીએ, છતાં એ બધાનો ત્યાગ કરી આ શરીરને એક દિવસ જવાનું છે, સાથે કંઈ પણ આવવાનું નથી, માત્ર આપણા હાથે કરેલાં સારાં કામો, ધારણ કરેલો ધર્મ, પ્રાપ્ત કરેલું પૂણ્યજ સાથે થાય છે. બાકી આ નાશવંત સંસારમાં પરમ કલ્યાણકારી ધર્મ અને યશને સિદ્ધ કરનારી જ્ઞાતિ સેવાને તમે બંધુઓ ભુલ્યા નથી, તેમ ભવિષ્યમાં કદિ ભુલશો નહિ. ધારણ કરેલી પ્રતિજ્ઞા (ટેક)ને પ્રાણાન્તે પણ તજશો માં, તે ભારે યશ ખાટી જવાના છે. જેણે આ દુનિયામાં જન્મીને પોતાના કુટુંબ કે જ્ઞાતિનું ભલું નથી કર્યું તેની જીંદગીમાં અને પશુઓની જીંદગીમાં કંઈ ફેર નથી.”

હું વધુ કહીશ નહિ, મને શ્રદ્ધા છે કે મારો સંદેશો તું બધાને પહોંચાડીશ. મારા આદરેલા ધર્મ-કાયને તમે અખંડ રાખશો, અને મારા આશિર્વાદ છે કે એક દિવસ તમે વિજય પ્રાપ્ત કરશો. પરમાત્મા

તમને યશ અને શક્તિ અર્પણ કરે એવી મારી અ  
કાળની પ્રભુ પ્રત્યે પ્રાર્થના છે.

આખરે આસો વિહ ૧૪ ને સોમવારે રાત્રે ૧૦  
વાગે એ “શકિંત” ના ઉપાસકનો આત્મા સ્થુલ દેહ  
ત્યાગ કરી વિલીન થયો.

આવી રીતે તેમનો છેલ્લો સંદેશો આપણ સ  
સુધારક ભાઈઓને કહેવરાવ્યો છે. આ ક્ષની દુનિયાનો ત્યાગ  
કરી જનાર એ અમર આત્મા આપણી-સર્વ સુધારકની વચ્ચે  
રમી રહ્યો છે, તે તેઓએ આદરેલા કાર્યની સફળતા  
પૂરાવો છે. આંજે તેમની ગેરકુજરીમાં જ્ઞાતીના હિતચોંટ  
કેના મનમાં-મંદ પડી ગયેલા સુધારાના કાર્યને ફરી  
ગતિમાન કરવાની-લાગેલી તાલાવેલી ઉપરથી જણ  
છે કે મહુમના આદરેલા કાર્યોને અણીશુદ્ધ ટકા  
રાખી આગળ વધારવાની તજવીજો સુજ છે એજ એમ  
પ્રેરણાનો તાદશ્ય પુરાવો છે.

ૐ શાંતિ શાંતિ શાંતિ

## કરાંચીની શોકસભાનો ઠરાવ.



કચ્છ કડવા પાટિદાર જ્ઞાતિના આદ્ય સુધારક અને જ્ઞાતિ સુધારક મંડળના શિરછત્ર સ્વા. રા. રા. નારાયણજી ભાઈ વિરાણીવાળાના થયેલ સ્વર્ગવાસ માટે દોલગીરી દરસાવવા શ્રી કચ્છ કડવા પાટિદાર જ્ઞાતિ સુધારક મંડળના કરાંચીવાસી ભાઈઓની એક સભા તા. ૨૮-૧૦-૪૧ વિ. સં. ૧૯૯૮ ના કારતક સુદ ૬ ને સોમવારની રાત્રે શ્રી મંડળની ઓફિસમાં ભાઈ શ્રી નારાયણ શીવજી લીંખાણીના પ્રમુખપણા હેઠળ મળી હતી.

શરૂઆતમાં ભાઈ નારાયણજીએ આ માઠા સમાચારનો પત્ર આપતાં આંસુ ભરી આંખે અને ગદગદિત કંઠે સભામાં બેઠેલા ભાઈઓને સ્વર્ગસ્થ ના ગુણગાણ કરતાં કહ્યું હતું કે સ્વર્ગસ્થ મુરખી ભાઈશ્રી નારાયણજી ભાઈ આપણી જ્ઞાતિના ચુસ્ત ભકત હતા. તેમણે અનેક બાબતે આપણને જ્ઞાતિ



સેવા કરવાને ઉદ્દેશીને બહુજ તૈયાર રહેવા કહેલું અને તેમાં મને તો ખાસ કહેલું કે તમે હવે તૈયાર થાઓ કે મારી જીંદગીના હવે ટુંકા દીવસો છે. તેમાં હું મારો હાજરીમાં તમે જ્ઞાતિ સેવાનો પાઠ પુરો લણી ગયા છો તે જોતો જાઉં. પણ કમલાગ્ય મારાં અને આપણા સર્વેનાં કે આજ દિવસ સુધી આપણે ઉંઘમાંજ રહ્યા અને તેમના ધારેલા નિશાને આપણે પહોંચી શક્યા નથી. તેથી વીશેષ હું તમોને કહી શકું તેવી મારી હમણાં સ્થિતિ નથી, કારણ કે મારા આત્મબંધુનો શોક મને હમણા જોલવા દે તેમ નથી વિગેરે કહ્યા પછી તેમની સેવાની પિછાન કરાવી નીચેનો ઠરાવ સભા સમક્ષ રજુ કર્યો અને સભાએ સ્વગંથના માનની ખાતર ઉભા થઈને સર્વાનુમતે પસાર કર્યો.

### ઠરાવ.

સમસ્ત કડવા પાટિદાર જ્ઞાતિમાં પ્રખ્યાત થયેલા જ્ઞાતિલકત ક્ષત્રિયવીર નરરત્ન ભાઈ નારાયણજી રામજી મીસ્ત્રોના સ્વર્ગવાસથી આપણા શ્રી કચ્છ કડવા પાટિદાર જ્ઞાતિ સુધારક યુવક મંડળને તેમજ આખી કચ્છ કડવા પાટિદાર જ્ઞાતિને અને તેમના કુટુંબ તેમજ મિત્ર મંડળને ભારે ન પૂરી શકાય તેવી ખોટ પડી છે. તે માટે કરાંચી-વાસી બંધુઓની આ સભા પોતાના સાચા હૃદયની ઉંડી લાગણીથી દિલગીરી પ્રદર્શિત કરે છે. અને સ્વ. ના કુટુંબ પ્રત્યે પોતાની અંતઃકરણપૂર્વકની દીલગીરી જાહેર કરે છે.

ત્યારખાદ ભાઈ લાલજી સોમજી નાકરાણી રવાપુર-  
વાળાએ સભાને ઉદ્દેશીને કહ્યું કે ભાઈઓ ! હું શું  
બોલું. ભાઈ નારાયણજી તો આપણી જ્ઞાતિમાં એક  
ઈશ્વરી અવતારજ હતા. જો તે ન જન્મ્યા હોત તો  
ક્યારનીએ આપણી જ્ઞાતિ આજે શિયા ઈસ્માઈલી કેમમાં  
ગણાઈ ગઈ હોત. મને જરોખર યાદ છે કે હું નાનો  
હતો ત્યારે જો વખત પીરાણાની પાવળની ગોળી પીવાને  
માટે ખાનામાં જતો હતો તે પણ અભિમાનથી કે મારા  
જેવો કેણુ ભાગ્યશાળી હશે કે જે ખાવાનું નુર જો વખત  
પીતો હોય ? આ બધી વાતો મને તેજ સાચા ગુરૂએ કે  
જેના માટે આજે આપણે દીલગીરો દર્શાવવા માટે ભેગા  
મળ્યા છીએ તેમણે મને પૂરેપૂરી સમજણ આપી કે  
જેથી મારી આંખો ઉઘડી અને ભુલ સમજાઈ તેથી  
આપ સર્વ ભાઈઓની હારમાં બેસવા લાયક થયો છું.  
વિશેષ તેમના ઉપદેશની વાતો કહુંતો આખી રાત નીકળી  
જાય. તેઓની ભક્તિમણે, શિખામણે, સંભાડું તો મારાથી  
બોલી શકાતું નથી. તેમના આપણા ઉપર એટલા બધા  
ઉપકારો છે કે કે જે આપણે તેમના માટે આજે પ્રાણ-  
ત્યાગ કરીએ તો પણ તેમના ઋણમાંથી છુટાય તેમ  
નથી તેથી ભાઈઓ આવા શોકના વખતે વિશેષ સંભ-  
ળાવવા કરતાં તેમણે જે નિશાન આપણને બતાવ્યું છે  
તેને જલદી પ્રાપ્ત કરીએ તેજ આપણા માટે ઉત્તમ

માગ' છે. તેથી હું વધારે કહી તમોને વધારે હીલગીર કરતો નથી.

ત્યાર બાદ ભાઈ રતનશી શિવજી રવાપુરવાળાએ આ ગમખવાર નોંધ લેતાં સભાજનોને ઉદ્દેશીને કહ્યું કે સ્વજ્ઞાતિ હિતચિંતક શ્રી. કર્મ કડવા પાટીદાર જ્ઞાતિ સુધારક યુવક મંડળના ભાઈઓ ! આજે નિરાશાના સમુદ્રમાં ડુબાવનાર ગમખવાર ખબરના માઠા ખબર સાંભળી શોકના પ્રબળ અગ્નિથી હૃદય પ્રજળે છે. ચક્ષુ અસ્ખલિત આંસુ પ્રવાહ વહેવડાવે છે. ગાત્ર શિથિલ બને છે, મુઠ્ઠ શુન્યવત્ થાય છે, તર્ક અટકે છે, કર કર્મપે છે, પણ શું કરું ? દેવ ઇચ્છાને આધિન થયા સિવાય મનુષ્ય માગનો અન્ય ઉપાય નથી. પ્રારબ્ધ જે સંજોગોમાં લાવી મુકે તેનો ઇચ્છાએ કે અનિચ્છાએ સ્વિકાર કરવોજ પડે છે. આવા દુઃખદાયક સમાચાર સાંભળવાનું આપણા પ્રારબ્ધમાં નિરમિત થયું હતું તેને કોણ મિથ્યા કરી શકે ? ટાળી શકે ? જેથી પથ્થર સમાન મજજુત હૃદય બનાવી પ્રારબ્ધને આધીન બનો તેમણે સોંપેલું જ્ઞાતિ સેવાનું કાર્ય આપણે શરૂ કરી દેવું જોઈએ. હવે એ ધર્મ કર્મવીર જ્ઞાતિભક્તના દર્શન સદાને માટે બંધ થઈ ગયાં છે. આસુ વદ ૧૪ ને લોકો કાળી ચૌદસ કહે છે તે ખરેખર આપણા કર્મભાગ્યે સદાના માટે કાળીજ રહેવાનો. કારણકે આપણા

સરદારને આપણી વચ્ચેથી આજ રાત્રે પોતાની પાછળ વૃદ્ધ માતા, અને વિધવા તેમજ કુટુંબ અને બહેણા મિત્રમંડળને કંઈપણ જનક વાણીથી, વિલાપના, વિયોગના મહાન કબ્જથી ટળવળતા છતાં કુર કાળે આ કારો જખમ કરવામાં તેના નામ પ્રમાણેજ ગુણ બતાવ્યો છે. એ નિદ્ય કાળ ! તને એક દેખીતા ગૃહસ્થાશ્રમી, તથાપિ અંતરથી વિરાગી નિસ્વાથી પરમાર્થક જીવન ગાળનારા કમંચોગીને અમારા સમીપમાંથી ઉઠાવી લેતાં અમારી ગરીબડી પાટિદાર કોમની કિંચિત દયા કિંવા કંઈપણ જનક વિલાપનો ત્રાસકે આ ધર્માત્માના પ્રાણ હરણ કરવાના પાપનો સંતાપ ન લાગ્યો ? તેં અમારો હીરો હરી લીધો, અમારું રત્ન રોળી નાખ્યું. અમારી મોંઘી મુડી માટીમાં મીલાવી દીધી. હા. તારાં આ હુતભાગી કમંથી પરમાર્થિક કાર્ય શિથિલ થયું પંથે પડતાંજ પડી રહ્યું ખરે તું અજ્ઞાન તથા વહેમ રૂપી જ્ઞાતિમાં ફેલાયેલ અધકાર નબટ કરનાર સૂર્યને માટે ગૃહ વા રાહુ રૂપ બન્યો. તારામાં સારાસારકે યોગ્યાયોગ્યનો વિચાર કરવાનો શક્તિજ નથી. તને હૃદયજ નથી તારે મન સજ્જન, દુર્જન, પરમાર્થી, સ્વાર્થી, પુન્યશાળી, પાપી, બાળક, યુવાન, કે વૃદ્ધ સહુ સરખાંજ છે. તારો ગતી વિચિત્ર છે. તારો કૃતિને કળવા કાણુ સમર્થ છે ? હવે શોક કરવો મિથ્યા છે. સદગતે પોતાનું જીવન જ્ઞાતિ સેવા કરી સાર્થક કર્યું

છે. એ દિલાસાને ધારણ કરી તેઓશ્રીના જીવનની ટુંકી નોંધ લઈ હૃદયના કલેશનો ભાર ઓછો કરવા સિવાય હવે અન્ય કોઈ ઉપાય રહ્યો નથી.

સદગત સ્વભાવે નમ્ર, સમયસૂચક, હિમ્મતવાન અને દૃઢ મનવાળા હતા, તેઓ કોઈ કાર્યનો આરંભ વિચાર કર્યા સિવાય કરતા નહિ અને જે કાર્ય હાથ ધરતા તેને પૂરું કર્યા સુધી ખંતપૂર્વક વળગી રહેતા હતા. અન્ય મનુષ્યોને પોતાની સાથે મીલાવી લઈ તેમની પાસેથી કામ લેવાની શક્તિ અજબ પ્રકારની હતી. તેઓ કદી ઉદાસીનતા સેવતા નહિ અને ઉત્સાહપૂર્વક દિવસ કે રાત્રીનો ઘણો ખર્ચે ભાગ જ્ઞાતિ સેવાની યોજનાઓમાં જ ગાળતા હતા. એટલે કે તેમણે જીવનનો મોટો ભાગ જ્ઞાતિસેવામાં જ વ્યતિત કર્યો હતો એમ કહેવામાં કિંચિત માત્ર પણ અતિશયોક્તિ નથી. સદગત એક કર્મયોગી તરીકે પુનઃ જન્મ ધારણ કરો યોગ્ય ઠેકાણેથી આપણી ખોટ-પૂરવા જરૂર આવશે. દરમિયાન આપણા જીવન્ત પથ ત જ્ઞાતિ સુધારાની ચળવળ ચાલુ રાખવાની જે પવિત્ર ફરજ આપણા ભાગે મૂકી ગયા છે તેને કર્મ યોગીની પ્રસાદી સિવાય બીજું શું કહી શકાય? જન્મ અને મરણ દેહ-ધારી પ્રાણી માત્રને માટે નિર્માણ થયું છે. પરંતુ સદગતના અવસાન માટે અત્રે એટલું જ કહીશું કે:-

સજાયો યેન જાતેન યાતિ વંશઃ સમુન્નતિમ ।

તેજ ખરો જન્મછે કે જેના જન્મથી સ્વવંશ જ્ઞાતિ ઉન્નતિને પામે છે અસ્તુ:

સદ્ગતના કર્મખળે સહયોગિઓ હજી ઉત્પન્ન થઈ શક્યા નથી. પરંતુ સહચારિઓનો તો તોટો નથી કેટલાક સંચાલકોના ગભિર નામે પ્રખ્યાત છે. કેટલાક અંગત મિત્રો કે જ્ઞાતિ સેવાના કાર્યક્ષેત્રમાં આગેવાન હોવાનું અનેક વાર સાંભળ્યું છે. કેટલાક અમુક અમુક ભાગમાં સુધારાના આગેવાન તરીકે પ્રખ્યાત છે. કે જે દરેકને જ્ઞાતિ સેવા સાથે થોડે ઘણે અંશે પણ સંબંધ તો છેજ, આવા દરેક સંબંધીઓના ભાગ્યે આજે બહાર આવી પોતાની ફરજ અદા કરવાનો પ્રસંગ ખડો થયો છે. સદ્ગતના આશયમાં અમારી પણ દરેકને વિનંતિ છે કે તમારે હવે જાગવાની જરૂર છે. તમે જાગો, જ્ઞાતિ ઉન્નતિના મંદમંદ દેખાતા સાધનોને તમારા સેવારૂપી જળસિંચનથી તેજ કરો. ગમે તેવા શ્રેષ્ઠ કે કનિષ્ઠ જ્ઞાતિસેવકની પણ સેવાક્ષેત્રમાં જરૂર છે. એ સેવા-ધર્મના પ્રાધાન્ય સિદ્ધાંતને પ્રત્યક્ષ રાખી પ્રવૃત્ત થાઓ, જ્ઞાતિમંડળ તમારુંજ છે. તમારી સેવાની રાહ જુઓ છે. તે તમારીજ સેવા કરવા સરખાયેલું છે. એ સત્યઘટના



તમારા હૃદયમાં ઉતારી તમારી માનસિક પ્રભાના કિરણ જ્ઞાતિના વિશાળ ક્ષેત્ર પર પડવા દો, એટલી ઉદારતા અમારા બંધુઓ જરૂર હાખવશે, એવી અમે આજથી આશા સેવીએ છીએ. દુનિયાની દરેક પ્રજા પોતાની ઉન્નતિ માટે પ્રયત્નો આદરે છે, ત્યારે આપણા દેશમાં જે શાંતિ ને અહંતાનો દેખાવ છાઇ રહ્યો છે તે આર્ય ધર્મની, આર્ય પ્રજાની પ્રભુતા સિવાય બીજું કંઈ નથી, જન સ્વભાવ દરેક દેશમાં સરખો છે. પરંતુ આર્યભૂમિની પ્રજા હંમેશા ધર્મનેજ વળગી રહેનારી હોવાથી તે તરફ પ્રગતિ કરી રહી છે. અન્ય કોમોના પાછળ ઘણા અશૂરા વખતે પણ આપણે આપણા જીવનમાંથી જે ધાર્મિક તત્વોનો નાશ થયો છે, તેની શોધમાં સદ્ગત આજે વર્ષોથી લાગ્યા રહ્યા હતા. તેના માટે જે જે ભગિરથ પ્રયત્નો કરવામાં આવ્યા છે અને તેનું જે શુભ પરિણામ આવ્યું છે તેની નોંધ આપણે પ્રથમ લઈશું. કેટલાક સ્વાર્થસાધુ, મમત્વી, જડબુદ્ધિના, અહંકારી, અક્કલના ઈસ્કો-તરાઓએ સદ્ગતના દરેક કાર્યમાં પોતાની અધર્મયુક્ત મંડળીના ઝંડા નીચે જે પાપોનું પ્રદર્શન એકઠું કર્યું હતું તે સમય આવતાં સદ્ગત વીરના હૃદયબળના પ્રભાવે દૃષ્ટિ પડતાંની સાથે ડાઘા સમજી અને વિચારશિલ જ્ઞાતિના આગેવાન ગ્રહસ્થોના હાથેજ વેરાઈ ગયું છે. હીઘદૃષ્ટિવાળા પુરૂષોએ મિથ્યાવાદને અટકાવવા બનતો

પ્રયાસ કરવા છતાં પરિણામ સારરૂપ નહિ જણાવાથી સુકાન કે નાવ વગરના ડોળઘાલુ નાવિકોને દરિયાના મોજામાં અથડાવા છુટા મૂક્યા હતા. કાળે કરીને સમુદ્રના કાળા પત્થરો સાથે માથાં અથડાવીને પણ જીવતા રહેલા છતાં ગર્વ તણ ડાહ્યા થઈ ગયેલાઓ અને તે સિવાય હિત અહિત સમજનારા સમજી પુરૂષો તેમજ એકબીજાની પાછળ ચાલનાર બંધુઓએ એકીમતે થઈ ઠરાંચી પરિષદ તેમજ મુંબઈ-ઘાટકોપર પરિષદમાં પીરાણા સતપંથ ત્યાગનો ઠરાવ કર્યો છે, છતાં કેટલાક મમતીલાની એક એકડી જાણે આખી જ્ઞાતિની ધણી હોય, આખી કેમનો આગેવાનીનો પટો લખાવી લાવી હોય તેમ માને છે. જ્ઞાતિ-હિતની કંઈક હિલચાલ થાય કે છાશવારે હાથમાં કાળાં દોણાં લઈ છાશ લેવા નીકળે છે. હવેથી તે બંધુઓને અમારા વિનંતિ છે કે તમો ગેઢરા હો કે પટેલ હો, અગર આગેવાન ગૃહસ્થ હો કે ગરીબ હો, નાતીલા કે પરનાતીલા હો, જે કેમ હો તેમણે અમારા અભણ ગામડિયા રંકબંધુઓના હિતની ખાતર દહિં દૂધમાં પગ રાખી છાશ છાંટવી છોડી દેવાની કૃપા કરવી.

આપણા ગુજરાત, કાઠિયાવાડ, નિમાડ, માળવા-નિવાસી જ્ઞાતિબંધુઓની સંસ્થાઓ પણ નિયમિત સેવા ઉઠાવ્યે જાય છે, તેમની સંસ્થાઓના સંચાલકોને પણ

આપણા જ્ઞાતિબંધુઓ માફક બે હાથ, બે પગ અને એકજ માથું છે, તેા આપણી પરિષદો તથા મંડળના પ્રમુખ સાહેબો તથા સેક્રેટરીઓ તેમજ વ્યવસ્થાપકોને તથા અમારા જ્ઞાતિહિતને જે હુમેશા પ્રત્યક્ષ રાખી વ્યવહાર કરનાર દિલસોજ વહાલા ભાઈઓને પણ જ્ઞાતિસેવા ભૂલી નહિ જવા વિનંતિ છે. સદ્ગતના અવસાનથી જે મહાન ખોટ પડી છે, તે પુરી પાડવા સેંકડો હાથ, પગ અને માથાંઓની સેવાની જરૂર છે, તે પૂરી પાડો. જ્ઞાતિ-સેવાનું કાર્ય કોઈનું અંગત નથી, કે કોઈનું ખાનગી જેવું પણ નથી. જેણે જેણે થોડે ઘણે અંશે પણ સેવા બજાવી છે તેમના વિષે તેઓ જ્ઞાતિના કડવા અનુભવ નહિ થવા દે એવી અમોને આશા છે.

પ્રિય ભાઈઓ! જ્ઞાતિની ઉંડી લાગણી ધરાવનાર આવા એક કર્મવિરના હુમેશના વિયોગથી તમને શોક થાય એ સ્વભાવિક છે. પરંતુ હવે શોક કરવાથી શું ફળશે? કંઈજ નહિ, હવે આપણું એકજ કર્તવ્ય છે ત્રિધાશક્તિ તન, મન અને ધનથી જ્ઞાતિસેવા કરી જન્મ સાર્થક કરવો. સ્વર્ગસ્થના જીવનવૃત્તાંતને જાણી બને તેટલે સુધી તમારા જીવનકાર્યમાં જ્ઞાતિસેવાનાં પરમાર્થિક તત્ત્વોને ઉમેરી પાછળ પડી ગયેલા આ તમારી જ્ઞાતિને આગળ વધારવામાં વિરહાક વગાડી, સેવાધર્મની ધજા ઉપાડી,

જ્ઞાતિના ક્ષેત્રમાં આગળ આવી ખડા થાઓ. તમારી વિર-  
હાક શ્રવણ કરી અનેક જ્ઞાતિભક્ત તમારા ધ્વજ નીચે  
આવી ખડા થશે. વિરખંધુઓ! દુનિયાની પ્રવૃત્તિ તરફ  
જોતાં હવે વિલંબ કરવાનો સમય નથી, માટે સવેળા  
જાગૃત થઈ જીવનલાલ લેવા તત્પર બનો.

કઠિયારાનો ઉદ્ધાર કરનાર નારાયણ પ્રભુ! અમારાં  
અયુક્ત કર્મો તારા તેજમાં સમાવી દઈ તેમના તરફ તારી  
કૃપાદૃષ્ટિ ઉતાર, અશાસ્ત્રોક્ત કર્મોને માફ કરી મહાસતિ  
ઉમાના ખરા પુત્ર બનાવ. હે વિશ્વાંબર! તારી મીઠી  
નજરનો પ્રભાવ વિસ્તારી અમારા અજ્ઞાનનો નાશ કરી  
તારાં જ્ઞાનચક્ષુઓનું તેજ આપ. અર્જુન જેવા મહારથીને  
કર્મયોગનું જ્ઞાન આપનાર શ્રી. કૃષ્ણપ્રભુ! અમારી જ્ઞાતિમાં  
પડેલી એક કર્મયોગીની ખોટને સેંકડો કર્મયોગોએથી  
પૂરી કરવા અમારા યુવાન બંધુઓના હૃદયપટ ઉપર તારી  
દેવી શક્તિનો પ્રભાવ છોડી મૂક, એજ અભ્યર્થના.

ત્યારપછી લાઈ! શિવજી લધા નાકરાણી નખાણાત્રા-  
વાળાએ ઉભા થઈ પ્રભુ પ્રાર્થના કરી કહ્યું કે લાઈઓ  
હું શું બોલું? માફં કામ તો હંમેશા સેવાનું છે  
તેથી મને થોડું બોલતાં પણ આવડતું નથી. પણ આ  
પ્રસંગમાં તો એક કહેવત મુજબ “વડ રૂએ કે હડ

રૂએ ” તેમ મારાથી સાદ કાઢીને રોવાતું નથી. પણ આજના સમાચાર સાંભળી મને સત્ય સમજાય છે કે જીવતા માણસની કદર થતી નથી પણ મરવા પછી તેની કિંમત અંકાય છે. મને તો એવું લાગે છે કે શું મુરખી નારાયણ સ્વર્ગમાં ગયા? પોતાનું અધુરું કાર્ય મુકાને તે જાય એવું તો બનેજ નહિં પણ જેની અહિં જરૂર છે તેની ત્યાં પણ જરૂર હશે તેથી તે તો ગયા પણ મને તો ખાત્રી છે કે મહાપુરૂષો પોતાનું ખોળીયું બદલ કરે છે તેમનો આત્મા તો આપણી સમક્ષજ હાજર રહેવાનો છે. તેમના કાર્યને આપણે ચાલુ રાખવા તેમાં આપણી થતી ભૂલો અંતરિક્ષમાં રહી બતાવતા રહેશે. વધારે તો મારાથી બોલાય તેમ નથી માફ હૈયું ભરાઈ આવે છે. તેથી હું બેસી જાઉં છું

તે પછી ભાઈ વાલજી લખુ પોકાર નખત્રાણાવાળાએ પણ સદ્ગતના આત્માને શાંતિ મળે તેવી પ્રભુ પ્રાર્થના કરી શોખના માર્યા વધારે કહેવા કરતાં દરેકને સેવામાં બુકાવવા ભલામણ કરી હતી.

બાદ ભાઈ વીરજી લખુએ પણ એમજ સ્વર્ગસ્થના આત્માની શાંતિ ચાહી હતી. પછીથી સભાએ ઊભા

ધધ પ્રભુ પ્રાર્થના કરી સ્વર્ગસ્થના આત્માને શાંતિ મળે  
 તેવી પ્રવૃત્તિ કરી જ્ઞાતિ સેવાના કાર્યને આગળ વધાર-  
 વાના શયથ લીધા બાદ શોકના માર્યા ભારે હૃદયે આંસુ  
 ભીની આંખે સર્વ વિખરાયા હતા.





# જેણે જોયા છે તે નહિ ભુલે.

( એક સ્નેહીતો પત્ર )

પ્રિય વાલજીભાઈ !

શ્રી. નારાયણજીભાઈના અવસાનના સમાચારથી મને અત્યંત દુઃખ થયું છે. પણ ઇશ્વરેચ્છા બલવાન છે. એમના અવસાનથી માત્ર કંઈ પાટીદારોનેજ નહિ પણ ગુજરાતના પાટીદારોને પણ એક ઉત્સાહી જ્ઞાતિસેવક ગુમાવ્યાનું દુઃખ થશે. કારણ કે ભાઈશ્રી નારાયણજી કંઈ કડવા પાટિદાર જ્ઞાતિના પ્રતિનિધિતરીકે ગુજરાતના કડવા પાટીદાર બંધુઓમાં આજે બેરે ઘેર જાણીતા છે તેમણે જે રીતે કંઈમાંના પાટીદારોને ગુજરાતના પાટીદારો સાથે પુનઃ એકત્ર કર્યા તેજ હકિકત ગુજરાતની કેમની દ્રષ્ટિએ પોતાના વિશાળ અંગના એક ભાગને ફરીને સજીવન કરી પોતાના બંધુઓને અપનાવી લેવાની ફરજ પણ એક નવી દિશાનું સૂચક છે તેઓ આજે પચ્ચીસ છવીસ વર્ષથી ગુજરાતની સામાજિક સુધારણામાં અગ્રગણ્ય ભાગ લેતા આવતા હતા.

અને ગુજરાતના અગ્રગણ્ય સુધારક આગેવાનોના ગાઠ પરિચયમાં રહેતા હતા. તેમના મિલનસાર, સત્યપ્રેમી ઉદાર સ્વભાવને લઈને તેઓ કચ્છી પૈકી છે એમ અમોને ક્યારેય લાગતું નહિ. ગુજરાતનાજ આપણા બંધુ છે તેમના ઘરમાં રહેણી કરણી ભાષા અને ધાર્મિક સંસ્કાર ઘણી ઉંચ કોટિના રહેતા તેઓ એક પ્રખર સુધારક અને ધર્મપ્રેમી સજ્જન હતા તેઓ જેના જેના પરિચયમાં આવ્યા તેને તેને તેમણે પોતાના બનાવી લીધા હતા. અને ગુજરાતની સુધારક પ્રવૃત્તિમાં ગુજરાતના બંધુઓથી પોતે તથા પોતાના મંડળના ભાઈઓને સંયુક્ત કરી નાખી જુદા-પણનો ભાસ પણ ઉત્પન્ન થવા દેતા ન હતા. ગુજરાત કડવા પાટીદાર સમાજ (પરિષદ) ના આશ્રય નીચે સમગ્ર જ્ઞાતિમાં સામાજિક રિવાજોમાં જે બાળલગ્ન પ્રતિબંધ, કેળવણીનો મોટો પ્રચાર તથા મરણ પાછળનાં અયોગ્ય ખર્ચો બંધ કરવા વિગેરેનાં કાર્યો માટે જે આગેવાન ગૃહસ્થો વર્ષો સુધી કામ કરતા હતા તે સર્વના પ્રસંગમાં ભાઈશ્રી નારાયણજી ઘણી ઘણી વખત ઘાઠ પરિચયમાં રહેતા અને આ પ્રસંગો વસાત તેમના દીલમાં કચ્છની પાટીદાર કોમને સત્વર શુદ્ધ હિંદુપણમાં આણી પીરાણા સતપંથ ધર્મનું કલંક ધોઈ નાખી એક કરી દેવાની જાણ તલસી રહેતી તેમના જીવનનું મુખ્ય કામજ કચ્છી પાટીદારોને શુદ્ધ હિંદુપણમાં લાવવાનું સ્વકાર્યું

હતું અને તે કાર્ય સતત રાતદિવસ તેમના જીવનના પ્રસંગોમાં રમ્યા કરતું હતું. ગુજરાતી ભાઈઓના સંબંધમાં આવ્યા પહેલાથી એમણે એકલા હાથે આ ઉપાડેલું ભગીરથ કાર્ય તેમને હવે વિશેષને વિશેષ મહત્વનું જણાવા લાગ્યું અને તેસંપૂર્ણ ન થાય ત્યાં સુધી આરામનહિ લેવાનું વ્રત સ્વિકારી બેઠા હતા. કારણ તે સમજતા હતા કે જ્યાં સુધી પીરાણાનું કલંક ધોઈ પરવારશું નહિ, ત્યાં સુધી ગુજરાતના બંધુઓમાં આપણે ભળી શકીશું નહિ. તેમને ગુજરાતમાં પોતાની જ્ઞાતિના સારા સારા ચારિત્રશિલ પુરૂષોનાં સંસર્ગથી ઘણું જોવાનું મળ્યું, અને કચ્છના પાટિદારોની સરખામણી કરી, તેમને સુધારણાના માર્ગ ઉપર લાવવા તેમને ઘણી ઘણી કાર્યદિશાઓ દેખાઈ પરંતુ મૂળમાંજ જ્યાં ઝેરનું સિંચન થતું હતું ત્યાં બીજા ઉપાયો નિરર્થક થાય તેથી તેમણે સ્વિકારેલું વ્રત એક ઉચ્ચગામી આદર્શ, યતિત્વ, ધર્મકર્મના મૂળભુત સિદ્ધાંતોની જરૂરીયાતો પૂરી પાડનારો, આર્યધર્મના ધ્વજરૂપ, જગત આખાની મનુષ્ય યોનીની જ્ઞાન પીપાસાને તૃપ્ત કરવાની એક રાહબર રૂપ જે મુખ્ય હિંદુપણાનો સંસ્કાર તેજ પ્રથમ સુધારો તેમણે ગણી ત્યાંથી તેમણે શરૂઆત કરી. તેઓ ગુજરાતમાં સમાજ-સુધારક તરીકે એક ચુસ્ત ધર્મપ્રેમી બંધુ તરીકે જાહેર હતા. સ્વ. ડૉ. પિતાંબરદાસ, પ્રો. સ્વામીનારાયણ, વીરમગામવાળા દરબારશ્રી લાલસિંહ-

જીભાઈ, સત્યનારાયણ પ્રેસના માલેક મોતીલાલ પટેલ, ગણપતપુરાવાળા જોયરભાઈ, વડોદરાના ભાઈ : પુરુષોત્તમ-દાસભાઈ, ધ્રાંગધ્રાવાળા પોપટલાલભાઈ ધર્મવિજય પ્રેસવાળા હરજીવનદાસભાઈ ભાવનગરી વગેરે ઘણા ઘણા પ્રતિષ્ઠિત ગૃહસ્થો તેમના મિત્ર વર્ગમાં આવે છે. એટલુંજ નહિ પણ ધર્મજવાળા પટેલ તુલસીદાસભાઈ તેમના અંગત મિત્ર હતા. ગુજરાતીઓ સાથે તેમણે જે અત્રુટ પ્રેમ સંબંધ આજે ચારસો વરસના અંતર પછી બાંધ્યો છે તે ગુજરાત તેમજ કચ્છના પાટીદારો બંનેને સમુહોને છાજે છે કે તે ભૂલાઈ ન જાય અને દિવસે દિવસે અંતર આછું થઈ એકમેકજ છે એવી અભિન્નતા થાય. તેવા દરેક પ્રયાસો કરવા ખાસ અગત્યનું છે. તેમણે આ રીતે જે સફળ યોગ બંનેને મેળવી આપ્યો છે તેના માટે બંનેએ એકબીજાની તરફ ઋણની લાગણીથી વતી જેમ બંને તેમ જલદી એક થઈ જવાય તેનાજ વિચાર કરવા યોગ્ય છે. એનો અર્થ એજ કે જે નારાયણજીભાઈનો જીવનમંત્ર હતો તે પીરાણા ધર્મનો ત્યાગ કચ્છી પાટીદારોએ એકા-એક વગર વિલંબે કરી નાખવો. જ્યાં સુધી આ મુખ્ય સુધારણા અમલમાં નહિ આવે ત્યાં સુધી ગુજરાતના કડવા પાટીદારો સાથે મેળવેલી યોગ્યતા પણ ચાલી જશે અને વળી હતા ત્યાંને ત્યાં વરસો સુધી અથડાયા કરવું પડશે. ઉત્તમ તો એ છે કે જે ભડવીર સત્યમાગીં આયવીરે રસ્તો દેખાડ્યો છે તે મહાન ઉપકારક ધર્મોદ્ધારક પરમ

કલ્યાણકારી અને નીતિનો રસ્તો છે અને તેમાં મહાન ક્ષાયદાઓ સમાયલા છે તેજ પુરૂષના આજે ગુણગાન ગવાય છે. કારણ કે શુદ્ધ ચારિત્રશિલ ધર્મપરાયણ નીતિવાન આયકુળદિપક સનાતની બંધુ હતા. તેમને લક્ષ્મી, કીર્તિ, બુદ્ધિ અને સફળતા સઘળાં વર્યાં હતાં તેઓ કદાચ મોટા શ્રીમંત ન હતા. પણ તેમની રહેણી અને ઢળ એક સારામાં સારા શ્રીમંતને પણ શરમાવે તેવી હતી. તેમણે સેંકડો બંધુઓને દેશમાંથી આણી કામધંધામાં મદદ કરી લાઈનસર ચડાવ્યા હતા. તે તેમની ઉદારતા નજીવી નહિં હતી. સારામાં સારા વિદ્વાનોના સાથે વાર્તાલાપ અને મિત્રમંડળમાં પોતાના ટુંકા અભ્યાસની ખામી જરાએ અણું માત્ર પણ કેઈને દેખાતી નહોતી. તેવા તે વિદ્યાપ્રેમી વિશાળ વાંચન લેખનના શોખીન એક સારા પ્રખર લેખક અને વક્તા. સભ્ય, સાથેજ નીડર, વીરભડ જેવા તેજસ્વી શક્તિ ઉપાસક આનંદી છતાં દૃઢ આયહી આર્થ ધર્મના જાંડા-ધારી પુરૂષને જેણે જેણે જોયા છે તે નહિ જૂલે. નિર્દોષ અખંડ જીવન શ્રેણી અને કેવળ સત્યના આ અડગ કર્મવીરની હાસ્યમય મુખપ્રભા અને મીઠાં વચનો અમારી દૃષ્ટિ સામેથી ખસેડ્યાં પણ આજે ખસતાં નથી.

માણેકલાલ ગોવિંદલાલ પરોખ

( નાનાસાહેબ ) B. A.



## કચ્છના પીરાણા સતપંથી

સમજી ભાઈ બહેનો પ્રત્યે....



અત્યારે જ્ઞાતિમાં જ્યાં જુઓ ત્યાં નાતના ધણી થઇ બેઠેલા સ્વાર્થી આગેવાનો, વિધર્મીઓ (યવનો) ના હાથથી વટલીને તેમના હાથનાં હથિયાર બની સ્વજ્ઞાતિના ભોળા અંધશ્રદ્ધાળુ અજ્ઞાન ભાઈઓને ધર્મદાના નામે લુટી દશેાંદ વિશેાંદના પૈસા ઉઘરાવી પીરાણે પહોંચાડવાના પરમાર્થમાં પડી પરબારા ઓહિયાં કરી જવાની હુરિકાઈમાં ઉતરી પડ્યા છે. જ્ઞાતિના આગેવાન પટેલો તથા ખાનાના મુખીઓ ભાગીદારીમાં ભળી નાણાં ઉચાપત કરવામાં પ્રવીણ થયેલા. ગરીબ જ્ઞાતિભાઈઓને પીરાણાના પાપી પાખંડમાં જકડી રાખવાના કાવત્રામાં કાબેલ બનેલા, નીચ સ્વાર્થી, બદમાસ ગેઢેરાઓ, પીરાણા સતપંથના ઓછાયા નીચે જ્ઞાતિમાંથી લુટ ચલાવી પારકા પૈસે તાગડધીનાં



કરનાર આગેવાનોને, સીધી કે આડકતરી રીતે સાથ આપી પોતાને જ્ઞાતિમાં ડાહ્યા અને સમજી વર્ગ તરીકે ઓળખાવવાના અભિમાન ધરાવનાર વીરનરો ? તમોએ ક્યારેય લેગા એસી પુરસદે તમારો ભાવિ પ્રજ્ઞાન લવિષ્યનો વિચાર કર્યો છે કે નહિ ? એક બીજાના નામે નભી રહેલા આ ધતિંગનો તમોને જરા જોટલોએ ખ્યાલ હોય તેમ લાગતું નથી. કારણકે તમો તો ફક્ત એટલુંજ માની બેઠા છો કે કહેવાતા આગેવાનો પાસેથી ખરી હકીકતની પૂછપરછ કરવાથી અમોને નાતબહાર કરી હેરાન કરશે તો અમારી પ્રતિષ્ઠા અને કુટુંબની આબરૂનું શું થશે ? એવા ખોટા ખ્યાલોમાં રહી ગોથાં ખાઈ રહેલા ક્ષત્રિય-કુળભુષણ શૂરવીર ભાઈઓ ! તમોને તમારી અકકલથી સીધી સમજ ન પડતી હોયતો અન્ય હિન્દુજનતાને પૂછી જુઓ કે તમારા હાથે તમારી તેમજ તમારી ભાવી પ્રજાની અધોગતિ સાથે ધર્મ, કર્મ અને દામનો કેટલો દૂરપયોગ થઈ રહ્યો છે ? એવી ખોટી શરમને છોડી ઇશ્વરે આપેલી અકકલનો ઉપયોગ કરી જુઓ એટલે તમોને તરત સમજાશે કે અમો આચરો રહ્યા છીએ તે રીતરીવાજો અને ધર્મ કર્મ સર્વે ખોટી જાળ છે. એમાં અમો બદમાસોના હાથમાં બની રહ્યા છીએ એટલુંજ નહિ પણ હેરાન પરેશાન થઈ મહા મહેનતે કમાયલા પૈસાની ધર્મના નામે બરબાદી સાથે અમૂલ્ય એવું મનુષ્ય જીવન નિર્થક ગુમાવી

રહ્યા છીએ. મારા આત્મ બંધુ સમજી ભાઈઓ તથા બહેનો! તમે ધર્મના નામે દશેાંદ વિશેાંદના દોકડા હરિવંશને દેવાની હોંશમાં ભાન લુલ્યા છે. અધશ્રદ્ધાળુ ભાઈઓ આંખ ઉઘાડીને જરા જુઓ તો ખરા કે તમારા ખરા પરસેવાની કમાઈના ધર્મદાના નામે આપેલાં ધન કેાણુ ખાયછે? ક્યાં જાય છે? તમારો માનેલો હરિવંશ હુવા ખાયછે ગંગા જમના નામની દેગો પીરાણે ડેલામાં પડી પડી ઘણા વર્ષો થયાં કાટ ખાયછે. કચ્છ અને ગુજરાતમાંથી હુંડીના નામે હજારો રૂપિઆ દરવર્ષે ઉઘરાવી સેયદો અને કાકાઓને એક બાજુ પડતા મુકી. પીરાણે ન પહોંચાડતા અધવચ્ચમાં આગેવાનો પોતેજ (પચાવી) ખાઈ જાયછે. જેને તમેાએ તમારા આગેવાન બનાવ્યા છે, સર્વ સ-તા અને સરમુત્યારી સોંપી છે તેને તમારી કે તમેાએ પોતાનો માનેલ પીરાણા સતપંથ ધર્મની પડી નથી. તેમને તો ફક્ત તમેા ધર્મદા પૈસા આપોછો તેનીજ જરૂર છે. અથવા તમેાને માહોમાહે લડાવી વઢાડી દંડના નામે પૈસા કઢાવવાની સાથેજ કામછે. નહિ કે તમારી અથવા તમેાએ માનેલા પંથની? હાબલા તરીકે એક પારખું કરી જુઓ અને ધર્મદા પૈસા કે દંડ ફેારીના પૈસા તમેાએ માનેલા આગેવાનોના હાથમાં ન આપતાં તમારાજ હાથમાં રાખો. એટલે તરત બખર પડશે કે તે આગેવાનો કંઈ રીતના છે? તમારા અને પીરાણા સતપંથ

ધર્મ ઉપર કંઈ જાતનો ઉપકાર કરી રહ્યા છે ? પોતાના અંગત સ્વાર્થમાં અંધ બની પાપ અને કર્મના ભારા બાંધી રહેલા આગેવાનોને તમે આડકતરો રીતે પોષણ આપીને તેના કરેલાં અધમ પાપોના તમે સર્વ ભાઈઓ હાથે કરીને ભાગીદાર બનેા છો.

માલ ખાય મદારી, માર ખાય વાંદરી ? ના ન્યાયે તમારી ભલમનસાઈ અને ઉદારતાનો આંધળો લાભ લઈ રહ્યા છે. માટે તમે સ્વાવલંબી બનેા પરમાત્માએ તમને અકકલ આપી છે સાથે આંખો આપી છે તેનો સદ્ ઉપયોગ કરી સારાસારનો વિચાર કરો. આજના જગતા જમાનામાં પ્રપંચીઓના હાથના હુથિયાર બનતા બચેા. જીએ પતિત પાવિની ગંગાસ્વરૂપ જ્ઞાતિ માતા તમેને પોકારી પોકારીને કહી રહેલ છે કે આજ સુધી તમેએ અંધશ્રદ્ધાથી અધોગતિ ભોગવી, પણ હવેથી તમારા અંતરના દિવ્ય ચક્ષુઓ ઉઘાડીને પોતાના મનુષ્ય જીવનનું સાક્ષ્ય કરો. હૃદયપદ્મે કરી, કરેલી ભુલોનો પશ્ચાતાપ કરી, ખરેખર પોતાની મનુષ્ય તરીકેની ફરજ બજાવી પાવન થઈ શકોછો. હજી પણ આજનો પસ્તાવો પતિતોને પાવન કરવા પૂરતો છે-જો માણસાઈનો અંશ માત્ર પણ બાકી રહ્યો હોયતો-આવી સુંદર તક જીવન ભરમાં ભાગ્યેજ સાપડી શકેછે એમ મારું માનવું છે.

અત્યારનો સુયોગ દૂર્ભાગ્યે આજસ અને પ્રમાદમાં રહીને જતો કરવામાં આવશે તો હવે પછી વારે વારે મનુષ્ય જીવન મલવું કઠણ છે માટે જ્ઞાતિ સેવા કરવાની સાંપડેલી અમૂલ્ય તકને જતી ન કરવા મારી તમે જ્ઞાતિના સર્વ ભાઈ બહેનોને આગ્રહ ભરી ભલામણ સાથે વિનંતિ છે. યુવાન, આઘેડ કે વૃદ્ધ જેને જ્ઞાતિનું યતકિંચિત અભિમાન હોય તેમણે તો આજે અત્યારેજ યાહોમ કરી જ્ઞાતિના સેવાયજ્ઞમાં ઝુકાવવું જગતમાં જન્મ લઈને એક પશુપક્ષી કે ક્ષુદ્ર જીવડાંની પેઠે જન્મી જીવડાંની પેઠેજ મરણને શરણે થવામાં મનુષ્ય હૃદય કોઈ દિવસ સંતોષ માની શકેજ નહિ. આજે કળિયુગ છે યાને કરયુગ (કાર્ય કરવાનો જમાનો) કોઈના વિશ્વાસે ન રહેતાં પોતાનાજ હાથે ધર્મ ધ્યાન, દાન, તપ અને સેવા જેવાં સદ્કાર્યો કરો, અને ફળ લો. તમારા બદલે બીજો કોઈ કોઈ તમારા પૈસે દાન કરે અને તેનાં મીઠાં ફળ આપવાની તમે અભિલાષા સેવો એ વાત કોઈ રીતે આજના કરયુગમાં મનાય કે ગળે ઉતરે તેમ નથી.

## જ્ઞાતિના આઘ સુધારક ભાઈઓ પ્રત્યે.



વિચારશિલ અને સહુદયી એવા પ્રત્યેક જ્ઞાતિ-ભાઈઓના અંતરઆત્માને અત્યારની અચોક્કસ સ્થિતિને મહા પ્રશ્ન મુંઝવી રહ્યો છે. અનેક જાતના મતમતાંતરો અને વિખવાદમાં, કયો ખરો ધર્મપક્ષ છે અને કોના પ્રત્યે દિલસોજી હાખવવી, કોનો વિજય ઇચ્છવો અને સાદ્યતા કરવાની વૃત્તિ ઉત્પન્ન થાય તો પણ કયા પક્ષના તરફેણમાં કરવી, એવા વિચાર અને મંથનમાં પડી ગયલો મોટા ભાગનો જ્ઞાતિ સમૂહ સ્પષ્ટ માર્ગદર્શન મેળવવાના શુભ આશયથી તમારા પ્રત્યે આશાપૂર્ણ હૃદયે મીટ માંડીને જોઈ રહ્યો છે. તો આવી અનિશ્ચિત વસમી ઘડીએ આંખ આડા કાન ન કરનાં, આખી જ્ઞાતિને ઉપયોગી થાય એવી રીતે તમારી તમામ શક્તિઓને સંગઠિત કરી વિરોધ પક્ષના નિષ્ફળ પ્રયત્નોને રોષની દૃષ્ટિએ ન જોતાં પ્રેમ ભાવનાથી જીતી લઈ, જ્ઞાતિના સુધારાની પ્રવૃત્તિના

આખા મહાપ્રશ્નને વધારે સ્પષ્ટ રીતે જ્ઞાતિ સમુદાયમાં  
 ચર્ચાને જેમ બને તેમ જલદી જ્ઞાતિહિત સધાય તેવા  
 દરેક પ્રયત્નો આદરવા. તન, મન, અને ધનથી સ્પષ્ટ  
 માર્ગદર્શન કરાવી વિરોધીઓના વમળમાં જઈ ફસેલા  
 જ્ઞાતિભાઈઓને સારો સમાજ આપી તમારા હૃદયના શુદ્ધ  
 પ્રેમથી આવકારીને સાચા સનાતન ધર્મના રસ્તે ચડાવવા  
 પ્રયત્નશિલ બનો. ( અમો શુદ્ધિવાળા છીએ; એવું અભિ-  
 માન કહાય તમારા આદરેલા શુભ કાર્યમાં અંતરાયો ઉભો  
 કરતું હોય તો પસ્તાવાના પ્રાયશ્ચિત દ્વારા હૃદય શુદ્ધ કરો )  
 આપણા સરહારે આદરેલા મહાન સિદ્ધિના કાર્યમાં સંગઠિત  
 થઈ, આપણી અંદરની ત્રુટિઓને સુધારી મમજી, અધુરા  
 રહેલા કાર્યને પૂર્ણ કરવા માટે કટિબદ્ધ થાઓ. કેટલાક  
 સુધારક ભાઈઓની શિથિલતાથી કાર્યપ્રણાલીકામાં આવેલી  
 અસ્થિરતા સત્વર દૂર કરીને ભુતકાળની ભુલોની ક્ષમા-  
 યાચના કરી કરેલી પ્રતિજ્ઞાઓ યાદ કરો. શુષ્કિનો નિર્ણય  
 ગમે તેવો કઠણ હોય તો પણ તેને શિરોધાર્ય માની  
 માથે ચડાવવામાં આવે. પણ સત્યના વિરોધી નિર્ણયનો  
 કોઈ પણ સંજોગોમાં સ્વિકાર ન થઈ શકે, પરંતુ આવી  
 સ્થિતિ તો કોઈ વિરલ વ્યક્તિને કવચિત પ્રસંગેજ ઉપ-  
 સ્થિત થાય છે. એવા વખતે સત્યની સામે મોરચા માંડ-  
 વાની પદ્ધતિ ગમે તેવા મહાન વિદ્વાન અને બળવાન  
 માણસ અથવા સમાજ કે સંસ્થાના માટે હિતકર નથી,



તો પછી એકાદ જે વ્યક્તિઓના આત્મબળના અભાવે મહાન કાર્ય પદ્ધતિમાં પરિવર્તન કરાવવાના પ્રયત્નો કરી હુકાથહથી અનુચિત વાતાવરણ ઉભું કરવા અને કરાવવાની દુઃખદ પરિસ્થિતી કોઈ કાળે ચલાવો લેવાય નહિ, માટે પોતાના ધર્મ અને ધ્યેય પરિપૂર્ણ પાળનાર શૂરવિર ભાઈઓ! તમે તમારી ફરજ અને પ્રતિજ્ઞા યાદ કરો, એટલે પોતાની મેળે તમેને તમારા કાર્યની સમજ પડશે. એક વખત તમારા મંડળના મુરબ્બી બનેલા આજે તમારા સામે મોરચા માંડીને તમારા કાર્યની અને હૃદયબળની કસોટી કરી રહ્યા છે, એમ માની આપણામાં આવેલી ત્રુટિઓ તરફ તિરસ્કાર કરી સાવધાન બનો, અને તમારા સામે ઉભા થયેલા ધર્મયુદ્ધમાં પ્રેમ અને સંગઠનરૂપી હથિયારથી હુરિદ્ધેને મહાત કરો. તેમના પ્રત્યે રોષ કિંવા તિરસ્કાર કરી તમારા વિશુદ્ધ કાર્યને દોષિત બનાવો નહિ. માત્ર શુદ્ધ પ્રેમ અને સાચા હૃદયથી જીતીને તેમને તેમના અસલ સ્થાને પાછા સ્થાપો, અને સાથે મળી પહેલાંની માફક ઉત્સાહ, પ્રેમ અને સંગઠનથી સાથે વિચરી અધુરા રહેલા ધર્મકાર્યને પૂર્ણ કરવા આગળ વધો. કારણ કે તમેને જે કાર્ય કરવું છે તેજ કાર્ય તેઓ કરી રહ્યા છે. અંતિમ ધ્યેય બધાનું એકજ છે. માત્ર તકરાર અને સાઠમારી તો ધ્યેય પ્રાપ્ત કરવાના રસ્તાઓની છે. તમે એમ માની રહ્યા છો કે પીરાણા સતપથી ભાઈઓથી

તદ્દન છુટા પડીને કાર્યસિદ્ધિ થઇ છે અને થશે. ત્યારે મુરખી રાજારામ શામજી અને ભાઈશ્રી રતનસીંહ ખીમજીનું એમ કહેવાનું છે કે પીરાણા સતપંથીઓની સાથે ખાવાપીવા અને બધો વહેવાર ચાલુ રાખીને કાર્ય સિદ્ધિ થવાની છે તે બન્ને વાતોની તપાસ નીચે કઇ કાર્યસિદ્ધિ આજ દિવસ સુધી થઇ છે તે જુઓ.

દાખલો: અમારા ગામ માનકુવામાં આજે ૨૦ થી ૨૨ વર્ષ થયાં મુરખી રાજારામભાઈ તથા અમો બધાં સાથે ખાવાપીવાનો વહેવાર રાખી ખાનામાં જવાનું ચાલુ રાખી મુઝદાને દફનાવવાનું આજ દિવસ સુધી ચાલુ રાખ્યું છતાં માનકુવાનો પીરાણા સતપંથી મુમનો કણુખી એકે સુધર્યો નથી. નજીકના ભવિષ્યમાં સુધરવાનો નથી, પણ ઉલટું તેઓ અમોને નાતબહાર રાખી રહ્યા છે, તેઓ સૈયદોના હાથે વટલેલા મુમનાઓ, અમો સનાતન ધર્મનો ફાંકો ધરાવનારા સુધારકોનો સાથ કરવા તૈયાર નથી. આજે નથી, ભવિષ્યમાં બે પાંચ વર્ષે પણ તૈયાર થશે કે કેમ તે એક શંકા છે. દલીલમાં માત્ર એટલુંજ કે સાથે મળીને સુધારો કરશું એ રસ્તો તદ્દન ભુલભરેલો અને અનુભવમાં સાવ અધૂરો પૂરવાર થયો છે, માટે મુરખી રાજારામભાઈ આત્મબળને એકઠું કરી બાકી રહેલા જીવનને સફળ કરવાની જાણાસા હોય તો—

આત્મબળ વિણ માનવીનું કોડી કેરું મૂલ છે,  
મુવાસ વિણ તે જાણવું આવળ તણું એ ફૂલ છે.

એ સૂત્ર અનુસાર જીવનમાં કંઈક સક્રિયતાની સુગંધ  
આણો માત્ર આવળનાં ફૂલની જેમ ઉપરનો દંભ હવે  
સારો લાગતો નથી માટેજ આ બધા ફાકટનાં ફાંફાં છોડી જે  
રસ્તે કાર્ય સિદ્ધિ આપણે જોઈ શક્યા છીએ, અને તમે  
તથા અમે હડુડ ખાનાપંથીના વિચારોમાં પરિવર્તન  
આણનાર સાચા રસ્તા ઉપર આવી શુદ્ધ હૃદયથી કાર્ય  
કરીએ એ આપણી ફરજ છે

ભુતકાળમાં અનહુદ ભોગો આપ્યા છે અને હજી  
ભવિષ્યમાં જબરદસ્ત ભોગો આપણે સૌને આપવા પડશે.  
તો આવા મહાન ભોગો આપતી વખતે જ્ઞાતિના હિત-  
ચિંતકો સૌ સાથે મળીને ઉભા રહીશું તો એક વિશાળ  
સંયુક્ત બળથી ધારેલું ધ્યેય જલદી પ્રાપ્ત કરી શકીશું.  
અત્યારે આપણે સૌને એક બીજાની ખાસ જરૂર છે. અને  
એ સર્વમાન્ય ધ્યેયના માટે આત્મ બળીદાન આપી જીવ-  
નના ખરા રહસ્યનું સાર્થક કરવા જ્ઞાતિના સર્વ નાના  
મોટા ઘરડા યુવાન ઉપર મહાન ફરજ આવી પડી છે  
તે સાથે મળી અદા કરવાની છે. પરમ કૃપાળુ પરમાત્મા  
આપણો રાહબર બનશે નિસ્વાર્થ સેવા, આત્માના અભિ-

લાપ, હિમ્મત, ખંત અને જ્ઞાતિ પ્રત્યેના શુદ્ધ પ્રેમથી  
 આપણે આપણા માર્ગમાંની મુશ્કેલીઓ ઓછી કરી શકીશું  
 આપણો અડગ આત્મવિશ્વાસ છે તેને અનુસરવું તે  
 અધિકાર અસ્ત થઈ સઘળે પ્રકાશ પથરાશે.



## યુવાનોને અંતઃકરણની અપીલ.



અત્યારે કચ્છ ગુજરાત કરાંચી મુંબઈ તેમજ કલકત્તા વગેરે પ્રદેશમાં સ્થાનિક વસવાટ કરી રહેલા દરેક કચ્છી કડવા પાટીદાર ભાઈઓમાંથી બેચાર, નિસ્વાર્થી સેવાભાવી વ્યક્તિઓ મળી આવવી એ કાંઈ મોટી વાત નથી, તેમ જ્ઞાતિ સુધારાના પ્રચાર કાર્યને તન મનથી, ઉપાડી લેવું દરેકની ફરજ છે અને પીરાણા સતપંથ ધર્મના પાખંડને નાબુદ કરવાના માટે કોઈ મોટા વિદ્વાન કે નિષ્ણાતોની ખાસ જરૂર હોય તેમ પણ નથી. માત્ર ખરા અંતઃકરણપૂર્વક નિસ્વાર્થ સેવા પરાયણ અને શુદ્ધ હૃદયવાળા પાંચ દશ યુવાનોની જરૂર છે. જેમને પોતાના જીવનની સાથે પોતાની જ્ઞાતિના સ્વમાનની પૂરેપૂરી ધગશ હોય તેવા યુવાનો ધારે તો જોતજોતામાં સુધારાનું કાર્ય સફળ કરી શકે છે. વધારામાં જીવનના છેલ્લા આરે પહોંચેલા લાગણી પ્રધાન વૃદ્ધો દુનિયાદારીના પ્રપંચો અને કાર્યોથી

નિવૃત્ત થઈ, પરમેશ્વરની પાસે પહોંચવાના પરવાના તરીકે સ્વજ્ઞાતિમાં જનમ્યાનું સાર્થક કરી લેવાનો શુભ આશય દૃષ્ટિ સમિપ રાખી યુવાનોએ આદરેલા જ્ઞાતિ સુધારાના કાર્યને ટેકો આપી પોતાના જીવનનો છેલ્લી ઘડીઓ સુધારી હાથ આવેલા શુભ સમય અને સુવર્ણ તકનો સદુપયોગ કરી જીવન સાર્થક કરવાની સાથે છેવટે મૃત્યુ પણ જોતજોતામાં સુધારી શકે છે. જો જ્ઞાતિ સેવા અને સત્ય ધર્મને સમજી શકાય તો.

આજના ચાલુ જમાનામાં રાષ્ટ્રની લડતમાં સ્વદેશ પ્રેમી યુવકો માત્ર સ્વદેશી કાપડ જેવી ચળવળ માટે પોતાની કયાઓ કુરબાન કરતા હતા. મરદાનગીથી મૃત્યુને ભેટવા ભેટરો નીચે દોડી જતા હતા તો પછી સ્વજ્ઞાતિના ઉદ્ધાર અર્થે સર્વસ્વની કુરબાની સાથે ખતમ થઈ જવાની ઇમનના જ્ઞાતિના યુવાન વર્ગમાં જરૂર ઉભરાઈ નીકળવી જોઈએ? જ્ઞાતિના ઉદ્ધાર માટે અને વિધર્મીઓના કદામાં સપડાયેલ સ્વજ્ઞાતિના ભાઈ ભાડુંઓને છોડાવવા માટે જેમ જવાળામુખી ફાટે તેમ એકેએક યુવાનોન હૃદયમાંથી ઉગ્ર જવાળાઓ પ્રગટવી જોઈએ.

ત્રાપણી આજની પ્રવૃત્તિઓને ધાર્મિક સામાજિક નૈતિક અને આર્થિક ઉદ્ધારના માટે યોજાયેલી હું જોઈ



રહ્યો છું એમાંથી જીવન ઝરણાંની લબ્યતા જગતને વિસ્મય પમાડશે એવી હું આશા રાખી રહ્યો છું. આજની ચળવળ જ્ઞાતિની ઉન્નતિની ઇમારતના પાયા નાખી રહેલ છે. માટે જ્ઞાતિના એકેએક યુવક અને યુવતિઓએ જ્ઞાતિ સેવાના કાર્યમાં સાથ આપવા કેદારીયાં કરવાં જોઈએ. જ્ઞાતિસેવાને દેવ સેવા માની લઈ એમાં ખતમ થઈ જવાની હોડ ખેલાવી જોઈએ. ગામડે ગામડે અને ઘેર ઘેર ઉધ્ધારનો અંતિમ સંદેશો પહોંચાડવા અર્થે સિંહ ગજના કરી નાભમંડળને ખળભળાવી રુકવું જોઈએ. દરેક ઉત્સાહી અને શુરવીર ભાઈ બહેનોના અગ્ર પ્રત્યંગમાં નસેનસમાં, રોમેરોમમાં ઉન્નતિની આગના ભક્ત નીકળવા જોઈએ. કે જેમાં પીરાણા સતપંથવાળા મહાન ધુર્ત બાળેની ધર્માધતા બળીને ભસ્મ થઈ જાય, ખાક થઈ જાય. અને વીર બંધુઓની ગજનાથી એ પાપી પંથના ધર્માધોના કાળજાં કંપી જતાં જોઈએ, ખળભળી જવાં જોઈએ. જ્ઞાતિના મહાન આદ સુધારકો વિર મહારથીઓમાં આજે વિચારોની લિજ્જાને લીધે કેટલાક મતભેદો ઉભા થયા છે. એવા અંગા મતભેદોને ભુલી જઈ ખોટી મોટાઈના મોહને તણ, હૃદય સાફ કરી, જ્ઞાતિસેવાના સિપાઈ બની, સમાજ નિંદે કે વંદે તેની પરવા કર્યા સિવાય, મુરખીઓ આ શુભેચ્છકોને સુખેથી બાકી રહેલું જીવન જીવવા દેને, મંદ

પડેલા જ્ઞાતિ સેવાના કાર્યમાં આકાશ પાતાળ જેટલાં પડી ગયેલા અંતરને ઘડીનાએ વિલંબ સિવાય સાંધીને જ્ઞાતિ માતાના ઉદ્ધાર અર્થે દ્રવ્યના નહિ પણ દેહના દાન દેવાવાળા દાતારોએ મોખરે આપવાની જરૂર છે. આજે આવા ક્રાંતિના વિધુતવેગી જમાનામાં મહાનગીથી મહાં બચ્ચો સુખે નિદ્રા ન કરે પેટ ભરીને અન્ન ન ખાય કારણ કે આજે જ્ઞાતિ માતા આખાલ વૃધ્ધ તેમજ યુવાન સ્ત્રી કે પુરૂષ સર્વની તરફ કંઈક આકુંઠ કરી જ્ઞાતિપુત્રોને વહારે ધાવા સાદ કરી રહેલ છે “ દોડો દોડો બચાવો મારું પતન થતું સત્વર અટકાવો. નહિ તો મારું નામ નિશાન ભારતવર્ષની પવિત્રભુમિ ઉપરથી નાબુત કરવા મંડી પડેલા વિધર્મીઓ અને તેના હાથથી વટલીને તેમના હાથિયાર બનેલા તમારાજ સ્વાર્થો અને ધર્માધ ભાઈઓના હાથેથી નષ્ટ થશે તેના બંધનમાંથી કચરાતી રીખાતી બચાવો અને તમે મારા વીર સુપુત્રો હો તો સર્વસ્વના ભોગે મારું રક્ષણ કરવા અર્થે આજેજ કેશરીયાં કરો. ” જ્ઞાતિ માતાના પતનથી ખરેખર તમારા કાળજી કેમ કંપી નથી જતા ? માતાના રક્ષણ ખાતર તમારી ધન દોલત માલ મિલકત ઉપરાંત તમારા દેહના બલિદાન આપવા જો તમે તૈયાર ન હો તો આ જગત ઉપર તમને મનુષ્ય તરીકે જીવવાનો શું અધિકાર છે ? અને જીવ્યાનું પછી શું સાથક છે ? જ્ઞાતિ માતાને તમે

ચાહતા હો તો આજેજ ઉભાં થાઓ કટિબદ્ધ થાઓ.  
અરે ! તેમના રક્ષણ માટે આકાશ પાતાળ ને વીરગજ-  
નાથી કંપાવી દો. થરથર ધુળવી દો.

છે કેાઈ એવા મર્દ યુવકો ? જે જ્ઞાતિ સેવા  
અર્થે મરી ખુટવા તૈયાર થાય.

છે કેાઈ એવા માડી જાયા સપુત્રો ? જે સેવા  
કાર્યમાં જીવન અર્પણ કરે.

છે કેાઈ એવા મર્દ પાટીદારનો પરિવાર ?  
કે જે જ્ઞાતિના ઉદ્ધારમાં પોતાના પ્રાણ આપે.

છે કેાઈ એવા મર્દ ભક્ત ? જે રાત દિવસ  
જ્ઞાતિ સેવાની પાછળ દિવાનો બને.

છે કેાઈ એવા કુળદિપક ? જે સ્વાર્થી પેટભરા  
આગેવાનોના હાથથી જ્ઞાતિને છોડાવે.

ઉપર જણાવ્યા તેવા કેાઈ વીર પુરૂષ હોય તો સત્વર  
બહાર આવો, મોખરે આવો અને જ્યાં હો ત્યાં સેવાના  
સત્કાર્યમાં લાગી જાઓ. ઉન્નતિમાર્ગે કુચ કવી સેવા માર્ગે  
સહકાર સાધી અમોને સાથ આપો. વીર આત્મબંધુઓ !  
જીવી તો ન જાણ્યું પણ મરી જાણવાની મુરાદ હોય તો  
આ સેવા યજ્ઞમાં જ્ઞાતિ ઉદ્ધારના મંત્રોચ્ચારની ઘોષણા  
કરો કે જેથી ગગન ભેદાઈ જાય. મતભેદો રૂપી અંધ-  
કારના વાદળ વિખરાઈ જાય.

જગૃત થાઓ યુવાનો જગૃત થાઓ.

પતિત પાવની જ્ઞાતિમૈયાના કર્ણ આકુંદને સાંભળી  
તમારા પુરુષાર્થી સરદારે આદરેલા સેવા યજ્ઞના અધુરા  
રહેલા કાર્યને તમારી તાકતથી આગળ વધારો પરિપૂર્ણ કરો.

જેમ,

પુરુષાર્થવાદી જગતમાં પ્રારબ્ધને રોતો નથી  
યા હોમ કરી બુકાવતાં પાછું કદી જોતો નથી

તેમ જીવનના ઉચ્ચ આદર્શોને દૃષ્ટિ સમક્ષ રાખી  
ઉત્સાહથી આગળ વધો. તમારા પાસે સાચા હૃદયનો  
ઉત્સાહ છે તો બધું પોતાની મેળે મળી રહેશે.

પૈસા, અનુભવ, લાગવગ, સહાયતા સર્વે તમારા  
ઉત્સાહની પાછળ દોડતાં આવશે. પરમપૂજ્ય ભગવતી  
ઉમીયાનો આશીર્વાદ છે. ક્ષતેહુ કરો તૈયાર થઈ વિજય  
તરફ પ્રયાણ કરો.

નવયુવાનો જાગો, આજસ, નિંદ્રા, પ્રમાદ, એશ-  
આરામ બધું દુર ફેંકી દઈ વીર બનો.

ઇતિહાસ વાંચો વીરના અદ્વિત તેનાં કામ છે  
આકૃતથી જે ના હરે નરવીર એનું નામ છે

તમારા અજ્ઞાન જ્ઞાતિ બંધુઓને તમારા જેવા વીર યોદ્ધા બનાવો. પ્રેરણાના પાઠ શિખવાડો કારણ કે તમારી પાસે કામ ખુબ પડ્યું છે. તમોએ મહાનગીથી ખુબ કયું છે, ખુબ કરો છો અને ખુબ કરશો એ હું બાણું છું. તમારા પ્રત્યે મને પાકી શ્રદ્ધા છે પણ ઝાઝા હાથ રળિયામણા. આપણી પાસે કામ ઘણું છે. કામ કરવાવાળા થોડા છે. માટે જ્ઞાતિના નવયુવાનો દોડી આવો અમોને સહકાર આપો.

પ્રભાત ખોલી છે. નિદ્રાને ત્યાગી પ્રકાશનાં સોનેરો કિરણોને વધાવી લેવા બહાર પડો. વિરતાને વધાવી લો વિજય આપણો છે, ભયાનક અંધારમાંથી બહાર આવી જ્ઞાતિ માતાના તેજોમય દર્શન કરો. તેમનું રક્ષણ કરવા અર્થે બહાર આવો. બહાદુર બનો.

જનનીનું દુધ દીપાવો ' માતાની ' કુખ દીપાવો કુળદિપક બની જ્ઞાતિ માતાની અમર કિતી' ચારે દિશાઓમાં પસરાવો અને સ્વજ્ઞાતિની સેવા કરો જીવનને સાર્થક કરો.



